
ପୁଷ୍ପିକା 


ରବୀଂଦ୍ରନାଥ (ପ୍ରବେଶ : ୭ ମଇ ୧୮୬୧ - ପ୍ରସ୍ଥାନ : ୭ ଅଗଷ୍ଟ 
୧୯ ୪୧) ଅନେକ ଶତାଢଦୀର ଅନନ୍ୟ ଅନ୍ୟ । 

କବିତା ଲେଖିଛଂତି ସହସ୍ରାଧିକ, ଗୀତ ପୁଣି ଦ୍ଵିଗୁଣିତ - ଦଵିସହସ୍ରରୁ ଉର୍ଧ | 
ରବୀଂଦ୍ର-ପ୍ରତିଭାର ପରିମାପ ଏତିକିରେ ରେଖାଂକିତ ନୂହେଁ କେବଳ, ସ୍ଥାନ-କାଳ- 
ପତ୍ର ନିର୍ବିଶେଷରେ ଦୁରଧିଗମ୍ୟ ଦୂରତ୍ଵକୁ ସୁଦଝା ଅନାୟାସରେ ଅତିକ୍ରମ କରିପାରେ 
ତାଂକ ରାଶିରାଶି ଗଦ୍ଯରଚନାର ରୈବିକ ରଶ୍ପିରେଖା ! କାବ୍ୟ, ଉପନ୍ୟାସ, ଗଳ୍ପ, 
ନାଟକ, ନିବଂଧ - କେଉଁ ବିଭାବକୁ ବା ସ୍ପର୍ଶ କରିନାହାଂତି ସେ ? ସବୁଠି ହିଁ 
ସ୍କାରକିତ ତାଂକ ସ୍ଵାକ୍ଷରିତ ସ୍ଵାତଂତ୍ର୍ୟ । ତଥାପି ଗୀତ ହିଁ ତାଂକର ତୀର୍ଥ, କବିତା 
କେଂଦ୍ରଦୁ ! ଏଇଠି ହିଁ ପରିସ୍ତୁଟ ରାବୀଂଦ୍ରିକ ପ୍ରତିଭାର ଅଲୋକସାମାନ୍ୟ ଉତ୍ତୀର୍ଣତା, 
ସମୁନ୍ବଳ ସର୍ବକାଳୀନତା ! ସଂସାରର ଶ୍ରେଷ୍ଠ ଗୀତିକାର ସେ, ବିଶ୍ଵକବି । 

୭ ମଇ ୨୦୧୧ ମସିହାରେ ସଂପନ୍ନ ହୋଇସାରିଛି ରବୀଂଦ୍ରନାଥଂକ 
୧୫ ୦ତମ ଜନ୍ମସଂବସ୍ସରୀ । 

ସହସ୍ରାଧିକ କବିତାର ମହାସମୁଦ୍ର ମଧ୍ୟରୁ ଉତ୍ତୋଳିତ ଏକଶତ ମୁକ୍ତାର ଏ 
ମହାର୍ଘ ସଂଭାର - ‘ରବୀଂଦ୍ରନାଥଂକ ୧୦୧ କବିତା” - ସେଇ ଉଛ୍୍‌ସିତ ଉତ୍ତାଳତାର 
ଏକଦଶମାଂଶ ମାତ୍ର ! ଏଥିରେ ଆରଂଭରୁ ଅଛି “ନିର୍ଝରର ସ୍ଵପ୍ନଭଂଗ”, ଯାହା 
କବିଂକର ୨୦ ବର୍ଷ ବୟଃକ୍ରମର ବିଭୂତି ଏବଂ ଶେଷରେ ରହିଛି ତୁମର ସୃଷ୍ଟିର 
ପଥ”, କବି ଯେତେବେଳେ ୮୦ ବର୍ଷ ବୟସରେ ଏ ସଂସାରରୁ ଚିରବିଦାୟର 
ପଥଯାତ୍ରୀ - ଠିକ୍‌ ତାର ଏକସପ୍ତାହ ପୂର୍ବର ପୂର୍ଣାହୁତି ! ମଧ୍ଯକ୍ରମରେ ସ୍ଵତଃସ୍ତୂର୍ 
ସ୍ଵକୀୟ କାବ୍ୟଜୀବନର କ୍ରମଉତ୍ତରଣ ସ୍ଵରୂପ, ବିଭିନ୍ନ ବର୍ଷ"ମାସ-ଦିନ-ଦଂଡର ବିଚିତ୍ର 
ବୀଚି-ବର୍ଣାଳୀ ପରି, କବିଂକର ବିଶେଷ ଭାବାନୁଭୂତି-ସଂବଳିତ କବିତାସବୁର 
ବିଲୋଡ଼ିତ ବିଛୁରଣ ! 

ଏଇ ୧ ୦ ୧ କବିତାକୁ ବଂଗଳାରୁ ଓଡ଼ିଆରେ ଅନୁବାଦ କରିଛଂତି ସର୍ବଭାରତୀୟ 
ସ୍ଵୀକୃତିପ୍ରାପ୍ର ଆମ ମାଟିର ମହାନ୍‌ କବି ସଚ୍ଚିଦାନଂଦ ରାଉତରାୟ । ଆଶ୍ଚର୍ଯ ହେବାକୁ 
ପଡ଼େ ଯେ ବିଶ୍ଵକବି ରବୀଂଦ୍ରନାଥ ଏବଂ ମହାକବି ସଚି ରାଉତରାୟଂକ ଜନ୍ମମାସ ଓ 
ମହାପ୍ରୟାଣ ମାସ ମଧ୍ଯରେ ମେଳଟିଏ ବି ବଡ଼ ଅଭୁତ ଭାବରେ ସ୍ପଷ୍ଟ | ରବୀଂଦ୍ରନାଥଂକ 
ପରି ରାଉତରାୟ ମଧ୍ଯ ସାହିତ୍ୟର ବିଭିନ୍ନ ବିଭାବରେ ସିଦ୍ଧହସ୍ତ ଶିଳୀ । 

ପ୍ରାୟ ଛଅ ଦଶଂଧି ଆଗର ଏ ଅନୁବାଦ । ୧୯୫୮ ମସ୍ରିହା ବେଳକୁ 
ସମାପନ୍ସ ହୋଇସାରିଥିଲେ ସୁଦ୍ଧା ଦୀର୍ଘ ୧୮ବର୍ଷ ପରେ ଏହା ପ୍ରକାଶର ଦିବାଲୋକ 
ଦର୍ଶନ କରିଥିବା କଥା ଦୁଃଖର ସହିତ ସୂଚାଇଯାଇଛଂତି ଖୋଦ୍‌ ଅନୁବାଦକ ! 
ଏହାଛଡ଼ା ଓଡ଼ିଶାର ବହିବଜାରରେ ସ୍ଵଛ୍କାଳୀନ ଅସ୍ତିତ୍ବ ପ୍ରଦର୍ଶନ ପରେ, ପରବର୍ତୀ 
ପିଢ଼ି ପାଇଁ କ୍ରମେ 'ପ୍ରବାଦ”ଂରେ ପରିଣତ ହୋଇପଡ଼ିଛି ରବୀଂଦ୍ରଂକବିତାର ଏହି 
ଭବ୍ୟ ଭାଷାଂତର । କବି ରାଉତରାୟଂକ ଦେହାଂତର ଗୋଟାଏ ' ଯୁଗ” ଅଂତେ 
ଅର୍ଥାତ୍‌ ପ୍ରାୟ ୧୨ ବର୍ଷ ଉତ୍ତାରୁ ତାଂକ ସୁପୁତ୍ର ଶ୍ରୀ ଶ୍ରୀହର୍ଷ ରାଉତରାୟଂକ ହାର୍ଦିକ 
ସୌଜନ୍ୟ ହେତୃ, ଆଦ୍ୟ ପ୍ରକାଶନର ଅନ୍ୟୁନ ଚାରୋଟି ଦଶଂଧି ପରେ - ଏବେ 
ଏହା ଓଡ଼ିଶାର ବିଦଗ୍ଧ ପାଠକପାଠିକାମାନଂକ ହାତପାଆଂତାରେ ! 

ନୋବେଲ ପୁରସ୍କାରପ୍ରାପ୍ତ ପ୍ରଥମ ଏସୀୟ କବି ରବୀଂଦ୍ରନାଥଂକ ମୂଳକବିତାର 
ପ୍ରକାଶଭଂଗୀ ଓ ଦୃଷ୍ଟିଭଂଗୀ - ଉଭୟ ଦିଗ ପ୍ରତି ସମଧିକ ବିଶ୍ଵସନୀୟତା ବଜାୟ 
ରଖିପାରିଛି ଏହି ଅନବଦ୍ୟ ଅନୁବାଦ-କୃତି | ଏଭଳି ଏକ ପୁରୋବର୍ତୀ ପଥପ୍ରସ୍ତୁତିର 
ସାର୍ଥକ ସାମର୍ଥ୍ୟ, ଜ୍ଞାନପୀଠ ପୁରସ୍କାରପ୍ରାପ୍ତ ସର୍ବପ୍ରଥମ ଓଡ଼ିଆ କବି ସଚି ରାଉତରାୟଂକ 
ପରି, ସାରସ୍ତ ସାମ୍ମୁଖ୍ୟର ଜଣେ ଯୁଗଂଧର ଯୋନ୍ଧନାୟକଂକ ପକ୍ଷରେ ହିଁ ସଂଭବପର 
କେବଳ । ଓଡ଼ିଆ କବିତାର ଏତି ହ୍ୟକ୍ରମରେ ସେ ହେଉଛଂତି - ଅଂତରୀଣ 
ଆଧୁନିକତାର ଅବିସଂବାଦିତ ଅଭିଙ୍ଭୀବକ | 

ସଚ୍ଚି ରାଉତରାୟ (ପ୍ରବେଶ : ୧୩ ମଇ ୧୯ ୧ ୬ - ପ୍ରସ୍ଥାନ : ୨୧ ଅଗଷ୍ଟ 
୨୦୦୪) ଜନ୍ମ ଶତବାର୍ଷିକୀର ସସମ୍ଭାନ ସ୍ଵୃତିଚାରଣ ଉଦ୍ଦେଶ୍ୟରେ ଏହି କାଳଜୟୀ 
ସାହିତ୍ୟକାରଂକର ଦୀର୍ଘକାଳ ଧରି ଦୁର୍ଲଭତା ଭୋଗିଆସୁଥିବା ମୌଳିକ ଆନୁବାଦିକ 
ରଚନାକର୍ମଗୁଡ଼ିକର ପୁନଃପ୍ରକାଶନ ସହ ବହୁଳ ପ୍ରସାର ଆମର ଏକାଂତ ଧ୍ଧେୟ | 
ତାଂକ ପରି ପ୍ରଥିତ-ପୁରୁଷ ପ୍ରତି ଏହା ଏକ ସାରସ୍ବତ ଶ୍ରଦ୍ଧାନିବେଦନ ନୁହେଁ କେବଳ 
- ଆମ ନବ୍ୟସାଂସ୍କୃତିକ ବିପ୍ଳବର ନଥିଭୁକ୍ତ ଏକ ସବାସ୍ତବ ସ୍ବପ୍ନ ମଧ୍ଯ | 

ସେଇ ସ୍ଵପ୍ନ ହେଉ ଭୋର୍‌ର ଭୈରବୀ, ସକାଳର ସ୍ଵରବର୍ଣ । 


- ପ୍ରକାଶକ 

ସମବ୍ୟଥୀ ›» ୨୦୪ 
ସମାଲୋଚକ » ୨୦୬ 
ଜଥା କହ » ୨୦୭ 
ମରୀଚିକା » ୨ ୦୯ 
ଶୁଭକ୍ଷଣ » ୨୧୦ 
ଅନାବଶ୍ୟକ » ୨୧୨ 
କୃପଣ » ୨୧୪ 
ବିଦାୟ » ୨୧୬ 

ବଂଦୀ » ୨୧୮ 
ଭାରତତୀର୍ଥ » ୨ ୧୯ 
ଅପମାନିତ » ୨ ୨୧ 
ଧୂଳାମଂଦିର » ୨୨୩ 
ଯିବାର ଦିନ » ୨୨ ୪ 
ଶଂଖ » ୨୨୫ 
ଛବି » ୨୨୭ 
ଶା-ଜାହାନ » ୨୩୨ 
ଚଂଚଳା » ୨୩୮ 

ଦାନ » ୨୪୨ 

ହେ ମୋର ସୁଂଦର » ୨୪୫ 
ମାଧବୀ » ୨୪୯ 
ପ୍ରେମର ପରଶ » ୨୫୦ 
ଦୁଇ ନାରୀ › ୨୫୧ 
ବଳାକା » ୨୫୩ 
ମୁଭ୍ତି» ୨୫୬ 

ହଜିଯିବା » ୨୬୦ 
ମନେଂ-ପଡ଼ିବା » ୨୬୧ 
ତପୋଭଂଗ » ୨୬୨ 


Digitized by srujanika@gmail.com 


ପୂର୍ଣତା » ୨୬୭ 

ଆଶା › ୨୭୦ 

ଆଶଂକା ›» ୨୭୩ 

ବିଦାୟ # ୨୭୫ 

ନିର୍ଝରର ସ୍ଵପ୍ନଭଂଗ 
ଆଜି ଏ ପ୍ରଭାତେ ରବିର କର 
କିପରି ପଶିଲା ପ୍ରାଣ ଭିତର, 
କିପରି ପଶିଲା ଗ୍ୁହର ଭିତରେ ପ୍ରଭାତପକ୍ଷୀର ଗାନ, 
ଜାଣେ ନା କାହିଁକି ଏତେ ଦିନ ପରେ ଜାଗି ଉଠିଲା ମୋ ପ୍ରାଣ । 
ଜାଗି ଯେ ଉଠିଛି ପ୍ରାଣ, 
ଆରେ, ଉଛୁଳି ଉଠିଛି ବାରି, 
ଆରେ, ପ୍ରାଣର ବେଦନା ପ୍ରାଣର ଆବେଗ ରୋଧିବି ମୁଁ କେଉଁପରି ? 
ଥର ଥର ହୋଇ କଂପେ ଭୁଧର, 
ଶିଳା ରାଶି ରାଶି ତହିଁରୁ ଖସେ, 
ଫୁଲି ଫୁଲି ନାଚେ ଫେନିଳ ସଲିଳ 
ଗରଜି ଉଠୁଛି ଦାରୁଣ ରୋଷେ । 
ଏଠି ସେଠି ଦେଖ ପାଗଳର ପରି 
ପୂରି ପୂରି ମାତି ଖୋଜୁଛି ତ ବୁଲି, 
ବାହାରିବା ପାଇଁ, ଦେଖି ପାରେ ନାହିଁ କେଉଁଠି କାରାର ଦ୍ଵାର । 
କିପାରେ ବିଧାତା ପାଷାଣ ଦେଇ 
ଚାରି ଦିଗେ ତାର ବଂଧନ ଫେଇ । 
ଭାଂଗ୍ରେ ହୃଦୟ ଭାଂଗ୍‌ ବଂଧନ 
ସାଧରେ ଆଜି ତୁ ପ୍ରାଣର ସାଧନ, 
ଲହରୀ ପରେ ତୁ ଲହରୀ ତୋଳି ଯେ 
ଆଘାତର ପରେ ଆଘାତ କର | 


ମାତି ଉଠିଅଛି ଯେବେରେ ପରାଣ 
କି କରେ ଅଂଧାର ? ଜି ଛାର ପାଷାଣ ! 


ରବାଂଦ୍ରନାଥଂକ ୧୦୧ କବିତା ›» ୧୧ 

ଉଛୁଳି ଯେବେଟି ଉଠିଛି ବାସନା 
ଜାଗତେ ତେବେରେ କାହାକୁ ଡର ? 


ମୁଁ ଯେ ଡାକିବି କରୁଣାଧାରା, 
ମୁଁ ଯେ ଭାଂଗିବି ପାଷାଣକାରା 
ମୁଁ ଯେ ଜଗତ ପ୍ଲାବିବି, ଗାଇ ମୁଁ ବୁଲିବି 
ଆକୁଳ ପାଗଳ ପରା । 
ମୁକୁଳାଇ କେଶ ଗୋଟାଇ ମୁଁ ଫୁଲ, 
ରାମଧନୁ-ଅଂକା ଡେଣା ମେଲି ମୋର, 
ରବିର କିରଣେ ହସ ବିଛୁଡ଼ାଇ ଦେବି ମୁଁ ପରାଣ ଢାଳି । 
ଶିଖରରୁ ମୁହିଁ ଶିଖରେ ଛୁଟିବି, 
ଭୁଧରରୁ ଆନ ଭୂଧରେ ଟପିବି 
ହସି ଖଳଖଳ ଗାଇ କଳକଳ ତାଳେ ତାଳେ ମାରି ତାଳି 
ଏତେ କଥା ଅଛି, ଏତେ ଗୀତ ଅଛି, ଏତେ ପ୍ରାଣ ଅଛି ମୋର 
ଏତେ ସୁଖ ଅଛି, ଏତେ ଆଶା ଅଛି, ପ୍ରାଣ ମୋର ଭରପୁର | 


କେଜାଣି କି ହେଲା ଆଜି, ଜାଗି ଉଠିଲା ତ ପ୍ରାଣ 
ଦୂରରୁ ଶୁଣେ ମୁଁ ମହାସାଗରର ଗାନ । 
ଆରେ ଚାରିପାଶେ ମୋର 
ଏ କି କାରାଗାର ଘୋର 
ଭାଂଗ୍‌ ଭାଂଗ୍‌ କାରା, ଆଘାତେ ଆଘାତେ କର | 
ଆରେ, ଆଜି କି ଗାନ ଗାଇଛି ପକ୍ଷୀ, 
ଆସିଛି ରବିର କର ॥ 


ନଭେଂବର, ୧୮୮୨ 


୧ ୨ « ରବୀଂଦ୍ରନାଥଂକ ୧ ୦୧ କବିତା 

ପ୍ରାଣ 
ମରିବାକୁ ଚାହେନା ମୁଁ ସୁନ୍ଦର ଭୁବନେ, 
ମଣିଷର ମେଳେ ମୁହିଁ ବଂଚିବାକୁ ଚାହେ । 
ଏଇ ସୂର୍ଯକରେ ଏହି ପୁଷ୍ପିତ କାନନେ 
ଧରାରେ ପ୍ରାଣର ଖେଳା ଚିରତରଂଗିତ, 
ବିରହ ମିଳନ କେତେ ହାସ-ଅଶ୍ରମୟ- 
ମଣିଷର ସୁଖେ ଦୁଃଖେ ରଚି ମୁଁ ସଂଗୀତ 
ଯଦି ଗୋ ନିରମି ପାରେ ଅମର -ଆଳୟ ! 
ତା” ଯଦି ନ ପାରେ ତେବେ ବଂଚେ ଯେତେ ଦିନ 
ତୁମମାନଂକର ମସ୍ଧେ ସ୍ଥାନ ଯେହ୍ନେ ପାଏ, 
ତୁମେ ତ ତୋଳିବ ବୋଲି ସକାଳ ସାୟାହ୍ନ 
ନବ ନବ ସଂଗୀତର କୁସୁମ ଫୁଟାଏ 
ହସମୁଖେ ନିଅ ଫୁଲ, ତାହା ପରେ ହାଏ 
ଫିଂଗିଦିଅ ଫୁଲ, ଯଦି ଫୁଲ ଶୁଖିଯାଏ ॥ 


ନଭେଂବର, ୧୮୮୬ 


ରବୀଂଦ୍ରନାଥଂକ ୧୦୧ କବିତା › ୧୩ 

ନିଷ୍ତଳ କାମନା 


ରବି ଅସ୍ତ ଯାଏ 
ଅରଣ୍ୟରେ ଅଂଧକାର, ଆକାଶେ ଆଲୋକ | 
ସଂଧ୍ୟା ନତ-ଆଖି 
ଧୀରେ ଆସେ ବିଦାରେ ପଷ୍ଚାତେ । 
ବହେ କି ନ ବହେ 
ବିଦାୟବିଷାଦଶ୍ରାଂତ ସଂଧ୍ୟାର ବତାସ । 
ଦୂଇ ହାତେ ହାତ ରଖି କ୍ଷୁଧାର୍ତ ନୟନେ 
ଚହି ରହେ ବେନି ଅଖି ତୋଳି । 


ଖୋଜୁଛି କେଉଁଠି ତୁମେ, 
କାହିଁ ତୁମେ ! 
ଯେ ଅମୁତ ଲୁଚିଛି ତୁମଠି 
କେଉଁଠି ତା ! 
ସଂଧ୍ୟାର ଆକାଶେ ଅଂଧକାର 
ବିଜନ ତାରାର ମଧେ କଂପୁଛି ଯେପରି 
ସ୍ଵର୍ଗର ଆଲୋକମୟ ରହସ୍ଯ ଅସୀମ, 
ଏହି ନୟନର, 
ନିବିଡ଼ତିମିରତଳେ କଂପୁଛି ସେପରି 
ଆତୁର ରହସ୍ୟଶିଖା ॥ 


ତେଣୁ ଚାହିଁଅଛି 
ପ୍ରାଣ ମନ ସବୁ ଦେଇ ତେଣୁ ଡୁବିଅଛି 
ଅତଳ ଆକାଡ୍‌କ୍ଷା ପାରାବାରେ । 


୧ ୪ « ରବୀଂଦ୍ରନାଥଂକ ୧୦୧ କବିତା 

ତୁମରି ଆଖିର ତଳେ 
ହସର ଉଢ଼ାଳେ, 
ବଚନର ସୁଧାସ୍ତୋତେ, 
ତୁମରି ବଦନବ୍ୟାପୀ 
କରୁଣ ଶାଂତିର ତଳେ 
୨ ମକୁ ପାଇବି କାହିଁ - 
ତେଣୁ ଏ କ୍ରଂଦନ ॥ 


ବୃଥା ଏ କ୍ରଂଦନ | 
ହାୟରେ ଦୂରାଶା- 
ଏ ରହସ୍ୟ, ଏ ଆନଂଦ ତୋହ ପାଇଁ ନୂହେଁ । 
ଯାହା ପାଉ, ସେଇ ଭଲ- 
ହସଟିକ, କଥାଟିକ, 
ନୟନର ଦୃୂଷ୍ଟିଟିକ, ପ୍ରେମର ଆଭାସ । 
ସମଗ୍ର ମାନ ତ ତୁହି ପାଇବାକୁ ଚାହୃ, 
ଏ କି ଦୁଃସାହସ ! 
କି ଅଛି ବା ତୋର ! 
କ'ଣ ବା ପାରିବୁ ଦେଇ ! 
ଅଛି କି ଅନଂତ ପ୍ରେମ ? 
ପାରିବି ମୈଟାଇ 
ଜୀବନର ଅନଂତ ଅଭାବ ? 
` ମହାକାଶ-ଭରା 
ଏ ଅସୀମ ଜଗତ-ଜନତା, 
ଏ ନିବିଡ଼ ଆଲୋକ ଅଂଧାର, 
କୋଟି ଛାୟାପଥ, ମାୟାପଥ, 
ଦୁର୍ଗମ ଉଦୟ-ଅସ୍ତାଚଳ 
ୟାରି ମଧେ ପଥ କରି 
ପାରିବୁ କି ନେଇ ଯାଇ I 
ଚିର ସହଚରେ 
ଏକା ଅସହାୟ ? 


ରବୀଂଦ୍ରନାଥଂକ ୧୦୧ କବିତା › ୧୫ 

ଯେ-ଜନ ନିଜେଇ ଭୀତ, କାତର, ଦୁର୍ବଳ 
ମ୍ଳାନ, କ୍ଷୁଧାତୃଷ୍ଣାତୁର, ଅଂଧ ଦିଗହରା, 
ଆପଣା ହୃଦୟଭାରେ ପୀଡ଼ିତ ଜର୍ଜର 
ସେ କାରେ ପାଇବ ଚାହିଁ ଚିରଦିନ ଲାଗି ? 


କ୍ଷୁଧା ନିବାରିବା ଖାଦ୍ୟ ନୂହେଁ ଯେ ମାନବ, 
କେହୁ ନୂହେ ତୁମର ବା ମୋର । 
ଅତି ସଯତନେ 
ଅତି ସଂଗୋପନେ 
ସୁଖେ, ଦୁଃଖେ, ନିଶୀଥେ, ଦିବସେ 
ବିପଦେ, ସଂପଦେ, 
ଜୀବନେ ମରଣେ 
ଶତ-ରତୁ-ଆବର୍ତନେ 
ଶତଦଳ ଉଠୁଅଛି ଫୁଟି- 


ସୁତୀକ୍ଷଣ ବାସନା-ଛୁରି ଦେଇ 

ତୁ ତାହାକୁ ଚାହୁ କାଟିବାକୁ ? 
ନିଅ ତା'ର ମଧୁର ସୌରଭ, 

ଦେଖ ତାର ସୌଂଦର୍ଯବିକାଶ, 
ମଧୁ ତାର କର ତୁ ଯେ ପାନ, 

ଭଲପାଅ, ପ୍ରେମେ ହୁଅ ବଳୀ 

ଲୋଡ଼ ନା ତାହାରେ । 

ଆକାଡ୍‌କ୍ଷାର ଧନ ନୁହେଁ ଆମ୍ବା ମାନବର ॥ 


ଶାଂତ ସଂଧ୍ୟା, ସ୍ତବ୍ଧ କୋଳାହଳ । 
ନିଭାଅ ବାସନାବହ୍ନି ନୟନର ନୀରେ । 
ଚାଲ ଧୀରେ, ଘରେ ଫେରି ଚାଲ | 


ooo 
ନଭେଂବର, ୧୮୮୭ 

ବଧୂ 
* ବେଳ ଯେ ଗଡ଼ିଯାଏ, ପାଣିକୁ ଚାଲ 
ପୁରୁଣା ସେଇ ସ୍ଵରେ କିଏ ସେ ଡାକେ ଦୂରେ — 
କାହିଁ ସେ ଛାୟା-ସଖୀ କାହିଁ ସେ ଜଳ ! 
କାହିଁ ସେ ବଂଧାଘାଟ, ଅଶ୍ଵତ୍ଥତଳ । 
ଥିଲି ତ ଆନମନେ ଏକେଲା ଗୃହକୋଣେ, 
କିଏ ସେ ଡାକିଗଲା “ ପାଣିକି ଚାଲ ॥” 


କଳସୀ ନେଇ କାଂଧେ, ପଥ ସେ ବଂକା — 


ବାଆଁକୁ ପଡ଼ିଆଟା ଧୁ ଧୁ' କରେ ସେଟା, 
ଡାହାଣେ ବଂଶବନ ହଲାଏ ଶାଖା । 
ପୋଖରୀ କଳା ଜଳେ ସଂଧ୍ୟାଲୋକ ଝଳେ, 
ଦି' ପାଶେ ଘନ ବନ ଛାୟାରେ ଢଁକା ! 
ଗଭୀର ଥିର ନୀରେ ଭାସି ଯେ ଯାଏ ଧୀରେ 
ପିକ କୂହରେ ତୀରେ ଅମିୟମଖା । 
ପଥେ ଫେରିବା ବେଳେ ଅଂଧାର ତରୁଶିରେ 


ସହସା ଦେଖେ ଚାଂଦ ଆକାଶେ ଅଂକା ॥ 


ଅଶ୍ବତ୍‌ଥ ଉଠିଅଛି ପ୍ରାଚୀର ତୁଟି 
ସେଠି ମୁଁ ଛୁଟିଯାଂତି ସକାଳୁ ଉଠି | 
ଶରତେ ଧରାତଳ ଶିଶିରେ ଝଲମଲ, 
କରବୀ ଛଳଛଳ ରହିଛି ଫୁଟି । 

ପ୍ରାଚୀର ଧରି ଧରି ସବୂଜ ଦେଇ ଭରି 
ଶ୍ୟାମଳ ଫୁଲେ ଭରା ଲତିକା ଦି'ଟି । 

ଫାଟରେ ରହି ଆଖି ଉଢ଼ାଳେ ବସିନିକି, 
ଅଂଚଳ ପଦତଳେ ପଡ଼ୁଛି ଲୋଟି ॥ 


ପଦାର ପରେ ପଦା, ପଡ଼ିଆ ଶେଷେ 
ସୁଦୂର ଗ୍ରାମଟି ତ ଆକାଶେ ମିଶେ । 
ଏ ପାଖେ ପୁରାତନ ଶ୍ୟାମଳ ତାଳବନ 
ସଘନ ଧାଡ଼ି ହୋଇ ଛିଡ଼ା ଅବା ସେ । 
ବଂଧର ଜଳରେଖା ଝଲସେ ଯାଏ ଦେଖା 
ଗହଳି କରି ତୀରେ ରାଖାଲ ଆସେ । 
ଲଂବିଛି ଏହି ପଥ କେଯାଏଁ ଜାଣେନା ତ 
କେଜାଣି କେତେ ଶତ ନୂତନ ଦେଶେ ॥ 


ହାୟରେ ରାଜଧାନୀ ପାଷାଣକାୟା ! 


ବିରାଟ ମୁଠାତଳେ ଚାପିଛି ଦୃଢ଼ବଳେ 
ବ୍ୟାକୁଳ ବାଳିକାରେ, ନାହିଁ ତ ମାୟା । 
କାହିଁ ସେ ପଦା ପାଟ ଉଦାର ବାଟଘାଟ 


ପଖୀର ଗୀତ କାହିଁ, ବନର ଛାୟା ॥ 


କେ ଯେହ୍ନେ ଚାରିଦିଗେ ହୋଇଛି ଛିଡ଼ା, 
ଖୋଲି ନ ପାରେ ମନ, ଶୁଣିବ ପରା ! 
ଏଠାରେ ବୃଥା କଂଦା କାଂଥରେ ପାଇ ବାଧା 
କାଂଦଣା ଫେରିଆସେ ମୋ ପାଶେ ତୃରା ॥ 

ଏ ମୋର ଆଖିନୀର କେହି ନ ବୁଝେ, 
ଅବାକ୍‌ ହୋଇ ଖାଲି କାରଣ ଖୋଜେ । 


“ କିଛିରେ ନାହିଁ ତୋଷ, ଏ ତ ବିଷମ ଦୋଷ, 
ଗ୍ରାମ୍ୟ ବାଳିକାର ସ୍ଵଭାବ ଏ ଯେ ! 
ସ୍ଵଜନ ପ୍ରତିବେଶୀ କରନ୍ତି ମିଶାମିଶି, 


ୟେ କିଆଁ ଘରେ ବସି ନୟନ ବୁଜେ ॥” 


କିଏ ବା ଦେଖେ ମୁଖ, କିଏ ବା ଦେହେ 

କିଏ ବା ଭଲ କହେ, କିଏ ନ କହେ, 
ଫୁଲର ମାଳାଟିରେ ଆସିଛି ବିକିବାରେ 

ପରଖ କରେ ସବ, ନ ଦିଏ ସ୍ବେହେ ॥ 


ସବୁରି ମଧେ ମୁଁ ତ ଥାଏ ଏକେଲା । 
କିପରି କଟିବ ବା ସାରାଟା ବେଳା । 
ଇଟାର ପରେ ଇଟା ଭିତରେ ମଣିଷଟା 
ନାହିଁ ଯେ ସ୍ବେହମୟୀ, ନାହିଁ ତ ଖେଳା ॥ 


କେଉଁଠି ଅଛ ତୁମେ କେଉଁଠି ମା ଗୋ, 
କିମିତି ଭୁଲି ସତେ ଅଛୁ ତୁ ଆ ଗୋ ! 
ଉଠିଲେ ନବଶଶୀ ଛାତ ଉପରେ ବସି 
ଆଉ କି ରୂପକଥା କହିବୁ ନି ଗୋ ? 
ହୃଦୟ ବେଦନାରେ ଶୂନ୍ୟ ବିଛଣାରେ 
ମା” ! ତୁମେ ଆଖି ଜଳେ ରଜନୀ ଜାଗ । 
କୂସୁମ ତୋଳି ହାଏ ପ୍ରଭାତେ ଗିବାଳୟେ 
ପ୍ରବାସୀ ତନୟାର କୁଶଳ ମାଗ ॥ 

ସେଠି ସେ ଉଠେ ଜହ୍ନ ଛାତର ପରେ 
ଆଲୋକ ପ୍ରବେଶ ମାଗେ ଘରର ଦ୍ଵାରେ, 
ମୋତେଇ ଖୋଜି ବା ସେ ବୁଲଇ ଦେଶେ ଦେଶେ 
ମୋତେ ବା ଭଲପାଇ ଲୋଡ଼ଇ ମୋରେ ॥ 


ନିମେଷ ପାଇଁ ତେଣୁ ନିଜକୁ ଭୁଲି 
ବ୍ୟାକୂଳେ ଛୁଟି ଯାଏଁ ଦୁଆର ଖୋଲି । 
ତକ୍ଷଣେ ଚାରିଧାରେ ନୟନ ଉଁକିମାରେ 
ଶାସନ ଛୁଟି ଆସେ ଝଟିକା ତୋଳି ॥ 


ଦେବେ ନି ସ୍ବେହପ୍ରୀତି ଆଲୋକଧାରା 
ସବୂଇ ମନେହୁଏ ଅଂଧାର ଛାଇ ତ ହେ, 
ସରସୀ ଜଳ ସେଇ ଶୀତଳ କଳା, 
ତା କୋଳେ ବରିନେବି ମରଣ ଭଲା ! 


ଡାକ ଲୋ ଡାକ ସବୃ, କହମ ଆଲୋ 
* ବେଳ ଯେ ଗଡ଼ିଗଲା ପାଣିକି ଚାଲଲ ।” 
ସରିବ କେବେ ବେଳା, ଭାଜିବ ସବୁ ଖେଳା 


ଶୀତଳ ଜଳ ଦେବ ନିଭାଇ ଜ୍ବାଳା ? 
ଜାଣିଛି ଯଦି କିଏ କହ ଲୋ ତୃରା ॥ 


ooo 
ମଇ, ୧୮୮୮ 

ବ୍ୟକ୍ତ ପ୍ରେମ 
କାଢ଼ି ନେଲ ତେବେ କିଆଁ ଲାଜ ଆବରଣ ! 
ହୃଦୟର ଦ୍ଵାର ବାହାରେ ଆଣିଲ ଟାଣି, 
ଶେଷେ କି ହେ ମଝି ପଥେ କରିବ ବର୍ଜନ ॥ 


ନିଜର ଅଂତରେ ମୁଁ ତ ଗୋପନରେ ଥିଲି, 
ସଂସାରର ଶତ କାମେ ଥିଲି ସବୂରି ମଧ୍ଯମେ, 
ସରବେ ଯେପରି ଥିଲେ ଥିଲି ମୁଁ ସେଭଳି ॥ 


ତୋଳିବାକୁ ପୂଜାଫୁଲ ଯାଉଥିଲି ଯେବେ- 
ସେଇ ପଥ ଛାୟା-ଢଳା, ସେହି ବାଡ଼ ଲତା-ଭରା, 
ସେଇ ସରସୀର ତୀର କରବୀ ପାଟବେ- 


ସେଇ କୂହରିତା ପିକ ଶିରୀଷର ଡାଳେ, 
ପ୍ରଭାତେ ସଖୀଂକ ମେଳା, କେତେ ହସ, କେତେ ଖେଳା 
କିଏ ଜାଣେ କି ଥିଲା ଏ ପ୍ରାଣର ଉଚାଳେ ॥ 


ବସଂତେ ଫୁଟୁ ତ ଥିଲା ବନେ ମଲ୍ଲିଫୁଲ, 
କିଏ ପିଂଧୁଥିଲା ମାଳ, କିଏ ଭରୁଥିଲା ଥାଳ- 
କରଂତା ଦକ୍ଷିଣଓ-ବାୟୁ ଅଂଚଳ ଆକୁଳ ॥ 


ବରଷାର ଘନଘଟା, ବିଜୁଳି ଖେଳାରେ, 
ପ୍ରାଂତରର ପ୍ରାଂତଦେଶେ, ମେଘେ ବନ ଯହିଁ ମିଶେ 
ଯୁଇକଳି ବିକଶଂତା ବିକାଳ ବେଳାରେ ॥ 

ସେଠି ସେ ଉଠେ ଜହ୍ନ ଛାତର ପରେ 
ଆଲୋକ ପ୍ରବେଶ ମାଗେ ଘରର ଦ୍ଵାରେ, 
ମୋତେଇ ଖୋଜି ବା ସେ ବୁଲଇ ଦେଶେ ଦେଶେ 
ମୋତେ ବା ଭଲପାଇ ଲୋଡ଼ଇ ମୋରେ ॥ 


ନିମେଷ ପାଇଁ ତେଣୁ ନିଜକୁ ଭୁଲି 
ବ୍ୟାକୂଳେ ଛୁଟି ଯାଏଁ ଦୁଆର ଖୋଲି । 
ତକ୍ଷଣେ ଚାରିଧାରେ ନୟନ ଉଁକିମାରେ 
ଶାସନ ଛୁଟି ଆସେ ଝଟିକା ତୋଳି ॥ 


ଦେବେ ନି ସ୍ବେହପ୍ରୀତି ଆଲୋକଧାରା 
ସବୁଇ ମନେହୁଏ ଅଂଧାର ଛାଇ ତ ହେ, 
ସରସୀ ଜଳ ସେଇ ଶୀତଳ କଳା, 
ତା କୋଳେ ବରିନେବି ମରଣ ଭଲା ! 


ଡାକ ଲୋ ଡାକ ସବ, କହମ ଆଲୋ ¬ 
* ବେଳ ଯେ ଗଡ଼ିଗଲା ପାଣିକି ଚାଲ୍ଲ ।' 
ସରିବ କେବେ ବେଳା, ଭାଜିବ ସବୁ ଖେଳା 


ଶୀତଳ ଜଳ ଦେବ ନିଭାଇ ଜ୍ବାଳା ? 
ଜାଣିଛି ଯଦି କିଏ କହ ଲୋ ତ୍ୃରା॥ 


ooo 
ମଇ, ୧୮୮୮ 

ବ୍ୟକ୍ତ ପ୍ରେମ 


କାଢ଼ି ନେଲ ତେବେ କିଆଁ ଲାଜ ଆବରଣ ! 
ହୃଦୟର ଦ୍ଵାର ବାହାରେ ଆଣିଲ ଟାଣି, 
ଶେଷେ କି ହେ ମଝି ପଥେ କରିବ ବର୍ଜନ ॥ 


ନିଜର ଅଂତରେ ମୁଁ ତ ଗୋପନରେ ଥିଲି, 
ସଂସାରର ଶତ କାମେ ଥିଲି ସବୂରି ମଧ୍ଯମେ, 
ସରବେ ଯେପରି ଥିଲେ ଥିଲି ମୁଁ ସେଭଳି ॥ 


ତୋଳିବାକୁ ପୂଜାଫୁଲ ଯାଉଥିଲି ଯେବେ- 
ସେଇ ପଥ ଛାୟା-ଢଳା, ସେହି ବାଡ଼ ଲତା-ଭରା, 
ସେଇ ସରସୀର ତୀର କରବୀ ପାଟବେ- 


ସେଇ କୁହରିତା ପିକ ଶିରୀଷର ଡାଳେ, 
ପ୍ରଭାତେ ସଖୀଂକ ମେଳା, କେତେ ହସ, କେତେ ଖେଳା 
କିଏ ଜାଣେ କି ଥିଲା ଏ ପ୍ରାଣର ଉଚାଳେ ॥ 


ବସଂତେ ଫୂୁଟୁ ତ ଥିଲା ବନେ ମଲ୍ଲିଫଲଲ, 
କିଏ ପିଂଧୁଥିଲା ମାଳ, କିଏ ଭରୁଥିଲା ଥାଳ- 
କରଂତା ଦକ୍ଷିଣ-ବାୟୁ ଅଂଚଳ ଆକୁଳ ॥ 


ବରଷାର ଘନଘଟା, ବିଜୁଳି ଖେଳାରେ, 
ପ୍ରାଂତରର ପ୍ରାଂତଦେଶେ, ମେଘେ ବନ ଯହିଁ ମିଶେ- 
ଯୁଇକଳି ବିକଶଂତା ବିକାଳ ବେଳାରେ ॥ 

ବର୍ଷ ଆସେ, ବର୍ଷ ଯାଏ ଘରକାମ କରି- 
ସୁଖେ ଦୁଃଖେ ଭାଗ ନେଇ ପ୍ରତିଦିନ ଯାଏ ବହି, 
ଗୋପନ ସ୍ବପନ ନେଇ କାଟେ ବିଭାବରୀ ॥ 


ଲୁଚା ସେ ପ୍ରାଣର ପ୍ରେମ କେଡ଼େ ହିଁ ପବିତ୍ର ! 
ଅଂଧାରେ ହୃଦୟ ତଳେ ମାଣିକର ପରି ଜଳେ, 
ଆଲୋଳକେ ଦିଶେ ସେ କଳା କଳଂକ ପରି ତ ॥ 


ଭାଂଗି ଯେ ଦେଖିଲ ଛି ଛି ନାରୀର ହୃଦୟ । 
ଲାଜେ ଭୟେ ଥର ଥର ପ୍ରୀତି ଯାର ସକାତର 
ତାର ଲୁଚିବାର ସ୍ଥାନ ହରିଲ ନିଦୟ ॥ 


ଆଜି ବି ସେପରି ଆସେ ବସଂତ ଶରତ 
ବଂକା ସେଇ ଚଂପା ଶାଖେ ସୁନା ଫୁଲ ଥାକେ ଥାକେ 
ସେମାନେ ତୋଳଂତି ଆସି, ସେଇ ଛାୟାପଥ ॥ 


ସବୁ ତ ଯେପରି ଥିଲା, ଅଛି ଅବିକଳ- 
ସେଇ ସବୁ କାଂଦେ ହସେ, କାମ କରେ, ପ୍ରେମେ ଭାସେ, 
କରେ ପୂଜା, ଜାଳେ ଦୀପ, ଭରି ଆଣେ ଜଳ ॥ 


କେହି ଉଁକି ମାରେ ନାହିଁ ସେମାନଂକ ପ୍ରାଣେ 
ଭାଂଗି ତ ଦେଖେନି କିଏ ହୃଦୟ-ଗୋପନ-ଗୋହେ, 
ନିଜର ମରମେ ନିଜେ କେବେ ତ ନ ଜାଣେ ॥ 


ମୁଁ ତ ଆଜି ଛିନ୍ନଫୁଲ ରାଜପଥେ ପଡ଼ି- 
ପଲ୍ଲବର ସୁଚିକଣ ଛାୟାସ୍ନିଗ୍‌ଧ ଆବରଣ 
ତିଆରି ଧୂଳିରେ ହାୟ କରେ ଗଡ଼ାଗଡ଼ି ॥ 

ନିତାଂତ ବ୍ୟଥାର ବ୍ୟଥୀ ବୁକୁପ୍ରୀତି ଦେଇ 
ସଯତନେ ଚିରକାଳ ' ରଚି ଦେବ ଅଂତରାଳ 


I ~~ ~~ 


ନଗ୍ନ କରଥଲ ପ୍ରାଣ ସେଇ ଆଶା ନେଇ ॥ 


ମୁହଁ ମୋଡ଼ି ଯାଅ ସଖା ଆଜି କିଆଁ କହ 
ଭୁଲି କରି ଆସିଥିଲ ଭୁଲି ଭଲ ପାଇଥିଲ ? 
ଭୁଲ ଭାଂଗିଗଲା ତେଣୁ ଚାଲି କିବା ଯାଅ ? 


ତୁମେ ତ ବାହୁଡ଼ି ଯିବ ଆଜି କିଂବା କାଲି, 
ମୋର ଆଉ ଫେରିବାର ବାଟ ରଖି ନାହଁ ତାର, 
ପ୍ରାଣର ଉଢ଼ାଳ ଭାଂଗି କରିଅଛ ଧୁଳି ॥ 


ଏ ଜି ନିଦାରୁଣ ଭୁଲ ନିଖିଳନିଳୟେ 
ଏତେ ଶତ ପ୍ରାଣ ଥାଉଁ ଆସିଲ କି ଭୁଲି ତହୁଁ 
ଅଭାଗିନୀ ରମଣୀର ଗୋପନ ହୃଦୟେ ॥ 


ଭାବିଦେଖ ଆଣିଅଛ ମୋତେ କେଉଁଠାକୁ 
ଶିତ ଲକ୍ଷ-ଆଖି-ଭରା କୌତୁକ-କଠିନ ଧରା 
ଚାହିଥିବ ଅନାବୃତ କଳଂକ-ଦାଗକୁ ॥ 


ପ୍ରେମ, ଯଦି ତାକୁ ବି ତ କାଢ଼ି ନେବ ଶେଷେ 
କିଂପା ଲଜା କାଢ଼ି ନେଲ ଏକାକିନୀ ଛାଡ଼ି ଦେଲ 
ବିଶାଳ ଭବର ହାଟେ ବିବସନା ବେଶେ ॥ 


ooo 
ମଇ, ୧୮୮୮ 

ମେଘଦୂତ 
କବିବର, କେବେ କେଉଁ ବିସୃତ ବରଷେ 
କେଉଁ ପୁଣ୍ୟ ଆଷାଢ଼ର ପ୍ରଥମ ଦିବସେ 
ଲେଖିଥିଲ ମେଘଦୂତ; ମେଘମଂଦ୍ର ଶ୍ନୋକ 
ବିଶ୍ଵର ବିରହୀ ଯେତେ ସକଳର ଶୋକ 
ରଖିଅଛ ଆପଣା ଅଂଧାର ସ୍ତରେ ସ୍ତରେ 
ସଘନ ସଂଗୀତ-ମଧ୍ଧେ ପୁଂଜୀଭୂତ ତାରେ । 


ସେଦିନ ସେ ଉଜ୍ନୟିନୀ ପ୍ରାସାଦଶିଖରେ 
କେ ଜାଣେ କି ଘନଘଟା, ବିଦ୍ୟୁତ୍‌-ଉତ୍ସବ, 
ଉଦ୍ଦାମ ପବନ ବେଗ, ଗୁରୁ ଗୁରୁ ରବ | 
ଗଂଭୀର ନିର୍ଘୋଷ ସେହି ମେଘସଂଘର୍ଷର 
ଜଗାଇ ଯେ ଦେଇଥିଲା ସହସ୍ର ବର୍ଷର 
ଅଂତର୍ଗୁଢ଼ ବାଷ୍ାକୂଳ ବିଛେଦକ୍ରଂଦନ 

ଏକ ଦିନେ । ଛିନ୍ନ କରି କାଳର ବଂଧନ 
ସେହି ଦିନ ଝରି ପଡ଼ିଥିଲା ଅବିରଳ 

ଚିର ଦିବସର ଅବା ରୁଦ୍ଧ ଅଶ୍ରୁଜଳ 

ଆର୍ଦ୍ଧ କରି ତୁମର ଉଦାର ଶ୍ଲୋକରାଶି ॥ 


ସେଦିନ କି ଜଗତର ଯେତେକ ପ୍ରବାସୀ 
ଜୋଡ଼ହାତେ ମେଘ ଆଡ଼େ ଶୂନ୍ୟେ ଟେକି ମଥା 
ଗାଇଥିଲେ ସମସ୍ବରେ ବିରହର ଗାଥା 

ଚାହିଁ ପ୍ରିୟଗନହ ଆଡ଼େ ? ବଂଧନବିହୀନ 
ନବମେଘପକ୍ଷ-” ପରେ କରି ଯେ ଆସୀନ 
ପେଷିବାକୁ ଚାହିଁଥିଲେ ପ୍ରେମର ବାରତା 
ଅଶ୍ରବାଷ୍ତଭରା-ଦୂର ବାତାୟନେ ତଥା 
ବିରହଣୀ ଥିଲା ଶୋଇ ଭୂତଳ ଶୟନେ 
ମୁକ୍ତକେଶେ, ମ୍ାନବେଶେ, ସଜଳନୟନେ ? 
ସେ ସବୁ ପ୍ରାଣର ଗାନ ତୁମରି ସଂଗୀତେ 
ପଠାଇ ବି ଦେଲା କବି ଦିବସେ ନିଶୀଥେ 
ଦେଶ ଦେଶାଂତରେ ଖୋଜ ବିରହଣୀ ପ୍ରିୟା 
ଶ୍ରାବଣେ ଜାହ୍ଵବୀ ଯଥା ଉଚଛ୍ଲସିତ ହିୟା 
ଟାଣି ନିଏ ଦିଶଦିଶାଂତରେ ବାରିଧାରା 
ମହାସମୁଦ୍ରରେ ହେବା ପାଇଁ ଦିଶହରା । 
ପାଷାଣଶ୍ଵଂଖଳେ ଯଥା ବଂଦୀ ହିମାଚଳ 
ଆଷାଢ଼େ ଅନଂତ ଶୂନ୍ୟେ ହେରି ମେଘଦଳ 
ସ୍ବାଧୀନ ଗଗନଚାରୀ କାତରେ ନିଶ୍ବାସି 
ସହସ୍ଥ କଂଦର ତଳୁ ବାଷ୍ପ ରାଶି ରାଶି 
ପଠାଏ ଗଗନ-ପାଶେ; ଧାଏଁ ସେ ତ ଛୁଟି 
ମିଳାଏ କାମନା ସମ, ଶିଖରରେ ଉଠି 
ସକଳେ ମିଳି ଯେ ଶେଷେ ହୁଏ ଏକାକାର 
ସମସ୍ତ ଗଗନତଳ କରେ ଅଧିକାର ॥ 


ସେଦିନର ପରେ ଗଲା କେତେ ଶତବାର 
ପ୍ରଥମ ଦିବସ ସ୍ଵିଗ୍ଧ ନବବରଷାର । 
ପ୍ରତି ବର୍ଷା ହୋଇ ଯାଏ ନବୀନ ଜୀବନ । 
ତୁମର କାବ୍ୟର ପରେ କରି ବରଷଣ 

ନବ ଦୃଷ୍ଟିବାରିଧାରା, କରିଣ ସଂଚାର 

ନବ ନବ ପ୍ରତିଧ୍ଵନି ଜଳଦମଂଦ୍ରର 

ସ୍ତୀତ କରି ସ୍ରୋତବେଗ ତୁମରି ଛଂଦର 
ବର୍ଷାତରଂଗିଣୀ ସମ ॥ 

କେତେକାଳ ଚଳେ । 
କେତେ ସଂଗୀହୀନ ଜନ ପ୍ରିୟାହୀନ ଘରେ 
ଦୃଷ୍ଟିକ୍ଟାଂତ ବହୁଦୀର୍ଘ ଲୁପ୍ରତାରାଶଶୀ 
ଆଷାଢ଼ସଂଧ୍ଯାରେ, କ୍ଷୀଣ ଦୀପାଲୋକେ ବସି 
ଏହି ଛଂଦ ମଂଦ ମଂଦ କରି ଉଚ୍ଚାରଣ 
ନିମଗ୍ନ କରିଛି ନିଜ ବିଜନବେଦନ । 
ସେ ସବୁରି କଂଠସ୍ବର କର୍ଣେ ଆସେ ମମ 
ସମୁଦ୍ରର ତରଂଗର କଳଧ୍ବନି ସମ 
ତୁମ କାବ୍ୟଲୋକୁ ॥ 


ଭାରତର ପୂର୍ବଶେଷେ 
ମୁଁ ତ ବସିଅଛି ସେହି ଶ୍ୟାମ ବଂଗଦେଶେ 
ଯହିଁ ଜୟଦେବ କବି କେଉଁ ବର୍ଷାଦିନେ 
ଦେଖିଥିଲେ ଦିଗଂତର ତମାଳବିପିନେ 
ଶ୍ୟାମଛାୟା, ପୂର୍ଣ ମେଘେ ମେଦୁର ଅଂବର ॥ 


ଆଜି ଅଂଧକାର ଦିବା, ବୃଷ୍ି ଝରଝ୍‌ର, 
ଦୂରଂତ ପବନ ଅତି-ଆକ୍ରମଣେ ତାର 
ଅରଣ୍ୟ ଉଦ୍ୟଯତବାହୁ କରେ ହାହାକାର । 
ବିଦ୍ୟୁତ ମାରୁଛି ଉଂକି ଫେଡ଼ି ମେଘହାର 
ଖରତର ବକ୍ରହାସ୍ୟ ଶୂନ୍ୟରେ ବରଷି ॥ 


ଅଂଧକାର ରୁଦ୍ଧଗଧହେ ଏକଲା ମୁଁ ବସି 
ପଢୁଅଛି ମେଘଦୂତ | ଗ୍ହତ୍ୟାଗୀ ମନ 
ମୁକ୍ତଗତି ମେଘପ୍ୃଷ୍ଠେ ନେଇଛି ଆସନ, 
ଉଡୁଅଛି ଦେଶଦେଶାଂତରେ । କାହିଁ ଅଛି 
ସାନୁମାନ ଆମ୍ରକୂଟ, କାହିଁବା ରହିଛି 

ବିମଳ ବିଶୀର୍ଣ ରେବା ବିଂଧ୍ଯପଦମୂଳେ 
ଉପଳବ୍ୟଥିତ ଗତି ବେତ୍ରବତୀ କୂଳେ 
ପରିଣତଫଳଶ୍ୟାମ ଜଂବୁବନଛାୟେ 
କେଉଁଠି ଦଶାର୍ଣ ଗ୍ରାମ ଧୀରେ ଲୁଚି ଯାଏ 
ପ୍ରସ୍ତୁଟିତ କେତକୀର ବାଡ଼ ଦେଇ ଘେରା 
ପଂଚତରୁ ଶାଖେ ନାନା ଗ୍ରାମପକ୍ଷୀ ମେଳା 
ବର୍ଷାରେ ବାଂଧଂତି ନୀଡ଼ ଘେରି କଳସ୍ଵରେ 
ବନସ୍ପତି । ଜାଣେ ନାହିଁ କେଉଁ ନଦୀତୀରେ 
ଯୁଥୀବନ ବିହାରିଣୀ ବନାଂଗନା ଫେରେ, 
ତପ୍ତ କପୋଳର ତାପେ କ୍ଲାଂତ ବର୍ଶୋପ୍ୂଳ 
ମେଘର ଛାୟାର ଲାଗି ହେଉଛି ବିକଳ 
ଭୁବିଳାସ ଶିଖି ନାହିଁ କିଏ ସେହୁ ନାରୀ 
ଜନପଦବଧୂଜନ ଗଗନେ ବା ହେରି 
ଘନଘଟା ଉର୍ଧ୍ଧନେତ୍ରେ ଚାହେଁ ମେଘ ବୁଲେ 
ଘନନୀଳ ଛାୟା ପଡ଼େ ସୁନୀଳ ଆଖିରେ 
କେଉଁ ମେଘଶ୍ୟାମଶୈଳେ ମୁଗ୍ଧ ସିଦ୍ଧାଂଗନା 
ସ୍ପିଗ୍ଧ ନବଘନ ଦେଖି ହୁଅଇ ଉନ୍ମନା 
ଶିଳାତଳେ; ସହସା ହେବାରୁ ମହାଝଡ଼ 
ଶଂକିତ ଚକିତ ହୋଇ ଭୟେ ହୁଏ ଜଡ଼; 
ସଂବରି ବସନ ଫେରେ ଗ୍ୃହାଶ୍ରୟ ଖୋଜି 
କହେ- “ମା” ଲୋ, ଗିରିଶୁଂଗ ପଡ଼ିବ କି ଭାଜି !” 
କେଉଁଠି ଅବଂତୀପୁରୀ, ନିବିଂଧ୍ଯା ତଟିନୀ, 
କାହିଁ ଶିପ୍ରାନଦୀତୀରେ ଦେଖେ ଉଜ୍ତୟିନୀ 
ସ୍ବଵମହିମଛାୟା । ସେଠି ନିଶି ଦ୍ଵିପ୍ରହରେ 
ପ୍ରଣୟ ଚାଂଚଲ୍ୟ ଭୁଲି ଭବନଶିଖରେ 

ସୁପ୍ତ ପାରାବତ, ଖାଲି ବିରହକାତରେ . 
ରମଣୀ ବାହାରିପଡ଼େ ପ୍ରେମ-ଅଭିସାରେ 
ସୂଚୀଭେଦ୍ୟ ଅଂଧକାରେ ରାଜପଥ ପରେ 

କ୍ଚିତ୍‌-ବିଦ୍ୟୁତାଲୋକେ । ରାଜେ କେଉଁଠାରେ 
ବ୍ରହ୍ମାବର୍ତେ କୁରୁକ୍ଷେତ୍ର । କାହିଁ କନଖଲ 

ଯହିଁ ସେହି ଜହୁକନ୍ୟା ଯୌବନଚଂଚଳ 
ଗୌରୀର ଭୂକୁଟିଭଂଗି କରି ଅବହେଳା 
ଫେନପରିହାସଛ୍ଥଳେ କରୁଅଛି ଖେଳା 

ନେଇ ଧୂର୍ଜଟିର ଜଟା ଚଂଦ୍ରକରୋଜ୍ଵଳ ॥ 


ଏହିପରି ମେଘରୂପେ ବୁଲି ଦେଶେ ଦେଶେ 
ହୃଦୟ ମୋ ଭାସି ତଳେ ଦେଖିବାକୁ ଶେଷେ 
କାମନାର ମୋକ୍ଷଧାମ ଅଳକା କଟକେ 
ବିରହିଣୀ ପ୍ରିୟତମା ଯହିଁ ରହେ ଶୋକେ 
ସୌଂଦର୍ଯର ଆଦିସୃଷ୍ଟି । କେ ପାରଂତା ତହିଁ 
ତୁମ ଛଡ଼ା ଅବାରିତେ ନେଇ ଯିବା ପାଇଁ 
ଲକ୍ଷ୍ମୀର ବିଳାସପୁରୀ-¬ ଅମର ଭୁବନେ ! 
ଅନଂତ ବସଂତେ ଯହି ନିତ୍ୟ ପୁଷ୍ଠବନେ 
ନିତ୍ୟଚଂଦ୍ରାଲୋକେ ଇଂଦ୍ରନୀଳଶୈଳମୂଳେ 
ସୁବର୍ଣସରୋଜ ଫୁଲ୍ଲ୍‌ ସରୋବରକଳେ, 
ମଣିହର୍ମ୍ୟେ ଅସୀମ ସଂପଦେ ନିମଗନା 
କାଂଦୁଅଛି ଏକାକିନୀ ବିରହବେଦନା । 
ମୁକ୍ତ ବାତାୟନ ବାଟେ ଯାଏ ତାକୁ ଦେଖା 
ଶଯ୍ୟାପ୍ରାଂତେ ଲୀନତନ୍ୁ କ୍ଷୀଣ ଶଶିରେଖା 
ପୂର୍ବଗଗନର ମୂଳେ ଯଥା ଅସ୍ତପ୍ରାୟ । 
କବି, ତବ ମଂତ୍ରେ ଆଜି ମୁକ୍ତ ହୁଏ ହାୟ 
ରୁଦ୍ଧ ଏହି ହୃଦୟର ବଂଧନର ବ୍ୟଥା | 
ଲଭିଅଛି ବିରହର ସ୍ଵର୍ଗଲୋକ ସତ୍ତା 

ଚିରନିଶି ଯାପୁଅଛି ବିରହିଣୀ ପ୍ରିୟା 

ଅନଂତ ସୌଦଂର୍ଯ ମଧେ ଏକାକିନୀ କିଆଁ ! 

ଆବର ସେ ହଜିଯାଏ, ଦେଖେ, ଚାରିଧାର 
ଦୃଷ୍ଟି ପଡ଼େ ଅବିରାମ | ଘନାଏ ଅଂଧାର । 
ଆସୁଛି ନିର୍ଜନ ନିଶା । ପ୍ରାଂତରର ଶେଷେ 
କାଂଦ ଛୁଟୁଅଛି ବାୟୁ ଅକୂଳ-ଉଦ୍ଦେଷ୍ୟେ । 
ଭାବୁଅଛି ଅର୍ଧରାତ୍ରେ ଅନିଦ୍ରଶୟନ- 

କେ ଦେଇଛି ଏହି ଶାପ କିଂପା ବ୍ୟବଧାନ ? 
କିଂପା ଉର୍ଧ୍ୟେ ଚାହିଁ କାଂଦେ ରୁଦ୍ଧ ମନୋରଥ ? 
ପ୍ରେମ କିଂପା ଆପଣାର ପାଏ ନାହିଁ ପଥ ? 
ସଶରୀରେ କେଉଁ ନର ଯାଇଛି ସେ ସ୍ଥାନେ, 
ମାନସସରସୀତୀରେ ବିରହଶୟନେ, 
ରବିହୀନ ମଣିଦୀପ୍ତ ପ୍ରଦୋଷର ଦେଶେ 
ଜଗତର ନଦୀ ଗିରି ସକଳର ଶେଷେ ! 


ooo 
ମଇ, ୧୮୯୦ 

ଅହଲ୍ୟା ପ୍ରତି 
କି ସ୍ଵପ୍ପେ କାଟିଲ ତୁମେ ଦୀର୍ଘ ଦିବାନିଶି 
ଅହଲ୍ୟା, ପାଷାଣରୂପେ ଧରାତଳେ ମିଶି 
ନିର୍ବାପିତ ହୋମ-ଅଗ୍ନି ତାପସବିହୀନ 
ଶୁନ୍ଯୟତପୋବନଛଚ୍ଛାୟେ ! ଥିଲ ଗୋ ବିଲୀନ । 
ବୃହତ୍‌ ପୃଥିବୀ ସାଥେ ହୋଇ ଏକଦେହ, 
ତେବେ ଜି ଗୋ ଜାଣିଥିଲ ତାର ମହାସ୍ତେହ ? 


~ 


ଥିଲ କି ପାଷାଣତଳେ ଅସ୍ପଷ୍ଟ ଚେତନା ? 
ଜୀବଧାତ୍ରୀ ଜନନୀର ବିପୁଳ ବେଦନା, 
ମାତୃଧୈର୍ଯେ ମୌନ ମୂକ ସୁଖ ଦୁଃଖ ବରି 
ଅନୁଭବ କରିଥିଲ ସ୍ଵପନର ପରି 

ସୁପ୍ତ ଆମ୍ବା ମଧ୍ଧେ ? ଦିବାରାତ୍ରି ଅହରହ 
ଲକ୍ଷକୋଟି ପରାଣୀର ମିଳନ, କଳହ 
ଆନଂଦ ବିଷାଦକ୍ଷୁବ୍ଧ କ୍ରଂଦନ, ଗର୍ଜନ, 
ଅୟୁତ ପାଂଥର ପଦଧ୍ଵନି ଅନୁକ୍ଷଣ, 
ପଶିଛି କି ଅଭିଶାପନିଦ୍ରା ଭେଦ କରି 
କର୍ଶେ ତବ-ଜଣାଇ କି ରଖିଛି ଶିଳା-ନାରୀ ? 
ନେତ୍ରହୀନ ନ ରୂଢ଼ ଅର୍ଧଜାଗରଣେ ? 
ବୁଝି କିଗୋ ପାରିଥିଲ ଆପଣାର ମନେ 
ନିତ୍ୟନିଦ୍ରାହୀନ ବ୍ଯଥା ମହାଜନନୀର ? 


ଯେଦିନ ବହି ନବ ବସଂତ ସମୀର 
ଧରଣୀର ସର୍ବାଂଗରେ ପୁଲକ ପ୍ରବାହ 
ସ୍ପର୍ଶ କି କରିଛି ତୋରେ ? ଜୀବନ ଉତ୍ସାହ 

ଛୁଟିଛି ସହସ୍ର ପଥେ ମରୁଦିଗ୍‌ବିଜୟେ 
ସହସ୍ର ଆକାରେ, ଉଠିଛି ସେ କ୍ଷୁବଧ ପ୍ରାୟେ 
ତୁମରି ପାଷାଣ ଘେରି କରିଚି ନିପାତ 
ଅନୁର୍ବାଣ-ଅଭିଶାପ ତବ, ସେ ଆଘାତ 
ଜଗାଇଛି ଜୀବନର କଂପ ତବ ଦେହେ ? 


ଯାମିନୀ ଆସିଛି ଯେବେ ମାନବର ଗେହେ 
ଧରଣୀ ନେଇଛି ଟାଣି ଶ୍ରାଂତ ତନୁ ତୋଳି 
ଆପଣାର ବକ୍ଷଂ ପରେ । ଦୁଃଖଶ୍ରମ ଭୁଲି 
ଶୋଇଛଂତି ଜୀବଗଣ ¬ ଜାଗିଛି ଆକାଶ 
ସେମାନଂକ ଶଲଥ ଅଂଗ, ସୁଷୁପ୍ତ ନିଃଶ୍ବାସ 
ବିଭୋର ଯେ କରିଅଛି ଧରଣୀର ବୁକ୍ଧ । ଣୁ 
ମାତୃ-ଅଂଗେ ସେହି କୋଟିଜୀବସ୍ପଶ ସୁଖ 

କିଛି ତାର ପାଇଛ କି ଆପଣା ମଧ୍ଯରେ 

ଯେ ଗୋପନ ଅଂତଃପୁରେ ମାତୃମୂର୍ତି ଜଵଳେ । 
ବିବିଧ ବର୍ଣର ଲେଖା, ତାର ଅଂତରାଳେ 

ରହି ଯେ ଅସୂର୍ଯ୍ୟାଂପଶ୍ୟା ନିତ୍ୟ ଗୁପ୍ତରୁପେ 
ଭରିଚ ସଂତାନଗ୍ଧହ ଧନଧାନ୍ୟସ୍ତୁପେ 

ଜୀବନେ ଯୌବନେ-ସେହି ଗୁଢ଼ ମାତୃକକ୍ଷେ 
ଚିରରାତ୍ରି ସୁଶୀତଳ ବିସ୍ତୃତ ଆଳୟେ- 
ଯେଉଁଠି ଅନଂତକାଳ ନିଦ୍ରିତ ନିର୍ଭୟେ 

ଲକ୍ଷ ଜୀବନର କ୍ଲାଂତି ଧୂଳିର ଶଯ୍ୟାରେ, 
ନିଶଶମିଷକେ ଯହିଁ ଝରି ପଡ଼େ ଅବହେଳେ 
ଦିବାତାପେ ଶୁଷ୍ପ ଫୁଲ ଦଗ୍ଧ ଉଲ୍କା ତାରା 
ଜୀର୍ଣ କୀର୍ତି, ଶ୍ରାଂତ ସୁଖ, ଦୁଃଖ ତାପହରା ॥ 

ତହିଁ ସ୍ମିଗ୍ଧ ହସ୍ତ ଚାଳି ପାପତାପରେଖା 
ଲିଭାଇ ଦେଇଛି ମାତା । ଦେଲ ଆଜି ଦେଖା 
ଧରିତ୍ରୀର ସଦ୍ୟୋଜାତ କୁମାରୀଟି ପରି 
ସୁଂଦର ସରଳ ଶୁଭ୍ର | ବାକ୍ୟହତ, ହେରି- 
ଚାହିଁଅଛ ପ୍ରଭାତର ଜଗତର ପାରେ 

ଯେ ଶିଶିର ପଡ଼ିଥିଲା ତୁମରି ଶିଳାରେ 
ରାତ୍ରିବେଳେ, ଏବେ ସେତ କଂପୁଛି ଉଲ୍ଲାସେ 
ଆଜାନୁଚୂଂବିତ ମୁକ୍ତ କୃଷ୍ଣକେଶପାଶେ । 

ଯେ ଶୈବାଳ ରଖିଥିଲା ତୁମକୁ ଗୋ ଢାଂକି 
ଧରଣୀର ଶ୍ୟାମଶୋଭା ଅଂଚଳ ଅବା କି 
ବହୁ ବର୍ଷ ଧରି, ସେହି ବହୁ ବର୍ଷଧାରା 
ସତେଜ ସରସ ଘନ, ଏକ୍ଷଣି ସେ ପରା 

ଲଗ୍ନ ହୋଇଅଛି ତବ ନଗ୍ନ ଗୌରଦେହେ 
ମାତୃଦତ୍ତ ବସ୍ତରଖଂଡ ସୁକୋମଳ ସ୍ବେହେ ॥ 


ହସେ ପରିଚିତ ହସ ନିଖିଳ ସଂସାର । 
ତୁମେ ଚାହିଁ ନିର୍ନିମେଷେ । ହୃଦୟ ତୁମର 
କେଉଁ ଦୂର କାଳକ୍ଷେତ୍ରେ ଯାଇଅଛି ଏକା 
ଆପଣାର ଧୁଳିଲିପ୍ତ ପଦଟିହୃନରେଖା 

ପଦେ ପଦେ ଚିହିି ଚିହ୍ନି । ଦେଖୁଁ ଦେଖୁଁ ସତେ 
ଚାରିଦିଗୁଁ ଆସିଲାଣି ଚକିତେ ତ୍ଵରିତେ 
ଜଗତର ପୂର୍ବ ପରିଚୟ | କୌତୂହଳେ 
ସମସ୍ତ ସଂସାର ଏଇ ଆସେ ଦଳେ ଦଳେ 
ସମ୍ମୁଖେ ତୁମର, ରହିଗଲେ ଆସି ପାଶେ 
ଚମକି ଯେ । ବିସ୍ଲୟେ ରହିଲେ ଅନିମେଷେ 
ଅପୂର୍ବ ରହସ୍ୟମୟୀ ମୂର୍ତି ବିବସନ 

ନବୀନ ଶୈଶବେ ସ୍ଵାତ ସଂପୂର୍ଣ ଯୌବନଙ- 

ପୂର୍ଣସୁଟ ପୁଷ୍ପ ଯଥା ଶ୍ଯାମପତ୍ରପୁଟେ 

ଏକ ବୃଂତେ । ବିସ୍ବତିସାଗର-ନୀଳନୀରେ 
ପ୍ରଥମ ଉଷାର ପରି ଉଠିଅଛ ଧୀରେ । 
ତୁମେ ବିଶ୍ଵ ଆଡ଼େ ଚାହିଁ ରହୁଛ ବିସ୍ମୟେ 
ବିଶ୍ଵ ତୁମ ଆଡ଼େ ଚାହିଁ କଥା ନାହିଁ କହେ । 
ଦୁହେଁ ମୁହାଁମୁହି । ଅପାର ରହସ୍ୟତୀରେ 
ଚିରପରିଚୟ ମଧ୍ୟେ ନବ ପରିଚୟ ॥ 


CTT) 
ମଇ, ୧୮୯୦ 

ସୁନାର ତରୀ 


ଗଗନେ ଗରଜେ ମେଘ, ଘନ ବରଖା | 
କୂଳେ ଏକା ବସିଅଛି, ନାହିଁ ଭରସା । 
ରାଶି ରାଶି ବିଡ଼ା ବିଡ଼ା ଧାନ-କଟା ଶେଷ ହେଲା, 
ଭରା ନଦୀ କ୍ଷୁରଧାରା ଖରପରଶା- 
କାଟୁ କାଟୁ ଧାନ ଆସି ଗଲା ବରଷା ॥ 


ଖଂଡିଏ ତ ଛୋଟ ଖେତ, ମୁହିଁ ଏକେଲା- 
ଚାରିଆଡ଼େ ବଂକା ଜଳ କରୁଛି ଖେଳା | 
ପରାପାରେ ଦେଖେ ଅଂକା ତରୁଛାୟାମସୀ-ମୂଖା ୧୬ 
ଗ୍ରାମଟିଏ ମେଘେ ଢଂକା ପ୍ରଭାତବେଳା । 
ଏ ପାରେ ତ ଛୋଟ ଖେତ, ମୁହିଁ ଏକେଲା ॥ 


© 


ଗାନ ଗାଇ ତରୀ ବାହି କେ ଆସେ ପାରେ ! 
ଦେଖି ଅବା ମନେ ହୁଏ, ଚିହିଛି ତାରେ 

ଭରା ପାଲେ ଚାଲିଯାଏ, କେଉଁ ଦିଗେ ନାହିଁ ଚାହେଁ 
ଢେଉ ସବୁ ନିରୁପାୟ ଭୀଗେ ଦି'ଧାରେ ! 


~~ 


ଦେଖି ଅବା ମନେ ହେଲା ଚିହ୍ବିଛି ତାରେ ॥ 


ଆହେ, ତୁମେ କାହିଁ ଯାଅ କେଉଁ ବିଦେଶେ ? 
ବାରେ ଭିଡ଼ି ତରୀ କୂଳେ ଆସ ଏ ପାଶେ । 
ଯେଉଁଠାକୁ ଯିବ ଯାଅ, ଯାକୁ ଖୁସି ତାକୁ ଦିଅ, 
ଖାଲି ତୁମେ ନେଇ ଯାଅ ହସି କ୍ଷଣକେ na ° 
ମୋର ଏ ସୁନାର ଧାନ କୂଳେ ଏ ପାଶେ॥ ” 

ଯେତେ ଚାହିଁ ସେତେ ନିଅ ତରଣୀ ଭରି 
ଆଉ ଅଛି ? ଆଉ ନାହିଁ ସବୁ ତ ଦେଲି, ୭ 
~~ 524 AH) 
ଏତେକାଳ ନଦୀ କୂଳେ ଯାହା ନେଇ ଥିଲି ମୁରେ ୪ 
ସବୁ ତ ଦେଇଛି ଟେକି ଭରି ଅଂଜଳି 
ଏଥର ମୋତେଇ ନିଅ କରୁଣା କରି ॥ 


ଜାଗା ନାହିଁ, ଜାଗା ନାହିଁ, ଛୋଟ ଯେ ତରୀ 

ଏ ମୋର ସୁନାର ଧାନେ ଯାଇଛି ଭରି । 
ଶ୍ରାବଣଗଗନ ଘେରି ଘନ୍ନ ମେଘ ଘୂରେ ମରି 

ଶୂନ୍ୟ ନଦୀର ତୀରେ ରହିଲି ପଡ଼ି 

ଯାହା ଥିଲା ନେଇ ଗଲା ସୁନାର ତରୀ ॥ 


୮r୮T) 
ଫେବୃଆରୀ, ୧୮୯୨ 

ହିଂ ଟିଂ ଛଟ୍‌ 
ସ୍ଵପ୍ନମଂଗଳ 

ସ୍ଵପ୍ନ ଦେଖିଛଂତି ରାତ୍ରେ ହବୁଚଂଦ୍ର ଭୂପ 
ଅର୍ଥ ତାର ଭାବି ଭାବି ଗବୁଚଂଦ୍ର ଚୂପ । 
ମୁଂଡ ପାଖେ ବସି ତାଂକ ତିନୋଟି ବାନର 
ଉକୁଣି ଯେ ବାଛୁଥିଲେ କରି ସେ ଆଦର | 
ଟିକିଏ ହଲିଲେ ଗାଲେ ବସେ ଚଟକଣା 
ଆଖି ଆଉ ମୁହେଁ ଲାଗେ ତୀକ୍ଷଣ ନଖ-ହଣା । 
ସେମାନେ ଉଦ୍ଭେଇ ଗଲେ, ଆସି ଏକ କେଳା 
“ ଚଢ଼େଇଟି ଉଡ଼ିଗଲା” ବୋଲି କାଂଦେ ପରା | 
ସମ୍ମୁଖେ ରାଜାଂକୁ ଦେଖି ତୋଳି ନେଲା କାଂଧେ 
ଝୁଲାରେ ବସାଇ ଟେକେ ଉଚ୍ଚ ଏକ ଦଂଡେ 
ତଳେ ଛିଡ଼ା ହୋଇ ଏକ ବୂଢ଼ୀ ଥୁରୁ ଥୁରୁ 
ହସି ହସି କୁତୁ କୁତୁ କରେ ପାଦ ତନୁ । 
ରାଜା କହେ “ କି ଆପଦ”, କେହି ନାହିଁ ଛାଡ଼େ 
ଗୋଡ଼ ଦି'ଟା ଟେକିବାକୁ ଉଠାଇ ନ ପାରେ । 
ଚଢେଇ ପରି ଯେ ରାଜା କରେ ଛଟପଟ୍‌ 
କେଳା କାନେ କାନେ କହେ - ହିଂ ଟିଂ ଛଟ | 
ସ୍ଵପ୍ନମଂଗଳର କଥା ଅମ୍ପତସମାନ 
ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ହବୂପୁର ରାଜ୍ୟେ ଆଜି ଦିନ ଛଅ-ସାତ 
ଆଖିରେ କା ନିଦ ନାହିଁ, ପେଟେ ନାହିଁ ଭାତ | 

ଶୀର୍ଣ ଗାଲେ ହାତ ଦେଇ ନତ କରି ଶିର 
ରାଜ୍ୟଯାକ ବାଳବୃଦ୍ଧ ଭାବଇ ଅସ୍ଥିର । 

ପିଲାଏ ଭୁଲିଲେ ଖେଳ, ପଂତିତେ ଯେ ପାଠ 
ଝିଅମାନେ ଚୁପ୍ଚାପ୍‌, ଏଡ଼ିକି ବିଭ୍ରାଟ । 

ଧାଡ଼ି ଧାଡ଼ି ବସିଛଂତି କଥା ନାହିଁ ମୁଖେ 

ଚିଂତା ଯେତେ ଭାରୀ ହୁଏ ମୁଂଡ ତଳେ ଝାଁକେ । 
ଭୂଇଁଫୋଡ ତତ୍ତ୍ର ଅବା ଭୂଇଁତଳେ ଖୋଜେ 
ସର୍ବେ ଯେହ୍ନେ ବସିଛଂତି ନିରାକାର ଭୋଜେ । 
ବେଳେବେଳେ ଦୀର୍ଘଶ୍ବାସ ର୍ଲାଡ଼ି ଯେ ଉତ୍କଟ 
ହଠାତ୍‌ ଫୁ୍କାରି ଉଠେ - ହିଂ ଟିଂ ଛଟ୍‌ | 
ସ୍ଵପ୍ନମଂଗଳର କଥା ଅମୃତସମାନ 

ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ଚାରିଆଡ଼ୁ ଆସିଛଂତି ପଂଡିତଙ୍କ ଦଳ - 
ଅଯୋଧା, କନୌଜ, କାଶୀ, ମଗଧ, କୋଶଳ । 
ଉନ୍ନୟିନୀ ପୁରୁ ଆସେ ବୁଧ-ଅବତଂଶ 
କାଳିଦାସ କବୀଂଦ୍ରଂକ ଭାଗୀନେୟ ବଂଶ । 
ମୋଟା ମୋଟା ପୋଥି ନେଇ ଓଲଟାଂତି ପତ୍ର 
ଚଇତନ ଚୁଟି ହଲେ ମଥା ସଂଗେ ତତ୍ର । 
ବଡ଼ ବଡ଼ ମସ୍ତକର ପକ ଶସ୍ୟକ୍ଷେତ 

ପବନେ ହଲୁଚି ଦେଖ ଶୀର୍ଷ-ସମେତ । 
କିଏ ଶ୍ରୁତି, କିଏ ସ୍ତି, କିଏ ବା ପୁରାଣ 

କିଏ ବ୍ୟାକରଣ ଦେଖେ, କିଏ ଅଭିଧାନ | 
କେଉଁଠାରେ ମିଳୁ ନାହିଁ ଅର୍ଥ କେଉଁରୂପ 
ବଢ଼ିଚାଲେ ଅନୁସ୍ବାର ବିସର୍ଗର ସ୍ତୁପ । 

ଚୂପ୍‌ ହୋଇ ବସିଛଂତି, ବିଷମ ସଂକଟ, 

ରହି ରହି ଉଚ୍ଚାରଂତି ¬ ହିଂ ଟିଂ ଛଟ । 

ସ୍ଵପ୍ନମଂଗଳର କଥା ଅମୂତସମାନ 
ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


କହିଲେ ହତାଶ ହୋଇ ହବୂଚଂଦ୍ର।ରାଜ 

“ ମ୍େଛଦେଶେ ଅଛି କି ହେ ଫଂଡିତସମାଜ- 
ସେମାନଂକୁ ଡାକି ଆଣ ଯିଏ ଅଛି ଯହିଁ 

ଅର୍ଥ ଯଦି ଧରା ପଡ଼େ ସେମାନଂକ ଦେଇ ।” 
କଟା-ବାଳ, ନୀଳଚକ୍ଷୁ କପିଶକପୋଳ 

ଯବନ ଫଂଡିତ ଆସେ ବାଜେ ଢାକ ଢୋଲ । 
ଦେହେ କଳା ମୋଟା ମୋଟା ହଁଟା ହଟା କୂର୍ତି 
ଗ୍ରୀଷ୍ମତାପେ ଉଷ୍କା ବଢ଼େ, ଭାରୀ ଉଗ୍ରମୁର୍ତି 
ଭୂମିକା ନ କରି କିଛି ଖଡ଼ି ଘୋରି କହେ, 

* ସତର ମିନିଟ୍‌ ମାତ୍ର ସମୟ ଯେ ରହେ ।’ 
କଥା ଯଦି ଥାଏ କିଛି କହ ଚଟ୍ପଟ୍‌ 
ସଭାସାରା କହି ଉଠେ- “ ହିଂ ଟିଂ ଛଟ୍‌ ।” 
ସ୍ଵପ୍ନମଂଗଳର କଥା ଅମ୍ପତସମାନ 

ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ସ୍ବପ୍ନ ଶୁଣି ମୃେଛମୁଖ ରଂଗ ଟକଟକ 

ନିଆଁ ଛୁଟେ ମୁହୁଁ, ନାଲ ଆଖି ଆଉ ମୁଖ । 
ହାଣି ସେ ଦକ୍ଷିଣ ମୁଷ୍ଟି ବାମ କରତଳେ 

“ ଡାକି ଆଣ ପରିହାସ ” ରାଗିମାଗି ବୋଲେ । 
ଫରାସୀ ଫଂଡିତ ଥିଲେ ହାସ୍ୟୋନ୍ଵଳ ମୁଖେ 
କହିଲେ ନୂଆଇଁ ଶିର ହସ୍ତ ରଖି ବୂକେ, 

ସ୍ଵପ୍ନ ଯାହା ଶୁଣିଲି ମୁଁ ରାଜଯୋଗ୍ୟ ସତେ 
ଏଭଳି ସପନ କାର ଅଦୃଷ୍ଟେ ନ ଘଟେ । 

କିଂତୁ ଏହି ସ୍ଵପ୍ନ ଗୋଟା କରେ ଅନୁମାନ, 
ଯଦିଚ ରାଜାଂକ ଶିରେ ପାଇଥିଲା ସ୍ଥାନ । 
ଅର୍ଥ ଚାହି, ରାଜକୋଷେ ଅଛି ଭୂରି ଭୂରି 
ରାଜସ୍ଵପ୍ନେ ଅର୍ଥ ନାହିଁ ମୁଂଡ କୋଡ଼ି ମରି । 
ନାହିଁ ଅର୍ଥ, କିଂତୁ ମୁଁ ତ କହେ ଅକପଟ 

କି ମଧୁର ଶୁଣିବାକୁ - ହିଂ ଟିଂ ଛଟ । 
ସ୍ଵପ୍ଧମଂଗଳର କଥା ଅମୂତସମାନ 
ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ଶୁଣି ଏହା ସଭାଲୋକେ କଲେ ଧିକ-ଧିକ, 
କେଉଁଠାରେ ଗଂଡମୁର୍ଶ ପାଷାଂଡ ନାସ୍ତିକ ! 
ସ୍ବପ୍ନ ଖାଲି ସ୍ଵପ୍ନମାତ୍ର ମସ୍ତିଷ୍ଠ ବିକାର 

ଏ କଥା କିପରି ଅବା କରିବା ସ୍ଵୀକାର ! 
ଜଗତ-ବିଖ୍ୟାତ ଆମେ ‹ଧର୍ମପ୍ରାଣ” ଜାତି- 
ସ୍ବପ୍ନ ନ ମାନିବୁ ! ଦି' ପହରେ ଡକାୟତି । 
ହବୁଚଂଦ୍ର ରାଜା କହେ ନାଲ କରି ଅଖି, 
ଗବୂଚଂଦ୍ର ଦେବ ୟାଂକୁ ଉଚିତ ଶିକ୍ଷା କି ? 
ଆଂଠୁରେ କଂଟକ ଦିଅ, ଉପରେ କଂଟକ, 
ଡାହାଳକୂକୂରଦଳେ କର ହେ ବଂଟକ । 
ସତର ମିନିଟ୍‌ କାଳ ନ ହେଉଣୁ ଶେଷ 
ମ୍ଲେଛପଂଡିତର ଆଉ ନ ମିଳେ ଉଦେଶ୍ୟ । 
ସଭାସ୍ଥ ସକଳେ ଭାସେ ଆନଂଦାଶ୍ରନୀରେ 
ଧର୍ମରାଜ୍ୟେ ପୁନର୍ବାର ଶାଂତି ଫେରିବାରେ । 
ପଂଡିତେ ମୁଖ ଓ ଚକ୍ଷୁ କରି ଯେ ବିକଟ 
ପୁନର୍ବାର ଉଚ୍ଚାରିଲେ - “ ହିଂ ଟିଂ ଛଟ୍‌” । 
ସ୍ଵପ୍ନମଂଗଳର କଥା ଅମ୍ପତସମାନ 

ଜିରା କବି ଭଣେ, ଶୁଣେ ପୁଣ୍ୟବାନ ॥ 

ଅତଃପର ଗୌଡ଼ଦେଶୁ ଆସିଲେ ଏ ବେଳା 
ଯବନ ପଂଡିତଂକର ଗୁର-ମରା ଚେଲା । 
ନଗ୍ନଶିର, ସଜା ନାହିଁ, ଲଜା ନାହିଁ ଧଡ଼େ 

କଛା କୂଂଚ ଶତବାର ଖସି ଖସି ପଡ଼େ । 
ଅସ୍ତିତ୍ଵ ଅଛି ନା ଅଛି, କ୍ଷୀଣଖର୍ବ ଦେହ, 

ବାକ୍ୟ ଯେବେ ବାହରଇ ନ ରହେ ସଂଦେହ । 
ଏଡ଼େଟିକେ ଯଂତ୍ରରୁ ଯେ ଏଡ଼େ ଶବ୍ଦ ହୁଏ 
ଦେଖି ତା” ବିଶ୍ଵର ଲୋକେ ରହଂତି ବିସ୍ମୟେ । 
ନ ଜାଣେ ଅଭିବାଦନ, ନ ପୁଛେ କୂଶଳ, 
ପିତ୍ନାମ ପଚାରିଲେ ଉଦ୍ଯତ ମୁଷଳ । 
ସର୍ବାଗ୍ରେ ଜିଜ୍ଞାସା କରେ “ କି ନେଇ ବିଚାର ।” 
ଶୁଣିଲେ ବଖାଣିପାରେ କଥା ଦୁଇ-ଚାର । 
ବ୍ୟାଖ୍ୟାରେ କରି ଯେ ପାରେ ଓଲଟ ପାଲଟ । 
ସମସ୍ବରେ କହେ ସର୍ବେ - ହିଂ ଟି ଛଟ | 
ସ୍ଵପ୍ନମଂଗଳର କଥା ଅମୂତସମାନ 

ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ସ୍ବପ୍ନକଥା ଶୁଣି ମୁଖ କରି ଯେ ଗଂଭୀର 
କହିଲେ ଗୌଡ଼ୀୟ ସାଧୁ ଏକ ଘଂଟା କାଳ 

' ନିତାଂତ ସରଳ ଅର୍ଥ, ଅତି ପରିଷ୍ଠାର, 

ବହୁ ପୁରାତନ ଭାବ, ନବ ଆବିଷ୍କାର । 
ତ୍ଧ୍ୟଂବକର ତ୍ରିନୟନ ତ୍ରିକାଳ ତ୍ରିଗୁଣ 
ଶକ୍ତିଭେଦେ ବ୍ୟକ୍ତିଭେଦ ଦ୍ଵିଗୁଣ ବିଗୁଣ 
ବିବର୍ତନ ଆବର୍ତନ ସଂବର୍ତନ ଆଦି 
ଜୀବଶକ୍ତି ଶିବଶକ୍ତି କରେ ବିସଂବାଦୀ । 
ଆକର୍ଷଣ ବିକର୍ଷଣ ପୁରୁଷ ପ୍ରକୃତି 

ଆଣବ ଚୌଂବକ ବୋଲେ ଆକୃତି ବିକୃତି । 

କଜୁଶାଗ୍ରେ ପ୍ରବହମାନ ଜୀବାମ୍ା ବିଦ୍ୟୁତ୍‌ 
ଧାରଣା ପରମାଶକ୍ତି ସେଠାରେ ଉତ୍ୁତ । 
ତ୍ରିୟୀ ଶକ୍ତି ତ୍ରିସ୍ଵରୂପେ ପ୍ରପଫଂଚେ ପ୍ରକଟ, 
ସଂକ୍ଷେପେ କହିଲେ ହେବ - ହିଂ ଟିଂ ଛଟ | 
ସ୍ଵପ୍ନମଂଗଳର କଥା ଅମ୍ପତସମାନ 
ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


“ ସାଧୁ ସାଧୁ ସାଧୁ” ରବେ କଂପେ ଚାରି ଧାର 
ସର୍ବେ କହେ ' ପରିଷ୍କାର, ଅତି ପରିଷ୍କାର ।” 
ଦୁର୍ବୋଧ୍ୟ ଯାହା ବା ଥିଲା ହୋଇଗଲା ଜଳ, 
ଶୂନ୍ୟ ଆକାଶର ପରି ଅତ୍ୟଂତ ନିର୍ମଳ ॥ 

ଶ୍ଵାସ ଛାଡ଼ି ଉଠିଲେ ଯେ ହବୁଚଂଦ୍ରରାଜ, 

ନିଜ ଶିରୁ ଖୋଲି ଦେଇ ମହାମୂଲ୍ୟ ତାଜ ଥଯଙଡ଼ 
ପିଂଧାଇ ଯେ ଦେଲେ କ୍ଷୀଣ ବଂଗାଳୀର ଶିରେ 
ଭାରେ ତାର ମୁଂଡଟି ବା ପଡ଼େ ଅବା ଛିଡ଼େ । 
ବହୁଦିନ ପରେ ଆଜି ଚିଂତା ଗଲା କଟି 
ହାବୂଡ଼ୁବୁ ହବୁରାଜ୍ୟ ନାଚେ ପଡ଼ି ଉଠି । 
ପିଲାଏ କରିଲେ ଖେଳା, ଚିଲମ ବୂଢ଼ାଏ 
ଟାଣିଲେ, ଫୁଟିଲା କଥା ରମଣୀଂକ ମୁହେଁ 
ଦେଶସାରା ମୁଂଡବ୍ୟଥା ଛାଡ଼ିଗଲା ଚଟ୍‌ 

ସକଳେ ପାରିଲେ ବୁଝି ହିଂ ଟିଂ ଛଟ୍‌ | 
ସ୍ଵପ୍ନମଂଗଳର କଥା ଅମ୍ପତସମାନ 

ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥ 


ଯେ ଶୁଣିବ ଏହି ସ୍ଵପ୍ନମଂଗଳର କଥା 
ସର୍ବଭୂମ ଘୁଂଚିଯିବ, ନୋହିବ ଅନ୍ୟଥା । 

ବିଶ୍ବେ କେବେ ନିଃସ୍ଵ ଭାବି ହେବ ନାହିଁ ଠକି 
ସତ୍ୟକୁ ସେ ମିଥ୍ୟା ବୋଲି ବୁଝିବ ଚମକି । 

ଯା ଅଛି ତା ନାହିଁ ଆଉ ନାହିଁ ଯାହା ଅଛି 

ଏ କଥା ଜାହ୍ବଲ୍ୟମାନ ହେବ ଯେ କହୁଛି । 
ସକଳେ ସରଳ ଭାବେ ଯାହାକୁ ଦେଖିବେ 

ସେ ଏକ ଲାଂଗୁଡ଼ ତାର ପଛେ ଯୋଡ଼ି ଦେବେ । 
ଆସ ଭାଇ, ମାର ହାଇ, ଶୋଇପଡ଼ି ଚିତ୍‌ 
ଅନିଶ୍ଚିତ ଏ ସଂସାରେ ଏ କଥା ନିଶ୍ଚିତ 

ଜଗତେ ସକଳ ମିଥ୍ୟା, ସବୁ ମାୟାମୟ 

ସ୍ଵପ୍ନ ଖାଲି ସତ୍ୟ ଆଉ ସତ୍ୟ ନାହିଁ ହାୟ । 


ସ୍ଵପ୍ନମଂଗଳର କଥା ଅମୂତସମାନ 
ଗୌଡ଼ାନଂଦ କବି ଭଣେ, ଶୁଣେ ପୁଣ୍ୟବାନ ॥| 


ooo 
ମଇ, ୧୮୯୨ 

ଦୁଇ ପକ୍ଷୀ 


ପିଂଜରା ପକ୍ଷୀ ଥିଲା ସୁନାର ପିଂଜରାରେ 
ବନର ପକ୍ଷୀ ଥିଲା ବନେ । 
ଏକଦା ଦୂହିଂକର ମିଳନ ହୋଇଗଲା, 
କି ଥିଲା ବିଧାତାର ମନେ ! 
ବନର ପକ୍ଷୀ କହେ 'ପିଂଜରା ପକ୍ଷୀ ଭାଇ 
ବଣକୁ ଚାଲ ଯିବା ଚାଲି, 
ପିଂଜରା ପକ୍ଷୀ କହେ ' ବନର ପକ୍ଷୀ ଆସ 


ରହିବା ପିଂଜରାରେ ମିଳି ।” 
ବନର ପକ୍ଷୀ କହେ, “ନା, 
ମୁଁ ତ ଶୁଂଖଳେ ଧରା ନାହିଁ ଦେବି ।' 
ପିଂଜରା ପକ୍ଷୀ କହେ, ହାୟ, 
ମୁଁ ବନକୁ କିପରି ବାହାରିବି ॥ 


ବନର ପକ୍ଷୀ ଗାଏ ବାହାରେ ବସି ବସି 
ବନର ଗୀତ ଯେତେ ଥିଲା, 

ପିଂଜରା ପକ୍ଷୀ ପଢ଼େ ଶିଖଣା କଥା ଯେତେ 
ଦୂହିଂକ ଭାଷା ନ ମିଳିଲା । 

ବନର ପକ୍ଷୀ କହେ ' ପଂକୁରି ପକ୍ଷୀ ଭାଇ, 
ବନର ଗାନ ଗାଅ ଦେଖି” 

ସିଂଜରା ପକ୍ଷୀ କହେ * ବନର ପକ୍ଷୀ ଭାଇ 


ପଂଜୁରି ଗାନ ନିଅ ଶିଖି ।” 
ବନର ପକ୍ଷୀ କହେ, ନା, 
ମୁଁ ଶିଖାଣ ଗାନ ଚାହେ ନାହିଁ ।” 
ପିଂଜରା ପକ୍ଷୀ କହେ, ହାୟ 
କିପରି ବଣଗୀତ ଗାଇ ? 

ବନର ପକ୍ଷୀ କହେ * ଆକାଶ ଘନ ନୀଳ, 
କେଉଁଠି ବାଧା ନାହିଁ ତାର ।' 
ପିଂଜରା ପକ୍ଷୀ କହେ ‘ ପଂଜୂୁରି ପରିପାଟୀ 
କିପରି ଢଂକା ଚାରିଧାର ।” 
ବନର ପକ୍ଷୀ କହେ ନିଜକୁ ମେଲି ଦିଅ 
ମେଘର ମଧେ ଏକବାରେ ।” 
ପଂଜୁରି ପକ୍ଷୀ କହେ ନିରୋଳା ସୁଖକୋଣେ 
ବାଂଧି ଯେ ରଖେ ଆପଣାରେ ।” 
ବନର ପକ୍ଷୀ କହେ, “ନା, 
ସେଠି କାହିଁ ବା ଉଡ଼ିବାକୁ ପାଇ !' 
ପିଂଜୁରି ପକ୍ଷୀ କହେ, “ ହାୟ 
ମେଘେ ବସିବା ପାଇଁ ସ୍ଥାନ କାହିଁ ? 


ଏପରି ଦୁଇ ପକ୍ଷୀ ଦୂହିଂକି ଭଲପାଂତି 
ତଥାପି ପାଖେ ନାହିଁ ଯାଂତି । 

ପଂଜୁରି ଫାଂକେ ଫାଂକେ  ଛୁଅଂତି ମୁଖ ମୁଖେ 
ନୀରବେ ଖାଲି ଚାହିଆଂତି । 

ଦି'ଜଣ କେହି କାରେ ବୁଝି ତ ନାହିଁ ପାରେ 
ବୁଝେ ବା ନିଜେ ନିଜ ଛାଏଁ ? 

ଦି'ଜଣ ଏକା ଏକା ମରଇ ପିଟି ପଖା 


କାତରେ “ ପାଶେ ଆସ” କହେ | 
ବନର ପକ୍ଷୀ କହେ, ‘ନା, 
କାଳେ ଯଂତାର ରୁଦ୍ଧ ହେବ ଦ୍ଵାର ।” 
ପଂଜୁରି ପକ୍ଷୀ କହେ, “ ହାୟ 
ମୋର ଶକତି ନାହିଁ ଉଡ଼ିବାର ॥ 


ଶାହାଜପୁର, 
ଜୁଲାଇ, ୧୮୯୨ 

ଯିବାକୁ ଦେବିନି 
ଦୂଆରେ ପ୍ରସ୍ତୁତ ଗାଡ଼ି, ବେଳା ଦ୍ରିପ୍ରହର; 
ଶରତର ଖରା କ୍ରମେ ହେଉଚି ପ୍ରଖର । 
ଜନଶୁନ୍ୟ ପଲ୍ଲିପଥେ ଧୁଳି ଉଡ଼ିଯାଏ 
ମଧ୍ଯାହ୍ନବତାସେ | ସ୍ଵିଗ୍ଧ ଅଶ୍ଵତ୍ଥର ଛାୟେ 
କ୍ଲାଂତେ ବୃଦ୍ଧା ଭିଖାରୁଣୀ ଜୀର୍ଣ ବସ୍ତ ପାତି 
ପଡ଼ିଅଛି ଶୋଇ । ଯଥା ରୌଦ୍ରମୟୀ ରାତି 
ଝା ଝା କରେ ଚାରିଆଡ଼େ ନିସ୍ତନ୍ଧ ନିଝୁମ 
ଖାଲି ମୋର ଘରେ ନାହିଁ ବିଶ୍ରାମର ଘୁମ ॥ 


ଯାଇଛି ଆଶ୍ଵିନ | ତେଣୁ ପୁଜାଛୁଟି ଶେଷେ 
ଫେରି ଯେ ଯିବାକୁ ହେବ ବହୁ ଦୂର ଦେଶେ 
ସେହି କର୍ମସ୍ଥାନେ । ଭୁତ୍ୟଗଣ ବ୍ୟସ୍ତ ହୋଇ 
ବାଂଧଂତି ଜିନିସ-ପତ୍ର ଦୌଡ଼ିମାନ ଦେଇ- 
ହଂକାହଂକି ଡକାଡକି ଏ ଘରେ, ସେ ଘରେ | 

ଘରର ଗୃହିଣୀ ଚକ୍ଷୁ ଛଳ ଛଳ କରେ, 

ବାଂଧିଚି ବୃକୁରେ ବ୍ୟଥା ପାଷାଣର ଭାର 

ତଥାପି ସମୟ ନାହିଁ କାଂଦିବାକୂ ତାର 

ଏକଦଂଡ ପାଇଁ । ବିଦାୟର ଆୟୋଜନେ 

ବ୍ୟସ୍ତ ରହି ସଦା, ଯଥେଷ୍ଟ ନ ମଣେ ମନେ 
ଯେତେ ବଢ଼େ ବୋଝ । ମୁଁ କହଇ, “ଏ କି କାଂଡ 
ଏତେ ଘଟ, ଏତେ ପଟ, ହାଂଡି, ସରା, ଭାଂଡ, ' 
ବୋତଲ, ବିଛଣା ବାକ୍ଟ, ରାଜ୍ୟର ବୋଝେଇ 

କି କରିବ ନେଇ ! କିଛି ୟାର ଥାଉ ରହି, 

ନେବି କିଛି ସାଥେ” । 


ସେ କଥାରେ କର୍ଣପାତ 
କରେ ନାଇଁ କିଏ ହେଲେ । କେଜାଣି ଦୈବାତ୍‌ 
ଏଟା ସେଟା ଆବଶ୍ୟକ ଯଦି ହୁଏ ଶେଷେ 
କେଉଁଠି ମିଳିବ ତେବେ ସୁଦୂର ବିଦେଶେ ! 
ସୁନାମୁଗ, ବାସନା ଚାଉଳ, ଗୁଆ ପାନ, 
ଏ ହାଂଡିରେ ଢଂକା ଅଛି ଗୁଡ଼ଖଂଡମାନ 
ଆଉ କିଛି ତା' ସଂଗରେ କୋରା ନାରିକେଳ, 
ଦୂଇ ଭାଂଡ ଶୁଦ୍ଧ ରାଇ-ସୋରିଷର ତେ ˆ 
ଆଂବସରା, ଆମଚୁର, ସେର ଦୂଇ ଦୂଠ 
ଏଇ-ସବୁ ଶିଶି ଡବା ଜଷଧ-ବିଶୁଦ୍ଧ । 
ମିଷ୍ଟାନ୍ନ ରହିଲା କିଛି ହାଂଡିର ଭିତରେ 
‘ମୁଂଡ ଖାଆ, ଭୁଲିବନି, ଖାଇବଟି ୟାରେ ।” 

ବୁଝିଲି ଯୁକ୍ତିର କଥା, ବୃଥା ବାକ୍ୟବ୍ୟୟ 
ବୋଝାଇ ହୋଇଲା ଉଚ୍ଚ ପର୍ବତ ପରାୟ । 
ଦେଖିଲି ଘଡ଼ିକି ଥରେ, ଫେରି ତାହା ପରେ 
ଚାହିଁଲି ପ୍ରିୟାର ମୁଖେ, କହିଲି ମୁଁ ଧୀରେ 

* ତେବେ ଆସେ ।” ଏମିତି ଫେରାଇ ମୁହଁ ତାର 
ନତଶିରେ ଚକ୍ଷୁ ' ପରେ ଟାଣି ବସ୍ତ୍ାଂଚଳ 
ଅମଂଗଳଙ-ଅଶ୍ରୁଜଳ କରିଲା ଗୋପନ ॥ 


ବାହାର ଦୁଆର ପାଖେ ବସି ଅନ୍ୟମନ 

କନ୍ୟା ମୋର ଟାରି ବରଷର । ଏତେକ୍ଷଣ 
ଅନ୍ୟ ଦିନେ ହୁଅଂତାଣି ସ୍କାନ ସମାପନ; 
ଗୁଂଡେ ଅନ୍ଧ ମୁଖେ ନ ଦେଉଣୁ ଆଖିପତା 
ଆସିଥାଂତା ବୂଜି ନିଦେ - ଆଜି ତାର ମାତା 
ଦେଖି ନାଇଁ ତାକୁ ଏଠି । ଏତେ ବେଳ ଯାଏ 
ନାଇଁ ସ୍ଵାନାହାର । ଏତେକ୍ଷଣ ଛାୟା ପ୍ରାୟେ 
ବୁଲୁଥିଲା ସେ ମୋହର ଚାରି ପାଶେ ପାଶେ 
ଅନାଇ ଦେଖୁ ତ ଥିଲା ମୌନ ନିର୍ନିମେଷେ 
ବିଦାୟର ଆୟୋଜନ । ଶ୍ରାଂତ ଦେହେ ଏବେ 
ବାହାର ଦୁଆର ପ୍ରାଂତେ କେଜାଣି କି ଭାବେ, 
ଚୂପ୍ଚାପ୍‌ ବସି ଅଛି । କହିଲି ଯେବେଟି 

‘ମା ଲୋ ଆସେ ।” ସେ କହିଲା ମ୍ଲାନମୁଖ ଟେକି 
ବିଷଣ୍ଠନୟନେ “ ଯିବାକୁ ମୁଁ ଦେବିନି ଜମାଟି 
ଯେଉଁଠାରେ ଥିଲା ବସି ରହିଲା ସେଇଠି । 
ଧରିଲାନି ବାହୁ ମୋର, ରୋଧିଲାନି ଦ୍ଵାର, 
ଖାଲି ନିଜ ହୃଦୟର ସ୍ବେହ-ଅଧିକାର 
ପ୍ରଚାରିଲା ' ଯିବାକୁ ମୁଁ ଦେବିନି ତୁମକୁ' 
ତଥାପି ସମୟ ହେଲା ଶେଷ । ପୁଣି ତାକୁ 
ଯିବାକୁ ଦେବାକୁ ହେଲା । 

ଆରେ ମୋର ମୂଢ଼ ଝିଅ 

„- କିଏ ତୁହି, କେଉଁଠାରୁ କେଉଁ ଶକ୍ତି କହ 

ପାଇ ତୁ କହିଲୁ ଏହା ଏତେ ସ୍ସର୍ଧାଭରେ 

' ଯିବାକୁ ମୁଁ ଦେବିନି ତୂମକୁ' । ଚରାଚରେ 

କାହାକୁ ରଖିବୁ ଧରି ଛୋଟ ଦୁଇ ହାତେ 

ଗରବିଣୀ, ସଂଗ୍ରାମ କରିବୁ କାହା ସାଥେ 

ବସି ଗହଦ୍ଵାର ପ୍ରାଂତେ ଶ୍ରାଂତକ୍ଷୁଦ୍ରଦେହ, 

ଖାଲି ନେଇ ଏତେ ଟିକେ ବୁକୁଭରା ସ୍ହ ! 

ବ୍ୟଥିତ ହୃଦୟ ତଳୁ ବହୁ ଭୟେ ଲାଜେ 

ମର୍ମର ପ୍ରାର୍ଥନା ଖାଲି ପ୍ରକାଶିବା ସାଜେ 

ଏ ଜଗତେ । କେବଳ କହିବା “ ଦେବାକୁ ଯିବାରେ 

ଇଛା ନାଇଁ ।” ଏ ଭଳି କେ ସତେ କହିପାରେ 

' ଯିବାକୁ ଦେବିନି ।” ଶୁଣି ମୋର ଶିଶୁ ମୁଖେ 

ସ୍ନେହର ପ୍ରବଳ ଗର୍ବବାଣୀ, ସକୌତୁକେ 

ହସିଲା ସଂସାର, ଟାଣି ନେଇ ଗଲା ମୋତେ 

ତୁଇ ଖାଲି ପରାଭୂତ ଶୋକଅଶ୍ରପାତେ 

ଦୁଆରେ ରହିଲୁ ବସି ଛବିଟିଏ ପରି 

ମୁଁ ତା' ଦେଖି ଚାଲିଗଲି ପୋଛି ଅଶ୍ରବାରି ॥ 


ଚାଲୁଚାଲୁ ପଥେ ଦେଖେ ଲଂବିଛି ଦିଧାରେ 
ଶରତର ଶସ୍ୟକ୍ଷେତ୍ର ନତ ଶସ୍ୟଭାରେ 
ପୁଆଁଏ ବା ଖରା । ତରୁଶ୍ରେଣୀ ଉଦାସୀନ 
ରାଜପଥପାଶେ, ଚାହିଁଅଛି ସାରା ଦିନ 
ଆପଣା ଛାୟାର ଆଡ଼େ । ବହେ ଖରବେଗ 
ଶରତର ଭରାଗଂଗା । ଶୁଭ୍ର ଖଂଡମେଘ 
ମାତୃଦୂଗ୍ଧପରିତୃପ୍ତ ସୁଖନିଦ୍ରାବଶ 

ସଦ୍ୟଜାତ ସୁକୁମାର ଗୋବସ୍ସ ସଦୃଶ 
ନୀଳାଂବର ଛାଇ । ଦୀପ୍ତ ରୌଦ୍ର ଅନାବୃତ 
ଯୁଗଯୁଗାଂତରକ୍ଟାଂତ ଦିଗଂତ ବିସ୍ତୃତ 
ଧରଣୀର ମୁଖେ ଚାହିଁ ଛାଡ଼ିଲି ନିଶ୍ଵାସ ॥ 


କି ଗଭୀର ଦୁଃଖମଗ୍ଧ ସମସ୍ତ ଆକାଶ 

ସମସ୍ତ ପୃଥିବୀ ! ଯାଏଁ ମୁହିଁ ଯେତେ ଦୂର 

ଶୁଣୁଅଛି ଏକମାତ୍ର ମର୍ମାଂତିକ ସ୍ଵର 

“ ଯିବାକୁ ମୁଁ ଦେବିନି ତୁମକୁ” | ଧରଣୀର 

ପଥପ୍ରାଂତୁ ନୀଳାଭ୍ରର ସର୍ବପ୍ରାଂତତୀର 7 
ଧ୍ଵନୂଅଛି ଚିରକାଳ ଅନାଦ୍ୟଂତ ରବେ 

* ଦେବିନି ଯିବାକୁ । ଦେବିନି ଯିବାକୁ” ସର୍ବେ 

କହଂତି ' ଯିବାକୁ ଦେବି ନାଇଁ” | ତୃଣ କ୍ଷୁଦ୍ର ଅତି 
ତାକୁ ବି ବୂକୁରେ ବାଂଧି ମାତା ବସୁମତୀ 

କହୁଛଂତି ପ୍ରାଣପଣେ, “ ଦେବିନି ଯିବାକୁ, 

ଆୟୁକ୍ଷୀଣ ଦୀପମୁଖେ ଶିଖା, କିଂତୁ ତାକୁ 

ଅଂଧାରର ଗ୍ରାସଠାରୁ କେ ଟାଣୁଛି ତାରେ 

କହୁଅଛି ଶତବାର, ‘ ଯିବାକୁ ମୁଁ ଦେବି ନାଇଁ ଆରେ” | 
ଏ ଅନଂତ ଚରାଚରେ ସ୍ଵର୍ଗମର୍ତ୍ୟ ଛାଇ 

ସବୂଠାରୁ ପୁରାତନ କଥା, ସବୁରିଠାରୁଇ 

ଗଭୀର କ୍ରଂଦନ | ‘ ଯିବାକୁ ଦେବିନି”? | ହାଏ 

ତଥାପି ଯିବାକୁ ହୁଏ, ଯିବାକୁଇ ଦିଆଯାଏ । 


“ ଯିବାକୁ ଦେବିନି” ଶୁଣି ଯିବାକୁ ବି ହୁଏ 
ଶୁଷ୍କ ତୁଛ ଧୂଳି ସମ ଉଡ଼ି ସବୁଯାଏ । 
ଗୋଟିଏ ନିଃଶ୍ଵାସେ ତାର ଆଦରର ଧନ; 

ଅନଳେ ଭାସିଯାଏ ଦୁଇଟି ନୟନ, 
ଛିନ୍ନମୂଳ ତରୁସମ ପଡ଼େ ପ୍ଥ୍ଠୀତଳେ 
ହତଗର୍ବ ନତଶିର |! ହେଲେ ପ୍ରେମ ବୋଲେ 
 ସତ୍ୟଭଂଗ ହେବନି ବିଧିର | ମୁଇଁ ତାର 
ପାଇଛି ସ୍ଵାକ୍ଷର ଦିଆ ମହା ଅଂଗୀକାର 

ଚିର ଅଧିକାରଲିପି ।” ତେଣୁ ସ୍ତୀତବୂକେ 
ସର୍ବଶର୍ତି ମରଣର ମୁଖର ସମ୍ମୁଖେ ` 

ଛିଡ଼ା ହୋଇ ସୁକୂମାର କ୍ଷୀଣ ତନୁଲତା 
କହେ, ‘ ମୃତ୍ୟୁ ତୁମେ ନାହଁ ।' -ଏଡ଼େ ଗର୍ବକଥା ! 
ମୃତ୍ୟୁ ହସେ ବସି । ମରଣପୀଡ଼ିତ ସେହି 
ଚିରଜୀବୀ ପ୍ରେମ ଆଛନ୍ନ କରିଛି ଏହି 
ଅନଂତ ସଂସାର, ବିଷଣ୍ଡ ନୟନ-” ପରେ 
ଅଶ୍ରବାଷ୍ତ-ସମ, ବ୍ୟାକୁଳ ଆଶଂକା ଭରେ 
ଟିରକଂପମାନ | ଆଶାହୀନ ଶ୍ରାଂତ ଆଶା 
ବୁଣିଅଛି ବିଷାଦର କୁହୁଡ଼ି ଝାପସା 

ବିଶ୍ଵମୟ । ଆଜି ସତେ ପଡ଼ିଛି ନୟନେ, 
ଦୂଇଟି. ଅବୋଧ ବାହୁ ବିଫଳ ବଂଧନେ 
ଜଡ଼ାଇ ରହିଛି ପଡ଼ି ନିଖିଳକୁ ଘେରି 

ସ୍ତଚ୍ଧ ସକାତର । ଚଂଚଳ ସ୍ରୋତରେ ଥରି 
ପଡ଼ିଅଛି ଖଂଡିଏ ବା ଅଚଂଚଳ ଛାୟା, 
ଅଶ୍ରଦୃଷ୍ଠିଭରା କେଉଁ ମେଘର ସେ ମାୟା । 


ଚାଲିଅଛି ଏମିତି ତ ଅନାଦି କାଳରୁ 
ପ୍ରଳୟସମୁଦ୍ରବାହୀ ସୂଜନର ବେଳୁ 
ପ୍ରତ୍ାରିତବ୍ୟଗ୍ରବାହୁ ଜ୍ଵଳଂତ ଆଖିରେ 

ଯିବାକୁ ଦେବିନି କେବେ” ଡକା ଛାଡ଼େ ସେରେ | 

ହୁ ହୁ କରି ତୀବ୍ରବେଗେ ସବୁଯାଏ ଚାଲି 
ଆର୍ତରବେ ବିଶ୍ବଵତଟ ପରିପୂର୍ଣ କରି । 

ସମ୍ମୁଖ ଉର୍ମିରେ ଡାକେ ପଶ୍ଚାତର ଢେଉ 

“ ଯିବାକୁ ଦେବିନି ମୁଁ ରେ । ” ନାହିଁ ଶୁଣେ କେହୁ 
ନାହିଁ ତା' ଉତ୍ତର ॥ 


Ld 
~~ 


ଚାରିଦିଗୁଁ ଶୁଭେ ଆଜି 
ଅବିଶ୍ରାମ କର୍ଣେ ମୋର ଘନ ଘନ ବାଢି 
ସେଇ ବିଶ୍ଵମର୍ମଭେଦୀ କରୁଣ କ୍ରଂଦନ 
ମୋର କନ୍ୟାକଂଠିସ୍ବରେ । ଶିଶୁ ପରି ସ୍ଵନ 
ବିଶ୍ଵର ଅବୋଧ ବାଣୀ ୮ ଚିରକାଳ ଧରି 
ଯାହା ପାଏ ତାହାକୁ ହରାଏ, ତଥାପି ତାହାରି 
ଶିଥିଳ ହେଲାନି ମୁଷ୍ଠି, ପୁଣି ଅବିରାମ 
ସେଇ ଚାରି ବରଷର କନ୍ୟାଟିର ସମ 
ଅକ୍ଷୁଣ୍ଠ ପ୍ରେମର ଗର୍ବେ କହୁଛି ସେ ତାକି 
“ ଯିବାକୁ ଦେବିନି” । ମ୍ଲାନମୁଖ ଅଶ୍ୁ-ଆଖି 
ଦଂଡେ ଦଂଡେ ପଳେ :ପଳେ ତୁଟାଇ ଗରବ, 
କିଂତୁ ପ୍ରେମ କାହିଁରେ ନଂ ମାନେ ପରାଭବ- 
ତଥାପି ବିଦ୍ରୋହୀ ହୋଇ ରୁଦ୍ଧକଂଠେ କହେ 
' ଯିବାକୁ ଦେବିନି” , ଯେତେ ହାରେ ପରାଜୟେ 
ସେତେ ଥର କହେ, “ ଭଲପାଏ ମୁହିଁ ଯାରେ 
ସେ କି କେବେ ମୋହଠାରୁ ଦୂରେ ଯାଇପାରେ ? 
ମୋର ଆକାଙ୍‌କ୍ଷା - ସମ ଏପରି ଆକୁଳ, 
ଏପରି ସବୁଠୁ ବଡ଼, ଏପରି ଅକୂଳ, 
ଏପରି ପ୍ରବଳ, ବିଶ୍ନେ କ”ଣ ଅଛି କିଛି ଆଉ !' 
ଏହା କହି ଦର୍ପଭରେ ପ୍ରଚାରେ ସେ ଚହୁଁ 


ax, 


ଯିବାକୁ ଦେବିନି” । ସଂଗେ ସଂଗେ ଦେଖାଯାଏ 

ତେଣୁ ଆଜି ଶୁଣୁଅଛି ତରୁର ମର୍ମରେ 
ଏତେ ବ୍ୟାକୂଳତା; ଅଳସ ଉଦାସ୍ୟଭରେ 
ମଧ୍ଯାହ୍ନର ତପ୍ତ ବାୟୁ ମିଛୁଟାରେ ଖେଳେ 
ଶୁଷ୍ଠପତ୍ର ନେଇ । ଗଡ଼ିଯାଏ ବେଳ ଧୀରେ 
ଛାୟା ଦୀର୍ଘତର କରି ଅଶ୍ଵତ୍ଥର ତଳେ । 
ଗୋଠ ସ୍ଵନେ କାଂଦେ ଯେହ୍ନେ ଅନଂତର ବଂଶୀ 
ବିଶ୍ଵର ପ୍ରାଂତର ମଧ୍ଧେ । ଶୁଣି ତା ଉଦାସୀ 
ବସୁଂଧରା ବସି ରହିଛଂତି ମୁକ୍ତକେଶେ 
ଦୂରବ୍ୟାପୀ ଶସ୍ଯକ୍ଷେତ୍ରେ ଜାହ୍ଵବୀର ପାଶେ 
ଖଂଡିଏ ବା ରୌଦ୍ରପିତ ହିରଣ୍ୟ-ଅଂଚଳ 
ବକ୍ଷେ ଟାଣି ଦେଇ; ସ୍ଥିର ନୟନଯୁଗଳ 


ଦୂର ନୀଳାଂବରେ ମଗ୍ନ ମୁଖେ ନାଇଁ ବାଣୀ । 
ଦେଖିଲି ମୁଁ ତାଂକରି ସେ ମ୍ଲାନ ମୁଖ ଠାଣି 
ସେଇ ଦ୍ଵାରପ୍ରାଂତେ ନୀଳ, ସ୍ତତ୍ତ, ମର୍ମାହତ 
ମୋର ଚାରି ବରଷର କନ୍ୟାଟି ସମ ତ ॥ 


ଜୋଡ଼ାଶଂଖ, କଲିକତା 
ଅଚ୍ଲୋବର, ୧୮୯୨ 

ଆଗୋ 


ଆଜି 


ଝୁଲଣ 
ପରାଣର ସଂଗେ ଖେଳିବି ଆଜିରେ ମରଣ-ଖେଳା 
ନିଶୀଥବେଳା । 
ସଘନ ବରଷା, ଗଗନ ଅଂଧାର, 
ହେରେ ବାରିଧାରେ କାଂଦେ ଚାରିଧାର- 
ଭୀଷଣ ରଂଗେ ଭବତରଂଗେ ଭସାଏ ଭେଳା; 
ବାହାରି ପଡ଼ିଛି, ସ୍ଵପ୍ଶୟନ କରି ମୁଁ ହେଳା 
ରାତ୍ରିବେଳା ॥ 


ପବନେ ଗଗନେ ସାଗରେ ଆଜି ସେ ଜି କଲ୍ଲୋଳ ! 
ଦେ ଦୋଳ ଦୋଳ୍‌ । 

ପଶ୍ଚାତ ଆଡ଼ୁ ହା ହା କରି ହସି 

ମତ୍ତ ଝଟିକା ଠେଲା ଦିଏ ଆସି, 

ଅବା ଏ ଲକ୍ଷ ଯକ୍ଷଶିଶୁର ଅଟ୍ଗଟରୋଳ । 

ଆକାଶେ ପାତାଳେ ପାଗଳେ କରେ କି ହଟ୍ଟଗୋଳ । 
ଦେ ଦୋଳ୍‌ ଦୋଳ ॥ 


ଜାଗି ଉଠି ଏଠି ପରାଣ ମୋହର ଅବା ସେ ବସେ 
ବୂକୁର ପାଶେ । 

ରହି ରହି ଆହା ଉଠୁଅଛି କଂପି 

ବକ୍ଷ ମୋହର ଧରିଅଛି ଚାପି, 

ନିଠୁୂର ନିବିଡ଼ ବଂଧନସୁଖେ ହୃଦୟ ନାଚେ 

ପରାଣ ମୋହର ବ୍ୟାକୂଳି ଉଠଇ ଉଲ୍ଲାସେ ତ୍ରାସେ 
ବୂକୁର ପାଶେ ॥ 

ହାୟ 


କେତେ 


ଶେଷେ 


ଏତେକାଳ ତାକୁ ରଖିଥିଲି ମୁହିଁ ଯତନଭରେ 
ଶୟନ-”ପରେ । 

କାଳେ ବ୍ୟଥା ଲାଗେ, କାଳେ ଦୁଃଖ ଜାଗେ 

ନିଶିଦିନ ତେଣୁ ବହୁ ଅନୁରାଗେ 

ବାସର ଶୟନ କରିଛି ରଚନ କୁସୁମଦଳେ 

ଦୁଆର ରୋଧି ମୁଁ ରହିଥିଲି ତାକୁ ଗୋପନ ଘରେ 
ଯତନଭରେ ॥| 


ସୁଆଗ କରିଛି ଚୂଂବନ କରି ନୟନପାତେ 
ସ୍ବେହର ସାଥେ । 

ଶୁଣାଇଛି ତାର ମଥା ରଖି ପାଶେ 

କେତେ ପ୍ରିୟନାମ ମୂଦୂମଧୁଭାଷେ; 

ଗୁଂଜରତାନ କଟି ଛି ମୁଁ ଗାନ ଜ୍ୟୋତ୍ସାରାତେ । 

ଯା କିଛି ମଧୁର ଦେଇଛି ମୁଁ ତାର ଦୂଇଟି ହାତେ 
ସ୍ଟେହର ସାଥେ ॥ . 


ସୁଖର ଶୟନେ ଶାଂତ ପରାଣ ଅଳସରସେ 
ଆବେଶବଶେ । 

ପରଶ କରିଲେ ଜାଗେ ନା ସେ ଆଉ 

କୂସୁମର ହାର ଗୁରୁ ଲାଗେ ଛୁଉଁ 

ନିଦ ଜାଗରଣ ମିଖି ଏକାକାର ନିଶିଦିନ ସେ, 

ବେଦନାବିହୀନ ଅଲୋଡ଼ା ବିରାଗ ମରମେ ପଶେ 


ଆବେଶବଶେ ॥ 


(a 

ଢାଳି ମଧୁରେ ମଧୁର ବଧୂରେ ମୋହର ହରାଏ ମୁଁ ଯେ, 
ନ ପାଇ ଖୋଜେ | 
ବାସରର ଦୀପ ନିଭି ନିଭି ଆସେ, 
ବ୍ୟାକୁଳ ନୟନେ ହେରି ଚାରିପାଶେ 
ଖାଲି ରାଶି ରାଶି ଶୁଷ୍ଠ କୁସୁମ ଜମିଛି ପୁଂଜେ । 
ଅତଳ ସ୍ଵବପ୍ନସାଗରରେ ଡୁବି ମରି ମୁଁ ଯୁଝେ ! 
କାହାରେ ଖୋଜେ ? 


ତେଣୁ ଭାବିଛି ଆଜି ତ ଖେଳିବାକୁ ହେବ ନୂତନ ଖେଳା 
ରାତ୍ରିବେଳା । 
ମରଣଦୋଳାରେ ଧରି ଯେ ଦଉଡ଼ି 
ବସିବୁ ଦିଜଣ ଦୁହିଁକଠି ଜଡ଼ି 
ଝଂଜା ଆସି ଯେ ଅଟ୍ଗଟହାସି ସେ ମାରିବ ଠେଲା । 
ମୁଁ ଆଉ ପରାଣ ଖେଳିବ ଦିଜଣ ଝୁଲଣଖେଳା । 
ନିଶୀଥବେଳା ॥ 


ଦେ ଦୋଳ୍‌ ଦୋଳ୍‌ । 
ଦେ ଦୋଳ୍‌ ଦୋଳ୍‌ । 
ଏ ମହାସାଗରେ ତୋଫାନ୍‌ ତୋଳ୍‌ । 
ବଧୂରେ ତ ମୋର ପାଇଛି ଆବର, ଭରିଛି କୋଳ । 
ପ୍ରିୟାରେ ମୋହର ଜଗାଇ ତୋଳିଛି ପ୍ରଳୟ ରୋଳ । 
ବକ୍ଷଶୋଣିତେ ଉଠିଛି ପୁଣିରେ କି ହିଲ୍ଲୋଳ ! 
ଉଡ଼େ କୂଂତଳ, ଉଡ଼େ ଅଂଚଳ, 
ଉତ଼େ ଵନମାଳା ବାୟୁ ଚଂଚଳ, 


ବିଜେ କଂକଣ ବାଜେ କିଂକିଣି-ମତ୍ତରୋଳ । 
ଦେ ଦୋଳ୍‌ ଦୋଳ୍‌ ॥ 

ଆସ ହେ ଝଂଜା, ପରାଣବଧୂର 

ଆବରଣ ରାଶି କରିଦିଅ ଦୂର, 

କରି ଲୁଂଠନ ଅବଗୁଂଠନ - ବସନ ଖୋଲ | 
ଦେ ଦୋଳ୍‌ ଦୋଳ୍‌ ॥ 


ପ୍ରାଣର ଓ ମୋର ମୁହାମୁହିଁ ଆଜ 

ଚିହ୍ନି ନେବୁ ଦୁହେଁ ଛାଡ଼ି ଭୟ ଲାଜ, 

ବକ୍ଷେ ବକ୍ଷେ ପରିଶିବୁ ଦୂହେଁ ଭାବେ ବିଭୋଳ । 
ଦେ ଦୋଲ୍‌ ଦୋଲ୍‌ ॥ 

ସ୍ଵପ୍ନ ତୂଟାଇ ବାହାରିଛୁ ଆଜି ଦୁଇ ପାଗଳ । 
ଦେ ଦୋଳ୍‌ ଦୋଳ୍‌॥ 


୮YY] 
ମାର୍ଚ, ୧୮୯୩ 

ବିଦାୟ ଅଭିଶାପ 


କଚ । ଦିଅ ଆଜ୍ଞା ଦେବଯାନୀ, ଦେବଲୋକେ ଦାସ 
କରିବ ପ୍ରୟାଣ ! ଆଜି ଗୁରୁଗଧହବାସ 
ସମାପ୍ର ମୋହର । ଆଶୀର୍ବାଦ ମୋତେ କର 
ଯେ ବିଦ୍ୟା ଶିଖିଛି ତାହା ଚିରଦିନ ମୋର 
ଅଂତରେ ଜାଜଲ୍ୟ ରହୁ ଉନ୍ବଳ ରତନ 
ସୁମେରୁ ଶିଖରଶିରେ ସୂର୍ଯର ସମାନ, 
ଅକ୍ଷୟ କିରଣ, 

ଦେବଯାନୀ । ମନୋରଥ ପୂର୍ଣ ହେଲା, 
ପାଇଚ ଦୁର୍ଲଭ ବିଦ୍ୟା ଆଚାର୍ଯଂକ ଠାରୁ 

4ନ“" | କୁସ୍ୟବରଷ ତବ ଦୁଃସାଧ ସାଧନା 

ସିଦ୍ଧ ଆଜି, ଆଉ କିଛି ନାହିଁ କି କାମନା, 
ଭାବି ଦେଖ ମନେ ମନେ । 


କଚ । ଆଉ କିଛି ନାହିଁ | 
ଦେବଯାନୀ । କିଛି ନାହିଁ । ତଥାପି ବାରେକ ଦେଖ ଚାହିଁ, 
ଅବଗାହି ହୃଦୟର ସୀମାଂତ ଅବଧି 
କର ହେ ସଂଧାନ; ଅଂତରର ପ୍ରାଂତେ ଯଦି 
କେଉଁ ବାଂଛା ଥାଏ, କୁଶର ଅଂକୁର ସମ 
କୁଦ୍ରର ଦୃଷ୍ଟିଅଗୋଚର, କିଂତୁ ତୀକ୍ଷଣତମ । 

କଟ । 


ଦେବଯାନୀ । 


ଆଜି ପୂର୍ଣ କୃତାର୍ଥ ଜୀବନ | କେଉଁଠିହିଁ 
ମୋ ମଧ୍ଯରେ କିଛି ଦୈନ୍ୟ, କିଛି ଶୁନ୍ୟ ନାହିଁ 
ସୁଲକ୍ଷଣେ । 

ତୁମେ ସୁଖୀ ତ୍ରିଜଗତେ ଆଜି 
ଯାଅ ତେବେ ଇଂଦ୍ରଲୋକେ ନିଜ କାମେ ମଜି 
ଉଚ୍ଚଶିରେ ଗୌରବ ମଂଡିତ | ସ୍ଵର୍ଗପୁରେ 
ଉଠିବ ଆନଂଦଧ୍ବନି, ମନୋହର ସ୍ବରେ 
ବାଜିବ ମଂଗଳଶଂଖ; ସୁରଂଗନାଗଣ 
କରିବେ ତୂମର ଶିରେ ପୁଷ୍ପ ବରଷଣ 
ସଦ୍ୟଛ୍ଥିନ୍ନ ନଂଦନର ମଂଦାରମଂଜରୀ । 
ସ୍ଵର୍ଗଘଥେ କଳକଂଠେ ଅସ୍ତରୀ, କିନ୍ରୀ 
ଦେବେ ଜଳୁ ଧ୍ଵନି । ଆହା ବିପ୍ର ବହୁ କ୍ଲେଶେ 
କଟିଛି ତୂମର ଦିନ ବିଜନେ ବିଦେଶେ 
ସୁକଠୋର ଅଧ୍ଯୟନେ । ଥିଲା ନାହିଁ କିଏ 
ସ୍ମରଣ କରାଇ ଦେବ ସୁଖମୟ ଗେହେ 
ନିବାରିବ ପ୍ରବାସବେଦନା । ଅତିଥିରେ 
ଯଥାସାଧ୍ଯ ପୂଜିଅଛି ଦରିଦ୍ର କୂଟିରେ 
ଯାହା ଥିଲା ଦେଇ | ତାହା ବୋଲି ସ୍ଵର୍ଗସୁଖ 
କାହୁଁ ମୁଁ ପାଇବି, ଏଠି ଅନିଂଦିତ ମୁଖ 
ସୁରନାରୀ କାହିଁ ! ବଡ଼ ଆଶା କରେ ମନେ, 
ଆତିଥ୍ୟର ଅପରାଧ ନ ଥିବ ସ୍ମରଣେ 
ଫେରିଗଲେ ସୁଖଲୋକେ । 

କଚ । ସୁକଲ୍ୟାଣ ହାସେ 
ପ୍ରସନ୍ନ ବିଦାୟ ଆଜି ଦିଅ ତବ ଦାସେ । 


ଦେବଯାନୀ । ହସ ? ହାୟ ସଖା, ଏ ତ ସ୍ଵର୍ଟପୁରୀ ନୁହେ ॥ 
ପୁଷ୍ଣେ କୀଟ ସମ ଏଥି ତୃଷ୍ଣା ଜାଗି ରହେ 
ମର୍ମ ମଧେ । ବାଂଛିତକୁ ଘେରି ବାଂଛା ପୂରେ 
ଲାଂଛିତ ଭ୍ରମର ଯଥା ବାରଂବାର ଫେରେ 
ମୁଦ୍ରିତ କମଳ ପାଶେ | ଏଠି ସୁଖ ଗଲେ 
ସ୍ଵୃତି ଏକାକିନୀ ବସି ଦୀର୍ଘଶ୍ବାସ ଛାଡ଼େ 
ଶୂନ୍ୟଗୃହେ; ଏଠାରେ ସୁଲଭ ନୁହେଁ ହସ । 
ଯାଅ ବଂଧୁ, କର କିଆଁ ବୃଥା କାଳ ନାଶ; 
ଉକ୍କଂଠିତ ଦେବଗଣ । 
ଯାଉଅଛ ଚାଲି 
ସକଳ ସମାପ୍ତ ହେଲା କଥା ଦୂଇ ବୋଲି ? 
ଦଶ ଶତ ବର୍ଷ ପରେ ଏହି କି ବିଦାୟ ! 
କଚ । ଦେବଯାନୀ, କି ମୋହର ଅପରାଧ ! 
ଦେବଯାନୀ । ହାୟ ! 
ସୁଂଦରୀ ଅରଣ୍ୟଭୂମି ସହସ୍ର ବରଷ 
ଦେଇଛି ବଲ୍ଲଭ ଛାୟା, ପଲ୍ଲବ ପରଶ 
ଶୁଣାଇଛି ବିହଂଗକୂଜନ - ତେବେ ଆଜି 
ଏଡ଼ିକି ସହଜେ ଛାଡ଼ି ଯିବ ? ତରୁରାଜି 
ମ୍ନାନ ହୋଇଛଂତି ଯେହ୍ନେ, ହେର ଅଂଧକାର 
କାଂଦି ଉଠେ ବାୟୁ, ଶୁଷ୍ଠପତ୍ର ଝରି ପଡ଼େ- 
ତୁମେ ଖାଲି ଚାଲିଯିବ ସହାସ୍ୟ ଅଧରେ 
ନିଶାଂତର ସୁଖସ୍ଵପ୍ନସମ ? 

ଦେବଯାନୀ । 


କଚ 


ଦେବଯାନୀ, 
ଏ ବନଭୂମିକୁ ମୁହିଁ ମାତୃଭୂମି ମାନି, 
ଏଠି ମୋର ନବଜନ୍ଧ ଲାଭ । ଏହା ପରେ 
ନାହିଁ ମୋର ଅନାଦର - ଚିରପ୍ରୀତିଭରେ 
ଚିରଦିନ କରିବ ସ୍ମରଣ । 


ଏହି ସେହି 
ବଟତଳ, ଯହିଁ ତୁମେ ପ୍ରତି ଦିବସ ହିଁ 
ଗୋଧନ ଚରାଇ ଯାଇ ପଡୁଥିଲ ଶୋଇ 
ମଧ୍ଯାହ୍ନର ଖର ତାପେ, କ୍ଲାଂତ ଦେହେ ନଇଁ 
ଅତିଥିବସଳ ତରୁ ଦୀର୍ଘ ଛାୟାଟିରେ 
ବିଛାଇ ଦେଇଛି, ସୁଖସୁପ୍ତି ବୁଣି ଧୀରେ 
ଝ ର୍ଝରପଲ୍ଲବଦଳେ କରି ଯେ ବ୍ୟଜନ 
ମୂଦୁସ୍ବରେ - ଯାଅ ସଖା, ମାତ୍ର କେତେକ୍ଷଣ 
ପରିଚିତ ତରୁତଳେ ବସ, ଶେଷବାର 
ନେଇଯାଅ ସଂଭାଷଣ ଏ ସ୍ବେହଛାୟାର, 
ଦୁଇ ଦଂଡ ରହି ଯାଅ, ସେ ବିଳଂବେ ତବ 
ସ୍ବର୍ଗର ହେବ ନା କିଛି କ୍ଷତି । 


ଅଭିନବ 
ବୋଲି ଯେହ୍ନେ ମନେହୁଏ ବିଦାୟର କ୍ଷଣେ 
ଏହି ସବୁ ଚିରପରିଚିତ ବଂଧୁଗଣେ; 
ପଳାତକ ପ୍ରିୟକଜନେ ବାଂଧିବାକୁ ସତେ 
କରଂତି ବିସ୍ତାର ସର୍ବେ ବ୍ୟଗ୍ର ସ୍ପେହସ୍ତୋତେ 
ନୂତନ ବଂଧନ ଜାଲ, ଅଂତିମ ମିନତି, 
ଅପୂର୍ବ ସୌଂଦର୍ଯରାଶି । ଆଗୋ ବନସ୍ପତି, 
ଆଶ୍ରିତଜନର ବଂଧୁ, କରୈ ନମସ୍କାର । 

ଦେବଯାନୀ । 


କେତେ ପାଂଥ ବସିବେ ଯେ ଛାୟାରେ ତୁମର; 
କେତେ ଛାତ୍ର କେତେ ଦିନ ମୋହରି ସମାନ 
ପ୍ରଚ୍ଛନ୍ନ ପ୍ରଚ୍ଛାୟାତଳେ ନୀରବ ନିର୍ଜନ 
ତୃଣାସନେ, ପତଂଗର ମୂଦୁଗୁଂଜସ୍ବରେ 

କରିବେ ଯେ ଅଧ୍ୟୟନ; ପ୍ରାତଃସ୍କାନଂପରେ 

ରଷି ବାଳକେ ଯେ ଆସି ସଜଳ ବଳ୍ଧ୍ଧଳ 
ଶୁଖାଇବେ ତୁମ ଶାଖେ; ରାଖାଲର ଦଳ 
ମଧ୍ଯାହ୍ଳେ କରିବେ ଖେଳା; ଆଗୋ, ତା” ମଧ୍ଯରେ 
ଏ ପୁରୁଣା ବଂଧୁ ଯେହ୍ନେ ରହେ ସ୍ଲରଣରେ । 


ମନେ ରଖ ଆମରି ଏ ହୋମଧେନୂଟିରେ; 
ସ୍ଵର୍ଗସୁଧା ପାନ କରି ସେ ପୁଣ୍ୟ ଗାଭୀରେ 
ଭୁଲ ନା ଗରବେ । 


ସୁଧାରୁ ଯେ ସୁଧୀମୟ 
ଦୂଗ୍ଧ ତାର, ଦେଖି ତାକୁ ହୁଏ ପାପକ୍ଷୟ । 
ମାତୃରୂପା, ଶାଂତିସ୍ବରୂପିଣୀ, ଶୁଭ୍ରକାଂତି 
ପୟସ୍ଵିନୀ । ନ ମାନି ତ କ୍ଷୁଧା ତୃଷ୍ଣ ଶ୍ରାଂତି 
ତାର କରିଅଛି ସେବା, ଗହନ କାନନେ 
ଶ୍ୟାମଶସ୍ତ ସ୍ରୋତସ୍ଵିନୀତୀରେ ତାର ସନେ 
ଫେରିଅଛି ଦୀର୍ଘ ଦିନ; ପରିତୃପ୍ତିଭରେ 
ସ୍ଵେଚ୍ଛାମତେ ଭୋଗ କରି ନିମ୍ନତଟ-” ପରେ 
ଅପର୍ଯାପ୍ର ତୃଣରାଶି ସୁସ୍ପିମ୍ଧ କୋମଳ 
ଆଳସ୍ୟମଂଥର ତନୁ ଲଭି ତରୁତଳ 
ରୋମଂଥ କରିଛି ଧୀରେ ଶୋଇ ତୃଣାସନେ 
ସାରାବେଳା; ମଧ୍ୟେ ମଧ୍ଧେ ବିଶାଳ ନୟନେ 

ସକୃତଜ୍ଞ ଶାଂତ ଦୃଷ୍ଟି ମେଲି, ଗାଢ଼ ସ୍ବେହ 
ଚକ୍ଷୁ ଦେଇ ଲେହନ କରିଛି ମୋର ଦେହ । 
ମନେ ଥିବ ସେହି ଦୃଷ୍ଟି ସ୍ିଗ୍ଧ ଅଚଂଚଳ, 
ପରିପୁଷ୍ଟ ଶୁଭ୍ରତନୂ ଚିକଣ ପିଛିଳ । 


ଦେବଯାନୀ । ଆଉ ମନେରଖ, ଆମରି ଏ କଳସ୍ଵନା 
ସ୍ରୋତସ୍ବିନୀ ବେଣୁମତୀ । 


କଚ । ତାକୁ ଭୁଲିବିନା ? 
ବେଣୁମତୀ, ତାର କୁସୁମିତ କୃଂଜ ପୁଣି- 
ମଧୁକଂଠେ ଆନଂଦିତ କଳଗାନ ଗାଇ 
ଆସିଛି ଶୁଶୁଷା ବହି ଗ୍ରାମ୍ୟବଧୂ ସମ 
ସଦା କ୍ଷିପ୍ରଗତି, ପ୍ରବାସ ସଂଗିନୀ ମମ 
ନିତ୍ୟ ଶୁଭବ୍ରତା । 


ଦେବଯାନୀ । ହାୟ ବଂଧୁ ଏ ପ୍ରବାସେ 
ଆଉ କେଉଁ ସହଚରୀ ଥିଲା ତବ ପାଶେ, 
ପରଗୁହବାସଦୁଃଖ ଭୁଲାଇବା ଲାଗି 
ଯନ୍ଧ ତାର ଥିଲା ମନେ ରାତ୍ରିଦିନ ଜାଗି- 
ହାୟରେ ଦୁରାଶା 


କଚ । ଚିର ଜୀବନର ସନେ 
ତାର ନାମ ଗୁଂଥା ହୋଇ ଅଛି । 


ଦେବଯାନୀ । ଅଛି ମନେ- 
ଯେଦିନ ପ୍ରଥମେ ତୁମେ ଆସିଲ ଏ ସ୍ଥାନେ 
କିଶୋର ବ୍ରାହ୍ମଣ, ତରୁଣ-ଅରୁଣ-ଜିଣେ 

ଗୌରବର୍ଣ ତନୁଗୋଟି ସ୍ପିଗ୍ଧଦୀପ୍ତି ଢଳା 
ଚଂଦନେ ଚର୍ଚିତ ଭାଲ, କଂଠେ ପୂଷ୍ଠମାଳା, 
ପରିହିତ ପଟ୍ଟବାସ, ଅଧରେ ନୟନେ 
ପ୍ରସନ୍ନ ସରଳ ହାସ୍ୟ, ଏଠି ପୁଷ୍ଠବନେ 
ଛିଡ଼ା ହେଲ ଆସି- 


କଚ | ତୁମେ ସଦ୍ୟ ସ୍ଵାନ କରି 
ଦୀର୍ଘ ଆର୍ଦ୍ଧ କେଶଜାଳେ ନବଶୁକ୍ଲାଂବରୀ 
ଜ୍ୟୋତିସ୍ଵାତ ମୁର୍ତିମତୀ ଉଷା, ହାତେ ଡାଲା । 
ଏକାକିନୀ ତୋଳୁଥିଲ ନବ ପୁଷ୍ପ ବାଳା 
ପୂଜାର ସକାଶେ । କହିଲି କରି ବିନତି, 
ତୁମକୁ ସାଜେ ନା ଶ୍ରମ, ଦିଅ ଅନୁମତି 
ଫୁଲ ତୋଳି ଦେବ ଦେବୀ । 

ଦେବଯାନୀ । ମୁହିଁ ସବିସ୍ଲ୍‌ୟ 
ସେହି କ୍ଷଣେ ପଚାରିଲି ତୁମ ପରିଚୟ । 
ବିନୟେ କହିଲ, ଆସିଅଛି ତବ ଦ୍ଵାରେ 
ତୁମର ପିତାଂକ ପାଶେ ଶିଷ୍ୟ ହେବା ତୁଲେ 


ମୁହିଁ ବୃହସ୍ପତିସୁତ । 

କଚ | ଶଂକା ଥିଲା ମନେ 
କାଳେ ଦାନବର ଗୁରୁ ସ୍ଵର୍ଗର ବ୍ରାହ୍ମଣେ 
ଦେବେବା ଫେରାଇ |! 

ଦେବଯାନୀ । ମୁହିଁ ଗଲି ପାଶେ ତାଂକ 


~~ =~ 


ହସି ମୁଁ କହିଲି ପିତଃ, ଭିକ୍ଷା ଅଛି ଏକ 
ଚରଣେ ତୁମର | ସ୍ବେହରେ ବସାଇ ପାଶେ 

ଦେବଯାନୀ । 


ଶିରେ ମୋର ଦେଇ ହାତ ଶାଂତ ମୂଦୁଭାଷେ 
କହିଲେ ସେ, କିଛି ନାହିଁ ଅଦେୟ ଯେ ତୋରେ । 
କହିଲି ମୁଁ ବୃହସ୍ପତିପୁତ୍ର ତବ ଦ୍ଵାରେ 

ଆସିଛଂତି । ଶିଷ୍ୟ କରି ନିଅ ତୁମେ ତାରେ 

ଏ ମିନତି - । ସେ ଆଜି କି ହେଲା କେତେ କାଳ 
କିଂତୁ ମନେହୁଏ ଖାଲି ସେଦିନ ସକାଳ । 


ରର୍ଷାଭରେ ତିନିବାର ଦୈତ୍ୟଗଣ ମୋରେ 
କରିଛଂତି ବଧ, ତୁମେ ଦେବୀ ଦୟାଭରେ 
ଫେରାଇ ଦେଇଛ ମୋର ପ୍ରାଣ; ସେହି କଥା 
ହୃଦୟେ ଜଗାଏ ମୋର ଚିରକ୍ୃତଜ୍ଞତା । 


କୃତଜ୍ଞତା ! ଭୁଲି ଯାଅ, କିଛି ଦୁଃଖ ନାଇଁ । 
ଉପକାର ଯା କରିଛି ପୋଡ଼ୁ ତା ସବୂଇ । 
ଚାହିଁନାଇଁ ଦାନପ୍ରତିଦାନ । ସୁଖସ୍ଟତି 

ନାଇଁ କିଛି ମନେ ? ଯଦି ଆନଂଦର ଗୀତି 
କେଉଁଦିନ ବାଜିଥାଏ ଅଂତରେ ବାହାରେ, 
ଯଦି କେଉଁ ସଂଧ୍ୟାବେଳେ ବେଣୁମତୀ ତୀରେ 
ଅଧ୍ୟୟନ-ଅବସରେ ବସି ପୁଷ୍ପବନେ 

ଅପୂର୍ବ ପୁଲକରାଶି ଜାଗିଥାଏ ମନେ, 

ଫୁଲର ସୌରଭ ସମ ହୃଦୟ-ଉଛ୍ଲାସ 

ବ୍ୟାପ୍ତ କରି ଦେଇଥାଏ ସାୟାହୃୃଓଆକାଶ, 
ଫୁଟଂତ ନିକୁଂଜତଳ, ସେହି ସୁଖକଥା 
ମନେ ରଖ | ଦୂର ହୋଇଯାଉ କୃତଜ୍ଞତା । 
ଯଦି ସଖା, ଏଠି କେହି ଗାଇଥାଏ ଗାନ 
ଚିରେ ଯାହା ଦେଇଥିଲା ସୁଖ, ପରିଧାନ 
କରିଥାଏଁ କେଉଁଦିନ ଏଭଳି ମୁଁ ବାସ 


୬୪ « ରବୀଂଦ୍ରନାଥଂକ ୧୦୧ କବିତା 


Digitized by srujanika@gmail.com 


ଯାହା ଦେଖ ମନେ ତବ ପ୍ରଶଂସା ପ୍ରକାଶ 
ହୋଇଥିବ, ଭାବିଥିବ ପ୍ରସନ୍ଧ“ଅଂତର 
ତୃପ୍ତନେତ୍ରେ, * ଆଜି ୟାକୁ ଦେଖାଏ ସୁଂଦର”, 
ସେଇକଥା ମନେକର ଅବସରକ୍ଷଣେ 
ସୁଖସ୍ଵର୍ଗଧାମେ । କେତେଦିନ ଏଇ ବନେ 
ଦିକ-ଦିଗଂତରେ ଆଷାଢ଼ର ନୀଳ ଜଟା 
ଶ୍ୟାମସ୍ତିଗ୍ଧ ବରଷାର ନବଘନଘଟା 

ଛାଇଥିଲା, ଅବିରଳ ବୃଷ୍ଟିଜଳଧାରେ 

କର୍ମହୀନ ଦିନେ ସଘନ କଳ୍ପନାଭରେ 

ପୀଡ଼ିତ ହୃଦୟ; ଆସିଥିଲ କେତେଦିନ 
ଅକସ୍କାତ୍‌ ବସଂତର ବାଧାବଂଧହୀନ 
ଉଲ୍ଲାସହିଲ୍ଲୋଳାକୁଳ ଯୌବନଂଉସ୍ସାହ 
ସଂଗୀତମୁଖର ସେଇ ଆବେଗପ୍ରବାହ 
ଲତାରେ ପତରେ ପୁଷ୍ଟେ ବନ ବନାଂତରେ 
ବ୍ୟାପ୍ତ କରି ଦେଇଥିଲା ଲହରେ ଲହରେ 
ଆନଂଦପ୍ନାବନ; ଭାବି ଦେଖ ଥରେ ମାତ୍ର, 
କେତେ ଭଷା, କେତେ ଜ୍ୟୋତସ୍ମାୟ କେତେ ଅଂଧକାର 
ପୁଷ୍ପଗଂଧଘନ ଅମାନିଶା ଏଇ ବନେ 

ଗଲା ମିଶି ସୁଖେଦୂଃଖେ ତୁମରି ଜଢୀବନେ- 
ତାରି ମଧ୍ଧେ ସେ ପ୍ରଭାତ, ସେହି ସଂଧ୍ୟାବେଳା 
ସେହି ମୁଗ୍ପ ରାତ୍ରି, ସେହି ହୃଦୟର ଖେଳା, 
ସେହି ସୁଖ, ସେଇ ମୁଖ ଦେଇ ନାଇଁ ଦେଖା 
ଯା ରହିବ ମନେ ଅଂକା ଚିରଚିତ୍ରଲେଖା 
ଟିରରାତ୍ରି ଚିରଦିନ ? ଖାଲି ଉପକାର ! 
ଶୋଭା ନୁହେଁ, ପ୍ରୀତି ନୁହେଁ, କିଛି ଆଉ ନୁହେଁ ? 

କଚ । ଆଉ ଯାହା ଅଛି ତାହା ପ୍ରକାଶର ନୁହେଁ 
ସଖୀ ! ବହେ ଯାହା ମର୍ମେ ମର୍ମେ ରକ୍ତମୟ 
ବାହାରେ ତା ଦେଖାଇବି କେହ୍ନେ ? 


ଦେବଯାନୀ । ଜାଣେ ସଖେ, 
ତୁମର ହୃଦୟ ମୋର ହୃଦୟ ଆଲୋକେ 
ଚକିତେ ଦେଖିଚି କେତେ ଥର, ଖାଲି ଯେହ୍ନେ 
ଚକ୍ଷୁର ପଲକପାତେ, ତେଣୁଟି ଏ କ୍ଷଣେ 
ସ୍ପର୍ଧା ରମଣୀର । ଥାଅ ତେବେ, ଥାଅ ତେବେ, 
ଯାଅ ନାହିଁ । ସୁଖ ନାହିଁ ଯଶର ଗୌରବେ । 
ଏଥି ବେଣୁମତୀତୀରେ ଆମେ ଦୁଇଜଣ 
ଅଭିନବ ସ୍ଵର୍ଗଲୋକ କରିବା ସଜନ 
ଏ ନିର୍ଜନ ବନ-ଛାୟା ସଂଗରେ ମିଶାଇ 
ନିଭୃତ ବିଶ୍ରଦ୍ଧ ମୁଗ୍ଧ ହିୟା ଆମ ଦୁଇ 
ନିଖିଳ ବିସ୍ୃତ । ଆଗୋ ବଂଧୁ ମୁହିଁ ଜାଣେ 
ରହସ୍ୟ ତୁମର । 


କଚ । ନା, ନା ଦେବଯାନୀ । 


.ଦେବଯାନୀ । ନୂହେଁ ? ମିଥ୍ୟା ପ୍ରବଂଚନା ! ଦେଖି ନି କି ମୁହିଁ 
ମନ ତବ ? ପ୍ରେମ ଅନ୍ତର୍ଯାମୀ, ତୁମେ ଜାଣ ନାହିଁ ? 
ବିକଶିତ ପୁଷ୍ପ ଥାଏ ପଲ୍ଲବେ ବିଲୀନ, 
ଗଂଧ ତାର ଲୁଚିବ କିମିତି ? କେତେଦିନ 
ଯେପରି ଟେକିଛ ମୁଖ, ଚାହିଁଛ ଯେବେଟି 
ଯେପରି ଶୁଣିଚ ତୁମେ ମୋ କଂଠଧ୍ଵବନିଟି 
ଏମିତି ସର୍ବାଂଗ ତବ କଂପିଅଛି ହିୟା- 
ହଲିଲେ ହୀରକ ଯଥା ପଡ଼େ ବିଂଚି ଆହା 

ଆଲୋକ ତାହାର । ସେ କି ମୁହିଁ ଦେଖି ନାହିଁ ? 
ଧରା ପଡ଼ିଅଛ ବଂଧୁ, ବଂଦୀ ତେଣୁ ତୂମେ 

ମୋ ପାଖରେ । ଏ ବଂଧନ କାଟିବ କେସନେ ? 
ଇଂଦ୍ର ଆଉ ତବ ଇଂଦ୍ର ନୁହେଁ । 


କଚ । ଶୁଚିସ୍ପିତେ, 
ସହସ୍ର ବରଷ ଧରି ଏ ଦୈତ୍ୟଯପୁରୀରେ 


ଏହି ଲାଗି କରିଛି ସାଧନା ? 


ଦେବଯାନୀ । କିଂପା ନୁହେଁ ? 
ବିଦ୍ୟାର ସକାଶେ ଖାଲି ଲୋକ ଦୁଃଖ ସହେ, 
ଏ ଜଗତେ ? କରେ ନା କି ରମଣୀର ଲାଗି 
କେଉଁ ନର ମହାତପ ? ପନ୍ନୀ ବର ମାଗି 
କରଂତି ନି ସଂବରଣ ତପତୀର ଆଶେ 
ପ୍ରଖର ସୂର୍ଯର ଗତି ଅନାଇ ଆକାଶେ 
ଅନାହାରେ କଠୋର ସାଧନା କେତେ ? ହାୟେ, 
ବିଦ୍ୟାହିଁ ଦୁର୍ଲଭ ଖାଲି; ପ୍ରେମ କି ତେବେ ହେ 
ଏଡ଼େଇ ସ୍ଲଲଭ ? ସହସ୍ର ବରଷ ଧରି 
ସାଧନା କରିଛ ତୁମେ କି ଧନ ସୁମରି 
ନିଜେ ଜାଣ ନାହିଁ ତାହା | ବିଦ୍ୟା ଏକଧାରେ, 
ମୁହଁ ଏକଧାରେ - କେବେ ତାକୁ କେବେ ମୋରେ 
ଚାହିଁଛ 'ସୋସୁୁକେ, ତବ ଅନିଶ୍ଚିତ ମନ 
ଦିହିଂକର କରିଅଛି ଯନେ୍‌ ଆରାଧନ 
ସଂଗୋପନେ । ଆଜି ଆମେ ଦିହେଁ ଏକାଦିନେ 
ଦେଇଥାଇଁ ଧରା ତେବେ ସଖା ଚିହ୍ନି ନିଅ ମନେ 
ଯାହା ଚାହ । କହ ଯଦି ସରଳ ସାହସେ 
* ବିଦ୍ୟାରେ ନାହିଁ ଗୋ ସୁଖ, ନାହିଁ ସୁଖ ଯଶେ, 

ଦେବଯାନୀ, ତୁମେ ଖଲି ସିବି ମୂର୍ତିମତୀ- 
ତୁମକୁହିଁ କରିଲି ବରଣ”, ନାହିଁ କ୍ଷତି, 
ନାହିଁ କିଛି ଲଜା ତେବେ । ରମଣୀର ମନ 
ସହସ୍ର ବର୍ଷର ସଖା, ସାଧନାର ଧନ | 

କଚ । ଦେବସନ୍ଧିଧାନେ ଶୁଭେ କରିଥିଲି ପଣ 
ମହାସଂଜୀବନୀ ବିଦ୍ୟା କରି ଉପାର୍ଜନ 
ଦେବଲୋକେ ଫେରିଯିବି; ଆସିଥିଲି ତେଣୁ 
ସେହି ପଣ ମନେ ମୋର ଜାଗେ କ୍ଷଣେକ୍ଷଣ୍, 
ପୂର୍ଣ ସେହି ପ୍ରତିଜ୍ଞା ମୋହର, ଚରିତାର୍ଥ 
ଏତେକାଳ ପରେ ଏ ଜୀବନ । କେଉଁ ସ୍ଵାର୍ଥ 
କରେ ନା କାମନା ଆଜି । 

ଦେବଯାନୀ । ଧିକ ମିଥ୍ୟାଭାଷୀ ! 
ଖାଲି ବିଦ୍ୟା ଚାହିଥିଲ ? ଗୁରୁଗ୍ଧହେ ଆସି 
ଖାଲି ଛାତ୍ର ରୂପେ ତୁମେ ଥିଲ କି ନିର୍ଚଜନେ 
ଶାସ୍ତ୍ର ଗ୍ରଂଥେ ଆଖି ରଖି ରତ ଅଧ୍ୟୟନେ 
ଅହରହ ? ଉଦାସୀନ ଆଉ ସବୁ ପରେ ? 
ଛାଡ଼ି ଅଧ୍ୟୟନ ଶାଳା ବନେ ବନାଂତରେ 
ଫେରିନ ପୁଷ୍ଠର ଲାଗି, ଗୁଂଥି ଏକ ମାଳ 
ସହାସ୍ୟେ ପ୍ରଫୁଲ୍ଲମୁଖେ କିଂପା ଦେଉଥିଲ 
ଏ ବିଦ୍ୟାହୀନାରେ ? ଏହି କି କଠୋର ବ୍ରତ ? 
ଏହି ତବ ବ୍ୟବହାର ବିଦ୍ୟାର୍ଥୀ ଉଚିତ ? 
ପ୍ରଭାତରେ ଅଧ୍ୟୟନ ବେଳେ ମୁହିଁ ଆସି 
ଶୂନ୍ୟ ଡାଲା ହାତେ ନେଇ ହେଲେ ଛିଡ଼ା ହସି 
ତୁମେ କିଆଁ ଗ୍ରଂଥ ରଖି ଆସୁଥିଲ ଉଠି 
ପ୍ରଫୁଲ୍ଲ ଶିଶିରସିକ୍ତ ପୁଷ୍ତେ ମୁଠି ମୁଠି 

କରିବାକୁ ମୋର ପୂଜା ? ଅପରାହୃକାଳେ 
ଜଳସେକ କଲାବେଳେ ତରୁ-ଆଳବାଳେ 
ମୋତେ ଦେଖି ଶାଂତ ତୁମେ କିଆଁ ଦୟା କରି 
ଦେଉଥିଲ ଟେକି ଜଳ ? ପାଠ ପରିହରି 
କିଆଁ ପାଳିଥିଲ ମୋର ମୂଗଶିଶୁଟିକି 

ଯେ ସଂଗୀତ ସ୍ଵର୍ଗଦେଶୁଁ ଆସିଥିଲ ଶିଖି 

କିଂପା ତାହା ଶୁଣାଇଛ, ସଂଧ୍ୟାବେଳେ ଯେବେ 
ନଦୀତୀରେ ଅଂଧକାର ଘୋଟିଚି ନୀରବେ 
ପ୍ରେମନତ ନୟନର ସ୍ସିଗ୍ଧଛ୍ଥାୟାମୟ 

ଦୀର୍ଘ ପଲଲବର ସମ ? ମୋହର ହୃଦୟ 
ବିଦ୍ୟା ପାଇଁ ଆସି କିଆଁ କରିଲ ହରଣ 

ସ୍ବର୍ଗର ଚାତୁରୀଜାଲେ ? ବୁଝିଛି ଏ କ୍ଷଣ 
ମୋତେ କରି ବଶ ତୁମେ ପିତୃହୁଦୟେହିଁ 
ଚାହିଥିଲ ପଶିବାକୁ - କୃତକାର୍ଯ ହୋଇ 

ଆଜି ଯିବ ମୋତେ ଦେଇ କିଛି କୃତଜ୍ଞତା 
ଲବ୍ତମନୋରଥ ଅର୍ଥୀ ରାଜଦ୍ଵାରେ ଯଥା 
ଦ୍ଵାରୀହସ୍ତେ ଦେଇଯାଏ ମୁଦ୍ରା ଦୂଇ ଚାରି 
ମନର ସଂତୋଷେ । 


ହା ଅଭିମାନିନୀ ନାରୀ 
ସତ୍ୟ ଶୁଣି କି ହୋଇବ ସୁଖ ? ଧର୍ମ ଜାଣେ, 
ପ୍ରତାରଣା କରି ନାହିଁ, ଅକପଟ-ପ୍ରାଣେ 
ଆନଂଦ-ଅଂତରେ ତବ ସାଧିଛି ସଂତୋଷ, 
ସେବି ମୁଁ ତୁମଂକୁ ଯଦି କରିଥାଏ ଦୋଷ, 
ତାର ଶାସ୍ତି ଦେଉଛନତି ବିଧି । ଥିଲା ମନେ, 
କହିବିନି ତାହା । କହ, କି ଲାଭ ଶ୍ରବଣେ 
ତ୍ରିଭୁବନେ କାହାର ଯହିଁରେ ନାହିଁ ଉପକାର, 
ଏକମାତ୍ର ଖାଲି ଯାହା ନିତାଂତ ମୋହର 

ଦେବଯାନୀ । 


ଆପଣାର କଥା ¦ ଭଲ ପାଏ କି ନା ଆଜ 
ସେ ତର୍କେ କି ଫଳ ? ମୋର ଯାହା ଅଛି କାର୍ଯ 
ମୁଁ ତାହା ସାଧିବି । ସ୍ଵର୍ଗ ଆଉ ସ୍ଵର୍ଗ ବୋଲି 
ଯଦି ମନେ ନାହିଁ ହୁଏ, ଦୂର ବନେ ଘୂରି, 

ଚିତ୍ତ ମୋର ମରେ ଯଦି ବିଦ୍ଧ ମୂଗସମ, 
ଚିରତୃଷ୍ଣା ଲାଗି ରହେ ଦଗ୍ପ ପ୍ରାଣେ ମମ 

ସର୍ବ କାର୍ଯଂମଧଧେ - ତଥାପି ଯିବାକୁ ହେବ 
ସୁଖଶୂନ୍ୟ ସେହି ସ୍ଵର୍ଗଧାମେ ସର୍ବ ଦେବ 

ଲଭି ଏହି ସଂଜୀବନୀ ବିଦ୍ୟା ମୋହଠାରୁ 
ନୂତନ ଦେବତ୍ଵ ନେବେ ତେବେ ମୋ ପ୍ରାଣରୁ 
ନିଭିବ ଦୁର୍ବହ ଭାର; ତା ପୂର୍ବରୁ ନାହିଁ ମାନି 
ଆପଣାର ସୁଖ ! ଦେବଯାନୀ, 

କ୍ଷମ ଅପରାଧ । 


କ୍ଷମା କାହିଁ ମନେ ମୋର ! 
କରିଛ ଏ ନାରୀଚିରେ କୂଳିଶ କଠୋର 
ହେ ବ୍ରାହ୍ମଣ ! ତୁମେ ଚାଲିଯିବ ସ୍ଵର୍ଗଲୋକେ 
ସଗୌରବେ, ଆପଣାର କର୍ତବ୍ୟ ପୁଲକେ 
ସର୍ବ ଦୁଃଖଶୋକ କରି ଦୂର ପରାହତ; 
ମୋର କି ଅଛି କାର୍ଯ, କି ମୋହର ବ୍ରତ ! 
ମୋର ଏହି ପ୍ରତିହତ ନିଷ୍ଠଳ ଜୀବନେ 
କି ରହିଲା, କେଉଁ ଗଉରବ ? ଏହି ବନେ 
ବସି ରହି ନତଶିରେ ନିଃସଂଗ ଏକାକୀ 
ଲକ୍ଷ୍ୟହୀନା । ଯେଉଁ ଦିଗେ ଫେରାଇବି ଆଖି- 
ସହସ୍ତ ସ୍ୃତିର କଂଟା ବିଂଧିବ ନିଷୁର; 
ଲୁଚି ମୋ ବକ୍ଷର ତଳେ ଲନ୍ମା ଅତିକୂର 
ବାରଂବାର କରିବ ଦଂଶନ | ଧିକ୍‌ ଧିକ୍‌, 
କେଉଁଠୁ ଅଇଲ ତୁମେ ନିର୍ମମ ପଥିକ, 

ବସି ମୋର ଜୀବନର ବନଛାୟାତଳେ 
ଦଂଡ-ଦୂଇ ଅବସର କଟାଇବା ଛଳେ 
ଜୀବନର ସୁଖ ସବୁ ଫୁଲର ସମାନ 

ଛିନ୍ନ କରି ନେଇ ମାଳା କରିଛ ଗ୍ରଂଥନ 
ଗୋଟିଏ ସୂତ୍ରରେ, ଯାହା ଯିବାର ବେଳାରେ 
ନେଲ ନାହିଁ ନିଜ ଗଳେ, ପରମ ହେଳାରେ 
ସେଇ ସୃକ୍ଷ୍ମ ସୂତ୍ରଖଂଡି ଦୁଇ ଭାଗ କରି 
ଛିଂଡାଇଣ ଗଲ ! ଲୋଟୁୂଛି ଧୂଳିର-” ପରେ 
ଏ ପ୍ରାଣର ସମସ୍ତ ମହିମା ! ତୁମ-” ପରେ 
ଏଇ ମୋର ଅଭିଶାପ - ଯେଉଁ ବିଦ୍ୟା ପାଇଁ 
ମୋତେ କଲ ଅବହେଳା ସେ ବିଦ୍ୟା କେବେହି 
ହେବନି ତୁମର ବଶ ସଂପୂର୍ଣ ରୂପରେ, 
ତୁମେ ଖାଲି ଭାରବାହୀ ହୋଇଥିବ; ତାରେ 
କେବେହେଲେ ପାରିବନି କରି ନିଜେ ଭୋଗ 
ଶିଖାଇବ, ପାରିବନି କରିଣ ପ୍ରୟୋଗ । 


ମୁହିଁ ବର ଦେଲି, ଦେବୀ, ତୁମେ ସୁଖୀ ହେବ 
ସର୍ବଗ୍ଲାନି ମୁଂଛି ଯାଇ ଲଭିବ ଗୌରବ । 


୮୮୮ 
ଅଗଷ୍ଟ ୧୮୯୩ 

ବସୁଂଧରା 
ମୋତେ ଯେ ଫେରାଇ ନିଅ ଅୟି ବସୁଧଂରେ 
କୋଳର ସଂତାନେ ତବ କୋଳର ବିବରେ 
ବିପୁଳ ଅଂଚଳତଳେ । ଆଗୋ ମା” ମୃଣ୍ମୟୀ, 
ତୁମରି ମୂର୍ତିକା-ମଧ୍େ ବ୍ୟାପ୍ତ ହୋଇ ରହି 
ବିଗ୍ବିଦିଗେ ଆପଣାରେ ଦିଏ ମୁଁ ବିସ୍ତାରି 
ଦିସଂତ-ପୁଲକ ପରି । କ୍ଷଣକେ ବିଦାରି 
ଏ ବକ୍ଷ ଫଂଜର, ତୁଟାଇ ପାଷାଣବଂଧ 
ସଂକୀର୍ଣ ପ୍ରାଚୀର, ଆପଣାର ନିରାନଂଦ 
ଅଂଧ କାରାଗାର - ହିଲ୍ଲୋଳି, ମର୍ମରି 
କଂପି, ସ୍ପଳି, ବିକିରି, ବିଛୁରି 
ଶିହରି ମୁଁ ସଚକିତେ ଆଲୋକେ ପୁଲକେ, 
ପ୍ରବାହି ମୁଁ ଚାଲି ଯାଏଁ ସମସ୍ତ ଭୁଲୋକେ 
ଏକ ପ୍ରାଂତୁ ପ୍ରାଂତଭାଗେ ଉତ୍ତରେ ଦକ୍ଷିଣେ 
ପୂରୁବେ ପଶ୍ଚିମେଃ ଶୈବାଳେ ଶାଦ୍ବଳ ତୃଣେ 
ଶାଖାରେ ବଳ୍୍ଳଳେ ପତ୍ରେ ଉଠି ମୁଁ ସରସି 
ସ୍ଵର୍ଣଶୀର୍ଷେ“ଆନମିତ ଶସ୍ୟକ୍ଷେତ୍ରତଳ 
ଅଂଗୁଳିର ଆଂଦୋଳନେ; ନବ ପୁଷ୍ପଦଳ 
କରି ପୁର୍ଣ ସଂଗୋପନେ ସୁବର୍ଣଲେଖାରେ 
ସୁଧାଗଂଧେ ମଧୁବିଂଦୂଭାରେ ନୀଳିମାରେ 
ପରିବ୍ୟାପ୍ତ କରି ଦେଇ ମହାସିଂଧୁନୀର 
ତୀରେ ତୀରେ କରି ନୃତ୍ୟ ସ୍ତନ୍ତ ଧରଣୀର 

ଅନଂତ କଲ୍ଲୋଳଗୀତେ; ଉଲ୍ଲସିତ ରଂଗେ 
ଭାଷା ମୁଁ ପ୍ରସାରି ଦେଇ ତରଂଗେ ତରଂଗେ 
ଦିକ-ଦିଗଂତରେ; ଶୁଭ୍ର ଉତ୍ତରୀୟ ପରି 
ଶୈଳଶ୍ଧଂଗେ ବିଛାଇ ମୁଁ ଆପଣାକୁ ଥରି 
ନିଷ୍ଠଳଂକ ନୀହାରର ଉତ୍ତୁଂଗ ନିର୍ଜ୍ନେ 
ନିଃଶବ୍ଦ ନିଭୂତେ ॥ 


ଯେ ଇଚ୍ଛା ଗୋପନେ ମନେ 
ଉତ୍ସସମ ଉଠୁଅଛି ଅଜ୍ଞାନେ ମୋହର 
ବହୁକାଳ ଧରି, ହୃଦୟର ଚାରିଧାର 
କ୍ରମେ ପରିପୂର୍ଣ କରି ବାହାରିବା ଚାହେ 
ଉଦ୍‌ବେଳ ଉଦ୍ଦାମ ମୁକ୍ତ ଉଦାର ପ୍ରବାହେ 
ସିଂଚିବାକୁ ତୋରେ; ବ୍ୟଥିତ ସେ ବାସନାରେ 
ବଂଧମୁକ୍ତ କରି ଦେଇ ଶତଲକ୍ଷ ଧାରେ 
ଦେଶେ ଦେଶେ ଦିକେ ଦିକେ ପ୍ରେରିବି କେସନେ 
ଅଂତରକୁ ଭେଦି ! ବସି ଖାଲି ଗହକୋଣେ 
ଲବ୍ଧଚିରେ କରୁଅଛି ସଦା ଅଧ୍ୟୟନ 
ଦେଶେ ଦେଶାଂତରେ କିଏ କରଂତି ଭ୍ରମଣ 
କୌତୂହଳବଶେ, ସେମାନଂକ ସନେ 
କରୁଅଛି ତୁମକୁ ବେଷ୍ଟନ ମନେ ମନେ 
କଛନାର ଜାଲେ ॥ 


ସୁଦୂର୍ଗମ ଦୂର ଦୋଶ 
ପଥଶୂନ୍ୟ ତରୁଶୂନ୍ୟ ପ୍ରାଂତର ଅଶେଷ 
ମହାପିପାସାର ରଂଗଭୂମି, ରୌଦ୍ରଲୋକେ 
ଜ୍ଵଳଂତ ବାଲୁକା ରାଶି ସୂଚି ବିଂଧେ ଚକ୍ଷେ; 
ଦିଗଂତ ବିସ୍ଵତ ଅବା ଧୂଳିଶଯ୍ୟା -” ପରେ 
ଜରାତୁରା ବସୁଂଧରା ଲୋଟି ଅବା ପଡ଼େ 

ତପ୍ରଦେହ, ଉଷ୍ପଶ୍ବାସ ବହ୍ିଜ୍ଵାଳାମୟ, 
ଶୁଶ୍କକଂ୦, ସଂଗହୀନ ନିଃଶଦ, ନିର୍ଦୟ ! 
କେତେଦିନ ଗୃହପ୍ରାଂତେ ବସି ବାତାୟନେ 
ଦୂର ଦୂରାଂତର ଦୃଶ୍ୟ ଆଂକିଅଛି ମନେ 
ଚାହିଁ ମୁଁ ସମ୍ମୁଖେ । ଚାରି ଦିଗେ ଶୈଳମାଳା, 
ମଧ୍ଧେ ନୀଳ ସରୋବର ନିସ୍ତସ୍ଧ ନିରୋଳା 
ସ୍ପଟିକ ନିର୍ମଳ ସ୍ଵଚ୍ଛଃ ଖଂଡମେଘଗଣ 
ମାତୃସ୍ତନ୍ୟପାନରତ ଶିଶୁର ସମାନ 

ପଡ଼ିଅଛି ଶିଖର ଜାବୁଡ଼ି, ହିମରେଖା 
ନୀଳଗିରି ଶ୍ରେଣୀ - ‘ପରେ ଦୂରେ ଯାଏ ଦେଖା 
ଦୃଷ୍ଟିରୋଧ କରି, ଯେହ୍ନେ ନିଶ୍ଚଳ ନିଷେଧ 
ଉଠିଅଛି ଧାଡ଼ି ଧାଡ଼ି ସ୍ଵର୍ଗ କରି ଭେଦ 
ଯୋଗମଗ୍ନ ଧୂର୍ଜଟିର ତପୋବନଦ୍ଵାରେ । 
ମନେ ମନେ ଭ୍ରମିଅଛି ଦୂର ସିଂଧୁପାରେ 
ମହାମେରୁଦେଶେ - ଯେଉଁଠି ଦେଇଛି ଧରା 
ଅନଂତକୁମାରୀବ୍ରତ, ହିମବସ୍ତାଂଚଳା 
ନିଃସଂଗ ନିସୁହା ସର୍ବ-ଆଭରଣହୀନ : 

ଯହିଁ ଦୀର୍ଘ ରାତ୍ରିଶେଷେ ଫେରିଆସେ ଦିନ 
ଶବ୍ଦଶୁନ୍ୟ ସଂଗୀତବିହୀନ; ରାତ୍ରି ଆସେ, 
ଶୋଇବାକୁ କେହି ନାହିଁ, ଅନଂତ ଆକାଶେ 
ଅନିମେଷ ଜାଗି ରହେ ନିଦ୍ରାତଂଦ୍ରାହତ 
ଶୂନ୍ୟଶଯ୍ୟା ମୂତପୁତ୍ର ଜନନୀ ସମ ତ | 
ନୂତନ ଦେଶର ନାମ ଯେତେ ପାଠ କରେ 
ବିଚିତ୍ର ବର୍ଣନା ଶୁଣେ, ଚିତ୍ତ ଅଗ୍ରସରେ, 
ସବୁ ସ୍ପର୍ଶିବାକୁ ଚାହେ । ସମୁଦ୍ରର ତଟେ 
ଛୋଟ ଛୋଟ ନୀଳବର୍ଣ ପର୍ବତସଂକଟେ 
ଖଂଡେ ଗ୍ରାମଃ ତୀରେ ତାର ଶୁଖୁଅଛି ହାଲ, 
ଜଳେ ଭାସିଯାଏ ତରୀ ଉଡ଼ୁଅଛି ପାଲ, 

. କେଉଟ ଧରୁଚି ମାଛ ଗିରିମଧ୍ଯପଥେ 
ସଂକୀର୍ଣ ନଦୀଟି ଚାଲି ଆସେ କେଉଁମତେ 
ଅଂକା-ବଂକା ହୋଇ । ଇଚ୍ଛା ହୁଏ ସେ ନିଭୂତ 
ଗିରିକ୍ରୋଡ଼େ - ସୁଖାସୀନ ଉର୍ମି ମୁଖରିତ 
ଲୋକନୀଡ଼ଟିରେ ହୃଦୟେ ଜଡ଼ାଇ ଧରୈ 
ବାହୁପାଶେ, ଇଛ୍ଛା ହୁଏ ଆପଣାର କରୈ 
ଯେଉଁଠି ଯା-କିଛି ଅଛି, ନଦୀସ୍ରୋତ ନୀରେ 
ଆପଣାରେ ଭସାଇ ଦିଏ ମୁଁ ତୀରେ ତୀରେ 
ନବ ନବ ଲୋକାଳୟେ କରିଯାଏଁ ଦାନ 
ପିପାସାର ଜଳ, ଗାଇ ଯାଏଁ କଳଗାନ 
ଦିବସେ ନିଶୀଥେ; ପୃଥିବୀର ମଧ୍ଯସ୍ଥଳେ 
ଉଦୟ ସମୁଦ୍ରଠାରୁ ଅସ୍ତସିଂଧୁ ଆଡ଼େ 

ପ୍ରସାରି ମୁଁ ଆପଣାରେ ତୁଂଗଗିରିରାଜି 
ଆପଣାର ସୁଦୁର୍ଗମ ରହସ୍ୟ ବିରାଜି; 
କଠିନ ପଷାଣକ୍ରୋଡ଼େ ତୀବ୍ର ହିମବାତେ 
ମଣିଷ କରି ମୁଁ ଗଢ଼େ ଲୁଚାଇ ନେପଥ୍ୟେ 
ନବ ନବ ଜାତି | ଇଛା ହୁଏ ମନେ ମନେ 
ସ୍ଵଜାତ ହୋଇ ମୁଁ ରହେ ସର୍ବଲୋକ-ସନେ 
ଦେଶଦେଶାଂତରେ; ଉଷ୍ଟ୍ର ଦୁଗ୍ଧ କରି ପାନ 
ମରୁରେ ମଣିଷ ହୁଏ ଆରବ ସଂତାନ 
ଦୁର୍ଦମ ସ୍ଵାଧୀନ; ତିବ୍ବତର ଗିରିତଟେ 
ନିଲିପ୍ର ପ୍ରସ୍ତରପୁରୀ ମଧ୍ୟେ ବୌଦ୍ଧ ମଠେ 
କେଉଁ ବିଚରଣ | ଦ୍ରାକ୍ଷାପାୟୀ ପାରସିକ 
ଗୋଲାପ କାନନ-ବାସୀ, ତାତାର ନିର୍ଭୀକ 
ଅଶ୍ବାରୂଢ଼; ଶିଷ୍ଟାଚାରୀ ସତେଜ ଜାପାନ, 
ପ୍ରବୀଣ ପ୍ରାଚୀନ ଚୀନ ନିଶିଦିନମାନ 
କର୍ମଂଅନୁରତ-ସବୁରିର ଘରେ ଘରେ 


~~ ~~ 


ଜନ୍ମଲାଭ କରି ନିଏଁ ଏହି ଇଛା କରେ । 

ଅରୁଗ୍ଣ, ବଳିଷ୍ଠ ହିଂସ୍ତ ନଗ୍ନ ବର୍ବରତା- 
ନାଁ କିଛି ଧର୍ମାଧର୍ମ, ନାହିଁ କିଛି ପ୍ରଥା, 
ନାହିଁ କିଛି ବାଧାବଂଧ; ନାହିଁ ଚିଂତାଜ୍‌ର, 
ନାହିଁ କିଛି ଦ୍ବିଧା ଦଵଂଦ୍ୃ ନାହିଁ ଘର ପର, 
ବହେ ଦିନ ରାତି ଉନ୍ମକ୍ତ ଜୀବନ ସ୍ରୋତ 
ସମ୍ମୁଖେ ଆଘାତ କରି ସହ ଯେ ଆଘାତ 
ଅକାତରେ; ପରିତାପଜର୍ଜର ପରାଣେ 
ବୃଥା କ୍ଷୋଭ ନାହିଁ ଚାହେ ଅତୀତର ଧାନେ, 
ଭବିଷ୍ୟତ ନାହିଁ ହେରେ ମିଥ୍ୟା ଦୁରାଶାରେ, 
ବର୍ତମାନତରଂଗର ଚୂଡ଼ାରେ ଚୂଡ଼ାରେ 
ନୃତ୍ୟ କରି ଚାଲିଯାଏଁ ଉଲ୍ଲାସି ଆବେଗେ 
ଉଚ୍ୁଂଖଳ ସେ ଜୀବନ ସେ ବି ଭଲ ଲାଗେ । 
କେତେବାର ଇଛ୍ଛା ହୁଏ ସେଇ ପ୍ରାଣ ଝଡ଼େ 
ଛୁଟି ମୁଁ ବା ଚାଲିଯାଏଁ ପୂର୍ଣପାଲ ତଳେ 
ଲଘୁତରୀସମ । 


ହିଂସ୍ର ବ୍ୟାଘ୍ର ଅଟବୀର- 
ଆପଣା ପ୍ରଚଂଡ ବଳେ ପ୍ରକାଂଡ ଶରୀର 
ବହି ଚାଲେ ଅବହେଳେ, ଦେହ ଦାପ୍ରୋଜ୍ବଳ 
ଅରଣ୍ୟମେଘର ତଳେ ପ୍ରଚଛନ୍ଧୱଅନଳ 
ବଜ୍ରର ସମାନ, ରୁଦ୍ର ମେଘମଂଦ୍ର ସ୍ଵବରେ 
ପଡ଼େ ଆସି ଅତର୍କିତ ଶିକାର ଉପରେ 
ବିଦ୍ୟୁତ ବେଗରେ, ଅନାୟାସ ସେ ମହିମା 
ହିଂସାତୀବ୍ର ସେ ଆନଂଦ, ସେ ଦୃପ୍ତ ଗରିମା 
ଇଛ୍ଛା ହୁଏ, ଏକବାର ଲଭେ ତାର ସ୍ଵାଦ । 
ଇଚ୍ଛା ହୁଏ ବାର ବାର ମିଟାଂତି ମୁଁ ସାଧ 
ପାନ କରି ବିଶ୍ଵର ମୁଁ ସକଳ ପାତ୍ରରେ 
ଆନଂଦମଦିରାଧାରା ନବ ସ୍ରୋତଜଳେ ॥ 

ହେ ସୁଂଦରୀ ବସୁଂଧରେ, ତମ ଆଡ଼େ ଚାହିଁ 
କେତେବାର ପ୍ରାଣ ମୋର ଉଠିଅଛି ଗାଇ 
ପ୍ରକାଂଡ ଉଲ୍ଲାସଭରେ । ଇଚ୍ଛା ହୁଏ ଥରେ 
ସବଳେ ଜାବୁଡ଼ି ଧରୈ ଏ ବକ୍ଷର ତଳେ 
ସମୁଦ୍ରମେଖଳା ପିଂଧା ତବ କଟିଦେଶ; 
ପ୍ରଭାତରୌଦ୍ରର ପରି ଅନଂତ ଅଶେଷ 

ବ୍ୟାପ୍ତ ହୋଇ ଦିନେ ଦିନେ ଅରଶ୍ୟେ ଭୂଧରେ 
କଂପମାନ ପଲ୍ଲବର ହିଲ୍ଲୋଳର ପ”ରେ 

କରି ନୃତ୍ୟ ସାରାବେଳା କରଂତି ବୁଂବନ 
ପ୍ରତ୍ୟେକ କୁସୁମକଳି, କରି ଆଲିଂଗନ 

ସଘନ କୋମଳ ଶ୍ୟାମ ତୃଣକ୍ଷେତ୍ରମାନ 
ପ୍ରତ୍ୟେକ ତରଂଗ ପରେ ଦୋଳି ସାରାଦିନ । 
ଆନଂଦଦୋଳରେ; ରଜନୀରେ ଚୁପେ ଚୂପେ 
ନିଃଶବ୍ଦଚରଣେ ବିଶ୍ବ ବ୍ୟାପୀ ନିଦ୍ରା ରୂପେ 
ତୁମର ସମସ୍ତ ପଶୁ ପକ୍ଷୀର ନୟନେ 

ଅଂଗୁଳି ଦିଅଂତି ଚାଳି ଶୟନେ ଶୟନେ 
ନୀଡ଼େ ନୀଡ଼େ ଗ୍ଧହେ ଗୃହେ ଗୁହ୍ଵାରେ ଗୁହ୍ଵାରେ 
କରି ମୁଁ ପ୍ରବେଶ, ବିସ୍ତାରି ନିଜରେ 

ବୃହତ୍‌ ଅଂଚଳ ପରି ଢାଂକି ବିଶ୍ଵଭୂମେ 

ସୁସ୍ପିଗ୍ଧ ଅଂଧାରେ । 


ମୋହରି ପୂଥିବୀ ତୁମେ 
ବହୁ ବରଷର । ତୁମର ମୂରତ୍ତିକା ସନେ 
ମୋତେ ବା ମିଶାଇ ଦେଇ ଅନଂତ ଗଗନେ 
ଆଶ୍ରାଂତ ଚରଣେ କରିଅଛ ପ୍ରଦକ୍ଷିଣ 
ସବିତୃମଂଡଳ ଅସଂଖ୍ୟ ରଜନୀଦିନ 

ଯୁଗଯୁଗାଂତର ଧରି; ମୋ'ରି ଭିତରେ 
ଉଠିଅଛି ତୃଣ ତବ, ପୁଷ୍ପ ଭାରେ ଭାରେ 
ଫୁଟିଛଂତି, ବର୍ଷଣ କରିଛି ତରୁରାଜି 
ପତ୍ରଫୁଲଫଳ ଗଂଧରେଣୁ । ତେଣୁ ଆଜି 
କେଉଁଦିନ ଆନମନେ ବସି ମୁଁ ଏକାକୀ 
ପଦ୍ଧାତୀରେ, ସମ୍ମୁଖେ ମୋ ମେଲି ଦୁଇ ଆଖି 
ସର୍ବ ଅଂଗେ ସର୍ବ ମନେ ଅନୂଭବ କରୈ 
ତୁମରି ମୂଭିକା ଦେହେ କିପରି ଶିହରେ 
ସଦ୍ୟ ଫୁଟା ତୃଣାଂକୁର, ତୁମରି ଅଂତରେ 

କି ଜୀବନ-ରସଧାରା ଅହର୍ନିଶ ଝରେ 

କରେ ତାହା ସଂଚରଣ, କୁସୁମମୁକୁଳ 

କି ଅଂଧ ଆନଂଦଭରେ ଫୁଟି ଯେ ଆକୁଳ 
ସୁଂଦର ବୃଂତର ମୁଖେ, ନବ ରୌଦ୍ର ଲୋକେ 
ତରୁଲଡଝାତୃଣଗୁଳ୍ନ କି ଗୂଢ଼ ପୁଲକେ 

କି ମୂଢ଼ ପ୍ରମୋଦରସେ ହୁଏ ହରଖିତ 
ମାତୃସ୍ତନପାନଶ୍ରାଂତ ପରିତୃପ୍ତଚିତତ 
ସୁଖସ୍ଵପ୍ୃହାସ୍ୟମୁଖ ଶିଶୁର ସମାନ ! 

ତେଣୁ ଆଜି କେଉଁଦିନ ଶରତ୍କିରଣ 

ପଡ଼େ ଯେବେ ପକ୍ୃଶୀର୍ଷ ସବର୍ଣକ୍ଷେତ୍ର-” ପରେ 
ନାରିକେଳଜଳସବୁ କଂପେ ବାୟୁଭରେ 
ଆଲୋକ ଲହରେ, ଜାଗେ ମହାବ୍ୟାକୁଳତା 
ମନେ ପଡ଼େ ଅବା ସେଇ ଦିବସର କଥା 
ମନ ଯେବେ ଥିଲା ମୋର ସର୍ବବ୍ୟାପୀ ଲୟେ 
ଜଳେ ସ୍ଥଳେ ଅରଣ୍ୟର ପଲ୍ଲବନିଳୟେ 
ଆକାଶର ନୀଳିମାରେ । ଡାକେ ଅବା ସତେ 
ଅବ୍ୟକ୍ତ ଆହ୍ଵାନରବେ ଶତବାର ମୋତେ 

ସମସ୍ତ ଭୁବନ । ସେ ବିଚିତ୍ର ସେ ବୃହତ୍‌ 
ଖେଳାଘରପାଶୁ ମିଶ୍ରିତ ମର୍ମରବତ୍‌ 

ଶୁଣିବାକୁ ପାଏ ଯେହ୍ନେ ମୁଁ ଚିରଦିନର 
ସଂଗୀଂକର ଲକ୍ଷବିଧ ଆନଂଦଖେଳାର 

ପରିଚିତ ରବ | ସେଠାକୁ ଫେରାଇ ନିଅ 
ମୋତେ ଆଉଥରେ । ଦୂର କର ସେ ବିରହ 
ଯେ ବିରହ ରହି ରହି ଜାଗି ଉଠେ ମନେ 
ଦେଖୈ ଯେବେ ସମ୍ମୁଖରେ ସଂଧ୍ୟାର କିରଣେ 
ବିଶାଳ ପ୍ରାଂତର, ଯେବେ ଫେରଂତି ଧେନୁଏ 
ଦୂର ଗୋଷୁ ପଡ଼ିଆରେ ଧୂଳି ଉଡୁଥାଏ 
ତରୁଘେରା ଗ୍ରାମ ମଧ୍ୟୁ ଉଠେ ଧୂମଲେଖା 
ସଂଧ୍ଯାକାଶେ, ଯେବେ ଚଂଦ୍ର ଦୂରେ ଯାଏ ଦେଖା 
ଶାଂତ ପଥିକଟି ପରି ଅତି ଧୀରେ ଧୀରେ 
ନଦୀପ୍ରାଂତେ ଜନଶୁନ୍ଯ ବାଲୁକାର ତୀରେ; 
ମନେହୁଏ ଆପଣାକୁ ଏକାକୀ ପ୍ରବାସୀ 
ନିର୍ବାସିତ, ବାହୁ ମେଲି ବେଗେ ଧାଇଁ ଆସି 
ସମସ୍ତ ବାହାରଟାକୁ ନେବାକୁ ଅଂତରେ 

ଏ ଆକାଶ, ଏ ଧରଣୀ, ଏହି ନଦୀ-”ପରେ 
ଶୁଭ୍ର ଶାଂତ ସୁପ୍ତ ଜ୍ୟୋତ୍ମାରାଶି । କିଛି ନାହିଁ 
ପାରେ ମୁଁ ପରଶି, ଖାଲି ଶୁନ୍ୟେ ଥାଏ ଚାହିଁ 
ବିଷାଦବ୍ୟାକୂଳ । ମୋତେ ଯେ ଫେରାଇ ନିଅ 
ସେଇ ସର୍ବ-ମଧେ ଯେଉଁଠାରୁ ଅହରହ 
ଅଂକୂରିଛି ମୁକୂଳିଛି ମୁଂଜରିଛି ପ୍ରାଣ 

ଶତେକ ସହସ୍ର ରୂପେ, ଗୁଂଜରିଛି ଗାନ 
ଶତଲକ୍ଷ ସ୍ଵରେ, ଉଛ୍ସି ଉଠିଛି ନୃତ୍ୟ 

ଅସଂଖ୍ୟ ଭଂଗୀରେ ପ୍ରବାହିଁ ଯାଇଛି ଚିତ୍ତ 
ଭାବସ୍ତୋତେ, ଛିଦ୍ରେ ଛିଦ୍ରେ ବାଜିଅଛି ବେଣୁ । 
ତୁମେ ଛିଡ଼ା ହୋଇଅଛ ଶ୍ଯାମ କଳଧେନ୍ଧ, 

ତୁମକୁ ସହସ୍ର ଦିକେ କରଂତି ଦୋହନ 
ତରୁଲତା ପଶୁପକ୍ଷୀ କେତେ ଅଗଣନ 

ତୃଷିତ ପରାଣୀ ଯେତେ; ଆନଂଦର ରସ 
କେତେ ରୂପେ ହେଉଛି ବର୍ଷଣ, ଦିକ୍‌ ଦଶ 
ଧ୍ବନୂୁଛି କଲ୍ଲୋଳଗୀତେ । ନିଖିଳର ସେଇ 
ବିଚିତ୍ର ଆନଂଦ ଯେତେ ଏକ ମୁହୂର୍ତେଇ 
ଏକତ୍ରେ କରିବି ଆସ୍ବାଦନ ଏକ ହୋଇ 
ସକଳରେ ତୁଲେ । ମୋହର ଆଂନଦ ଛୁଇଁ 
ହେବ ନି କି ଶ୍ୟାମତର ଅରଣ୍ୟ ତୁମର 
ପ୍ରଭାତ-ଆଲୋକ ମେଳେ ହେବନି ସଂଚାର 
ନବୀନ କିରଣକଂପ ? ମୋର ମୁଗ୍ଧ ଭାବେ 
ଆକାଶଧରଣୀତଳ ଅଂକା ହୋଇଯିବେ 
ହୃଦୟର ରଂଗେ ଯାହା ଦେଖି କବିମନେ 
ଜାଗିବ କବିତା, ପ୍ରେମିକର ଦି” ନୟନେ 
ଲାଗିବ ଭାବର ଘୋର, ବିହଂଗର ମୁଖେ 
ସହସା ଫୁଟିବ ଗାନ | ଯେ ସହସ୍ର ମୁଖେ 
ରଂଜିତ ବା ହୋଇଅଛି ସର୍ବାଂଗ ତୁମର 

ହେ ବସୁଧେ ! ପ୍ରାଣସ୍ରୋତ କେତେ ବାରଂବାର 
ତୁମକୁ ମଂଡିତ କରି ଆପଣା ଜୀବନେ 
ଯାଇଅଛି ଫେରି ପୁଣି ତୁମରି ମୃତ୍ତିକା ସନେ 
ମିଶାଇଛି ଅଂତରର ପ୍ରେମ, ଯାଇଅଛି ଲେଖି 
କେତେ ଲେଖା, ଦିନେ ଦିନେ କେତେ ବିଛାଇଛି 
ବ୍ୟାକୁଳ ପ୍ରାଣର ଆଲିଂଗନ, ତାରି ସନେ 
ମୋହର ସମସ୍ତ ପ୍ରେମ ମିଶାଇ ଯତନେ 
ତୁମରି ଅଂଚଳଟିକୁ ଦେବି ମୁଁ ରଂଗେଇ 
ସଜୀବ ବରଣେ । ମୋ”ର ସକଳ ଦେଇ 
ସଜାଇବି ତୋରେ । ନଦୀଜଳେ ମୋର ଗାନ 


୮୦ « ରବୀଂଦ୍ରନାଥଂକ ୧୦୯୧ କବିତା 


Digitized by srujanika@gmail.com 


ଶୁଣିକି ପାରିବ ନାହିଁ କେଉଁ ମୁଗ୍ଧ କାନ 

ନଦୀ କୂଳେ କୂଳେ ? ଉଷାଲୋକେ ମୋର ହସ 
ପାରିବନି ଦେଖି କେଉଁ ମର୍ତ୍ୟବାସୀ, ଶେଷ 
ହେଲେ ନିଦ୍ରା ପ୍ରାତେ ? ଆଜି ଶତବର୍ଷ-ପରେ 
ଏ ସୁଂଦର ଅରଣ୍ୟର ପଲ୍ଲବର ସ୍ତରେ 
କଂପିବନି ମୋହର ପରାଣ ? ଘରେ ଘରେ 
କେତେଶତ ନରନାରୀ ଚିରକାଳ ହେଲେ 
ପାତିବେ ସଂସାରଖେଳା, ସେମାନଂକ ପ୍ରେମେ 
କିଛି ମୁଁ ରହିବି ନାହିଁ । ଝରିବିନି କ୍ରମେ 
ସେମାନଂକ ମୁହଁ ପରେ ହସର ସମାନ 
ତାଂକର ସର୍ବାଂଗ ପରେ ସରସ ଯୌବନ, 
ତାଂକର ବସଂତ ଦିନେ ଅକସ୍କାତ୍‌ ସୁଖ 
ତାଂକର ମନର କୋଣେ ନବୀନ ଉନ୍ମଖ 
ପ୍ରେମର ଅଂକୁର ରୂପେ ? ଛାଡ଼ି ଦେବ ତୁମେ 
ମୋତେ କି ଗୋ ଏକାବେଳେ ଅୟି ମାତୃଭୂମେ ! 
ଯୁଗଯୁଗାଂତର ମହା ମୂରିକାବଂଧନ 

ସହସା କି ଛିଂଡିଯିବ ? କରିବି ଗମନ 

ଛାଡ଼ି ଲକ୍ଷ ବରଷର ସ୍ବିଗ୍ଧ କ୍ରୋଡ଼ଟିରେ ? 
ଚତୁର୍ଦିଗୁଁ ମୋତେ କି ଗୋ ଟାଣିବେନି ବଳେ 
ଏଇ-ସବୁ ତରୁଲତା ଗିରି ନଦୀ ବନ, 

ଏଇ ଚିରଦିବସର ସୁନୀଳ ଗଗନ, 

ଏ ଜୀବନ ପରିପୂର୍ଣ ଉଦାର ସମୀର 
ଜାଗରଣପୂର୍ଣ ଦ୍ୁତି, ସମସ୍ତ ପ୍ରାଣୀର 
ଅଂତରେ-ଅଂତରେ-ଗୁଂଥା ଜୀବନ ସମାଜ ? 
ଫେରିବି ତୁମକୁ ଘେରି, କରିବି ବିରାଜ 
ତୁମରି ଆମ୍ବୀୟ-ମଧ୍ଧେ, କୀଟ ପଶୁ ପକ୍ଷୀ 
ତରୁ ଗୁଳ୍ଧ ଲତା-ରୁପେ ବାରଂବାର ଡାକି 

ମୋତେ ତୁମେ ନେବ ତବ ପ୍ରାଣତପ୍ତ ବୁକେ; 
ଯୁଗେ ଯୁଗେ ଜନ୍େ ଜନ୍ନେ ସ୍ତନ ଦେଇ ମୁଖେ 
ମିଟାଇବ ଜୀବନର ଶତଲକ୍ଷ କ୍ଷୁଧା 

ଶତଲକ୍ଷ ଆନଂଦର ସ୍ତନ୍ୟରସ ସୁଧା 

ନିଃଶେଷେ ନିବିଡ଼ ସ୍ଵେହେ କରାଇବ ପାନ । 
ତାହାପରେ ଧରିତ୍ରୀର ଯୁବକ ସଂତାନ 

ବାହାରିବ ଜଗତର ମହାଦେଶ ଖୋଜେ 

ଅତି ଦୂର ଦୂରାଂତରେ ଜ୍ୟୋତିଶ୍ଟ ସମାଜେ 
ସୁଦୁର୍ଗମ ପଥେ । ଇଲାଗେ ମେଂଟିନି ଆଶା 
ଇଲାଗେ ତୁମରି ସ୍ତନ-ଅମୂତ-ପିପାସା 

ମୁଖରେ ରହିଛି ଲାଗି; ତୁମର ଆନନ 

ଏବେ ବି ଜଗାଏ ଚକ୍ଷେ ସୁଂଦର ସପନ; 

ଏବେ ତ କିଛି ହିଁ ତବ କରି ନାହିଁ ଶେଷ 

ସମସ୍ତ ରହସ୍ୟପୂର୍ଣ; ନେତ୍ର ଅନିମେଷ 

ବିସ୍ମୟର ଶେଷତଳ ଖୋଜି ନାହିଁ ପାଏ 

ଏବେ ତ ତୁମରି ବୁକେ ଅଛି ଶିଶୁ ପ୍ରାୟେ 

ମୁଖ ଆଡ଼େ ଚାହିଁ । ଜନନୀ, ନିଅ ଗୋ ମୋରେ 
ସଘନବଂଧନ ତବ ବାହୁ ଯୁଗ ତଳେ । 

ମୋତେ ହେ ମିଶାଇ ଦିଅ ତୁମରି ବୁକୁରେ 
ତୁମରି ବିପୁଳ ଗ୍ରାଶେ, ବିଚିତ୍ର ସୁଖରେ । 

ଉତ୍ସ ଉଠୁଅଛି ଯହିଁ ସେ ଗୋପନ ପୁରେ 
ମୋତେ ନେଇ ଯାଅ ତହିଁ - ରଖ ନାହିଁ ଦୂରେ ॥ 


ooo 
ନଭେଂବର, ୧୮୯୩ 

ନିରୁଦ୍ଦେଶ ଯାତ୍ରା 
ଆଉ କେତେ ଦୂରେ ନେଇଯିବ ମୋରେ, ହେ ସୁଂଦରୀ ? 
କହ କେଉଁ ପାରେ ଭିଡ଼ିବ ତୁମର ସୁନାର ତରୀ । 
ଯେବେ ମୁଁ ପଚାରେ ଆଗୋ ବିଦେଶିନୀ, 
ତୁମେ ହସ ଖାଲି ମଧୁରହାସିନୀ- 
ବୁଝି ମୁଁ ନ ପାରେ କେ ଜାଣି କି ଅଛି ତୁମରି ମନେ । 
ନୀରବେ ଦେଖାଅ ଅଂଗୁଳି ତୋଳି 
ଅକୂଳ ସିଂଧୁ ଉଠୁଛି ଆକୁଳି । 
ଦୂରେ ପଶ୍ଚିମେ ଡୁବୁଛି ତପନ ଗଗନକୋଣେ । 
କି ଅଛି ଏଠାରେ, ଚାଲିଛି କାହାର ଅନ୍ଵେଷଣେ ? 


କହ ଦେଖି ମୋରେ ପଚାରେ ତୁମକୁ ଅପରିଚିତା- 
ଏଇ ଯହିଁ ଜଵଳେ ସଂଧ୍ୟାର କୂଳେ ଦିନର ଚିତା, 
ଝଳୁଅଛି ଜଳ ତରଳ ଅନଳ, 

ତରଳି ପଡ଼ୁଛି ଅଂବରତଳ, 

ଦିକ୍ବଧୁ ସତେ ଛଳଛଳ-ଆଖି ଅଶ୍ରଜଳେ, 

ସେଠାରେ କି ଅଛି ଆଳୟ ତୁମର 

ଉର୍ମିମୁଖର ସାଗରର ପାର 

ମେଘଚଟୁଂବିତ ଅସ୍ତଗିରିର ଚରଣତଳେ ? 

ତୁମେ ହସ ଖାଲି ଚାହିଁ ମୁହଁ ଆଡ଼େ କଥା ନ ସରେ ॥ 


ରବୀଂଦ୍ରନାଥଂକ ୧୦ ୧ କବିତା » ୮୩ 


Digitized by srujanika@gmail.com 


ହୁ ହୁ କରି ବାୟୁ ଛାଡୁଚି ସତତ ଦୀର୍ଘଶ୍ବାସ । 

ଅଂଧ ଆବେଗେ କରେ ଗର୍ଜନ ଜଳୋଛ୍ବାସ | 
ସଂଶୟମୟ ଘନନୀଳ ନୀର, 

ଯେଉଁଆଡ଼େ ଚାହେଁ ଦେଖେ ନାହିଁ ତୀର, 

ଅସୀମ ରୋଦନ ଜଗତ ପ୍ଲାବି କି ଦୋଳୁଛି ସତେ । 
ତା'ଉପରେ ଭାସେ ତରଣୀ ହିରଣ, 

ତା'ଉପରେ ପଡ଼େ ସଂଧ୍ୟାକିରଣ- 

ତା” ମଝିରେ ବସି ଏ ନୀରବ ହସ ହସୁଛ କେତେ ? 
ବୂଝେ ନାହିଁ ମୁଁ ତ କିପାଇଁ ତୁମର ବିଳାସ ଏତେ ? 


ଯେବେଟି ପ୍ରଥମେ ଡାକିଥିଲ ତୁମେ “କେ ଯିବ ସାଥେ'- 
ଚାହିଁନି ବାରେ ମୁଁ ତୁମରି ନୟନେ ନବୀନ ପ୍ରାତେ । 
ଦେଖାଇଲ ଆଗେ ପ୍ରସାରି ଯେ କର 

ପଶ୍ଚିମ-ଦିଗେ ଅସୀମ ସାଗର । 

ଚପଳ ଆଲୁଅ ଆଶାର ସମାନ କଂପୁଛି ଜଳେ । 
ତରୀରେ ଉଠି ମୁଁ ପଚାରିଲି କଣ - 

ଅଛି କି ସେଠାରେ ନବୀନ ଜୀବନ, 

ଆଶାର ସପନ ଫଳେ କି ସେଠାରେ ସୁନାର ଫଳେ ? 
ମୁହଁ ଆଡ଼େ ଚାହିଁ ହସିଲ କେବେଳ ନୀରବତାରେ ॥ 


ତାହାପରେ କେବେ ଉଠିଅଛି ମେଘ, କେବେ ବା ରବି- 
କେବେ ବା କ୍ଷୁତ୍ଧ ସାଗର କେବେ ବା ଶାଂତଛବି | 
ବେଳ ଗଡ଼ିଯାଏ, ପାଲ ବାୟୁ ଛୁଏଁ 

ସୁନାର ତରଣୀ କାହିଁ ଚାଲିଯାଏ, 

ପଶ୍ଚିମେ ଯାଏ ଅବତରି ରବି ଅସ୍ତାଚଳେ | 

ଏଥର ଥରେକ ପଚାରୈ ତୁମରେ 

ସ୍ପିଗ୍ଧ ମରଣ ଅଛି କି ସେଠାରେ, 

ଅଛି କି ଶାଂତି, ଅଛି କି ସୃପ୍ତି ତିମିରତଳେ ? 
ହସୁଅଛ ତୁମେ ଟେକି ଆଖିପତା, କଥା ନ ଝରେ ॥ 


ଅଂଧାର ରଜନୀ ଆସିବ ଏକ୍ଷଣି ମେଲାଇ ପଖା 
ସଂଧ୍ୟା-ଆକାଶେ ସ୍ଵର୍ଣଝଆଲୋକ ହୋଇବ ଢଂକା 

ଖାଲି ଭାସେ ତବ ଦେହସୌରଭ, 

ଖାଲି କାନେ କାନେ ଜଳକଳରବ, 

ଦେହେ ଉଡ଼ି ପଡ଼େ ବାୟୁଭରେ ତବ କେଶର ରାଶି । 
ବିକଳ ହୃଦୟ ବିବଶ ଶରୀର 

ଡାକି ମୁଁ ତୁମକୁ କହିବି ଅଧୀର- 

“ କାହିଁ ଅଛ ଆଗୋ, କର ଗୋ ପରଶ ନିକଟେ ଆସି । ” 
କହିବ ନି କଥା, ଚାହୁଁଥିବ ଖାଲି ନୀରବେ ହସି ॥ 


eee 
ନଭେଂବର , ୧୮୯୩ 

ଏଥର ଫେରାଅ ମୋରେ ° 


ସଂସାରେ ସକଳେ ଯେବେ ଶତ କର୍ମେ ସାରାକ୍ଷଣ ରତ 
ତୁହି ଖାଲି ଛିନ୍ନବାଧା ପଳାତକ ବାଳକ ପରି ତ 
ମଧ୍ଧାହ୍ନେ ପ୍ରାଂତର ମଧେ ଏକାକୀ ବିଷନ୍ଧ ତରୁଛାୟେ 
ଦୂରବନଗଂଧବହ ମଂଦଗତି କ୍ଲାଂତ ତପ୍ତ କାୟେ 
ସାରାଦିନ ବଜାଇଲୁ ବଂଶୀ | ଆରେ କୁହ ଉଠ୍‌ ଆଜି । 
ନିଆଁ ଲାଗି ଗଲା କାହିଁ ! କାହା ଶଂଖ ଉଠୁଅଛି ବାଜି 
ଜଗାଇ ଜଗତ୍‌-ଜନେ ! କେଉଁଠି ବା ଧ୍ଵନୂଛି କ୍ରଂଦନେ 
ଶୂନ୍ୟତଳ ! କେଉଁ ଅଂଧକାର ମଧ୍ୟେ ଜର୍୍ଚର ବଂଧନେ 
ଅନାଥିନୀ ମାଗୁଛି ସହାୟ ! ସ୍ତୀତକାୟ ଅପମାନ 
ଅକ୍ଷମର ବକ୍ଷ ତଳୁ ରକ୍ତ ଶୋଷି କରୁଅଛି ପାନ 

ଲକ୍ଷ ମୁଖ ଦେଇ ! ବେଦନାରେ କରି ପରିହାସ 
ସ୍ଵାର୍ଥୋଦ୍ଷତ ଅବିଚାର; ସଂକୂଚିତ ଭୀତ କ୍ରୀତଦାସ 
ଲୁଚିଅଛି ଛଦ୍ଧବେଶେ ! ଏଇ ଠିଆ ହୋଇ ନତଶିର 
ମୁକ ସର୍ବେ, ମ୍ନାନ ମୁଖେ ଲେଖା ଖାଲି ଶତ ଶତାବ୍ଦୀର 
ବେଦନାର କରୁଣ କାହାଣୀ; ସ୍କଂଧେ ଯେତେ ଚାପେ ଭାର 
ବହି ଚଳେ ମଂଦଗତି ଯେତେକ୍ଷଣ ଥାଏ ପ୍ରାଣ ତାର - 

ତାହା ପରେ ସଂତାନରେ ଦେଇ ଯାଏ ବଂଶ ବଂଶ ଧରି, 
ନାହିଁ ଭର୍ସେ ଅଦୃଷ୍ଟରେ, ନାହିଁ ନିଂଦେ ଦେବତାରେ ସ୍ମରି, 
ମାନବକୁ ନାହିଁ ଦିଏ ଦୋଷ, ନାହିଁ ଜାଣେ ଅଭିମାନ, 
ଦୁଇଟି ବା ଅନ୍ଧ ଖୁଂଟି କେଉଁପରି କଷ୍ଟକ୍ତିଷ୍ଟ ପ୍ରାଣ 

ରଖି ଦିଏ ବଂଚାଇ ସେ । ସେ ଅନ୍ଧ ଯେବେଟି କେହି କାଢ୍େ, 
ସେ ପ୍ରାଣେ ଆଘାତ ଦିଏ ଗର୍ବାଂଧ ନିଷ୍ୁର ଅତ୍ୟାଚାରେ 
ନାହିଁ ଜାଣେ କାହା ଦ୍ଵାରେ ଛିଡ଼ା ହେବ ବିଚାରର ଆଶେ, 
ଦରିଦ୍ରର ଭଗବାନେ ଥରେ ମତ୍ର ଡାକି ଦୀର୍ଘଶ୍ଵାସେ 
ମରେ ସେ ନୀରବେ । ଏହି-ସବୁ ମୂଢ଼ ମ୍ଳାନ ମୂକ ମୁଖେ 
ଦେବା ପରା ଭାଷା; ଏହି-ସବୁ ଶ୍ରାଂତ ଶୁଷ୍ଠ ଭଗ୍ନ ବୃକେ 
ଧ୍ବନାଇ ତୋଳିବା ପରା ଆଶା; କହିବାକୁ ହେବ ଡାକି : 
ମୁହୁର୍ତେ ତୋଳିରେ ଶିର ଏକ ହୋଇ ଛିଡ଼ା ହୁଅ ଦେଖି । 


ଯାହା ଭୟେ ତୁମେ ଭୀତ ସେ ଅନ୍ୟାୟ ଭୀରୁ ତୁମଠାରୁ 
ତୁ ଯେବେ ଜାଗିବୁ ସିଏ ପଳାଇ ଯେ ଯିବ କାହିଁ ଦୂରୁ । 
ଛିଡ଼ା ହେବୁ ଯେବେ ତା” ସମ୍ମୁଖେ, ତେବେ ସେହି 
ପଥର କୂକ୍କୁର ପରି ସଂକୋଚେ ପଳାଇ ଯିବ କାହିଁ । 
ଦେବତା ବିମୁଖ ତାରେ, କେହି ନାହିଁ ସହାୟ ତାହାର; 
ମୁଖେ କରେ ଆସ୍ତାଳନ, ଜାଣେ ସେ ହୀନତା ଆପଣାର 
ମନେ ମନେ । 


କବି, ତେବେ ଉଠି ଆସ - ଯଦି ଥାଏ ପ୍ରାଣ 
ତେବେ ତାହା ନିଅ ସଂଗେ, ତେବେ ତାହା କର ଆଜି ଦାନ | 
ବଡ଼ ଦୂଃଖ, ବଡ଼ ବ୍ୟଥା - ସମ୍ମୁଖରେ କଷ୍ଟର ସଂସାର 

ବଡ଼ଇ ଦରିଦ୍ର, ଶୂନ୍ୟ, ବଡ଼ କ୍ଷୁଦ୍ର ବଡ଼ ଅଂଧକାର । 
ଅନ୍ଧ ଚାହିଁ, ପ୍ରାଣ ଚାହିଁ, ଚାହିଁ ଦୀପ୍ତି, ଚାହିଁ ମୁକ୍ତ ବାୟୁ 
ଚାହିଁ ବଳ, ଚାହିଁ ସ୍ଵାସ୍ଥ୍ୟ ଆନଂଦ-ଉନ୍ବଳ ପରମାୟୁ, 
ସାହସବିସ୍ତତ ବକ୍ଷପଟ । ଏ ଦୈନ୍ଯ ଭିତରେ କବି, 
ଥରେ ମାତ୍ର ନେଇ ଆସ ସ୍ଵର୍ଗଦେଶୁ ବିଶ୍ଵାସର ଛବି । 


ଏଥର ଫେରାଅ ମୋରେ, ନେଇ ଯାଅ ସଂସାରର ତୀରେ 
ହେ କଛନେ, ରଂଗମୟୀ ! ଦୋଳାଅ ନା ସମୀରେ ସମୀରେ 
ତରଂଗେ ତରଂଗେ ଆଉ, ଭୁଲାଅ ନା ମୋହିନୀ ମାୟାରେ 
ବିଜନ ବିଷାଦଘନ ଅଂତରର ନିକୃଂଜଛାୟାରେ 

ରଖ ନା ବସାଇ ଆଉ । ଦିନ ଯାଏ, ସଂଧ୍ୟା ଘୋଟି ଆସେ । 
ଅଂଧକାରେ ଢଂକା ନିଶି, ନିରାଶ୍ଵାସ ଉଦାସ ବତାସେ 

ନିଶ୍ଵସି ଯେ କାଂଦି ଉଠେ ବନ । ବାହାରିଲି ମୁହିଁ ଏଥେ 
ଉନ୍ମୁକ୍ତ ଅଂବର ତଳେ, ଧୂସର ପ୍ରସ୍ତର ରାଜପଥେ 

ଜନତାର ମଧ୍ଯସ୍ଥଳେ । 

କାହିଁ ଯାଅ, ପାଂଥ, କାହିଁ ଯାଅ ? 


ମୁଁ ତ ନୁହେଁ ପରିଚିତ, ମୋର ମୁଖେ ଥରେଟି ଅନାଅ | 
କହ ମୋତେ ନାମ ତବ, କର ନାହିଁ ମୋତେ ଅବିଶ୍ବାସ । 
ସୃଷ୍ଟିଛଡ଼ା ସୃଷ୍ଟିସମଧେ ବହୁ ଦିନ କରିଅଛି ବାସ 

ସଂଗୀହୀନ ରାତ୍ରିଦିନ; ତେଣୁ ମୋର ଅପରୂପ ବେଶ, 
ଆଚାର ନୂତନତର, ତେଣୁ ମୋ ଆଖିରେ ସ୍ଵପ୍ନାବେଶ, 

ବକ୍ଷେ ଜଳେ କ୍ଷୁଧାନଳ । ଯେଦିନ ଜଗତେ ଥିଲି ଆସି 

କିଏ ସେ ଜନନୀ ଦେଲା ହାତେ ମୋର ଏ ଲୀଳାର ବଂଶୀ ! 

ବଜାଉଁ ବଜାଉଁ ତେଣୁ ମୁଗ୍ଧ ହୋଇ ଆପଣାର ସ୍ଵରେ 

ଦୀର୍ଘଦିନ ଦୀର୍ଘରାତ୍ରି ଚାଲି ଚାଲି ଏକାଂତ ସୁଦୂରେ 

ଛାଡ଼ି ମୁଁ ସଂସାରସୀମା | ସେ ବଂଶୀରେ ଶିଖିଛି ଯେ ସୁର 

ତାହାରି ଉଲ୍ଲାସେ ଯଦି ଗୀତଶୂନ୍ୟ ଅବସାଦପୁର 

ଧ୍ଵନିତ ମୁଁ କରିପାରେ, ମୂତ୍ୟୁଂଜୟୀ ଆଶାର ସଂଗୀତେ 

କର୍ମହୀନ ଜୀବନର ଏକ ପ୍ରାଂତ ତରଂଗି ମୁଁ ସତେ 

ପାରେ ଯଦି ଶୁଭ ମୁହୂର୍ତରେ ଥରେ - ଦୁଃଖ ଯଦି ପାଏ ତାର ଭାଷା 
ସୁପ୍ତି କୋଳୁଁ ଜାଗି ଉଠେ ଅଂତରର ଗଭୀର ପିପାସା 

ସ୍ଵର୍ଟର ଅମ୍ପତ ଲାଗି - ତେବେ ଧନ୍ୟ ହେବ ମୋର ଗାନ, 


ଶତ ଶତ ଅସଂତୋଷ ମହାଗୀତେ ଲଭିବ ନିର୍ବାଣ ॥ 


କିବା ଗାଇ, କି ଶୁଣାଇ ! କହ, ମିଥ୍ୟା ଆପଣାର ସୁଖ, 
ମିଥ୍ୟା ଆପଣାର ଦୁଃଖ । ସ୍ଵାର୍ଥମଗ୍ନ ଯେ ଜନ ବିମୁଖ 
ବୃହତ୍‌ ଜଗତ୍ଠାରୁ ସେ କଦାପି ଶିଖିନି ବଂଚିବା 
ମହାବିଶ୍ଵଜୀବନର ତରଂଗରେ ନାଚି ନାଚି ଅବା 

ନିର୍ଭୟେ ଛୁଟିବା ଆମେ ସତ୍ୟକୁ କରି ଯେ ଧରବତାରା 
ମୃତ୍ୟୁକୁ ନ କରି ଶଂକା । ଦୁର୍ଦିନର ଅଶ୍ରଜଳଧାରା 
ମସ୍ତକେ ପଡ଼ିବ ଝରି, ତାହା ମଧେ ଯିବୁ ଅଭିସାରେ 

ତା ନିକଟେ - ଜୀବନସର୍ବସ୍ଵବଧନ ଅର୍ପିଅଛୁ ଯାରେ 

ଜନ୍ମ ଜନ୍ମ ଧରି । କିଏ ସେ ? ଜାଶେ ନା - କେ | ଚିହ୍ନ ନାହିଁ ତାରେ 
ଖାଲି ମୁଁ ଏତିକି ଜାଣେ, ତାହା ପାଇଁ ରାତ୍ରି-ଅଂଧକାରେ 
ଚାଲିଛି ମାନବଯାତ୍ରୀ ଯୁଗୁଁ ଯୁଗାଂତର ନିଶିଦିନେ 
ଝଡ଼ଝଂଜା-ବଜ୍ରପାତେ ଜାଳି ରଖି ଅତି ସାବଧାନେ 
ଅଂତର ପ୍ରଦୀପଟିରେ । ଖାଲି ଜାଣେ, ଯେ ଶୁଣିଛି କାନେ 
ତାହାର ଆହ୍ଵାନଗୀତ, ଛୁଟିଛି ସେ ନିର୍ଭାକ ପରାଣେ 
ସଂକଟ-ଆବର୍ତ ମଧେ, ଦେଇଛି ସେ ବିଶ୍ଵ ବିସର୍ଜନ, 
ନିର୍ଯାତନ ନେଇଛି ସେ ବକ୍ଷ ପାତି; ମୃତ୍ୟୁର ଗର୍ଜନ 

ଶୁଣିଛି ସେ ସଂଗୀତ ପରିକା । ଦହିଅଛି ଅଗ୍ନି ତାରେ, 
ବିଦ୍ଧ କରିଅଛି ଶୂଳ ! ଛିନ୍ନ ସିଏ ହୋଇଛି କୁଠାରେ; 
ସର୍ବ ପ୍ରିୟବସ୍ତୁ ତାର ଅକାତରେ କରି ଯେ ଇଂଧନ 
ଚିରଜନ୍ସ ତାହା ପାଇଁ ଜାଳିଛି ସେ ହୋମହୁତାଶନ | 


ହୃତ୍ପିଂଡ କରି ତା” ଛିନ୍ନ ରକ୍ତପଦ୍ଧ ଅର୍ଘ୍ୟଟଉପହାରେ 
ଭକ୍ତିଭରେ ଜନ୍ମଶୋଧ ଶେଷ ପୂଜା ପୂଜିଅଛି ତାରେ 
ମରଣେ କୃତାର୍ଥ କରି ପ୍ରାଣ | ଶୁଣିଅଛି ତାହା ଲାଗି 
ରାଜପୁତ୍ର ପିଂଧିଅଛି ଛିନ୍ନ କଂଥା, ବିଷୟେ ବିରାଗୀ 
ପଥର ଭିକ୍ଷୁକ । ମହାପ୍ରାଣ ସହିଅଛି ପଳେ ପଳେ 
ସଂସାରର କ୍ଷୁଦ୍ର ଉତ୍ପୀଡ଼ନ, ବିଂଧିଅଛି ପଦତଳେ 
ପ୍ରତ୍ୟହର କୂଶାଂକୂର, କରି ତାକୁ ଅବିଶ୍ବାସ 
ମୂଢ଼ ବିଜ୍ଞଜନ, ପ୍ରିୟଜନ କରିଅଛି ପରିହାସ 
ଅତିପରିଚିତ ଅବଞ୍ଞାରେ - ଯାଇଛି ସେ କରି କ୍ଷମା 
ନୀରବେ କରୁଣନେତ୍ରେ, ଅଂତରରେ ବହି ନିରୁପମା 
ସୌଂଦର୍ଯ ପ୍ରତିମା । ତା' ପଦରେ ମାନୀ ସଁପିଅଛି ମାନ, 
ଧନୀ ସପିଅଛି ଧନ, ବୀର ସଁପିଅଛି ଆମ୍ପ୍ରାଣ; 
ତାହାରି ଉଦ୍ଦେଶ୍ୟେ କବି ବିରଚି ଯେ ଲକ୍ଷ ଲକ୍ଷ ଗାନ 
ବିଛାଡ଼ିଛି ଦେଶେ ଦେଶେ । ଖାଲି ଜାଣେ ତାହାରି ମହାନ 
ଗଂଭୀର ମଂଗଳଧ୍ବନି ଶୁଣାଯାଏ ସମୁଦ୍ର ସମୀରେ 
ତାହାରି ଅଂଚଳପ୍ରାପ୍ତ ଲୋଟାଇଛି ନୀଳାଂବର ଧୀରେ, 
ତାର ବିଶ୍ଵବବିଜୟିନୀ ପରିପୂର୍ଣା ପ୍ରେମମୂର୍ତି ଗୋଟି 
ବିକାଶେ ପରମକ୍ଷଣେ ପ୍ରିୟଜନ ମୁଖେ । ଜାଣେ ମୁଁଟି 
ସେ ବିଶ୍ବପ୍ରିୟାର ପ୍ରେମେ କ୍ଷୁଦ୍ରତାରେ ଦେଇ ବଳିଦାନ 
ବର୍ଚ୍ଚିବାକୁ ହେବ ଦୂରେ ଜୀବନର ସବୁ ଅସମ୍ମାନ, 
ସମ୍ମୁଖେ ହୋଇବା ଠିଆ ଉନ୍ନତ ମସ୍ତକ ଉଚ୍ଚେ ତୋଳି - 
ଯେ ମସ୍ତକେ ଭୟ ଲେଖି ନାହିଁ ଲେଖା, ଦାସତ୍ଵର ଧୁଳି - 
ଆଂକି ନାହିଁ କଳଂକତିଳକ । 

ତାହାକୁ ଅଂତରେ ରଖି 

ଜୀବନକଂଟକପଥେ ଯିବାକୁ ପଡ଼ିବ ନୀରବେ ଏକାକୀ 
ସୁଖେ ଦୁଃଖେ ଧୈର୍ଯ ଧରି, ବିରଳେ ପୋଛି ବା ଅଶ୍ର-ଆଖି, 
ପ୍ରତି ଦିବସର କର୍ମେ ପ୍ରତିଦିନ ନିରଳସେ ସୁଖୀ 

କରି ସର୍ବଜନେ, ଥାଏ | ତାହା ପରେ ଦୀର୍ଘ ପଥଶେଷେ 
ଢୀବନଯାତ୍ରାବସାନେ କ୍ଲାଂତପଦେ ରକ୍ତସିକ୍ତ ବେଶେ 
ଉତ୍ତରିବି ଏକଦିନ ଶ୍ରାଂତିହରା ଶାଂତିର ଉଦ୍ଦେଶ୍ୟ 
ଦୁଃଖହୀନ ନିକେତନେ । ପ୍ରସନ୍ଧବଦନେ ମଂଦ ହସେ 
ଦାନିବ ମହିମାଲକ୍ଷ୍ମୀ ଭକ୍ତକଂଠେ ବରମାଲ୍ୟ ଆଣି 
କରପଦ୍ଧପରଶନେ ଶାଂତ ହେବ ସର୍ବଦୂଃଖଗ୍ନାନି 
ସବୁ-ଅମଂଗଳ | ଲୋଟି ମୁଁ ତା' ରକ୍ତିମ ଚରଣତଳେ 
ଧୌତ: କରି ଦେବି ପଦ ଆଜନ୍ସର ଶୁଦ୍ଧ ଅଶ୍ରଜଳେ । 


ସୁଚିରସଂଚିତ ଆଶା ସମ୍ମୁଖେ କରି ମୁଁ ଉଦ୍ଘାଟନ 
ଜୀବନର ଅକ୍ଷମତା କାଂଦି ମୁଁ କରିବି ନିବେଦନ, 
ମାଗିବି ଅନଂତ କ୍ଷମା । ହୁଏତ ଘୁଂଚିବ ଦୁଃଖନିଶା, 
ତୃପ୍ତ ହେବ ଏକ ପ୍ରେମେ ଜୀବନର ସର୍ବପ୍ରେମତୃଷା । 


ooo 
ମାର୍ଚ, ୧୮୯୫ 

ବ୍ରାହ୍ମଣ 
[ଛାଂଦୋଗ୍ୟୋପନିଷତ୍‌ । ୪ ପ୍ରପାଠକ । ୪ ଅଧ୍ଯାୟ] 
ଅଂଧକାର ବନଛ୍ଛାୟେ ସରସ୍ଵତୀତୀରେ 
ଅସ୍ତ ଯାଏ ସଂଧଧାସୂର୍ଯୟ ଫେରି ଆଶ୍ରମରେ 
ଆସିଲେଣି ଏତେବେଳେ ରଷିପୁତ୍ରଗଣ 
ମସ୍ତକେ ସମିଧଭାର କରି ଆହରଣ 
ବନାଂତରୁ, ବାହୁଡ଼ି ଆଣଂତି ଡାକି 
ତପୋବନ ଗୋଷ୍ଠଗ୍ଧହେ ସ୍ବିଗ୍ୃଶାଂତ-ଆଖି 
ଶ୍ରାଂତ ହୋମଧେନୂଗଣେ; କରି ସମାପନ 
ସଂଧ୍ଯାସ୍ବାନ ସର୍ବେ ମିଳି ନିଅଂତି ଆସନ 
ଗୁରୁ ଗୌତମଂକୁ ଘେରି କୂଟିର ପ୍ରାଂଗଣେ 
ହୋମାଗ୍ନିଂଆଲୋକେ । ଶୂନ୍ୟେ ଅନଂତ ଗଗନେ 
ଧ୍ୟାନମଗ୍ନ ମହାଶାଂତି, ନକ୍ଷତ୍ରମଂଡଳୀ 
ଧାଡ଼ି ଧାଡ଼ି ବସିଛଂତି ସ୍ତନ୍ତ କୁତୂହଳୀ 
ନିଃଶବ୍ଦ ଶିଷ୍ୟଂକ ପରି । ନିଭୃତ ଆଶ୍ରମ 
ଉଠିଲା ଚକିତ ହୋଇ; ମହର୍ଷି ଗୌତମ 
କହିଲେ ହେ ବସଗଣ, ବ୍ରହ୍ମବିଦ୍ୟା ଏହି 
କର ଅବଧାନ । 


ଏତେବେଳେ ଅର୍ଘ୍ୟ ବହି 
କରପୁଟ ଭରି, ପଶିଲା ପ୍ରାଂଗଣତଳେ 
ତରୁଣ ବାଳକ । ବଂଦି ଫଳଫୁଲ ଜଳେ 
ରଷିଂକ ଚରଣପଦ୍ଧ ନମି ଭଲ୍ତିଭରେ 
କହିଲା କୋକିଳକଂଠ ସୁଧାସ୍ତିଗ୍ଧ ସ୍ଵରେ, 

' ଭଗବାନ୍‌, ବ୍ରହ୍ମବିଦ୍ୟା ଶିକ୍ଷା ଅଭିଳାଷୀ 
ଆସିଅଛି ଦୀକ୍ଷା ଲାଗି କୂଶକ୍ଷେତ୍ରବାସୀ- 
ସତ୍ୟକାମ ନାମ ମୋର । ” ଶୁଣି ସ୍ପିତହାସେ 
ବ୍ରହ୍ମର୍ଷ କହିଲେ ତାରେ ସ୍ବେହଶାଂତ ଭାଷେ, 

“ କୁଶଳ ହେଉ ହେ ସୌମ୍ୟ, ଗେତ୍ର କି ତୂମର ? 
ବସ୍ପ, ଖାଲି ବ୍ରାହ୍ମଣର ଅଛି ଅଧିକାର 
ବ୍ରହ୍ମବିଦ୍ୟାଲାଭେ ।” ବାଳକ କହିଲା ଧୀରେ, 
“ ଭଗବାନ୍‌, ଗୋତ୍ର ନାହିଁ ଜାଣେ । ଜନନୀରେ 
ପଚାରି ଆସିବ କାଲି, କର ଅନୁମତି ।” 

ଏତେ କହି ରଷିପଦେ କରି ସେ ପ୍ରଣତି 

ଗଲା ଚଳି ସତ୍ୟକାମ ଘନ-ଅଂଧକାରେ 
ବନବୀଥି ଦେଇ; ପଦବ୍ରଜେ ହୋଇ ପାର 
କ୍ଷୀଣ ସ୍ଵଚ୍ଥ ଶାଂତ ସରସ୍ବତୀ, ବାଲୁତୀରେ 
ସୁପ୍ତିମୌନ ଗ୍ରାମପ୍ରାଂତେ ଜନନୀକୂ୍ଟିରେ 
କରିଲା ପ୍ରବେଶ । 


ଘରେ ସଂଧ୍ୟାଦୀପ ଜନେ; 
ଛିଡ଼ା ହୋଇ ଦ୍ଵାରେ ମାତା ଧରି ଗବାକ୍ଷରେ 
ପୁତ୍ରପଥ ଚାହେଁ, ହେରି ତାରେ ବକ୍ଷେ ଟାଣି 
ଆଘ୍ରାଣ କରି ତା” ଶିର, କହିଲେ ସେ ବାଣୀ 
କଲ୍ୟାଣକୂଶଳ । ପଚାରିଲା ସତ୍ୟକାମ, 
“କହ ଗୋ ଜନନୀ ମୋର ପିତାର କି ନାମ, 
କି ବଂଶେ ଜନମ । ଯାଇଥିଲି ଦୀକ୍ଷା ପାଇଁ 
ଗୌତମଂକ ପାଶେ, ଗୁରୁ ମୋତେ କହିଲେ ବୁଝାଇ 
ବସ, ଖାଲି ବ୍ରାହ୍ମଣର ଅଛି ଅଧିକାର 
ବ୍ରହ୍ମ ବିଦ୍ୟାଲାଭେ । ମାତା କି ଗୋତ୍ର ମୋହର ?' 

ଶୁଣି କଥା ମୂଦୂକଂଠେ ଅବନତମୁଖେ 
କହିଲେ ଜନନୀ ଯୌବନେ ଦାରିଦ୍ରୟଦୁଃଖେ 
ବହୁ ପରିଚର୍ଯା କରି ପାଇଥିଲି ତୋରେ 
ଜନ୍ମିଅଛୁ ଭର୍ଦ୍ଦହୀନା ଜବାଲାର କ୍ରୋଡ଼େ 
ଗୋତ୍ର ତବ ନାହିଁ ଜାଣେ ତାତ । 


ପରଦିନ 
ତପୋବନତରୁଶିରେ ପ୍ରସନ୍ନ ନବୀନ 
ଜାଗିଲା ପ୍ରଭାତ । ସବୂ ତାପସବାଳକ 
ଶିଶିର ସୁସ୍ପିଗ୍ଧ ଯଥା ତରୁଣ ଆଲୋକ 
ଭଚ୍ତି-ଅଶ୍-ଧୌତ ଯଥା ନବ ପୁଣ୍ୟଛଟା 
ପ୍ରାତଃସ୍କାନ ସ୍ମିଗ୍ଧଛବି ଆର୍ଦ୍ଧସିକ୍ରଜଟା 
ଶୁଚିଶୋଭା ସୌମ୍ୟମୁର୍ତି ସମୁଜ୍ଵଳକାୟେ 
ଆସୀନ ବେଷ୍ଟନ କରି ବୃଦ୍ଧବବଟଛାୟେ 
ଗୁରୁ ଗୌତମରେ । ବିହଂଗକାକଳିଗାନ 
ମଧୁପ ଗୁଂଜନ ଗୀତି, ଜଳକଳତାନ, 
ତା” ସାଥିରେ ଉଠୁଅଛି ଗଂଭୀର ମଧୁର 
ବିଚିତ୍ର ତରୁଣକଂଠେ ସମ୍ମିଳିତ ସ୍ଵର 
ଶାଂତ ସାମଗୀତ ॥ 


ଏ ସମୟେ ସତ୍ଯକାମ 
ପାଶେ ଆସି ଗୁରୁପଦେ କରିଲା ପ୍ରଣାମ; 

ମେଲି ତା ଉଦାର ଅଖି ରହିଲା ନୀରବେ । 
ଆଚାର୍ଯ ଆଶିଷ କରି ପଚାରିଲେ ତେବେ, 

“କି ଗୋତ୍ର ତୋହର, ସୌମ୍ୟ ପ୍ରିୟଦରଶନ ?' 
ତୋଳି ଶିର କହିଲା ବାଳକ, “ ଭଗବନ୍, 

ଜାଣେ ନାହିଁ କି ଗୋତ୍ର ମୋହର । ପଚାରଂତେ 
ଜନନୀଂକୁ କହିଲେ ସେ ସତ୍ୟକାମ ! ତୋତେ 
ବହୁ ପରିଚର୍ଯା କରି ପାଇଥିଲି ମୁଁ ରେ 

ଜନ୍ମିଛୁ ତୁ ଭର୍ତୃହୀନା ଜବାଲାର କୋଳେ 
ଗୋତ୍ର ତୋର ଜାଶେ ନାହିଁ ।” 


ଶୁଣି ସେ ବାରତା 
ଛାତ୍ରଗଣ ମୂଦୁସ୍ଵରେ ଆରଂଭିଲେ କଥା, 
ମଧୁଚକ୍ରେ ଲୋଷ୍ଟପାତେ ବିକ୍ଷିପ୍ତ ଚଂଚଳ 
ପତଂଗ ସମାନ । ସର୍ବେ ବିସ୍ଲୟବିକଳ; 
କିଏ-ବା ହସିଲା, କିଏ କରିଲା ଧିକକୀର 


ଲଜାହୀନ ଅନାର୍ଯର ହେରି ଅହଂକାର । 
ଉଠିଲେ ଗୌତମ ରଖି ଛୀଡ଼ି କାଷ୍ଠାସନ 
ବାହୁ ମେଲି, ବାଳକକୁ କରି ଆଲିଂଗନ 
କହିଲେ ସେ “ଅବ୍ରାହ୍ମଣ ନୁହଁ ତୁମେ ତାତ, 
ତୁମେ ଦ୍ଭିଜୋତ୍ତମ, ତୁମେ ସତ୍ୟକୂଳଜାତ ।” 


ooo 
ଫେବୃଆରୀ, ୧୮୯୫ 

ପୁରାତନ ଭୃତ୍ୟ 


ଭୁତ ପରି ତାର ଚେହେରା ସେପରି ନିର୍ବୋଧ ଅତି ଘୋର 
ଯା-କିଛି ହଜଇ, ଘରଣୀ କହଂତି କେଷ୍ଟା ବେଟାଇ ଚୋର । 
ଉଠିଲେ ବସିଲେ କରେ ବାପାଂତ ଶୁଣି ବି ଶୁଣେ ନା କାନେ 
ଯେତେ ପାଏ ବେତ ପାଏ ନା ବେତନ ତଥାପି ବୁଦ୍ଧି ନ ମାନେ । 


ବଡ଼ ପ୍ରୟୋଜନ, ଡାକେ ପ୍ରାଣପଣ, ଚିକୁାର କରେ ˆ କେଷ୍ଟା' , 
ଯେତେ କରେ ତୋଡ଼ ସେତେ ସେ ଅଦଢ଼, ଖୋଜି ବୁଲେ ସାରା ଦେଶଟା, 
ତିନିଖଂଡ ଦେଲେ ଏକଖଂଡ ରଖେ, ବାକୀ କାହିଁ ନାହିଁ ଜାଣେ, 
ଏକଖଂଡ ଦେଲେ ନିମେଷକ ପରେ ତିନିଖଂଡ କରି ଆଣେ । 


'ଯେଉଁଠି ସେଇଠି ଦିନେ ମଧ୍ଧାହ୍ନଲେ ନିଦ୍ରାରେ ନାହିଁ ବାଧା । 
ମହାକଳରବେ ଗାଳି ଦିଏ ଯେବେ “ ପାଜି ହତଭାଗା ଗଧା ।” 
ଦରଜା ପାଖରେ ଛିଡ଼ା ହୋଇ ହସେ ଦେଖି ଜଳିଯାଏ ପିତ୍ତ ! 
କିଂତୁ ମାୟା ତାର ତ୍ୟାଗ ମଣେ ଭାର, ବଡ଼ ପୁରାତନ ଭୂତ୍ୟ | 


ଘରର କର୍ତ୍ତୀ ରୁକ୍ଷମୂର୍ତି ଭାଷେ “ ସହେ ନାହିଁ ଦେହ 

ରହିଲା ତମର ଏ ଘର ଦୁଆର, କେଷ୍ଟାକୁ ନେଇ ଥାଅ | 

ନ ମାନେ ଶାସନ, ବସନ ବାସନ, ଅଶନ, ଆସନ ଯେତେ 
କେଉଁଠି କି ଗଲା, ଖାଲି ଟଂକାଗୁଡ଼ା ଯାଉଛି ଜଳର ସ୍ରୋତେ । 
ଗଲେ ସେ ବଜାର ସାରା ଦିନେ ତାର ଦେଖା ନ ମିଳଇ ଆଉ 
କରିଲେ ଚେଷ୍ଟା କେଷ୍ଟା ଛଡ଼ା କି ଭୃତ୍ୟ ନ ମିଳେ କେହୁ ?” 

ଶୁଣି ମହାରାଗେ ଛୁଟିଯାଇ ବେଗେ ଆଣେ ତାକୁ ମୁଁ ଯେ ଟାଣି 
କହେ ତାକୁ, ' ପାଢି, ନିକଲ ତୁ ଆଜି, ଦୂର ହୁଅ କଥା ମାନି ।' 
ଧୀରେ ଚାଲି ଯାଏ ଭାବୈ ବୋଝ ଗଲା, ପରଦିନ ଉଠେ ଦେଖି 
ହୁକାଟି ବଢ଼ାଇ ରହେ ଛିଡ଼ା ହୋଇ ବେଟା ବୁଵ୍ଧିର ଢିଂକି ! 
ପ୍ରସନ୍ନ ମୁଖ ନାହିଁ କିଛି ଦୁଃଖ, ଅତି ଅକାତରଚିଭ- 

ତଡ଼ିଲେ ନ ଯାଏ, କି କରିବ ହାୟେ, ମୋର ପୁରାତନ ଭୂତ୍ୟ । 


ସେ ବରଷ ଫାଂକା ଲାଭ କିଛି ଟଂକା କରି ତ ଦଲାଲଗିରି 
ହେଲା ବଡ଼ ମନ ଶ୍ରୀବୃଂଦାବନ ଥରେ ଯାଇ ଆସେ ବୁଲି । 
ପରିବାର ମୋର ସଂଗରେ ବାହାର, ବୂଝାଇ କହିଲି ତାରେ 
ପତିର ପୁଣ୍ୟେ ସତୀର ପୁଣ୍ୟ ନୋହିଲେ ଖରଚ ବଢ଼େ । 


ରାଗେ ତମତମ କରି ନାକେଦମ ପୁଟୁଳା ପତର ବାଂଧି 
ବଳୟ ବଜାଇ ବାକ୍ସ ସଜାଇ ଗୃହିଣୀ କହଂତି କାଂଦି 
ପରଦେଶେ ଯାଇ କେଷ୍ଟାକୁ ନେଇ କଷ୍ଟ କି ନ ପାଇବ ? 

ମୁଁ କହିଲି ଆରେ ରାମ ରାମ ମୋର ସଂଗେ ନିବାରଣ ଯିବ । 


ରେଲଗାଡ଼ି ଧାଏଁ; ହେରିଲି ମୁଁ ହାୟେ ଓହ୍ଲାଇ ବର୍ଧମାନେ 
କୃଷ୍ଣକାଂତ ଅତି ପ୍ରଶାଂତ ଗୁଡ଼ାଖୁ ସଜାଇ ଆଣେ । 

ସ୍ର୍ଧା ତାହାର ଏହିପରି ଆଉ କେତେ ବା ସହିବି ନିତ୍ୟ 

ଯେତେ ତାରେ ଦୋଷି କିଂତୁ ହେଲି ଖୁସୀ ହେରି ପୁରାତନ ଭୂତ୍ୟ ॥ 


ଓହ୍ଲାଇ ଶ୍ରୀଧାମେ; ଦକ୍ଷିଣେ ବାମେ, ସମ୍ମୁଖେ ପଶ୍ଚାତ 
ଲାଗିଲେ ଫଂଡା, ନିମେଷେ ପ୍ରାଣଟା କରିଲେ କଂଠାଗତ । 
ଜଣ ଛଅ-ସାତ ମିଶି ଏକାସାଥେ ପରମ ବଂଧୁଭାବେ 

କଲୁଁ ଠାଏ ବସା ମନେ ହେଲା ଆଶା ଆରାମେ ଦିବସ ଯିବ | 


ରବୀଂଦ୍ରନାଥଂକ ୧୦୧ କବିତା » ୯୭ 


Digitized by srujanika@gmail.com 


କାହିଁ ବ୍ରଜବାଳା, କାହିଁ ବନମାଳା, କାହିଁ ବନମାଳୀ ହରି ! 
କାହିଁ ହା ହଂତ ଚିରବସଂତ, ମୁଁ ଯେ ବସଂତେ ମଲି ! 

ବଂଧୁ ଯେ ଯେତେ ସ୍ଵପ୍ନ ପରି ସେ ବସା ଛାଡ଼ି ଦେଲେ ଭଂଗ 
ମୁହିଁ ଏକା ଘରେ; ବ୍ୟାଧିଖରଶରେ, ଭରିଲା ସକଳ ଅଂଗ । 


ଡାକେ ନିଶିଦିନ ସକରୁଣ କ୍ଷୀଣ, କେଷ୍ଟ ଆ”ରେ ପାଖେ, 

ଏତେ ଦିନେ ଶେଷେ ଆସି ଏ ବିଦେଶେ; ପ୍ରାଣ ଆଉ ନାହିଁ ବଂଚେ 
ହେରି ତାର ମୁଖ ଭରି ଉଠେ ବୁକ ସେ ଅବା ପରମ ବିତ୍ତ 

ନିଶିଦିନ ଛିଡ଼ା ଶିର ପାଶେ, ମୋର ସେ ଯେ ପୁରାତନ ଦୂତ୍ୟ ॥ 


ମୁଖେ ଦିଏ ଜଳ, ପଚାରେ କୁଶଳ, ଶିରେ ଦିଏ ମୋର ହାତ 
ଉଭା ସେ ନିଝୁମ ନାହିଁ ତାର ଘୁମ, ମୁଖେ ନାହିଁ ତାର ଭାତ | 

କହେ ବାରବାର “କର୍ତା, ତୁମର କିଛି ଭୟ ନାହିଁ, ଶୁଣ 

ଯିବ ଦେଶେ ଫେରି ମା” ଠାକୁରାଣୀରେ ଦେଖି ଯେ ଖାରିବ ପୁନ ।” 


ଆରୋଗ୍ୟ ହୋଇ ଉଠିଲଇଁ ମୁହିଁ, ତାହାକୁ ଧରିଲା ଜ୍ଵର, 
ନେଲା ସେ ମୋହର କାଳବ୍ୟାଧିଭାର ଆପଣା ଦେହର” ପର । 
ହୋଇ ଜ୍ଞାନହୀନ କାଟିଲା ଦି ଦିନ ବଂଦ ହୋଇଲା ନାଡ଼ୀ 


I eo ~~ 


ଏତେଥର ତାକୁ ଛଡ଼ାଉ ମୁଁ ଥିଲି, ଏତେ ଦିନେ ଗଲା ଛାଡ଼ି | 


ବହୁଦିନ ପରେ ଆପଣାର ଘରେ ଫେରିଲି ସାରି ମୁଁ ତୀର୍ଥ 
ଆଜି ସାଥେ ନାହିଁ ଚିରସାଥୀ ସେହି ମୋର ପୁରାତନ ଭୂତ୍ୟ ॥ 


ooo 
ଫେବୁଆରୀ, ୧୮୯୫ 

ଉର୍ବଶୀ 
ନୁହଁ ମାତା, ନୁହଁ କନ୍ୟା, ନୁହଁ ବଧୂ, ସୁଂଦରୀ ରୂପସୀ 
ହେ ନଂଦନବାସିନୀ ଉର୍ବଶୀ 
ଗୋଷ୍ଟେ ଯେବେ ସଂଧା ନ ଶ୍ରାଂତ ଦେହେ ସ୍ଵର୍ଣାଂଚଳ ଟାଣି 
ତୁମେ କେଉଁ ଗୁହପ୍ରାଂତେ ନାହିଁ ଜାଳ ଅଂଧୟାଦୀପ ଆଣି, 
ଦ୍ବିଧାରେ ଜଡ଼ିତ ପଦେ କଂପ୍ରବକ୍ଷେ ନମ୍ର ନେତ୍ରପାତେ 
ସ୍ମିତହାସେ ନାହିଁ ଚଳ ସଲଜିତେ ବାସରଶଯ୍ୟାରେ 
ସ୍ତଚ୍ଧ ଅର୍ଧରାତେ । 
ଉଷାର ଉଦୟ ସମ ଅନବଗୁଂଠିତା 
ତୁମେ ଅକୁଂଠିତା ॥ 


ବୃଂତହୀନ ପୁଷ୍ପ ସମ ଆପଣାଠି ଆପେହିଁ ବିକଶି 
କେବେ ତୁମେ ଫୁଟିଲ ଉର୍ବଶୀ ! 
ଆଦିମ ବସଂତ ପ୍ରାଂତେ ଉଠିଥିଲ ମଂଥିତ ସାଗରେ 
ଦକ୍ଷିଣ ହସ୍ତରେ ଧରି ସୁଧାପାତ୍ର ବିଷଭାଂଡ ଧରି ବାମକରେ 
ତରଂଗିତ ମହାସିଂଧୁ ମଂତ୍ରଶାଂତ ଯେହ୍ନେ ଭୁଜଂଗଟି, 
ପଡ଼ିଥିଲା ପଦପ୍ରାଂତେ ଉଚ୍ନଲସିତ ଫଣା କୋଟି କୋଟି 
କରି ଅବନତ । 
କୁଂଦଶୁଭ୍ର ନଗ୍ଧକାଂତି ସୁରେଂଦ୍ରବଂଦିତା । 
ତୁମେ ଅନିଂଦିତା ॥ 


କେବେ କି ନ ଥିଲ ତୁମେ ମୁକୁଳିକା ବାଳିକାବୟସୀ 
ହେ ଅନଂତଯୌବନା ଉର୍ବଶୀ 

ଅଂଧାର ପଥର ତଳେ କାହା ଘରେ ବସି କି ଏକେଲା 

ମାଣିକ ମୁକୂତା ଦେଇ କରିଥିଲ ଶୈଶବରେ ଖେଳା, 

ମଶିଦୀପଦୀପ୍ତ କକ୍ଷେ ସମୁଦ୍ରର କଲ୍ଲୋଳ ସଂଗୀତେ 
ଅକଳଂକ ହାସ୍ୟମୁଖେ ପ୍ରବାଳପଲଂକେ ଶୋଇ ସତେ, 
କାହ ଅଂକତଟେ ? 
ଯେବେ ବା ଜାଗିଲ ବିଶ୍ବେଟ ଯୌବନେ ଗଠିତା 
ପୂର୍ଣ ପ୍ରସୁଟିତା ॥ 


ଯୁଗଯୁଗାଂତର ଧରି ତୁମେ ଖାଲି ବିଶ୍ବର ପ୍ରେୟସୀ, 
ହେ ଅପୂର୍ବଶୋଭନା ଉର୍ବଶୀ । 
ମୁନିଗଣ ଧ୍ଯାନଭାଂଗି ଦ୍ୟତି ପଦେ ତପସ୍ୟାର ଫଳ, 
ତୁମରି କଟାକ୍ଷଘାତେ ତ୍ରିଭୁବନ ଯୌବନ ଚଂଚଳ 
ତୁମରି ମଦିର ଗଂଧ ଅଂଧ ବାୟୁ ବହେ ଅଚକିତେ 
ମଧୁମର ଭୁଂଗ-ସମ ମୁଗ୍ଧ କବି ଫେରେ ଲୁ୍୍ଧ ଚିତ୍ତେ 
ଉଦ୍ଦାମ ସଂଗୀତେ, 
ନୂପୁର ଗୁଂଜନ କରି ଆକୁଳ-ଅଂଚଳା 
ବିଦ୍ୟୁତ୍ଚଂଚଳା ॥ 


ସୁରସଭାତଳେ ଯେବେ ନୃତ୍ୟ କର ପୁଲକେ ଉଲ୍ଲସି 
ହେ ବିଲୋଳହିଲ୍ଲୋଳ ଉର୍ବଶୀ, 
ଛଂଦେ ଛଂଦେ ନାଚିଉଠେ ସିଂଧୁ ମଧ୍ୟେ ତରଂଗର ଜଳ 
ଶସ୍ୟଶୀର୍ଷେ ଶିହରି ଯେ କଂପି ଉଠେ ଧରାର ଅଂଚଳ, 
ତବ ସ୍ତନହାରୁ ଫିଟି ନଭସ୍ପଳେ ଖସି ପଡ଼େ ତାରା 
ଅକସ୍ାତ୍‌ ପୁରୁଷର ବକ୍ଷତଳେ ଚିତ୍ତ ଆମ୍ବହରା, 
ନାଚେ ରକ୍ତଧାରା | 
ଦିଗଂତେ ମେଖଳା ତବ ତୁଟେ ଆଚଂବିତେ । 
ଅୟି ଅସଂବୃତେ ॥ 


ସ୍ଵର୍ଗର ଉଦୟାଚଳେ ମୂର୍ତିମତୀ ତୁମେ ହେ ଉଷସୀ, 
ହେ ଭୁବନମୋହିନୀ ଉର୍ବଶୀ | 

ଜଗତର ଅଶ୍ରଧାରେ ଧୌତ ତବ ତନୁର ତନିମା, 
ତ୍ରିଲୋକର ହୃଦରକ୍ତେ ଅଂକା ତବ ଚରଣଶୋଣିମା - 
ମୁକ୍ତବେଣୀ ବିବସନେ, ବିକଶିତ ବିଶ୍ଵବାସନାର 
ଅରବିଂଦ-ମଧ୍ଯସ୍ଥଳେ ପାଦପଦ୍ଧ ରଖଛ ତୁମର 
ଅତି ଲଘୁଭାର । 
ଅଖିଳ ମାନସସ୍ବର୍ଗେ ଅନଂତ ରଂଗିଣୀ 
ହେ ସ୍ଵପ୍ନ ସଂଗିନୀ ॥ 


ଏହି ଶୁଣ ଦିଗେ ଦିଗେ ତୁମ ଲାଗି କାଂଦୂଛି କ୍ରଂଦସୀ, 
ହେ ନିଶୁରା ବଧିରା ଉର୍ବଶୀ ! 
ଆଦିଯୁଗ ପୁରାତନ ଏ ଜଗତେ ଫେରିବ କି ପୁଣି 
ଅତଳ ଅକୂଳ ତଳୁ ସିକ୍ତକେଶେ ଉଠିବ କି ତନ୍ତି 
ପ୍ରଥମେ ସେ ତନୂଶିଖା ଦେଖା ଦେବ ପ୍ରଥମ ପ୍ରଭାତେ, 
ସର୍ବାଂଗ କାଂଦିବ ତବ ନିଖିଳର ନୟନ ଆଘାତେ 
ବାରିବିଂଦୂପାତେ, 
ଅକସ୍କାତ୍‌ ମହାଂବୁଧି ଅପୂର୍ବ ସଂଗୀତେ 
ତରଂଗିତ ସତେ ॥ 


ଫେରିବନି, ଫେରିବନି, ଅସ୍ତମାନ ହେ ଗୌରବଶଶୀ, 
ଅସ୍ତାଚଳବାସିନୀ ଉର୍ବଶୀ ! 
ତେଣୁ ଆଜି ଧରାତଳେ ବସଂତର ଆନଂଦଂଭଛ୍ବାସେ 
କାର ଚିରବିରହର ଦୀର୍ଘଶ୍ବାସ ମିଶି ବହି ଆସେ, 
ପୂର୍ଣିମାନିଶୀଥେ ଯେବେ ଦଶ ଦିଗ ପୂରି ଉଠେ ହସେ, 
ଦୂରସ୍ଵୃତି ବଜାଏ ଯେ ବ୍ଯାକୁଳ-କରା ବଂଶୀ ଉଦାସେ- 
ଝରେ ଅଶ୍ୁରାଶି । 
ତଥାପି ତ ଜାଗେ ଆଶା ପ୍ରାଣର କ୍ରଂଦନେ 
ଅୟି ଅବଂଧନେ ॥ 


ooo 
ଡ଼ିସେଂବର , ୧୮୯୫ 

ସ୍ବର୍ଗରୁ ବିଦାୟ 
ମ୍ଲାନ ହୋଇ ଆସେ କଂଠେ ମଂଦାରମାଳିକା 
ହେ ମହେଂଦ୍ର, ନିର୍ବାପିତ ଜ୍ୟୋତିର୍ମୟ ଟିକା 
ମଳିନ ଲଲାଟେ । ପୁଣ୍ୟବଳ ହେଲା କ୍ଷୀଣ 
ଆଜି ମୋର ସ୍ଵର୍ଗଦେଶୁ ବିଦାୟର ଦିନ । 
ହେ ଦେବ, ହେ ଦେବୀଗଣ ! ବର୍ଷ ଲକ୍ଷଶତ 
ଯାପନ କରିଛି ହର୍ଷେ ଦେବତା ସମ ତ 
ଦେବଲୋକେ । ଆଜି ଶେଷ ବିଛେଦର କ୍ଷଣେ 
ଲେଶମାତ୍ର ଅଶ୍ରରେଖା ସ୍ଵର୍ଗର ନୟନେ 
ଦେଖି ଯିବ ଏଇ ଅଶା ଥିଲା | ଶୋକହୀନ 
ହୃଦହୀନ ସୁଖସ୍ଵର୍ଗଭୂମି, ଉଦାସୀନ 
ଚାହିଁଅଛି । ଲକ୍ଷ ଲକ୍ଷ ବର୍ଷ ତାର 
ଚକ୍ଷୁର ପଲକ ନୁହେଁ । ଅଶ୍ଵତ୍ଥଶାଖାର 
ପ୍ରାଂତୁ ଯେବେ ଜୀର୍ଣତମ ପତ୍ର ଝରି ଯାଏ 
ଯେତେଟିକେ ଲାଗେ ତାକୁ, ସେତିକି ବ୍ୟଥା ଏ 
ସ୍ବର୍ଗେ ନାହିଁ ଲାଗେ, ଆମେ ଶତଶତ 
ଗୁହଚ୍ୟୁତ ହତଜ୍ୟୋତି ନକ୍ଷତ୍ର ପରି ତ 
ମୁହୂର୍ତକେ ପଡ଼ୁ ଖସି ଦେବଲୋକୁଁ ଛାଏଁ 
ଧରିତ୍ରୀର ଅଂତହୀନ ଜନ୍ମମପତ୍ୟୁସୁଏ 
ସେ ବେଦନା ବାଜଂତା ଯଦ୍ୟପି, ବିରହର 
ଛାୟାରେଖା ଦେଖା ଦ୍ୟତା, ତେବେ ସରଗର 
ଚିରଜ୍ୟୋତି ମ୍ଳାନ ହେତା ମର୍ତ୍ଯର ସମାନ 
କୋମଳ ଶିଶିରବାଷ୍ରେଃ ନଂଦନକାନନ 

ମର୍ମରି ଯେ ଉଠଂତା ନିଶ୍ବସି, ମଂଦାକିନୀ 
କଳେ କୂଳେ ଗାଇ ଯାଂତା କରୁଣ କାହାଣୀ 
କଳକଂଠେ, ସଂଧ୍ୟା ଆସି ଦିବା-ଅବସାନେ 
ନିର୍ଜନ ପ୍ରାଂତରପାରେ ଦିଗଂତ ବିତାନେ 
ଚାଲି ଯାଂତା ଉଦାସିନୀ, ନିସ୍ତନ୍ତ ନିଶୀଥ 
ଝିଲିମଂତ୍ରେ ଶୁଣାଂତା ବା ବୈରାଗ୍ୟସଂଗୀତ 
ନକ୍ଷତ୍ରସଭାରେ । ମଧ୍ଧେ ମଧ୍ଧେ ସୁରପୁରେ 
ନୃତ୍ୟରତା ମେନକାର କନକ ନୂପୁରେ 
ହୁଅଂତା ବା ତାଳଭଂଗ । ଉର୍ବଶୀର ସ୍ତନେ 
ସ୍ବର୍ଣବୀଣା ରହି ରହି ଅବା ଆନମନେ 
ଅକସ୍କାତ୍‌ ଝଂକାରଂତା କଠିନ ପୀଡ଼ନେ 
ନିଦାରୁଣ କରୁଣ ମୁର୍ଛଚନା । ଦ୍ଯତା ଦେଖା 
ଦେବତାର ଅଶ୍ରହୀନ ନେତ୍ରେ ଜଳରେଖା 
ନିଷ୍କାରଣେ । ପତି ପାଶେ ବସି ଏକାସନେ 
ସହସା ଚାହାଂତେ ଶଚୀ ଇଂଦ୍ରର ନୟନେ 
ଖୋଜି ଅବା ପିପାସାର ବାରି | ଧରା ତଳେ 
ମଧ୍ଧେ ମଧେ ଉଛ୍ନ୍‌ସି ଆସଂତା ବାୟୁଭରେ 
ଧରଣୀର ସୁଦୀର୍ଘ ନିଶ୍ଵାସ, ତଳେ ଝରି 
ପଡଂତା ନଂଦନବନେ କୁସୁମମଂଜରି ॥ 


ଥାଅ ସ୍ଵର୍ଗ, ହାସ୍ୟମୁଖେ - କର ସୁଧାପାନ 
ଦେବଗଣ ! ସ୍ଵର୍ଗ ଯେ ତୁମର ସୁଖସ୍ଥାନ, 

ଆମେ ପରବାସୀ । ମର୍ତ୍ୟଭୂମି ସ୍ଵର୍ଗ ନୁହେଁ, 

ସେ ଯେ ମାତୃଭୂମି - ତେଣୁ ତା' ଆଖିରେ ବୁହେ 
ଅଶ୍ରଜଳଧାରା, ଯଦି ଦୂଇ ଦିନ ପରେ 

କେହି ତାକୁ ଛାଡ଼ି ଯାଏ ଦୂଇ ଦଂଡ ହେଲେ । 

ଯେତେ କ୍ଷୁଦ୍ର ଯେତେ କ୍ଷୀଣ, ଯେତେ ଅଭାଜନ, 
ଯେତେ ପାପୀତାପୀ, ମେଲି ବ୍ୟଗ୍ର ଆଲିଂଗନ 
ସଭିଂକ କୋମଳ ବକ୍ଷେ ବାଂଧିବାକୁ ଚାହେ,- 
ଧୁଳିମଖା ତନୁସ୍ପର୍ଶ ହୃଦୟ ମଜାଏ 

ଜନନୀର | ସ୍ଵର୍ଚେ ତବ ବୋହୁ ଗୋ ଅମୂତ, 
ମର୍ତ୍ୟେ ଥାଉ ସୁଖେ-ଦୂୁଃଖେ-ଅନଂତ -ମିଶ୍ରିତ 
ପ୍ରେମଧାରା ଅଶ୍ରଜଳେ ଚିରଶ୍ୟାମ କରି 

ଭୂତଳର ସ୍ଵର୍ଗଖଂଡମାନ ॥ 


ହେ ଅସ୍ପରୀ, ° 
ତୁମର ନୟନଜ୍ୟୋତି ପ୍ରେମବେଦନାରେ 
କଦାପି ନ ହେଉ ମ୍ଳାନ - ବିଦାୟ ତୂମରେ । 
ତୁମେ କରନା ପ୍ରାର୍ଥନା, କାହା ପାଇଁ 
ନାହିଁ ଶୋକ । ଧରାତଳେ ଦୀନତମ ଘରେ 
ଯଦି ଜନ୍ମେ ପ୍ରେୟସୀ ମୋହର, ନଦୀତୀରେ 
କେଉଁ ଏକ ଗ୍ରାମପ୍ରାଂତେ ପ୍ରଛନ୍ନ କୂଟିରେ 
ଅଶ୍ଵତ୍‌ଥଛାୟାରେ, ସେ ବାଳିକା ବକ୍ଷେ ତାର 
ରଖିବ ସଂଚୟ କରି ସୁଧାର ଭଂଡାର 
ମୋହ ଲାଗି ସଯତନେ । ଶିଶୁକାଳେ 
ନଦୀକୂଳେ ଶିବମୁର୍ତି ଗଢ଼ି ସେ ସକାଳେ 
ମୋତେ ମାଗି ନେବ ବର । ସଂଧ୍ୟା ହେଲେ 
ଜ୍ଵଳଂତ ପ୍ରଦୀପଟିରେ ଭସାଇ ସେ ଜଳେ 
ଶଂକିତ କଂପିତ ବକ୍ଷେ ଚାହିଁ ଏକମନା 
କରିବ ସେ ଆପଣାର ସୌଭାଗ୍ୟଗଣନା 
ଏକା ଛିଡ଼ା ହୋଇ ଘାଟେ । ଏକଦା ସୁକ୍ଷଣେ 
ଆସିବ ମୋହରି ଘରେ ସନ୍ଧତନୟନେ, 
ଚଂଦନଚର୍ଟିତଭାଲେ, ରକ୍ତପଟ୍ଟାଂବରେ 
ଉତ୍ସବର ବାଶରୀସଂଗୀତେ । ତାହା ପରେ 

ସୁଦିନେ ଦୁର୍ଦିନେ, କଲ୍ୟାଣକଂକଣ କରେ 
ସୀମଂତ-ସୀମାରେ ମଂଗଳ ସିଂଦୂରବିଂଦୁ 
ଗୃହଲକ୍ଷ୍ମୀ ଦୁଃଖେ ସୁଖେ, ପୂର୍ଣିମାର ଇଂଦୁ 
ସଂସାରର ସମୁଦ୍ରଶିଖରେ । ଦେବଗଣ, 
ମଧେ ମଧ୍ଧେ ଏହି ସ୍ଵର୍ଗ ହୋଇବ ସ୍ମରଣ 
ଦୂରସ୍ଵପ୍ନସମ, ଯେବେ କେଉଁ ଅର୍ଧରାତେ 
ସହସା ହେରିବି ଜାଗି ଶୁଭ୍ରଶଯ୍ୟାପ୍ରାଂତେ 
ପଡ଼ିଛି ଚଂଦ୍ରର କର - ନିଦ୍ରିତା ପ୍ରେୟସୀ, 
ଲୁଂଠିତ ଶିଥିଳ ବାହୁ, ପଡ଼ିଅଛି ଖସି 

ଗ୍ରଂଥି ଶରମର, ମୃଦୁ ସୋହାଗଚୁଂବନେ 
ସଚକିତେ ଜାଗି ଉଠି ଗାଢ଼ଆଲିଂଗନେ 
ଲତାଇବ ବକ୍ଷେ ମୋର । ଦକ୍ଷିଣ ଅନିଳ 
ଆଣିବ ଫୁଲର ଗଂଧ, ଜାଗ୍ରତ କୋକିଳ 
ଗାଇବ ସୁଦୂର ଶାଖେ ॥ 


ଅୟି ଦୀନହୀନା, 
ଅଶ୍ରୁଆଖି ଦୁଃଖାତୁରା ଜନନୀ ମଳିନା 
ଅୟି ମର୍ତ୍ୟଭୂମି, ଆଜି ବହୁଦିନ ପରେ 
କାଂଦି ଉଠୁଅଛି ମୋର ଟିତ୍ତ ତୋହ ତୁଲେ । 
ଯେବେ ବିଦାୟର ଦୁଃଖେ ବେନି ଅଖି ଶୁଷ୍ଠ 
ଅଶ୍ରପୂର୍ଣ ହେଲା, ସେମିତି ଏ ସ୍ଵର୍ଗଲୋକ 
ଅଳସକଛନାପ୍ରାୟ କାହିଁ ଲିଭିଗଲା 
ଛାୟାଛବି ! ତବ ନୀଳାକାଶ, ଆଲୋକର ଧାରା 
ତବ ଜନପୂର୍ଣ ଲୋକାଳୟ, ସିଂଧୁତୀରେ 
ସୁଦୀର୍ଘ ବାନୁକାତଟ, ତରୁଶ୍ରେଣୀ' ପରେ 
ନିଃଶବ୍ଦ ଅରୁଣୋଦୟ, ଶୂନ୍ୟ ନଦୀପାରେ 

ଅବନତମୁଖୀ ସଂଧ୍ୟା - ବିଂଦୁ ଅଶୁଜଳେ 
ଯେତେ ପ୍ରତିବିଂବ ଯେହ୍ନେ ଦର୍ପଣର ତଳେ 
ପଡ଼ିଅଛି ଆସି ॥ 


ହେ ଜନନୀ ପୁତ୍ରହରା ! 
ଶେଷ ବିଛ୍ଛେଦର ଦିନେ ଯେ ଶୋକାଶରଧାରା 
ଚକ୍ଷୁତଟୁ ଝରି ପଡ଼ି ତବ ମାତୃସ୍ତନ 
କରିଥିଲା ଅଭିଷିକ୍ତ ଆଜି ଏତେକ୍ଷଣ 
ସେ ଅଶୁଯାଇଛି ଶୁଖି । ତଥାପି ମୁଁ ଜାଣେ 
ଯେଦି ଫେରିବି ପୁନଃ ତବ ନିକେତନେ 
ତକ୍ଷଣେ ଦିବାହୁ ତୋଳି ଧରିବ ଯେ ମୋରେ 
ବାଜିବ ମଂଗଳଶଂଖ - ସ୍ବେହର ଛାୟାରେ 
ଦୁଃଖେ-ସୁଖେ-ଭୟେ ଭରା ପ୍ରେମର ସଂସାରେ 
ତବ ଗେହେ, ତବ ପୁତ୍ର-କନ୍ୟାଂକର ମେଳେ 
ମୋତେ ନେବ କୋଳେ ଚିରପରିଚିତସମ । 
ତାର ପରଦିନଠାରୁ ଶିର ପରେ ମମ 
ସାରାକ୍ଷଣ ଜାଗି ଥିବ କଂପମାନ ପ୍ରାଣେ, 
ଶଂକିତ ଅଂତରେ, ଉର୍ଧ୍ଠେ ଦେବତାର ଧ୍ୟାନେ 
ମେଲି ସକରୁଣ ଦୃଷ୍ଟି, ଚିଂତିତ ସଦାଇ 
“ ଯାହାକୁ ପାଇଛି ତାରେ ନ ଦିଏଁ ହରାଇ |” 


eee 
ଢିସେଂବର , ୧୮୯୫ 

ଜୀବନଦେବତା 


ଆହେ ଅଂତରତମ 
ମେଂଟିଛି କି ତବ ସକଳ ତୃଷ୍ଣା ଆସି ଅଂତରେ ମମ ? 
ଦୁଃଖସୁଖର ଲକ୍ଷ ଧାରାରେ 
ପାତ୍ର ଭରି ମୁଁ ଦେଇଛି ତୂମରେ 
ନିଠୂର ପୀଡ଼ନେ ଚିପୁଡ଼ି ବକ୍ଷ ଦଳିତ ଦ୍ରାକ୍ଷା ସମ । 
କେତେ ଯେ ବରଣ, କେତେ ଯେ ଗଂଧ 
କେତେ ଯେ ରାଗିଣୀ, କେତେ ଯେ ଛଂଦ, 
ଗୁଂଥି ଗୁଂଥି ମୁହଁ କରିଛି ବୟନ ବାସରଶୟନ ତବ - 
ଗଳାଇ ଗଳାଇ ବାସନାର ସୁନା 
ପ୍ରତିଦିନ ମୁଁ ଯେ କରିଛି ରଚନା 
ତୁମରି କ୍ଷଣିକ ଖେଳା ଲାଗି ମୁହିଁ ମୂରତି ନିତ୍ୟନବ ॥ 


ନିଜେ ବରି ତୁମେ ନେଇଥିଲ ମୋତେ ନ ଜାଣେ ସେ କେଉଁ ଆଶେ, 
ଲାଗିଛି କି ଭଲ ହେ ଜୀବନନାଥ 
ମୋହର ରଜନୀ, ମୋହର ପ୍ରଭାତ - 
ମୋହର ନର୍ମ, ମୋହର କର୍ମ ତୂମର ବିଜନ ବାସେ ? 
ବରଷା-ଶରତେ ବସଂତେ ଶୀତେ 
ଧ୍ଵବନିଅଛି ହିୟା ଯେତେ ସଂଗୀତେ 
ଶୁଣିଛ କି ତାହା ଏକଲାଟି ବସି ଆପଣା ସିଂହାସନେ ? 
ମାନସକୂସୁମ ତୋଳି ଅଂଚଳେ 
ଗୁଂଥିଛ କି ମାଳା, ପିଂଧିଛ ଗଳେ- 
ଆପଣା ଛାଏଁ କି କରିଛ ଭ୍ରମଣ ମମ ଯୌବନବନେ ? 

କି ଦେଖିଛ ବଂଧୁ ମରମ-ମଝିରେ ରଖି ମୋ ନୟନ ଦି'ଟି 
କରିଛ କି କ୍ଷମା ଯେତେକ ମୋହର ସ୍ତଳନ, ପତନ, ତୁଟି ? 
ପୂଜାହୀନ ଦିନ ସେବାହୀନ ରାତି 
ବାରବାର ନାଥ ଫେରି ଯାଇଛିଟି 
ଅର୍ଘ୍ୟକୁସୁମ ପଡ଼ି ଅଛି ଝରି ବିଜନ ବିପିନେ ଫୁଟି । 
ଯେ ସୁରେ ବାଂଧିଛ ଏ ବୀଣାର ତାର 
ଖସି ପଡ଼ିଅଛି ତାହା କେତେ ଥର 
ହେ କବି ତୁମର ରଚିତ ରାଗିଣୀ ଗାଇ କି ମୁଁ ତାହା ପାରି ? 
ତୁମରି କାନନେ ସେଚିବାକୁ ଯାଇ 
ଶୋଇ ପଡ଼ିଅଛି ଛାୟାତଳେ ମୁହିଁ 
ସଂଧ୍ୟାବେଳରେ ନୟନ ଭରି ମୁଁ ଆଣିଛି ଅଶ୍ରବାରି ॥ 


ଏବେ କି ହେ ଶେଷ ହୋଇଛି ପ୍ରାଣେଶ, ଯା କିଛି ଥିଲା ବା ମୋର - 
ଯେତେ ଶୋଭା ଯେତେ ଗାନ ଯେତେ ପ୍ରାଣ, ଜାଗରଣ ଘୁମଘୋର ? 
ଶିଥିଳ ହୋଇଛି ବାହୁବଂଧନ 
ମଦିରାବିହୀନ ମମ ଚୂଂବନ - 
ଜୀବନକୁଂଜେ ଅଭିସାରନିଶା ଆଜି କି ହୋଇଛି ଭୋର ? 
ଭାଂଗି ଦିଅ ତେବେ ଆଜିକାର ସଭା, 
ଆଣ ନବ ରୂପ, ଆଣ ନବ ଶୋଭା, 
ନୂତନ କରି ଯେ ନିଅ ଆଉ ଥରେ ଚଟିରପୁରାତନ ମୋରେ । 
ନୂତନ ବିବାହେ ବାଂଧିବ ମୋତେ କି ନବଜୀବନ ଡୋରେ ॥ 


ooo 
ଫେବୃଆରୀ, ୧୮୯୬ 

ରାତ୍ରେ ଓ ପ୍ରଭାତେ 


କାଲି ମଧୁଯାମିନୀରେ ଜ୍ୟୋଚସ୍ବାନିଶିରେ କୂଂଜକାନନେ ସୁଖେ 
ଫେନିଳୋଛଳ ଯୌବନସୁରା ଧରିଛି ତୂମର ମୁଖେ । 
ତୁମେ ଚାହିଁ ମୋର ଆଅଖି-” ପରେ 
ଧୀରେ ପାତ୍ର ନେଇଛ କରେ, 
ହସି କରିଅଛ ପାନ ଚୂଂବନ-ଭରା ସରସ ବିଂବାଧରେ 
କାଲି ମଧୁଯାମିନୀରେ ଜ୍ୟୋତସ୍ମାନିଶିରେ ମଧୁର ଆବେଶଭରେ ॥ 


ତବ ଅବଗୁଂଠନକାନି 
ମୁହିଁ ଖୋଲି ପକାଇଛି ଟାଣି 
ମୁହିଁ କାଢ଼ି ରଖିଥିଲି ବକ୍ଷେ ତୁମର କମଳ କୋମଳ ପାଣି | 
ଭାବେ ନିମୀଳିତ ତବ ଯୁଗଳ ନୟନ, ମୁଖେ ଥିଲା ନାହିଁ ବାଣୀ । 
ମୁଁ ଯେ ଶିଥିଳ କରିଛି ପାଶ 
ଖୋଲି ଦେଇଥିଲି କେଶବାସ, 
ତୁମ ଆନମିତ ମୁଖଠାଣି 
ସୁଖ ରଖିଥିଲି ବୁକେ ଆଣି- 
ତୁମେ ସକଳ ସୋହାଗ ସହିଥିଲ ସଖୀ ହସମୁକୂଳିତ ମୁଖେ 
କାଲି ମଧୁଯାମିନୀରେ ଜ୍ୟୋତ୍‌ସ୍କାନିଶିରେ ନବୀନ ମିଳନସୁଖେ ॥ 

ଅଜି ନିର୍ମଳ ବାୟୁ ଶାଂତଉଷାରେ ନିର୍ଜନନଦୀତୀରେ 
ସ୍କାନ-ଅବସାନେ ଶୁଭ୍ରବସନା ଚାଲିଅଛି ଧୀରେ ଧୀରେ । 
ତୁମ ବାମକରେ ଫୁଲ- “ ସାଢୀ” 
କେତେ ତୋଳିଛ ପୁଷ୍ଠରାଜି, 
ଦୂରେ ଦେବାଳୟତଳେ ଉଷାର ରାଗିଣୀ ବଂଶୀରେ ଉଠେ ବାଜି, 
ଏଇ ନିର୍ମଳବାୟୁ ଶାଂତ ଉଷାରେ ଜାହ୍ବବୀତୀରେ ଆଜି । 
ଦେବୀ, ତବ ସୀମାଂତ ଲେଖା 
ନବ ଅରୁଣ ସିଂଦୂରରେଖା 
ତବ ବାମ ବାହୁ ବେଢ଼ି ଶଂଖବଳୟ ତରୁଣଇଂଦୂଲେଖା । 
ଏ କି ମଂଗଳମୟୀ ମୂରତି ବିକଶି ପ୍ରଭାତେ ଦେଇଛ ଦେଖା ! 


ରାତ୍ରେ ପ୍ରେୟସୀର ରୂପ ଧରି 
ତୁମେ ଆସିଛ ପ୍ରାଣେଶ୍ବରୀ, 
ପ୍ରାତେ କେବେ ବା ଦେବୀର ବେଶେ 
Nn ତୁମେ ଉଦିଛ ରଚିର ହସେ 
ମୁଁ ତ ସଂଭ୍ରମଭରେ ହୋଇଅଛି ଠିଆ ଦୂରେ ଅବନତଶିରେ 
ଆଜି ନିର୍ମଳବାୟୁ ଶାଂତ ଉଷାରେ ନିର୍ଜନନଦୀତୀରେ ॥ 


ooo 
ଫେବୁଆରୀ, ୧୮୯୬ 

ନାନୀ 


ନଦୀତୀରେ ମାଟି କାଟେ ଗଢ଼ିବାକୁ ଇଟା 
ପଶ୍ଚିମି ଶ୍ରମିକ । ସେମାନଂକ ଛୋଟ ଝିଅ 
ଘାଟେ କରେ ଯାଆ ଆସ, ଘଷା ମଜା ଛଟା 
ଘଟି ଥାଳା କଂସା ନେଇ । ଧାଇଁ ଆସି ସିଏ 
ଆସେ ଦିନେ ଶହେବାର, ପିତଉଳ କଂକଣ 
ପିତଳର ଥାଳି-” ପରେ ବାଜେ ଠଣ୍ଠଣ୍‌ | 
ବଡ଼ ବ୍ୟସ୍ତ ସାରାଦିନ । ତାରି ଛୋଟ ଭାଇ, 
ନଂଡାମୁଂଡ, ମାଟିମଖା, ଦେହେ ବସ୍ତ ନାହିଁ, 
ପୋଷା ଚଢ଼େଇଟି ପରି ପଛେ ପଛେ ଆସେ 
ବସି ଥାଏ ଉଚ୍ଚ ବଂଧେ ନାନୀର ଆଦେଶେ 
ସ୍ପିରଧୈର୍ଯଭରେ । ଭରାଘଟ ନେଇ ଶିରେ 
ବାମକକ୍ଷେ ଥାଳି, ଯାଏ ବାଳା ଅନ୍ୟ କରେ 
ଧରି ଶିଶୁକର । ପ୍ରତିନିଧି ଜନନୀର 
କର୍ମଭାରେ ଅବନତ ଅତି-ଛୋଟ ନାନୀଟି ତାହାର ॥ 


ooo 
ଏପ୍ରିଲ୍‌ ୧୮୯୬ 

ଃସମୟ 


ଯଦିଚ ସଂଧ୍ୟା ଆସୁଛି ମଂଦ ମଂଥରେ 

ସବୂ ସଂଗୀତ ଯାଏ ଇଂଗିତେ ନିଭି, 
ଯଦିଚ ସଂଗୀ ନାହିଁ ଅନଂତ ଅଂବରେ, 

ଯଦିଚ କ୍ଲାଂତି ଆସୁଛି ଅଂଗେ ଦ୍ରବି, 
ମହା-ଆଶଂକା ଜପୁଚି ମୌନ ମଂତରେ, 

ଦିଗ-ଦିଗଂତ ଅବଗୁଂଠନେ ଢଂକା, 
ତେବେ ବିହଂଗ, ଆରେ ବିହଂଗ ମୋର, 

ଇଲାଗେ ଅଂଧ, ବଂଦ କରନା ପଖା ॥ 


ଏ ନୁହେଁ ମୁଖର ବନମର୍ମରଗୁଂଜିତ 

ଏ ଯେ ଅଜଗର-ଗରଜେ ସାଗର ଫୁଲୁଛି 
ଏ ନୁହେଁ କୂଂଜ କୁଂଦକୁସୁମରଂଜିତ, 

ଫେନହିଲ୍ଲୋଳ କଳକଲ୍ଲୋଳେ ଦୋଳୁଛି । 
କେଉଁଠି ସେ ତୀର ଫୁଲପଲୁବ ଫୁଂଜିତ, 

କେଉଁଠି ସେ ନୀଡ଼, କାହିଁ ଆଶ୍ରୟ ଶାଖା 
ତେବେ ବିହଂଗ, ଆରେ ବିହଂଗ ମୋର 

ଏବେଳେ ଅଂଧ, ବଂଦ କରନା ପଖା ॥ 


ଏଇନା ଆଗରେ ରହିଛି ସୁଚିର ଶର୍ବରୀ, 

ଶୋଇଛି ଅରୁଣ ସୁଦୂର ଅସ୍ତ-ଅଚଳେ 
ବିଶ୍ଵଜଗତ ନିଶ୍ଵାସବାୟୁ ସଂବରି 

ସ୍ତନ୍ତ ଆସନେ ପ୍ରହର ଗଣୁଚି ବିରଳେ । 

ଏଇ ଦେଖା ଦେଲା ଅକୂଳ ତିମିର ସଂତରି 

ଦୂର ଦିଗଂତେ କ୍ଷୀଣ ଶଶାଂକ ବଂକା 
ଆରେ ବିହଂଗ, ଆରେ ବିହଂଗ ମୋର, 

ଏବେଳେ ଅଂଧ, ବଂଦ କରନା ପଖା ॥ 


ଉର୍ଧ୍ଠ ଆକାଶେ ତାରାରାଜି ମେଲି ଅଂଗୁଳି 

ଇଂଗିତ କରି ତୁମ ଆଡ଼େ ଅଛି ଅନାଇ 
ନିମ୍ବେ ଗଭୀର ଅଧୀର ମରଣ ଉଲ୍ଲଳି 

ଶତ ତରଂଗେ ତୁମ ଆଡ଼େ ଆସେ ଆଗେଇ । 
ବହୁଦୂର ତୀରେ କିଏ ଡାକେ ବାଂଧି ଅଂଜଳି - 

' ଆସ ଆସ' ସ୍ବରେ କରୁଣମିନତି-ମଖା । 
ଆରେ ବିହଂଗ, ଆରେ ବିହଂଗ ମୋର, 

ଏବେଳେ ଅଂଧ, ବଂଦ କରନା ପଖା ॥ 


ଆରେ ଭୟ ନାହିଁ, ନାହିଁ ସ୍ବେହମୋହବଂଧନ, 

ଆରେ ଆଶା ନାହିଁ, ଆଶା ଖାଲି ମିଛ ଛଳନା 
ଆରେ ଭାଷା ନାହିଁ, କାହିଁ ବୂଥା ବସି କ୍ଂଦନ, 

ଆରେ ଗୃହ ନାହିଁ, ନାହିଁ ଫୁଲ-ଶେଯ ରଚନା । 
ଅଛି ଖାଲି ପଖା, ଅଛି ମହାନଭ-ଅଂଗନ 

ଉଷା-ଦଶହରା ନିବିଡ଼-ତିମିର-ଅଂକା 
ଆରେ ବିହଂଗ, ଆରେ ବିହଂଗ ମୋର, 

ଏବେଳେ ଅଂଧ, ବଂଦ କରନା ପଖା ॥ 


ooo 
ଏପ୍ରିଲ୍ୟ ୧୮୯୭ 

ଭ୍ରଷ୍ଟ ଲଗ୍ନ 
ଶୟନଶିଖରେ ପ୍ରଦୀପ ଲିଭିଛି ଏବେ 
ଜାଗି ଉଠିଛି ମୁଁ ଭୋରର କୋକିଳରବେ । 
ଅଳସ ଚରଣେ ବସି ବାତାୟନ ପାଶେ 
ନୂତନ ମାଳିକା ପିଂଧିଛି ଶିଥିଳ କେଶେ । 
ଏପରି ସମୟେ ଅରୁଣ ଧୂସର ପଥେ 
ତରୁଣ ପଥିକ ଦେଖା ଦେଲା ରାଜରଥେ । 
ସୁନାର ମୁକୂଟେ ପଡ଼ିଛି ଉଷାର କର; 
ମୁକୂତାର ମାଳା ମାନିଛି ଗଳାରେ ଭଲ । 
ପଚାରେ କାତରେ “ସିଏ କାହିଁ , “ସିଏ କାହିଁ 
ବ୍ୟଗ୍ରଚରଣେ ଦୁଆରେ ମୋ ଓହ୍ଲାଇ, 
ଶରମେ ମରି ମୁଁ କହି ନ ପାରିଲି ହାୟ; 
* ନବୀନ ପଥିକ, ସେ ଯେ ମୁହିଁ, ଏଇ ମୁହିଁ ।” 


ଗୋଧୁୂଳିବେଳାରେ ଜଳିନି ତେବେ ବି ଦୀପ, 
ଦେଉଥିଲି ମୁଁ ତ କପାଳେ ସୁନାର ଟିପ । 
କନଙ୍ଗମୁକୂର ହାତେ ନେଇ ବାତାୟନେ 
ବାଂଧୁଥିଲି ମୁଁ କବରୀ ଆପଣା-ମନେ । 

ଏ ସମୟେ ଆସି ସଂଧ୍ୟାଧୂସର ପଥେ 

କରୁଣ ନୟନେ ତରୁଣ ପଥିକ ରଥେ ! 

ଫେନ ଓ ଘର୍ମେ ଆକୁଳ ଅଶ୍ଵଚୟ 

ବସନ ଭୂଷଣ ହୋଇଅଛି ଧୂଳିମୟ । 

ପଚାରେ କାତରେ “ ସିଏ କାହିଁ ' , “ସିଏ କାହିଁ” 
ଜ୍ଲାଂତ ଚରଣେ ଦୂଆରେ ମୋ ଓହ୍ଲାଇ- 
ଶରମେ ମରି ମୁଁ କହି ନ ପାରିଲି ହାୟ 
ଶ୍ରାଂତ ପଥିକ, ସେ ଯେ ମୁହିଁ, ଏହି ମୁହିଁ ।' 


ଫଗୁଣଯାମିନୀ, ପ୍ରଦୀପ ଜଳୁଛି ଘରେ, 
ଦକ୍ଷିଣ ବତାସ ମରୁଛି ବୁକୁର” ପରେ । 
ସୁନା ପିଂଜରାରେ ଘୁମାଏ ମୁଖରା ଶାରି 
ଦୁଆର ଆଗରେ ଶୋଇପଡ଼ିଲେଣି ଦ୍ଵାରୀ । 
ଧୂପର ଧୁଆଁରେ ଧୂସର ବାସର ଗେହ 
ଅଗୁରୁଗଂଧେ ଆକୂଳ ସକଳ ଦେହ । 
ମୟୂରକଂଠି ପିଂଧିଛି କାଂଚଲା ଦେହେ 
ଦୂର୍ବାଶ୍ୟାମଳ ଅଂଚଳ ବୁକେ ଶୋହେ । 
ରହିଛି ବିଜନ ରାଜପଥ ଆଡ଼େ ଚାହିଁ, 
ବାତାୟନ ତଳେ ବସିଛି ଆବୋରି ଭୂଇଁ - 
ତ୍ରିଯାମା ଯାମିନୀ ଏକା ବସି ଗାନ ଗାଇ, 

' ହତାଶ ପଥିକ, ସେ ଯେ ମୁହିଁ, ଏଇ ମୁହିଁ ।' 


ooo 
ମଇ, ୧୮୯୭ 

ସ୍ଵପ୍ନ 
ଦୂରେ ବହୁଦୂରେ 
ସ୍ଵପ୍ନଲୋକେ ଉଜ୍ୟିନୀପୁରେ 

ଯାଇଥିଲି ଖୋଜି ଯେବେ ଶିପ୍ରାନଦୀପାରେ 
ମୋର ପୂର୍ବଜନମର ପ୍ରଥମା ପ୍ରିୟାରେ । 
ମୁଖେ ତାର ଲୋଧ୍ରରେଣୁ, ଲୀଳାପଦ୍ଧ ହାତେ, 
କର୍ଣମୁଳେ କୁଂଦକଳି, କରୁବକ ମାଥେ, 
ତନୁ ଦେହେ ରକ୍ତାଂବର ନୀବୀବଂଧେ ବଂଧା 
ଚରଣେ ନୂପୁର ତାର ବାଜେ ଅଧା ଅଧା । 

ବସଂତ ଦିନରେ 
ଫେରୁଥିଲି ପଥ ଚିହ୍ନି ମୁଁ ଯେ ବହୁଦୂରେ ॥ 


ମହାକାଳ ମଂଦିରରେ ସଂଜେ 
ସେକାଳେ ଗଂଭୀରମଂଦ୍ରେ ସଂଧ୍ଯାରତି ବାଜେ । 
ଜନଶୁନ୍ୟ ପଣ୍ୟବୀଥି, ଉର୍ଧ୍େ ଯାଏ ଦେଖା 
ଅଂଧକାର ହର୍ମ୍ୟ-” ପରେ ସଂଧ୍ଯାରଶ୍ମିରେଖା ॥ 


ପ୍ରିୟାର ଭବନ 
ବଂକିମ ସଂକୀର୍ଣ ପଥେ ଦୁର୍ଗମ ନିର୍ଜ୍ଚନ । 
ଦ୍ଵାରେ ଅଂକା ଶଂଖଚକ୍ରର ତାର ଦୁଇଧାରେ 
ଦୁଇ ଶିଶୁ ନୀପତରୁ ପୁତ୍ରସ୍ବେହେ ବଢ଼େ । 
ତୋରଣର ଶ୍ଵବେତସ୍ତଂଭ- ପରେ 
ସିଂହର ଗଂଭୀର ମୂର୍ତି ରାଜେ ଦଂଭଭରେ ॥ 

ପ୍ରିୟାର କପୋତସବୁ ଫେରିଲେଣି ଘରେ, 
ମୟୂର ନିଦ୍ରାରେ ମଗ୍ନ ସ୍ଵର୍ଣଦଂଡ-” ପରେ । 
ଏ ସମୟେ ହାତେ ଦୀପଶିଖା 
ସଧୀରେ ଓହ୍ଲାଇ ଆସେ ମୋର ମାଳବିକା ॥ 
ଦେଖା ଦେଲା ଦ୍ଵାରପ୍ରାଂତେ ସୋପାନର' ପରେ 
ସଂଧ୍ୟାର ଲକ୍ଷ୍ମୀଟି ପରି ସଂଧ୍ୟାତାରା କରେ । 
ଅଂଗର କୁସୁମଗଂଧ କେଶଧୂପବାସ 
ଛାଡ଼ିଲ ସର୍ବାଂଗେ ମୋର ଉତଳା ନିଶ୍ଵାସ । 
ପ୍ରକାଶିଲା ଅର୍ଧଚ୍ୟୁତ ବସନ-ଅଂତରେ 
ଚଂଦନର ପତ୍ରଲେଖା ବାମ ପୟୋଧରେ । 
ଛିଡ଼ା ହେଲା ପ୍ରତିମାଟି ପ୍ରାୟେ 
ନଗରଗୁଂଜନକ୍ଷାଂତ ସ୍ତନ୍ଧ ସଂଧ୍ୟାଛାୟେ ॥ 


ମୋତେ ପ୍ରିୟା ଦେଖି 

ଧୀରେ ଧୀରେ ପ୍ରଦୀପଟି ଦ୍ଵାରେ ଦେଇ ରଖି 
ଆସିଲା ସମ୍ମୁଖେ - ମୋର ହାତେ ହାତ ରଖି 
ନୀରବେ ପଚାରେ ଟେକି ସକରୁଣ ଆଖି 

“ହେ ବଂଧୁ ଅଛ ତ ଭଲ ? ” ମୁଖେ ତାର ଚାହିଁ 
କଥା କହିବାକୁ ଗଲି । କଥା ଆସେ ନାହିଁ । 
ସେ ଭାଷା ଯେ ଭୁଲି ଅଛି । ନାମ ଦୁହିଂକର 
ଦିଜଣ ଭାବିଲୁ କେତେ, ମନେ ନାହିଁ କାର | 
ଦିଜଣେ ଭାବିଲୁଁ କେତେ ଦିଜଣଂକୁ ଚାହିଁ 
ଝରିଲା କେବଳ ଅଶ୍ରୁ, ନିସଂଦ ବେନିହି ॥ 


ଉଭୟେ ଭାବିଲୁ କେତେ ଦ୍ଵାରତରୁତଳେ ! 
ଜାଣେ ନାହିଁ କେବେ କେଉଁ ଛଳେ 

ସୁକୋମଳ ହାତଟି ତା ଲୁଚିଗଲା ଆସି 

ମୋହର ଦକ୍ଷିଣକରେ କୁଲାୟ ପ୍ରତ୍ୟାଶୀ 

ସଂଧ୍ୟାର ବିହଂଗ ପରି | ମୁଖଟି ତାହାର 

ନତବୃଂତ ପଦ୍ଧଂସମ ଏ ବକ୍ଷେ ମୋହର 

ନଇଁ ଯେ ପଡ଼ିଲା ଧୀରେ | ବ୍ୟାକୁଳ ଉଦାସ 

ନିଃଶଦ୍ଦେ ମିଳିଲା ଆସି ନିଃଶ୍ଵାସେ ନିଃଶ୍ବାସ ॥ 
ରଜନୀର ଅଂଧକାର 

ଉଜ୍ନୟିନୀ କରିଦେଲା ଲୁପ୍ତ ଏକାକାର । 
ଦୀପ ଦ୍ଵାରପାଶେ 

କେବେ ତାହା ନିଭିଗଲା ଦୂରଂତ ବତାସେ । 
ଶିପ୍ରାନଦୀତୀରେ 

ଆରତି ହୋଇଲା ବଂଦ ଶିବଂକ ମଂଦିରେ ॥ 


୮୮୪ 
ମଇ, ୧୮୯୭ 

ମଦନଭସ୍ପ ପରେ 
ପଂଚଶରେ ଦଗ୍ଧ କରି କରିଲ କିସ ସନ୍ନ୍ୟାସୀ, 
ବିଶ୍ଵମୟ ଦେଇଛ ତାକୁ ବିଛାଇ, 
ବ୍ୟାକୂଳତର ବେଦନା ତାର ବତାସେ ଉଠେ ନିଶ୍ବାସି 
ଅଶୁ ତାର ଆକାଶୁ ପଡ଼େ ଗଡ଼େଇ । 
ଭରି ଯେ ଉଠେ ନିଖିଳ ଭବ ରତିବିଳାସସଂଗୀତେ, 
ସକଳ ଦିଗ କାଂଦି ଉଠେ କେଜାଣି । 
ଫଗୁଣ ମାସେ ନିମେଷ-ମଧେ ନ ଜାଣେ କାହା ଇଂଗିତେ 
ଶିହରି ଉଠି ମୂରୁଛି ପଡ଼େ ଧରଣୀ ॥ 


ଆଜି ତ ତେଣୁ ବୁଝି ନ ପାରେ କାହାର ବାଜେ ଯତତ୍ରଣା 
ହୃଦୟବୀଣା-ଯଂତ୍ରେ ମହାପୁଲକେ, 
ତରୁଣୀ ବସି ମରଇ ଭାବି କି ଦିଏ ତାକୁ ମଂତ୍ରଣା 
ମିଳି ସକଳେ ଦ୍ୟୁଲୋକେ ଆଉ ଭୁଲୋକେ । 
କି କଥା ଉଠେ ମର୍ମରି ଏ ବକୁୂଳତରୁପଲ୍ଲବେ, 
ଭ୍ରମର ଉଠେ ଗୁଂଜରି କି ଭାଷା ? 
ଉର୍ଧ୍ଧମୁଖେ ସୂର୍ଯମୁଖୀ ସ୍ମରଇ କେଉଁ ବଲ୍ଲଭେ 
ନିର୍ଝରିଣୀ ବହିଛି କି ପିପାସା ॥ 
ବସନ କାର ଦେଖି ମୁଁ ପାରେ ଢ୍ୟୋତ୍ତ୍ାଲୋକେ ଲୁଂଠିତ, 
ନୟନ କାର ନୀରବ ନୀଳ ଗଗନେ 
ବଦନ କାର ଦେଖି ମୁଁ ପାରେ କିରଣେ ଅବଗୁଂଠିତ, 
ଚରଣ କାର କୋମଳ ତୃଣଶୟନେ । 
ପରଶ କାର ପୁଷ୍ପବାସେ ପରାଣ ମନ ଉଲ୍ଲାସି 
ହୃଦୟେ ଉଠେ ଲତାଟି ପରି ଜଡ଼େଇ- 
ପଂଚଶରେ ଭସ୍ପ କରି କରିଛ ଏ କି ସନ୍ନ୍ୟାସୀ 
ବିଶ୍ଵମୟ ଦେଇଛ ତାକୁ ଖେଳେଇ । 
© eo 
ମର, ୧୮୯୭ 

ଦେବତାର ଗ୍ରାସ 


ଗ୍ରାମେ ଗ୍ରାମେ ସେଇ ବାର୍ତା ରଟିଗଲା କ୍ରମେ- 
ମୈତ୍ରମହାଶୟ ଯିବେ ସାଗରସଂଗମେ 
ତୀର୍ଥସ୍ବାନ ଲାଗି । ସଂଗୀଦଳ ଗଲେ କୁଟି 
ବାଳବୃଦ୍ଧ ନରନାରୀ, ନଉକା ଦୁଇଟି 

ପ୍ରସ୍ତୁତ ହୋଇଲା ଘାଟେ । 


ପୁଣ୍ୟଲୋଭାତୁର 
ମୋକ୍ଷଦା କହିଲା ଆସି, “ ହେ ଭାତଠାକୂର, 
ମୁଁ ହୋଇବି ତବ ସାଥୀ ।” ବିଧବା ଯୁବତୀ 
ଦୁଇଟି କରୁଣ ଅଖି ମାନେ ନା ଯୁକତି, 
କେବଳ ମିନତି କରେ - ଅନୁରୋଧ ତାର 
ଏଡ଼ିବା କଠିନ ବଡ଼ । “ ସ୍ଥାନ କାହିଁ ବୋଲ” 
କହିଲେ ତାହାରେ ମୈତ୍ର । ‘ଧରେ ପଦ ତବ” 
ବିଧବା କହିଲା କାଂଦି, “ ସ୍ଥାନ ହୋଇ ଯିବ 
କେଉଁ କଣେ ଯହିଁ ତହିଁ ।” ବତୁରିଲା ମନ, 
ହେଲେ ଦ୍ଵିଧାଭରେ ତାକୁ କହିଲେ ବ୍ରାହ୍ମଣ 
* ନାବାଳକ ପୁଅଟିକୁ କି କରିବୁ ତେବେ ?” 
ଉତ୍ତରେ ମୋକ୍ଷଦା, “ ରାଖାଲ ? ମାଉସୀ ରଖିବେ 
ତାକୁ । ତାର ଜନ୍ମ ହେବା ପରେପରେ 
ବହୁଦିନ ଭୋଗିଥିଲି ସୂତିକାର ଜ୍ଵରେ 
ବଂଚିବି ନ ଥିଲା ଆଶା, ଅନ୍ନଦା ତାପରେ 
ମଣିଷ କରିଛି ଯନ୍େେ - ସେହିଦିନୂ ପିଲା 
ବଢ଼ିଛି ମାଉସୀ କୋଳେ ମାଆକୁ ଛାଡ଼ିଲା ! 

ଦୁୂରଂତ ମାନେ ନା କାରେ, କରିଲେ ଶାସନ 
ମାଉସୀ ଲୋତକଜଳେ ଭରି ଦି” ନୟନ 
କୋଳେ ତାକୁ ନେବ ଟାଣି | ସେ ରହିବ ସୁଖେ 
ମାଆ ଛାଡ଼ି ଆପଣାର ମାଉସୀର ବୁକେ । 


ସମ୍ମତ ହୋଇଲେ ବିପ୍ର । ମୋକ୍ଷଦା ସତର 
ପ୍ରସ୍ତୁତ ହୋଇଲା ବାଂଧି ଜିନିସ ପତର । 
ପ୍ରଣମିଲା ଗୁରୁଜନେ, ସଖୀଦଳବଳେ 

ଭସାଇ ସେ ବିଦାୟର ଶୋକ ଅଶ୍ରଜଳେ । 
ଘାଟେ ଆସି ଦେଖେ, ସେଠି ଆଗୁ ଆସି ଛୁଟି 
ରାଖାଲ ରହିଛି ବସି ତରୀ-”ପରେ ଉଠି 

ନିଶ୍ଚିଂତ ନୀରବେ । ତୁ ଏଠି କିଆଁରେ ଆରେ' 
ମା ପଚାରେ । ସେ କହିଲା, ଯିବି ମୁଁ ସାଗରେ । 
' ଯିବୁ ତୁ ସାଗରେ ! ଆରେ ଆରେ ଦସ୍ୟୁ ପିଲା, 
ଫେରିଯାରେ ।” ପୁନରାୟ ଦୃଢ଼ଚକ୍ଷୁ ଡୋଳା 
ସେ କହିଲା ଦୂଇ ପଦ, “ମୁଁ ଯିବି ସାଗରେ ।’ 
ଯେତେ ତାର ବାହୁ ଧରି ଟଣାଟଣି କରେ 
ରହିଲା ସେ ତରଣୀ ଜାବୁଡ଼ି, ଶେଷବେଳେ 
ବ୍ରାହ୍ମଣ କରୁଣ ସ୍ଵେହେ ସହାସେ କହିଲେ, 

“ ଆଉ, ଥାଉ ସଂଗେ ଚାଲୁ |!” ମା ରୋଷଭରେ 
କହେ, ‘ଚାଲ୍‌, ଦେବି ତୋତେ ସାଗରର ଜଳେ ।” 
ଯେମିତି ସେ କଥା ଗଲା ଆପଣାର କାନେ 
ଇମିତି ମାଆର ବକ୍ଷ ଅନୁତାପବାଣେ 

ଉଠିଲା କାତରେ କାଂଦି । ମୁଦି ସେ ନୟନ 
“ନାରାୟଣ ନାରାୟଣ” କରିଲା ସ୍ମରଣ । 

ପୁତ୍ରେ ନେଲା କୋଳେ ଟେକି, ତାର ସର୍ବଦେହେ 
କରୁଣ କଲ୍ୟାଣହସ୍ତ ବୁଲାଇଲା ସ୍ବେହେ । 

ମୈତ୍ର ତାରେ ଡାକି ଧୀରେ ଚୂପ୍‌ଚୂପ୍‌ କହେ, 
‘ଚି, ଛି, ଛି ଏଭଳି କଥା କହିବାର ନୂହେ ।' 
ରଖାଲ ସଂଗରେ ଯିବ ସ୍ପିର ହେଲା କଥା - 
ଅନ୍ନଦା ଲୋକଂକ ମୁଖେ ଶୁଣି ସେ ବାରତା 

ଛୁଟି ଆସି କହେ, ˆ ବାପ, କାହିଁ ଯିବୁ ଆରେ ?' 
ରାଖାଲ କହିଲା ହସି, “ ଚାଲିଲି ସାଗରେ, 

ଆସିବି ମାଉସୀ ଫେରି ।” ପାଗଳ ଯେସନ 
ଅନ୍ନଦା କହିଲା ଡାକି, ‘ଠାକୁର ଆପଣ ! 

ବଡ଼ ଯେ ଦୂରଂତ ପିଲା ରାଖାଲ ମୋହର, 

କିଏ ତାକୁ ସଂଭାଳିବ ? ଜନ୍ମ ଦିନୁ ତାର 
ମାଉସୀକୁ ଛାଡ଼ି ସିଏ କେଉଁଠି ନ ରହେ, 
କେଣେ ତାକୁ ନେଇ ଯିବ, ଛାଡ଼ି ଦିଅ କହେ ।” 
ରାଖାଲ କହେ ' ମାଉସୀ ମୁଁ ଯିବି ଗୋ ସାଗରେ, 
ପୁଣି ଫେରିବି ମୁହିଁ ।' ବିପ୍ର ସ୍ବେହଭରେ 
କହିଲେକ; ଯେତେକ୍ଷଣ ମୁହିଁ ଅଛି ଭାଇ 
ତୋହର ରାଖାଲ ପାଇଁ କିଛି ଭୟ ନାହିଁ । 
ଏବେ ତ ଶୀତର ଦିନ, ଶାଂତ ନଦୀନଦ 
ଅନେକ ଯାତ୍ରୀର ମେଳା, ପଥର ବିପଦ 

କିଛି ନାହିଁ । ଯାତାୟାତେ ମାସ-ଦୁଇ କାଳ- 
ତୋତେ ମୁଁ ଫେରାଇ ଦେବି ତୋହର ରାଖାଲ ।” 


ଶୁଭକ୍ଷଣେ ଦୁର୍ଗା ସ୍ଵରି ନୌକା ଦେଲା ଛାଡ଼ି । 
ଘାଟେ ଉଭା ସ୍ମିରମୂର୍ତି ଯେତେ ନରନାରୀ 
ଅଶ୍ରମୁଖେ । ହେମଂଦର ପ୍ରଭାତଶିଶିରେ 
ଛଳଛଳ କରେ ଗ୍ରାମ ଚୂର୍ନୀନଦୀତୀରେ ॥ 
ଯାତ୍ରୀଦଳ ଫେରିଲେଣି; ସାଂଗ ହେଲା ମେଳା 
ତରଣୀ ତୀରରେ ବଂଧା ଅପରାହୃବେଳା 

ଜୁଆରର ଆଶେ । କୌତୂହଳ ଅବସାନ, 
କାଂଦୁଅଛି ରାଖାଲର ଗୃହାଗତ ପ୍ରାଣ 
ମାଉସୀର କୋଳ ଲାଗି । ଜଳ ଖାଲି ଜଳ 
ଦେଖି ଦେଖି ଚିତ୍ତ ତାର ହେଉଛି ବିକଳ । 
ମସ୍ପଣ ଚିକଣ କୃଷ୍ଣ କୁଟିଳ ନିଷୁର, 
ଲୋଲୁପ ଲେଲିହଜିହ୍ଵା ସର୍ପସମ କୁର 

ଖଳ ଜଳ ଛଳ-ଭରା, ତୋଳି ଲକ୍ଷ ଫଣା 
ଫି ଫଁ କରେ ଗର୍ଚଚି, କରଇ କାମନା 
ମୂଭ୍ିକାର ଶିଶୁଗଣ, ଲାଳାୟିତମୁଖ । 

ହେ ମାଟି, ହେ ସ୍ବେହମୟୀ, ଅୟି ମୌନମୂକ, 
ଅୟି ସ୍ଥିର, ଅୟି ଧୁବ, ଅୟି ପୁରାତନ 
ସର୍ବ-ଉପଦ୍ରବସହା ଆନଂଦଭବନ 
ଶ୍ୟାମଳକୋମଳା, ଯହି ଯିଏ ଥାଉ 

ଟାଣୁଛ ତାହାକୁ ମେଲି ଅଦୃଶ୍ୟ ଦିବାହୁ 
ଅହରହ ଅୟି ମୁଗ୍ଧେ, କି ବିପୁଳଟାଣେ 
ଦିଗଂତବିସ୍ତତ ତବ ଶାଂତ ବକ୍ଷ-ସ୍ଥାନେ ! 


ଚଂଚଳ ବାଳକ ଆସି ପ୍ରତି କ୍ଷଣେ କ୍ଷଣେ 
ଅଧୀର ଉତ୍ସୁକ କଂଠେ ପଚାରେ ବ୍ରାହ୍ମଣେ, 
* ଠାକୁର, କେବେଟି ଆଜି ଆସିବ ଜୁଆର” ? 


ସହସା ସ୍ତିମିତ ଜଳେ ଆବେଗସଂଚାର 
ଦୁଇ କୂଳ ଚେତାଇଲା ଆଶାର ସଂବାଦେ 
ଫେରିଲା ତରୀର ମୁଖ, ମୂଦୁ ଆର୍ତନାଦେ 
କାତରେ ପଡ଼ିଲା ଟାଣ, କଳଶହ ସ୍ଵରେ 
ସିଂଧୁର ବିଜୟରଥ ପଶିଲା ନଦୀରେ 

ଆସିଲା ଜୁଆର । ମାଝି ଦେବତାଂକୁ ସ୍ମରି 
ତ୍ଵରିତେ ଉତ୍ତରମୁଖେ ଖୋଲି ଦେଲା ତରୀ । 
ରାଖାଲ ପଚାରେ ଆସି ବ୍ରାହ୍ମଣକୁ ଧୀରେ 

“ ଗାଁକୁ ଫେରିବା ଆଉ କେତେ ଦିନ ପରେ ?” 
ସୂର୍ଯ୍ୟ ଅସ୍ତ ନ ଯାଉଣୁ, କ୍ରୋଶ ଦୁଇ ଛାଡ଼ି, 
ଉତ୍ତରବାୟୁର ବେଗ କ୍ରମେ ଉଠେ ବଢ଼ି । 
ରୂପନାରାୟଣ ମୁଖେ ପଡ଼େ ବାଲୁଚର 
ସଂକୀର୍ଣ ନଦୀର ପଥେ ଲାଗିଲା ସମର 
ଜୁଆରର ସ୍ରୋତ ଆଉ ଉତ୍ତରସମୀରେ 
ଉତ୍ତାଳ ଉଦ୍ଦାମ | “ ତରଣୀକୁ ଭିଡ଼ ତୀରେ! 
ଉଚ୍ଚକଂଠେ ବାରଂବାର କହେ ଯାତ୍ରୀଦଳ । 
କାହିଁ ତୀର ? ଚାରିଆଡ଼େ କ୍ଷିପ୍ତୋନ୍ସତ ଜଳ 
ଆପଣାର ରୁଦ୍ରନୃତ୍ୟେ ଦିଏ କରତାଳି 

ଲକ୍ଷ ଲକ୍ଷ ହାତେ । ଆକାଶକୁ ଦିଏ ଗାଳି 
ଫେନିଳ ଆକ୍ରୋଶେ । ଏକ ଦିଗେ ଯାଏ ଦେଖା 
ଅତିଦୂର ତୀରପ୍ରାଂତେ ନୀଳ ବନରେଖା - 
ଅନ୍ୟଦିଗେ ଲୁଚ୍ଧ କ୍ଷୁସ୍ତ ହିଂସ୍ର ବାରିରାଶି 
ପ୍ରଶାଂତ ସୂର୍ଯାସ୍ତ ଆଡ଼େ ଉଠିଛି ଉଛ୍ଛାସି 
ଉଦ୍ଧତ ବିଦ୍ରୋହଭରେ । ନ ମାନେ ଆହୁଲା 
ମୂରେ ଟଳମଳ ତରୀ କ୍ଷିପ୍ର ମତୁଆଲା 
ମୂଢ଼ସମ । ତୀବ୍ର ଶୀତପବନର ସନେ 

ମିଶି ଯେ ହିମର ତ୍ରାସ ନରନାରୀଗଣେ 
କଂପାଏ ସଘନେ । କିଏ ହତବାକ୍‌, 

କିଏ ବା କ୍ରଂଦନ କରେ ଛାଡ଼ି ଉର୍ଧ୍ଣଡାକ 
ଡାକି ଆମ୍ବଜନେ । ମୈତ୍ର ଶୁଷ୍କ ପାଂଶୁମୁଖେ 
ଚକ୍ଷୁ ମୁଦି କରେ ଜପ | ଜନନୀର ବୁକେ 
ରାଖାଲ ଲୁଚାଇ ମୁହଁ କଂପୁଛି ନୀରବେ । 
ସେକାଳେ ବିପନ୍ନ ମାଝି ଡାକି କହେ ସର୍ବେ, 

* ବାବାକୁ ଦେଇଛ ଫାଂକି ତମ ମଧେ କେହ, 
କିସ ଯାଚି ଦେଇ ନାହଁ, ତେଣୁ ଏତେ ଢେଉ'- 
ଅସମୟେ ଏ ତୋଫାନ । ଶୁଣ ଏହି ବେଳା 
କର ହେ ମାନତ ରକ୍ଷା, କର ନାହିଁ ଖେଳା । 
କୁଦ୍ଧ ଦେବତାର ସନେ । ଯାର ଯାହା ଥିଲା 
ଅର୍ଥ ବସ୍ତ ଯାହା-କିଛି ପାଣିକି ଫିଂଗିଲା 

ନ କରି ବିଚାର |¦ ହେଲେ, ତକ୍ଷଣେ ପଲକେ 
ତରୀରେ ଉଠିଲା ଜଳ ଦାରୁଣ ଝଲକେ । 
ମାଝି କହେ ପୁନର୍ବାର, ‘ ଦେବତାର ଧନ 

କେ ନିଏ ଫେରାଇ କହ, ଏଇବେଳେ ଶୁଣ ।' 
ବ୍ରାହ୍ମଣ ସହସା ଉଠି କହିଲା ସେକ୍ଷଣି 
ମୋକ୍ଷଦାରେ ଲକ୍ଷ୍ୟ କରି, ‘ ଏଇ ସେ ରମଣୀ 
ଦେବତାକୁୂ ସପି ଦେଇ ଆପଣା ପିଲାକୁ 
ଚୋରି କରି ନେଇଯାଏ । ଫିଂଗ ଜଳେ ତାକୁ ' 
ଏକବାକ୍ୟେ ଗର୍ଚ୍ି ଉଠେ ତରାସେ ନିଖୁର 
ଯାତ୍ରୀ ସବୂ । କହେ ନାରୀ, ହେ ଭ୍ରାତଠାକୂର, 
ରକ୍ଷା କର ରକ୍ଷା କର ।” ଦୁଇ ଦୃଢ଼କରେ 
ରାଖାଲକୁ ପ୍ରାଣପଣେ ବକ୍ଷେ ଚାପି ଧରେ ॥ 


ଭର୍ସି ପୁଣି ଗର୍ଜି ଉଠି କହିଲା ବ୍ରାହ୍ମଣ, 

“ ମୁଁ ତୋର ରକ୍ଷାକର୍ତା ! ରୋଷେ ନିଶ୍ଚଢେତନ 
ମା' ହୋଇ ଆପଣା ପୁତ୍ରେ ଦେଲୁ ଦେବତାରେ 
ଶେଷକାଳେ ମୁହିଁ ରକ୍ଷା କରିବି ତୋହରେ ! 
ଶୋଧ ଦେବତାର ରଣ, ସତ୍ୟ ଭଂଗ କଲେ, 
ଏତେ ପ୍ରାଣୀଂକୂ ତୁ ଯେ ବୁଡ଼ାଇବୁ ଜଳେ ! 


ମୋକ୍ଷଦା କହିଲା, “ଅତି ମୁର୍ଖ ନାରୀ ମୁହିଁ 
କି କହିଛି ରୋଷବଶେ ଅଂତର୍ଯାମୀ, ସେହି 

ସତ୍ୟ ହେଲା । ସେ ଯେ ମିଥ୍ୟା କେତେଦୂର 
ସେ କଥା ଶୁଣି କି ତୁମେ ବୂଝିନ ଠାକୁର ! 
ଖାଲି କି ମୁଖର ବାକ୍ୟ ଶୁଣିଛ ଦେବତା ! 
ବୂଝି ନ କି ଜନନୀର ଅଂତରର କଥା ! 


କହୁ କହୁ ମିଳି ସବୁ ମାଝି ଓ ନାଉରି 
ବଳାକ୍ରାରେ ରାଖାଲକୂ ନେଲେ ସେ ଓଟାରି 
ମା'ର ବକ୍ଷରୁ । ମୈତ୍ର ମୁଦି ଦୂଇ ଆଖି 
ଫେରାଇ ରହିଲେ ମୁଖ କାନେ ହାତ ଢାଂକି 
ଦଂତେ ଦଂତ ଚାପି ବଳେ | କେ ତାରେ ସହସା 
ମର୍ମେ ମର୍ମେ ଆଘାତିଲା ବିଦ୍ୟୁତ୍ର କଶା- 
ଦଂଶିଲା ବୃଶ୍ଚିକଦଂଶ । ' ମାଉସୀ, ମାଉସୀ” 
ବିଂଧିଲା ବହ୍ନିର ଶଳା ରୁଦ୍ଧ କର୍ଣେ ଆସି 
ନିରୂପାୟ ଅନାଥର ଅଂତିମର ଡାକ 

ଚିକ୍କାରି ଉଠିଲା ବିପ୍ର ‘ରଖ ! ରଖ ! ରଖ !' 
ଚକିତେ ହେରିଲା ଚାହିଁ ମୁଁ ଅଛି ପଡ଼ି 
ମୋକ୍ଷଦା ଚରଣେ ତାର । କ୍ଷଣେ ଯାଉଁ ଗଡ଼ି 
ଫୁଟଂତ ତରଂଗ-ମଧେ ମେଲି ଆର୍ତ ଡୋଳା 

' ମାଉସୀ” ଥରୁଟେ ଡାକି ବାଳକ ଲିଭିଲା 
ଅନଂତତିମିରତଳେ ଖଲି କ୍ଷୀଣ ମୁଠି 

ବାରେକ ବ୍ୟାକୁଳ ବଳେ ଉର୍ଧ୍ୃତଳେ ଉଠି 
ଆକାଶେ ଆଶ୍ରୟ ଖୋଜି ବୁଡ଼ିଲା ହତାଶେ ॥ 


“ଫେରାଇ ଆଣିବି ତୋତେ” କହି ଭର୍ଧବଶ୍ଵାସେ 
ବ୍ରାହ୍ମଣ ମୁହୂର୍ତ-ପରେ ଝାଂପ ଦେଲା ଜଳେ । 
ଆଉ ଉଠିଲାନି । ସୂର୍ଯ ଗଲେ ଅସ୍ତାଚଳେ ॥ 


୮୮୮) 
କାର୍ତିକ, ୧୩୦୪ 

ଅଭିସାର 


[ବୋଧିସର୍ଵାବଦାନକଳ୍ଲତା] 
ସନ୍ନ୍ୟାସୀ ଉପଗୁଦ୍ତ 
ମଥୁରାପୁରୀର ପ୍ରାଚଟୀରର ତଳେ ଏକଦା ଥିଲେ ସେ ସୁପ୍ତ । 
ନଗରୀର ଦୀପ ଲିଭିଛି ପବନେ, 
ଦୁଆର ରୁଦ୍ଧ ପୌର ଭବନେ 


ନିଶୀଥର ତାରା ଶ୍ରାବଣଗଗନେ ଘନ ମେଘେ ଅବଲୁପ୍ତ । 


କାହାର ନୂପୁରଶିଂଜିତ ପଦ ସହସା ବାଜିଲା ବକ୍ଷେ ? 
ସନ୍୍ୟାସୀବର ଚମକି ଜାଗିଲା, 
ସ୍ବପ୍ନଜଡ଼ିମା ପଲକେ ଭାଜିଲା, 

ରୂଢ଼ ଦୀପର ଆଲୋକ ଲାଗିଲା କ୍ଷମାସୁଂଦର ଚକ୍ଷେ ॥ 


ନଗରୀର ନଟୀ ଚଳେ ଅଭିସାରେ ଯୌବନମଦେ ମରା । 
ଅଂଗେ ଅଂଚଳ ସୁନୀଳବରଣ, 
ରୁଣୁଝୁଣୁ ନାଦେ ବାଜେ ଆଭରଣ, 

ସନ୍ଧ୍ୟାସୀ ଦେହେ ଲାଗଂତେ ଚରଣ ଥଂବେ ବାସବଦରଭ୍ତା ॥ 


ପ୍ରଦୀପ ଧରି ସେ ହେରିଲା ତାହାରେ, ନବୀନ ଗୌରକାଂତି- 
ସୌମ୍ୟ ସହାସ ତରୁଣ ଲପନ, 
କରୁଣାକିରଣେ ବିକଚ ନୟନ; 

ଶୁଭ୍ର ଲଲାଟେ ଇଂଦୂ-ସମାନ ଭାତୁଛି ସ୍ଵିଗ୍ଧ ଶାଂତି ॥ 

କହିଲା ରମଣୀ ଲଳିତ କଂଠେ, ନୟନେ ଜଡ଼ିତ ଲଜ୍ଜା, 
“ କ୍ଷମା କର ମୋରେ, କୁମାର କିଶୋର, 
ଦୟା କରି ଯଦି ଚଳ ଗୃହେ ମୋର- 
ଏ ଧରଣୀତଳ କଠିନ କଠୋର, ଏ ନୁହେଁ ତୁମର ଶଯ୍ୟା ॥ 


ସନ୍ଧ୍ୟାସୀ କହେ କରୁଣ ବଚନେ, ଅୟି ଲାବଣ୍ୟପୁଂଜେ, 
ଇଲାଗେ ମୋହର ସମୟ ହୋଇନି, 
ଯେଠାକୁ ଯାଉଛ, ଯାଅ ତୂମେ ଧନୀ- 

ସମୟ ଯେଦିନ ଆସିବ ମୁଁ ଯିବି ଆପେ ଆପେ ତୁମ କୂଂଜେ ॥ 


ସହସା ଝଂଜା ତଡ଼ିତଶିଖାରେ ମେଲିଲା ବିପୁଳ ଆସ୍ୟ 
ରମଣୀ କଂପି ଉଠିଲା ତରାସେ 
ପ୍ରଳୟଶଂଖ ବାଜିଲା ବତାସେ 

ଆକାଶେ ବଜ୍ର ଘୋର ପରିହାସେ କରିଲା ଅଟ୍ଟହାସ୍ୟ ॥ 


ବର୍ଷ ତେବେ ତ ହୋଇ ନାହିଁ ଶେଷ, ଆସିଛି ଚୈତ୍ରସଂ୍ଧା 
ବତାସ ହୋଇଛି ଉତଳା ଆକୁଳ, 
ପଥତରୁଶାଖେ ଧରିଛି ମୁକୂଳ, 

ରାଜାର କାନନେ ଫୁଟିଛି ବକୁଳ ପାରୁଲଂ ରଜନୀଗଂଧା ॥ 


ଅତି ଦୂରୁ କାହିଁ ଆସୁଛି ପବନେ ବଂଶୀ ମଦିରମଂଦ୍ର 
ଜନହୀନ ପୁରୀ, ପୁରବାସୀ ଜନ 
ଫୁଲ-ଉତ୍ସବେ ଗଲେ ମଧୁବନ, 

ଶୂନ୍ୟ ନଗରୀ ନିରେଖି ନୀରବେ ହସୁଛି ପୂର୍ଣଚଂଦ୍ର ॥ 


* ପାଟଳୀର ବଂଗୀୟ ନାମ ପାରୁଲ 

ନିର୍ଜନ ପଥେ ଜ୍ୟୋତ୍ସାଆଲୋକେ ସନ୍ନ୍ୟାସୀ ଏକା ଯାତ୍ରୀ 
ମଥାର ଉପରେ ତରୁବୀଥିକାରେ 
କୋକିଳ କୂହରି ଉଠେ ବାରେବାରେ, 
ଏତେଦିନ ପରେ ଆସିଛି କି ତାର ଆଜି ଅଭିସାରରାତ୍ରି ? 


ନଗରକୁ ଛାଡ଼ି ଯାଆଁତି ଦଂଡୀ ବାହାର-ପ୍ରାଚୀର-ପ୍ରାଂତେ 
ଛିଡ଼ା ହେଲେ ଆସି ପରିଖାର ପାରେ- 
ଆମ୍ରବନର ଛାୟା ଅଂଧାରେ 
କେ ଏହି ରମଣୀ ପଡ଼େ ଏକ ଧାରେ ତାହାର ଚରଣୋପାଂତେ ? 


ନିଦାରୁଣ ରୋଗେ ବସଂତଗୁଟିକା ଭରିଛି ସକଳ ଅଂଗ 
ରୋଗମସୀ-ଢଳା କାଳୀ ତନୁ ତାର 
ନେଇ ପ୍ରଜାଗଣ ପୁରପରିଖାର 

ବାହାରେ ଫିଂଗିଲେ କରି ପରିହାର ବିଷାକ୍ତ ତାର ସଂଗ ॥ 


ସନ୍ନ୍ୟାସୀ ବସି ଜଡ଼ୀଭୂତ ଶିର ତୋଳି ନେଲେ ନିଜ ଅଂକେ 
ଢାଳିଦେଲେ ଜଳ ଶୁଷ୍ଠ ଅଧରେ, 
ମଂତ୍ର ପଢ଼ି ଯେ ଦେଲେ ଶିର-' ପରେ, 

ଲେପି ଦେଲେ ଦେହ ଆପଣାର କରେ ଶୀତ ଚଂଦନ ପଂକେ ॥ 


ଝରୁଛି ମୁକୁଳ, କୃଜୁଛି କୋକିଳ, ଯାମିନୀ ଜୋଛନାମରା । 
* କେ ଆସିଛ ତୁମେ ଦୟାମୟ ଆହେ” 
ପଚାରିଲା ନାରୀ, ସନ୍ଧ୍ୟାସୀ କହେ,- 

 ଆଢି ରଜନୀରେ ହୋଇଛି ସମୟ, ଆସିଛି ବାସବଦଭ୍ତା !” 


ooo 
ଅକ୍ଟୋବର, ୧୮୯୯ 


ରବୀଂଦ୍ରନାଥଂକ ୧୦୧ କବିତା › ୧ ୨୯ 


Digitized by srujanika@gmail.com 


କର୍ଣକୂଂତୀ ସଂବାଦ 
କର୍ଣ । ପୁଣ୍ୟ ଜାହ୍ନବୀର ତୀରେ ସଂଧ୍ୟାସବିତାର 
ବଂଦନାରେ ଅଛି ରତ । କର୍ଣ ନାମ ଯାର, 
ଅଧିରଥସୂତପୁତ୍ର, ରାଧାଗର୍ଭଜାତ 
ସେଇ ମୁହିଁ - କହ ମୋରେ କିଏ ତୁମେ ମାତଃ | 


କୃଂତୀ | ବତ୍ସ, ତୋର ଜୀବନର ପ୍ରଥମ ପ୍ରଭାତେ 
ପରିଚୟ କରାଇଛି ତୋତେ ବିଶ୍ବ-ସାଥେ, 
ସେଇ ମୁହିଁ ଆସିଅଛି ଛାଡ଼ି ସର୍ବ ଲାଜ 
ତୋତେ ଦେବି ଆପଣାର ପରିଚୟ ଆଜ । 


କର୍ଣ । ଦେବୀ, ତବ ନତନେତ୍ର କିରଣସଂପାତେ 
ଚିତ୍ତ ବିଗଳିତ ମୋର ସୂର୍ଯକରଘାତେ 
ଶୈଳତୂଷାର ସମାନ । ତବ କଂଠସ୍ବର 
ଯେହ୍ନେ ପୂର୍ବଜନ୍ନକାନୁ ପଶି କର୍ଣ-” ପର 
ଜଗାଉଛି ଅପୂର୍ବ ବେଦନା । କହ ମୋରେ 
ଜନ୍ମ ମୋର ବଂଧା ଅଛି କି ରହସ୍ୟ-ଡୋରେ 
ତୁମ ସଂଗେ ହେ ଅପରିଚିତା । 


କୁଂତୀ | ଧୈର୍ଯ ଧର | 
ଆରେ ବସ, କ୍ଷଣକାଳ | ଦେବ ଦିବାକର 
ଆଗେ ଯାଂତୁ ଅସ୍ତାଚଳେ । ସଂଧ୍ୟାର ତିମିର 
ଆସୁ ସୁନିବିଡ଼ ହୋଇ - କହେଁ ତୋତେ ବୀର 
କୁଂତୀ ମୁହିଁ 

ତୁମେ କୁଂତୀ ! ଅର୍ଜୁନ ଜନନୀ ! 


ଅର୍ଜୁନ ଜନନୀ ସତ, ତେଣୁ ମନେ ଗଣି 
ଦ୍ଵେଷର କର ନାହିଁ ବସ୍ । ଆଜି ମନେ ପଡ଼େ 
ଅସ୍ତପରୀକ୍ଷାର ଦିନେ ହସ୍ତିନାନଗରେ । 

ତୁମେ ଧୀରେ ପ୍ରବେଶିଲ ତରୁଣକୂମର 
ରଂଗସ୍କୁଳେ, ନକ୍ଷତ୍ରଖଚିତ ପୂର୍ବାଶାର 
ପ୍ରାଂତଦେଶେ ନବୋଦିତ ଅରୁଣର ପରି 
ଯବନିକା ଅଂତରାଳେ ଥିଲେ ଯେତେ ନାରୀ 
ତାଂକ ମଧ୍ଧେ ବାକ୍ୟହୀନା କିଏ ଅଭାଗିନୀ 
ଅତୃପ୍ତ ସ୍ଵେହକ୍ଷୁଧାରେ ସହସ୍ର ନାଗିଣୀ 

ଜଗାଏ ଜର୍ଜଚର ବକ୍ଷ, କାହାର ନୟନ 

ତୁମର ସର୍ବାଂଗେ ଦେଲା ଆଶିଷଚୂଂବନ ? 
ଅର୍ଜୁନଜନନୀ ସେ ଯେ । ଯେବେ କୃପ ଆସି 
ତୁଂଭର ପିତାର ନାମ ପଚାରିଲେ ହସି, 
କହିଲେ, ‘ ରାଜକୂଳେ ଜନ୍ଧ ନୁହେଁ ଯାର 
ଅର୍ଜୁନର ସଂଗେ ଯୁଦ୍ଧେ ନାହିଁ ଅଧିକାର '- 
ଆରକ୍ତ ଆନତ ମୁଖେ ନ ରହିଲା ବାଣୀ, 

ଛିଡ଼ା ହୋଇଥିଲୁ, ସେଇ ଲଜା-ଆଭା ଠାଣି 
'ଦହିଲା ଯାହାର ବକ୍ଷ ଅଗ୍ନିଜିଣା ତେଜେ 

କେ ସେ ଅଭାଗିନୀ ? ଅର୍ଜୁନଜନନୀ ସେ ଯେ । 
ପୁତ୍ର ଦୁର୍ଯେଧନ ଧନ୍ୟ, ସେକ୍ଷଣି ତୁମରେ 
ଅଂଗରାଜ୍ୟେ କଲା ଅଭିଷେକ । ଧନ୍ୟ ତାରେ । 
ମୋହରି ଏ ନେତ୍ରତଟୁ ଅଶୁବାରିରାଶି 
ଉଦ୍ଦେଶ୍ୟେ ତୁମର ଶିରେ ଉଛ୍‌ସିଲା ଆସି 
ଅଭିଷେକ-ସାଥେ | ଏ ସମୟେ କରି ପଥ 
ରଂଗସ୍ଥଳେ ପ୍ରବେଶିଲେ ସୂତ ଅଧିରଥ 

ଆନଂଦବିହ୍ଵଳ । ସେକ୍ଷଣି ସେ ରାଜସାଜେ 
ଚାରି ଦିଗେ କୁତୂହଳୀ ଜନତା ସମାଜେ 
ଅଭିଷେକି ସିକ୍ତଶିର ଲୋଟାଇ ଚରଣେ 
ସୂତବୃଦ୍ଧେ ପ୍ରଣମିଲ ପିତୃସଂଭାଷଣେ । 
କୁରହାସ୍ୟେ ପାଂଡବର ବଂଧୁଗଣ ସର୍ବେ 
ଧିକ୍ଟାରିଲେ । ସେହିକ୍ଷଣେ ପରମ ଗୌରବେ 
ବୀର ବୋଲି ଯେ ତୁମକୁ ଅହେ ବୀରମଣି 
ଆଶିସିଲା, ମୁହିଁ ସେଇ ଅର୍ଜଧନଜନନୀ | 


କର୍ଣ | ପ୍ରଣମେ ତୁମକୁ ଆର୍ଯେ । ରାଜାମାତା ତୁମେ, 
କିଂପା ଏଥି ଏକାକିନୀ ? ଏଇ ରଣଭୂମେ, 
ମୁହଁ କୂରୁସେନାପତି । 

କୃଂତୀ । ପୁତ୍ର, ଭିକ୍ଷା ଅଛି 


ବିଫଳେ ନ ଫେରେ ଯେହ୍ନେ । 


କର୍ଣ । ଭିକ୍ଷା ମୋହଠାରେ ! 
ଆପଣା ପୌରୁଷ ଛଡ଼ା, ଧର୍ମ ଛଡ଼ା ଯାହା 
ଆଜ୍ଞା କର, ଦେବି ମୁହିଁ ତୁମ ପଦେ ତାହା | 


କୂଂତୀ । ଆସିଛି ନେବାକୁ ତୋତେ । 

କର୍ଣ । କାହିଁ ନେବ ମୋରେ ? 
କୂଂତୀ | ତୃଷିତ ବୁକୁର ମଧେ, ନେବି ମାତୃକ୍ରୋଡ଼େ । 

କର୍ଣ । ଫଂଚପୁତ୍ରେ ଧନ୍ୟ ତୁମେ, ତୁମେ ଭାଗ୍ୟବତୀ- 


ମୁହଁ କୁଳଶୀଳହୀନ, କ୍ଷୁଦ ନରପତି, 
ମୋତେ କାହିଁ ଦେବ ସ୍ଥାନ ? 


୧୩୨ « ରବୀଂଦ୍ରନାଥଂକ ୧ ୦୧ କବିତା 


Digitized by srujanika@gmail.com 


କୂଂତୀ । 


କୁଂତୀ । 


ସର୍ବ-ଉଚ୍ଚଭାଗେ, 
ତୁମକୁ ରଖିବି ମୋର ସର୍ବପୁତ୍ର ଆଗେ- 
ଜ୍ୟେଷ୍ଠପୁତ୍ର ତୁମେ । 


କେଉଁ ଅଧିକାରମଦେ 
ପ୍ରବେଶ କରିବି ତହିଁ ? ସାମ୍ରାଜ୍ୟସଂପଦେ 
ବଂଚିତ ଯେମାନେ ହେଲେ ମାଡୃସ୍ବେହଧନେ 
ସେମାନଂକ ପୂର୍ଣ ଅଂଶ ଖଂଡିବି କେସନେ 
କହ ମୋତେ । ଦ୍ୟୁତପଣେ ନ ହୁଏ ବିକ୍ରୟ, 
ବାହୁ ବଳେ ନାହିଁ ହାରେ ମାତାର ହୃଦୟ- 
ସେ ଯେ ବିଧାତାଂକ ଦାନ । 


ପୁତ୍ର ମୋର ଆରେ 
ବିଧାତାର ଅଧିକାର ନେଇ ଏଇ କ୍ରୋଡ଼େ 
ଆସିଥିଲୁ ଦିନେ ତୁରେ - ସେହି ଅଧିକାରେ 

ଆ” ଫେରି ସଗୌରବେ, ଆ” ନିର୍ବିଚାରେ, 
ସକଳ ଭ୍ରାତାଂକ ସଂଗେ ମାତ୍ସ ଅଂକେ ମମ 

ନେ ଆପଣାର ସ୍ଥାନ । 


ଶୁଣେ ସ୍ଵପ୍ନସମ 
ହେ ଦେବୀ, ତୁମର ବାଣୀ | ହେର ଅଂଧକାର 
ବ୍ୟାପିଅଛି ଦିଗ୍‌ବିଦିଗେ, ଲୁପ୍ତ ଚାରିଧାର- 
ଶବ୍ଦହୀନା ଭାଗିରଥୀ ! ନେଇ ଗଲ ମୋରେ 
କେଉଁ ମାୟାଛୁନ୍ନ ଲୋକେ, ବିସ୍ତୃତ କକ୍ଷରେ 
ଚେତନା ପ୍ରତ୍ୟୁଷେ । ପୁରାତନ ସତ୍ୟ-ସମ 
ତବ ବାଣୀ ସ୍ପର୍ଶେ ଆସି ମୁଗ୍ଧଚିଭ ମମ । 

କୁଂତୀ । 


ଅସ୍ତୁଟ ଶୈଶବକାଳ ଯେହ୍ନେ ସେ ମୋହର, 
ଯେହ୍ନେ ମୋର ଜନନୀର ଗର୍ଭର ଅଂଧାର 
ମୋତେ ଘେରିଅଛି ଆଜି | ରାଜମାତଃ ଅୟି, 
ସତ୍ୟ ହେଉ, ସ୍ବପ୍ନ ହେଉ, ଆସ ସ୍ବେହମୟୀ, 
ତୁମର ଦକ୍ଷିଣ ହସ୍ତ ଲଲାଟେ, ଚିବୁକେ 

ରଖ କ୍ଷଣକାଳ । ଶୁଣିଅଛି ଲୋକମୁଖେ, 
ଜନନୀର ପରିତ୍ୟକ୍ତ ମୁହିଁ । କେତେଥର 
ହେରିଛି ନିଶୀଥସ୍ବପ୍ତେଧ ଜନନୀ ମୋହର 
ଆସିଛଂତି ଧୀରେ ଧୀରେ ଦେଖିବାକୁ ମୋରେ 
କାଂଦି ମୁଁ କହିଛି ତାଂକୁ କାତର ବ୍ୟଥାରେ, 
ଜନନୀ ଗୁଂ୦ଠନ ଖୋଲ, ଦେଖେ ତବ ମୁଖ । 
ଇମିତି ମିଳାଏ ମୂର୍ତି ତୃଷାର୍ଡ ଉତ୍ସୁକ 
ସ୍ଵପନରେ ଛିନ୍ନ କରେ । ସେହି ସ୍ଵପ୍ନ ଆଜି 
ଆସିଛି କି ପାଂଡବଜନନୀ ରୂପେ ସାଜି 
ସଂଧ୍ୟାକାଳେ, ରଣକ୍ଷେତ୍ରେ, ଭାଗୀରଥୀତୀରେ ! 
ହେର ଦେବୀ, ପରପାରେ ପାଂଡବଶିବିରେ 
ଜଳୁଅଛି ଦୀପାଲୋକ, ଏ ପାରେ ଅଦୂରେ 
କୌରବର ମଂଦୁରାରେ ଲକ୍ଷ ଅଶ୍ଵଖୁରେ 

ଖର ଶବ୍ଦ ଉଠୁଅଛି ବାଜି । କାଲି ପ୍ରାତେ 
ଆରଂଭ ହୋଇବ ମହାରଣ । ଆଜି ରାତ୍ରେ 
ଅ୍ନଜନନୀ କଂଠେ କିଆଁ ମୁଁ ଶ୍ରବଣ 

କଲି ମୋ ମାତାର କଂଠସ୍ବର ! ମୋର ନାମ 
ତାଂକ ମୁଖେ କିଂପା ଏଡ଼େ ମଧୁର ସଂଗୀତେ 
ଉଠିଲା ବାଜି ବା - ଚିଉ ମୋର ଆଚଂବିତେ 
ପଂଚପାଂଡବଂକ ଆଡ଼େ ଭାଇ ବୋଲି ଧାଏଁ । 


ତେବେ ଚାଲି ଆ ବସ ! ଚାଲି ଆ - କହେ | 

କଣି । ଯିବି ମାତଃ, ଯିବି ଚାଲି, କିଛି ନ ପଚାରି, 
ସଂଶୟ ନ କରି କିଛି, ଭାବନା ନ କରି । 
ଦେବୀ, ତୂମେ ମୋର ମାତା । ତୁମରି ଆହ୍ଵାନେ 
ଅଂତରାମ୍ବା ଜାଗିଅଛି । ନାହିଁ ବାଜେ କାନେ 
ଯୁବ୍ଧଭେରି ଜୟଶଂଖ । ମିଥ୍ୟା ମନେ ହୁଏ 
ରଣହଂସା, ବୀରଖ୍ୟାତି, ଜୟ ପରାଜୟେ । 
କାହିଁ ଯିବି ? ନେଇ ଚାଲ । 


କୃଂତୀ । ଏହି ଅନ୍ୟ ପାରେ 
ଯହି 'ଜୁଳୁଅଛି ଦୀପ ସ୍ତଚ୍ଧ ସ୍କଂଧାବାରେ 
ପାଂଡୁର ବାଲୁକାତଟେ । 


କର୍ଣ । ସେଠି ମାତୃହରା 
ମା ପାଇବ ଚିରଦିନ । ସେଠି ଧରୁବତାରା 
ଚିରରାତ୍ରି ଜାଗିଥିବ ସୁଂଦର ଉଦାର 
ତୁମରି ନୟନେ । ଦେବୀ କହ ଏକବାର 
ମୁଁ ପୁତ୍ର ତବ । 


କୁଂତୀ । ପୁତ୍ର ମୋର ! 


ଳର୍ଣ । କିଂପା ତେବେ 
ଫିଂଗି ଦେଇଥିଲ ମୋତେ ଦୂରେ ଅଗୌରବେ 
କୁଳଶୀଳମାନହୀନ ମାତୁନେତ୍ରହୀନ 
ଅଂଧ ଏ ଅଜ୍ଞାତ ବିଶ୍ଳେ ? କିଂପା ଚିରଦିନ 
ଭସାଇ ହେ ଦେଲ ମୋତେ ଅବଜ୍ଞାର ସ୍ତୋତେ- 
କିଂପା ଦେଲ ନିର୍ବାସନ ଭ୍ରାତୃକୁୁଁ ମୋତେ ? 

ରଖିଲ ବିଛିନ୍ନ କରି ଅର୍ଜୁନଠୁ ମୋରେ 

ତେଣୁ ଶିଶୁକାଳଠାରୁ ଟାଣୁଛି ଦୂହିଁରେ 

ନିଗୂଢ଼ ଅଦୃଶ୍ୟ ପାଶ ହିଂସାର ଆକାରେ 
ଦୂନିର୍ବାର ଆକର୍ଷଣେ ! ମାତଃ, ନିରୁଭର ? 
ଲଜା ତବ ଭେଦ କରି ଅଂଧକାର ସ୍ତର 

ପରଶ କରୁଛି ମୋର ସର୍ବାଂଗେ ନୀରବେ, 
ମୁଦି ଦେଇଅଛ ଚକ୍ଷୁ । ଥାଉ, ଥାଉ ତେବେ । 
କହ ନାହିଁ କିଂପା ତୁମେ ତ୍ଯଜିଲ ମୋହରେ 
ବିଧିର ପ୍ରଥମ ଦାନ ଏ ବିଶ୍ଵସଂସାରେ 
ମାତୁସ୍ତେହ, କିଂପା ସେଇ ଦେବତାର ଧନ 
ଆପଣା ସଂତାନଠାରୁ କରିଲ ହରଣ, 

ସେ କଥାର ଦିଅ ନା ଉତ୍ତର | କହ ମୋରେ, 
ଆଜି କିଆଁ ନେବା ପାଇଁ ଆସିଅଛି କ୍ରୋଡ଼େ | 


କୂଂତୀ | ହେ ବସ୍ଥ ! ଭର୍ବନା ତୋର ଶତ ବଜ୍ୂସମ 
ବିଦୀର୍ଣ କରୁ ମୋ ବୁକୁ ମୋ ହୃଦୟ ମନ 
ଶତଖଂଡ କରି | ତ୍ୟାଗ କରିଥିଲି ତୋତେ 
ସେହି ଅଭିଶାପେ ବକ୍ଷେ ଧରି ପଂଚପୁତ୍ରେ 
ଚିତ୍ତ ମୋର ପୁତ୍ରହୀନ | ତେଣୁ ହାଏ 
ତୋର ପାଇଁ ବିଶ୍ବ-ମଧ୍ଧେ ବାହୁ ମୋର ଧାଏଁ 
ଖୋଜି ବୁଲେ ତୋତେ । ଯେ ପୁତ୍ର ବଂଚିତ 
ତାରି ଲାଗି ଦୀପ୍ତ ଦୀପ ଜାଳି ରଖେ ଚିତ୍ତ 
ଆପଣାରେ ଦଗ୍ଧ କରି କରେ ସେ ଆରତି 
ବିଶ୍ଵଦେବତାର । ମୁହିଁ ଆଜି ଭାଗ୍ୟବତୀ, 
ପାଇଛି ତୋହର ଦେଖା । ଯେବେ ମୁଖେ ତୋର 
ଫୁଟିନି ଗୋଟିଏ କଥା, ତେବେ ତ କଠୋର 

କୂଂତୀ | 


କୂଂତୀ । 


ଅପରାଧ କରିଅଛି ¬ ବସ୍ଥ ସେହି ମୁଖେ 
କ୍ଷମା କର କୂମାତାରେ । ସେହି କ୍ଷମା ବୁକେ 
ଭର୍ସନାଠୁ ତୀବ୍ରତେଜେ ଜାଳୁରେ ଅନଳ- 
ପାପ ଦଗ୍ଧ କରି ମୋତେ କରୁ ସେ ନିର୍ମଳ । 


ମାତଃ, ଦିଅ ପଦଧୁଳି, ଦିଅ ପଦଧୂଳି । 
ନିଅ ଅଶ୍ରୁ ମୋର । 


ତୋତେ ନେବି ବକ୍ଷେ ତୋଳି । 
ସେ ସୁଖ-ଆଶାରେ ପୁତ୍ର, ଆସି ନାହିଁ ଦ୍ଵାରେ । 
ଫେରାଇ ନେବାକୁ ଚାହେଁ ନିଜ ଅଧିକାରେ । 
ସୂତପୁତ୍ର ନୁହଁ ତୁରେ, ରାଜାର ସଂତାନ- 
ଦୂର କରି ଦେଇ ବତ୍ସ ସବୁ ଅପମାନ 
ଆସ ଚାଲି ଯହିଁ ଛଂତି ତବ ଫଂଚଭ୍ତାତା 


ମାତଃ, ସୂତପୁତ୍ର ମୁହିଁ, ରାଧା ମୋର ମାତା, 
ତାହାଠାରୁ ନାହିଁ ମୋର ଅଧିକ ଗୌରବ । 
ପାଂଡବ ପାଂଡବ ରହ, କୌରବ କୌରବ । 
ରର୍ଷା ନାହିଁ କରେ କାରେ । 


ରାଜ୍ୟ ଆପଣାର 

ବାହୁ ବଳେ କରି ନିଅ ହେ ବସ, ଉଦ୍ଧାର ! 
ଦୋଳାଇବେ ଧବଳ ବ୍ୟଜନ ଯୁଧିଷ୍ଠିର, 
ଭୀମ ଧରିବେଟି ଛତ୍ର, ଧନଂଜୟ ବୀର 
ସାରଥି ହୋଇବେ ରଥେ, ଧୈମ୍ୟ ପୁରୋହିତ 
ଗାଇବେ ସେ ବେଦମଂଚ୍ଛୁ । ତୁମେ ଶତ୍ୁଜିତ 
ଅଖଂଡ ପ୍ରତାପେ ରହ ଵ୍ଵାଂଧବର ସନେ 
ନିଃସପତ୍ନ ରାଜ୍ୟ କର ଗନ ସିଂହାସନେ । 

କୁଂତୀ | 


ସିଂହାସନ ! ଯେ ଫେରାଏ ମାତୃସ୍ପେହପାଶ 
ତାହାକୁ ଦେଉଛ ମାତ ରାଜ୍ୟର ଆଶ୍ଵାସ । 
ଦିନେ ମୋତେ ଯେ ସଂପଦୁ କରିଛ ବଂଚିତ 
ତାହାକୁ ଫେରାଇ ଦେବା ତୁମ ସାଧ୍ଯାତୀତ । 
ମାତା ମୋର, ଭ୍ରାତା ମୋର, ମୋର ରାଜକୁଳ 
ଏକ ମୁହୂର୍ତେ ହିଁ ମାତଃ, କରିଛ ନିର୍ମୁଳ 
ମୋର ଜନ୍ମକ୍ଷଣେ | ସୂତଜନନୀରେ ଛଳି 
ଯଦି ରାଜଜନନୀରେ ଡାକେ ମାତା ବୋଲି 
କୂରୁପତି ପାଖେ ବଦ୍ଧ ଅଛି ଯେ ବଂଧନେ 
ଛିନ୍ନ କରି ଧାଏଁ ଯଦି ରାଜସିଂହାସନେ- 
ତେବେ ଧିକ୍‌ ମୋରେ ! 


ବୀର ତୁହି, ପୁତ୍ର ମୋର, 
ଧନ୍ୟ ତୁହି । ହାୟ ଧର୍ମ, ଏ କି ସୁକଠୋର 
ଦଂଡ ତବ | ସେହିଦିନ କିଏ ଜାଣେ ହାୟ 
ତେଜିଥିଲି ଯେ ଶିଶୁରେ କ୍ଷୁଦ୍ର ଅସହାୟ 
ସେ କୁଆଡୁ ବଳବୀର୍ଯ ଲଭି କେଉଁଠାରୁ 
ଫେରି ଆସେ ଦିନେ ପୁଣି ଅଂଧକାର ପାରୁ- 
ଆପରାର ଜନନୀର କୋଳର ସଂତାନେ 
ଆପଣା ନିର୍ମମ ହସ୍ତେ ଅସ୍ତ୍ର ଆସି ହାଣେ । 


ଏ କି ଅଭିଶାପ ! 


ମାତଃ, କର ନାହିଁ ଭୟ । 
କହିଲି ମୁଁ, ପାଂଡବର ହୋଇବ ବିଜୟ | 
ଆଜି ଏହି ରଜନୀର ତମିରଫଳକେ 
ପ୍ରତ୍ୟକ୍ଷ କରିଲି ପାଠ ନକ୍ଷତ୍ର“ଂଆଲୋକେ 

ଘୋର ଯୁଦ୍ଧଫଳ । ଏହି ଶାଂତ ସ୍ତଚ୍ଧକ୍ଷଣେ 
ଅନଂତ ଆକାଶପଟୁ ପଶେ ମୋର କାନେ 
ଜୟହୀନ ଚେଷ୍ଟାର ସଂଗୀତ, ଆଶାହୀନ 

କର୍ମର ଉଦ୍ୟମ - ହେରୁଅଛି ଶାଂତିମୟ 

ଶୂନ୍ୟ ପରିଣାମ | ଯେ ପକ୍ଷର ପରାଜୟ 

ସେ ପକ୍ଷ ଛାଡ଼ିବା ପାଇଁ କର ନା ଆହ୍ଵାନ । 
ଜୟୀ ହୋଂତୃ, ରାଜା ହୋଂତୁ ପାଂଡବସଂତାନ - 
ମୁଁ ରହିବି ନିଷ୍ପ ଳର, ହତାଶର ଦଳେ । 
ଜନ୍ମରାତ୍ରେ ଫିଂଗିଥିଲ ମୋତେ ଧରାତଳେ 
ନାମହୀନ, ଗୃହହୀନ । ଆଜି ବି ସେପରି 
ମୋହରେ ନିର୍ମମ ଚିରେ ତେଜ ଗୋ ଜନନୀ, 
ଦୀପ୍ରିହୀନ, କୀର୍ତିହୀନ ପରାଭବ-' ପରେ । 
ଖାଲି ଏହି ଆଶୀର୍ବାଦ ଦେଇ ଯାଅ ମୋରେ 
ଜୟଲୋଭେ ଯଶୋଲୋଭେ ରାଜ୍ୟଲୋଭେ, ଅୟି, 
ବୀରର ସଦଗତି ମାତଃ ନ ଦିଏଁ ହରାଇ ! 


୮୮୮) 
୧୫, ଫାଲଗୁନ, ୧୩୦୬ 

ଦୂର୍ଯୋଧନ । 


ଧୂତରାଷ୍ଟ୍ର | 


ଗାଂଧାରୀର ଆବେଦନ 
ପ୍ରଣମେ ଚରଣେ ତାତ । 


ଆରେ ଦୂରାଶୟ 
ଅଭୀଷ୍ଟ ହୋଇଛି ସିଦ୍ଧ ? 

ଲଭିଅଛି ଜୟ | 
ଏବେ କି ହୋଇଛୁ ସୁଖୀ ? 

ହୋଇଛି ବିଜୟୀ । 


ଅଖଂଡ ରାଜତ୍ଵ ଜିଣି ସୁଖ ତୋର କାହିଁ, 
ରେ ଦୁର୍ମତି ? 


ସୁଖ ଚାହିଁ ନାହିଁ ମହାରାଜ - 
ଜୟ ! ଜୟ ଚାହିଁଥିଲି, ଜୟୀ ମୁହିଁ ଆଜ | 
କ୍ଷୁଦ୍ର ସୁଖେ ଭରେ ନା ତ କ୍ଷତ୍ରିୟର କ୍ଷୁଧା 
କୁରୁପତି ! ଦୀପ୍ତଜ୍ଵାଳା ଅଗ୍ନିଜଳା ସୁଧା 
ଜୟରସ, ଭର୍ଷାସିଂଧୂମଂଥନସଂଜାତ, 
ସଦ୍ୟ କରିଅଛି ପାନ - ସୁଖୀ ନୁହେଁ ତାତ, 
ଅଦ୍ୟ ମୁହିଁ ଜୟୀ । ପିତଃ, ସୁଖେ ଥିଲି ଯେବେ 


NS ~~ ~~ 


ଏକତ୍ରେ ମୁଁ ଥିଲି ବଦ୍ଧ ପାଂଡବ କୌରବେ, 

କଳଂକ ଯେପରି ଥାଏ ଶଶାଂକର ବୂକେ 
କର୍ମହୀନ ଗର୍ବହୀନ ଦୀାପ୍ରିହୀନ ସୁଖେ । 
ସୁଖେ ଥିଲି, ପାଂଡବର ଗାଂଡୀବଟଂକାରେ 
ଶଂକାକୁଳ ଶତୁଦଳ ନ ଆସଂତି ଦ୍ଵାରେ; 
ସୁଖେ ଥିଲି ପାଂଡବାଏ ଜୟଦୃପ୍ତ କରେ 
ଧରିତ୍ରୀ ଦୋହନ କରି ଭ୍ରାତୃପ୍ରୀତିଭରେ 
ଦେଉଥିଲେ ଅଂଶ - ନିତ୍ୟନବ ଭୋଗସୁଖେ 
ଥିଲି ମୁଁ ନିଶ୍ଚିଂତଚିତ୍ତ ଅନଂତକୌତୁକେ । 
ସୁଖେ ଥିଲି, ପାଂଡବର ଜୟଧ୍ବନି ଯେବେ 
ହାଣଂତା କୌରବକର୍ଣେ ପ୍ରତିଧ୍ବନିରବେ; 
ପାଂଡବର ଯଶୋବିଂବ-ପ୍ରତିବିଂବ ଆସି 
ଉନ୍ମନଳ ଅଂଗୁଳି ଦେଇ ଦ୍ଯଂତା ପରକାଶି 
ମଳିନ କୌରବକକ୍ଷ | ସୁଖେ ଥିଲି ପିତଃ 
ଆପଣାର ସର୍ବତେଜ କରି ନିର୍ବାପିତ 
ପାଂଡବଗଖୌଶିବଡଙଣନ୍ଧ ସ୍ଵିଗ୍ଧଶାଂତରୂପେ, 
ହେମଂତର ଭେକ ଯଥା ଜଡ଼ତ୍ଵର କୂପେ । 
ଆଜି ପାଂଡୂପୁତ୍ରଗଣ ପରାଭବ ବହି 

ବନ ଯାଂତି ଚଳି - ଆଜି ସୁଖୀ ନୂହେ ମୁହିଁ, 


ଆଜି ମୁହିଁ ଜୟୀ । 

ଧୂତରାଷ୍ଟ୍ର । ଧିକ୍‌ ତୋର ଭ୍ରାତୃଦ୍ରୋହ । 
ପାଂଡବର କୌରବର ଏକ ପିତାମହ, 
ସେ କି ଭୁଲି ଗଲୁ ? 

ଦୁର୍ଯୋଧନ । ଭୁଲି ମୁଁ ପାରେ ନା ସେ ଯେ 


ଏକ ପିତାମହ, କିଂତୁ ଧନେ ମାନେ ତେଜେ 

ଏକ ନୋହୁଁ । ହୋଇଥାଂତେ ଯଦି ଦୂରବର୍ତୀ ପର, 
ନାହିଁ ଥାଂତା କ୍ଷୋଭ । ଶର୍ବରୀର ଶଶଧର 
ମଧ୍ଯାହ୍ନର ତପନକୁ ଦ୍ଵେଷ ନାହିଁ କରେ - 

କିଂତୁ ପ୍ରାତେ ଏକ ପୂର୍ବ-ଉଦୟଶିଖରେ 

ଦୁଇ ଭ୍ରାତୃ-ସୂର୍ଯଲୋକ କଦାପି ନ ଧରେ । 

ଆଜି ଦୃଂଦଵ ଘୁଂଚିଅଛି, ଆଜି ମୁହିଁ ଜୟୀ, 


ଆଜି ମୁହିଁ ଏକା । 
ଧୂତରାଷ୍ଟ୍ର । କ୍ଷୁଦ୍ର ଭର୍ଷା ! ବିଷମୟୀ 
ଭୁଜଂଗିନୀ । 
ଦୁର୍ଯୋଧନ । କ୍ଷୁଦ୍ର ନୁହେଁ, ଭର୍ଷା ସୁମହତୀ । 


ଇର୍ଷା ବୃହତ୍ର ଧର୍ମ | ଦୁଇ ବନସ୍ପତି 

ମଧ୍ଧେ ରହେ ବ୍ୟବଧାନ; ଲକ୍ଷ ଲକ୍ଷ ତୃଣ 
ଏକତ୍ରେ ଥାଆଂତି ମିଶି ବକ୍ଷେ ବକ୍ଷେ ଲୀନ । 
ନକ୍ଷତ୍ର ଅସଂଖ୍ୟ ଥାଂତି ସୌଭ୍ରାକରବଂଧନେ; 
ଏକ ସୂର୍ଯ ଏକ ଶଶୀ । ମଳିନ କିରଣେ 
ଦୂର ବନ-ଅଂତରାଳେ ପଂଡୁଚଂଦ୍ରଲେଖା 
ଆଜି ଅସ୍ତ ଗଲା, ଆଜି କୁରୁସୂର୍ଯ ଏକା - 
ଆଜି ମୁହିଁ ଜୟୀ । 


ଧୂତରାଷ୍ଟ୍ର । ଆଜି ଧର୍ମ ପରାଜିତ । 


ଦୁର୍ଯୋେଧନ । ଲୋକଧର୍ମ ରାଜଧର୍ମ ଏକ ନୁହେ ପିତଃ । 
ଲୋକସମାଜର ମଧ୍ଧେ ସମକକ୍ଷ ଜନ 
ସହାୟ ସୁହୃଦ୍‌-ରୂପେ ନିର୍ଭର ବଂଧନ | 
କିଂତୁ ରାଜା ଏକେଶ୍ଵର; ସମକକ୍ଷ ତାର 
ମହାଶତ୍ର, ଚିରବିଘ, ସ୍ଥାନ ଦୂଶ୍ଚିଂତାର, 

ସମ୍ମୁଖର ଅଂତରାଳ, ପାଶ୍ଚାତର ଭୟ, 
ଅହର୍ନିଶ ଯଶଃଶକ୍ତିଗୌରବର କ୍ଷୟ, 
ସଚଶ୍ବର୍ଷର ଅଂଶ ଅପହାରୀ । କ୍ଷୁଦ୍ର ଜନେ 
ବଳଭାଗ କରି ନେଇ ବାଂଧବର ସନେ 
ରହେ ବଳୀ; ରାଜଦଂଡ ଯେତେ ଖଂଡ ହୁଏ 
ସେତେ ତାର ଦୁର୍ବଳତା, ସେତେ ଭାଂଗେ କ୍ଷୟେ | 
ଏକା ସକଳର ଉର୍ଧ୍ଠେ ମସ୍ତକ ନିଜର 

ଯଦି ନ ରଖିବ ରାଜା, ଯଦି ବହୁ ନର 
ବହୁଦୂରୁଁ ସେ ରାଜାର ସମୁଦ୍ଧତ ଶିର 

ନିତ୍ୟ ଦେଖି ନ ପାରିବେ, ଅବ୍ୟାହତ ସ୍ପିର, 
ତେବେ ବହୁଜନ-” ପରେ ବହୁ ଦୂରୁଁ ତାର 
କିଭଳି ଶାସନଦୃଷ୍ଟି ରହିବ ପ୍ରଚାର ? 
ରାଜଧର୍ମେ ଭ୍ରାତୃଧର୍ମ ବଂଧୁଧର୍ମ ନାହିଁ, 

ଖାଲି ଜୟଧର୍ମ ଅଛି; ମହାରାଜ ମୁହିଁ 

ଆଜି ତେଣୁ ଚରିତାର୍ଥ, ଆଜି ମୁହିଁ ଜୟୀ 
ସମମୁଖର ବ୍ୟବଧାନ ଆଜି ସେତ ନାହିଁ 
ପାଂଡବଗୌରବଗିରି ପଂଚଚୂଡ଼ାମୟ । 


ଧୃତରାଷ୍ଟ୍ର । ଜିଣିବା କପଟ ଦ୍ୟୁତେ ତାକୁ କହୁ ଜୟ ? 
ଲଜାହୀନ ଅହଂକାରୀ ! 
ଦୁର୍ଯୋଧନ । ଯାର ଯାହା ବଳ 


ସେଇତ ହିଁ ତାର ପିତଃ, ଯୁଦ୍ଧର ସଂବଳ । 
ବ୍ୟାଘ୍ରସନେ ନଖ ଦଂତେ ନୁହେଁ ମୁଁ ସମାନ, 
ଇଆ ବୋଲି ଧନୂଃଶରେ ବଧିବା ତା” ପ୍ରାଣ 
କେଉଁ ପ୍ରାଣୀ ଲଜା ପାଏ ? ମୂଢ଼ର ସମାନ 
ଝାଂପି ଦେଇ ମୃତ୍ୟୁ ମଧ୍ଧେ ଆମ୍ମସମର୍ପଣ 

ଧୂତରାଷ୍ଟ୍ର । 


ଦୁର୍ଯୋଧନ । 


ଧୂତରାଷ୍ଟ୍ର | 


ଯୁଦ୍ଧ ନୁହେଁ । ଜୟଲାଭ ଏକ ଲକ୍ଷ୍ୟ ତାର | 
ଆଜି ମୁହିଁ ଜୟୀ ପିତ, ତେଣୁ ଅହଂକାର । 


ଆଜି ତୁହି ଜୟୀ | ତେଣୁ ତୋର ନିଂଦାଧ୍ବନି 
ପରିପୂର୍ଣ କରିଅଛି ଅଂବର ଅବନୀ 
ସମୁଙ୍କ ଧିକ୍ଟାରେ । 


ନିଂଦା ! ଆଉ ନାହିଁ ଡରେ, 
ନିଂଦାରେ କରିବି ଧ୍ଵଂସ କଂଠ୦ ରୋଧି ତାରେ । 
ନିସ୍ତନ୍ଧ କରି ମୁଁ ଦେବି ମୁଖରା ନଗରୀ 
ସ୍ପର୍ଧିତ ରସନା ତାର ଦୃଢ଼ ବଳେ ଚାପି 
ମୋର ପାଦପୀଠତଳେ । ଦୁର୍ଯୋଧନ ପାପୀ, 
ଦୁର୍ଯୋଧନ ଜୁରମନା, ଦୁର୍ଯୋଧନ ହୀନ- 
ନିରୁତ୍ତରେ ଶୁଣି ଆସିଅଛି ଏତେଦିନ; 
ରାଜଦଂଡ ସ୍ପର୍ଶ କରି କହେ ମହାରାଜ, 
ଅପାମର ଜନେ ମୁହିଁ କହାଇବି ଆଜ- 
ଦୁର୍ଯୋଧନ ରାଜା, ଦୁର୍ଯୋଧନ ନାହିଁ ସହେ 
ରାଜନିଂଦା-ଆଲୋଚନା, ଦୁର୍ଯୋଧନ ବହେ 
ନିଜ ହସ୍ତେ ନିଜ ନାମ । 


ଆରେ ବସ, ଶୁଣ, 
ନିଂଦାକୁ ରସନାଠାରୁ କଲେ ନିର୍ବାସନ 
ନିମ୍ନ ମୁଖେ ଅଂତରର ଗୂଢ଼ ଅଂଧକାରେ 
ଗଭୀର ଜଟିଳ ମୂଳ ସୁଦୂରେ ପ୍ରସାରେ, 
ନିତ୍ଯ ବିଷତିକ୍ତ କରି ରଖେ ଚିତ୍ତତଳ । 
ରସନାରେ ନୃତ୍ୟ କରି ଚପଳ, ଚଂଚଳ 
ନିଂଦା ଶ୍ରାଂତ ହୋଇ ପଡ଼େ; ଦିଅ ନା ତାହାରେ 

ନିଃଶଦ୍ଦେ ଆପଣା ଶକ୍ତି ବୃଵି କରିବାରେ 
ଗୋପନ ହୁଦୟଦୁର୍ଗେ । ପ୍ରୀତିମଂତ୍ରବଳେ 
ଶାଂତ କର, ବଂଦ କର ନିଂଦାସର୍ପଦଳେ 
ବଂଶୀରବେ ହାସ୍ୟମୁଖେ । 


ଅବ୍ୟକ୍ତ ନିଂଦାରେ, 
କିଛି କ୍ଷତି ହୁଏ ନାହିଁ ରାଜମର୍ଯାହାରେ; 
ଭୁକ୍ଷେପ କରେ ନା ତାରେ । ପ୍ରୀତି ନାହିଁ ପାଏ 
ଖେଦ ନାହିଁ ମୋର, କିଂତୁ ସର୍ଧା ନ ସୁହାଏ 
ମହାରାଜ । ପ୍ରୀତିଦାନ ସ୍ବେଛ୍ଥାର ଅଧିକ, 
ପ୍ରୀତିଭିକ୍ଷା ଦେଇଥାଏ ଦୀନତମ ଦୀନ- 
ସେ ପ୍ରତି ସେମାନେ ଦ୍ୟଂତୁ ପାଳିତ ମାର୍ଜାରେ, 
ଦ୍ବାରର କୁକ୍ଟରେ ଆଉ ପାଂଡବଭ୍ରାତାରେ- 
ମୋର ତାହା ଳୋଡ଼ା ନାହିଁ । ମୁଁ ଚାହେଁ ଭୟ, 
ସେହି ମୋର ରାଜପ୍ରାପ୍ୟ - ମୁଁ ଚାହେଁ ଜୟ 
ଦର୍ପିତର ଦର୍ପ ନାଶି । ଶୁଣ ବିବେଦନ 
ପିତ୍ୃଦେବ - ଏତେକାଳ ତବ ସିଂହାସନ 
ମୋହର ନିଂଦୁକଦଳ ନିତ୍ୟ ଘେରି ଥିଲେ 
କଂଟକତରୁର ପରି ନିଷୁର ପ୍ରାଚୀରେ 
ତୁମ ଆଉ ମୋ ମଧ୍େ ରଚି ବ୍ୟବଧାନ; 
ଶୁଣାଇ ଯେ ପାଂଡବର ନିତ୍ୟଗୁଣଗାନ, 
ଆମ ନିତ୍ୟନିଂଦା | ଏହିପରି ଆମେ ପିତଃ 
ପିତୃସ୍ବେହୁଁ ହୋଇଅଛୁଁ ଚିରନିର୍ବାସିତ | 
ଏହିପରି ପିତ ଆମେ ଶୈଶବ ଏକାଳେ 
ହୀନବଳ; ଉତ୍ସମୁଖେ ପିତୃସ୍ଠେହଧାରେ 
ପାଷାଣର ବାଧା ପଡ଼ି ଆମେ ପରିକ୍ଷୀଣ 
ଶୀର୍ଣ ନଦ, ନଷ୍ଟପ୍ରାଣ, ଗତିଶକ୍ତିହୀନ, 

ପଦେ ପଦେ ପ୍ରତିହତ; ପାଂଡବାଏ ସ୍ତୀତ; 
ଅଖଂଡ ଅବାଧଗତି । ଆଜିଠାରୁ ପିତଃ 

ଯଦି ସେ ନିଂଦୂକ ଦଳେ ନାହିଁ କର ଦୂର 
ସିଂହାସନ ପର୍୍ବଦେର୍ଶୁଁ; ସଂଜୟ ବିଦୂର 
ଭୀଷ୍କପିତାମହେ - ଯଦି ସିଏ ବିଜ୍ଞବେଶେ 
ହିତକଥା ଧର୍ମକଥା ସାଧୁ-ଉପଦେଶେ 
ନିଂଦାରେ ଧିକ୍ଟାରେ ତର୍କେ ନିମେଷେ ନିମେଷେ 
ଛିନ୍ନ ଭିନ୍ନ କରି ଦ୍ଯଂତି ରାଜକର୍ମଡୋର; 
ଭାରାକ୍ରାଂତ କରି ଦ୍ୟଂତି ରାଜଦଂଡ ମୋର; 
ପଦେ ପଦେ ଦ୍ବିଧା ଆଣି ରାଜଶର୍ତି ମଧ୍ୟେ 
ମୁକୂଟ ମିଳନ କରି ଅପମାନେ ଛଂଦେ 
ଡେବେ କ୍ଷମା ଦିଅ ପିତୃଦେବ - ନାହିଁ ଚାହେଁ 
ସିଂହାସନକଂଟକଶୟନେ - ନିଜ ଛାଏଁ 
ବିନିମୟ କରି ନିଏଁ ପାଂଡବର ସନେ 

ରାଜ୍ୟ ଦେଇ ବନବାସ, ଯାଏଁ ନିର୍ବାସନେ । 


ଧୃତରାଷ୍ଟ୍ର । ହାୟ ବସ୍ଥ ଅଭିମାନୀ, ପିତୃସ୍ପେହ ମୋର 
କିଛି ଯଦି ହ୍ରାସ ହୋଂତା ଶୁଣି ସୁକଠୋର 
ସୁହୁୃଦ୍ର ନିଂଦାବାକ୍ୟ - ହୁଅଂତା କଲ୍ୟାଣ | 
ଅଧର୍ମେ ଦେଇଛି ଯୋଗ, ହରାଇଛି ଜ୍ଞାନ, 
ଏତେ ସ୍ବେହ ! କରୁଅଛି ସର୍ବନାଶ ତୋର, 
ଏତେ ସ୍ବେହ । ଜଳାଉଚି କାଳାନଳ ଘୋର 
ପୁରାତନ କୁରୁବଂଶ-ମହାରଣ୍ୟତଳେ - 
କିଂତୁ ପୁତ୍ର ଦୋଷୁ ତୁହି ସ୍ବେହ ନାହିଁ କାଳେ ? 
ମଣିଲୋଭେ କାଳସର୍ପ କରିଲୁ କାମନା, 
ଦେଲି ତୋର ନିଜହସ୍ତେ ଧରି ତାର ଫଣା 

ଅଂଧ ମୁହିଁ । ଆଜି ମୁହିଁ ଅଂତରେ ବାହାରେ 
ଚିରଦିନ, ତୋହ ଯୋଗୁଁ ପ୍ରଳୟତିମିରେ 
ଚଳୁଅଛି; ବଂଧୁଗଣ ହାହାକାରରବେ 

କରଂତି ନିଷେଧ; ନିଶାଚର ଗୂଧ୍ର ସର୍ବେ 
କରୁଛଂତି ଅଶୁଭ ଚିକ୍ରାରଃ ପଦେ ପଦେ 
ସଂକୀର୍ଣ ହେଉଛି ପଥ; ଆସନ୍ଧ ବିପଦେ 
କଂଟକିତ କଳେବର; ( ତଥାପି) ସୁଦୃଢ଼ କରେ 
ଭୟଂକର ସ୍ବେହେ ବକ୍ଷେ ବାଂଧି ରଖି ତୋରେ 
ବାୟୁବଳେ ଅଂଧବେଗେ ବିନାଶର ଗ୍ରାସେ 
ଛୁଟି ମୁଁ ଚଳିଛି ମୂଢ଼ ମତ୍ତ ହଟହାସେ 
ଉଲ୍କାର ଆଲୋକେ । ଖାଲି ତୁ ଆଉ ମୁହିଁ 
ଆଉ ସାକ୍ଷୀ ବଜ୍ରହସ୍ତ ଅଂତର୍ଯାମୀ ସେହି - 
ନାହିଁ ସମ୍ମୁଖର ଦୃଷ୍ଟି, ନାହିଁ ନିବାରଣ 
ପଶ୍ଚାତର, ଖାଲି ତଳେ ଘୋର ଆକର୍ଷଣ 
ନିଦାରୁଣ ନିପାତର ! ସହସା ଏକଦା 
ଚକିତେ ଚେତନା ହେବ । ବିଧାତାର ଗଦା 
ମୁହୂର୍ତେ ପଡ଼ିବ ଶିରେ, ଆସିବ ସମୟ - 
ସେପର୍ଯଂତ ପିତୃସ୍ବେହେ କରନା ସଂଶୟ, 
ଆଲିଂଗନ କର ନା ଶିଥିଳ, ସେତେଦିନ 

ଦ୍ରତ ହସ୍ତେ ଲୁଟି ନିଅ ସର୍ବ ସ୍ଵାର୍ଥଧନ; 

ହୁଅ ଜୟୀ, ହୁଅ ସୁଖୀ, ହୁଅ ତୁମେ ରଜା 
ଏକେଶ୍ଵର | ଆରେ ତମେ ଜୟବାଦ୍ୟ ବଢା । 
ଜୟଧ୍ବଜା ତୋଳ ଶୂନ୍ୟେ । ଆଜି ଜୟୋସ୍ସବେ 
ନ୍ୟାୟ ଧର୍ମ ବଂଧୁ ଭ୍ରାତା କେହି ନାହିଁ ଥିବେ, 
ନ ଥିବେ ବିଦୂର ଭୀଷ୍ମ ନ ଥିବେ ସଂଜୟ, 

ନ ରହିବ ଲୋକନିଂଦା - ଲୋକଲଡ଼ା - ଭୟ 
କୁରୁବଂଶରାଜଲକ୍ଷ୍ମୀ ନାହିଁ ଥିବେ ଆଉ, 

ଖାଲି ଥିବ ଅଂଧ ପିତା, ଅଂଧ ପୁତ୍ର ଆଉ 

ଚର । 


ପ୍ରତିହାରୀ । 


କାଳାଂତକ ଯମ - ଖଲି ପିତୃସ୍ତେହ 
ଆଉ ବିଧାତାର ଶାପ, ଆଉ କିଛି ନୂହଁ । 
(ଚରର ପ୍ରବେଶଙ-) 


ମହାରାଜ, ଅଗ୍ନିହୋତୁ ଦେବ-ଉପାସନା 

ତ୍ୟାଗ କରି ବିପ୍ରଗଣ, ଛାଡ଼ି ସଂଧାର୍ଚନା, 

ଚତୁସ୍ପଥେ ଛିଡ଼ା ହୋଇ ପ୍ରତୀକ୍ଷା କରଂତି 

ପାଂଡବଂକ | ପୁରଜନ ଘରେ କେ ନାହାଂତି | 
ପଣ୍ୟଶାଳା ରୁଦ୍ଧ ସବୃଃ ସଂଧ୍ୟା ହେଲା ପ୍ରଭୁ 
ଭୈରବ-ମଂଦିରେ କିଂତୁ ନାହି ବାଜେ ଶଂଖଘଂଟା ସବୃ, 
ସଂଧ୍ୟାଭେରୀ, ଧୂପ ଦୀପ କିଛି ନାହିଁ ଜଳେ । 
ଶୋକାତୁର ନରନାରୀ ସବୁ ଦଳେ ଝଳେ 

"ଚାଲିଛଂତି ନଗରର ସିଂହଦ୍ଵାରେ ଅତି 

«ଦୀନବେଶେ ସଜଳନୟନେ ! 


ନ ଜାଣଂତି 
ଜାଗିଅଛି ଦୁର୍ଯୋଧନ । ମୂଢ଼ ଭାଗ୍ୟହୀନ 
ଘନାଇ ଆସୁଛି ଆଜି ତୁମର ଦୁର୍ଦିନ । 
ରାଜାର ପ୍ରଜାର ଆଜି ପରିଚୟ ହେବ 
ଘନିଷ୍ଠ କଠିନ । ଦେଖି କେତେଦିନ ଥିବ 
ପ୍ରଜାର ପରମ ସ୍ପର୍ଧା - ନିର୍ବିଷ ପ୍ରଜାର 
ବ୍ୟର୍ଥ ଫଣା ଆସ୍ତାଳନ, ନିରସ୍ତ୍ର ଦର୍ପର 
ହୁହୁଂକାର । 

( ପ୍ରତିହାରୀର ପ୍ରବେଶ) 

ମହିଷୀ ଗାଂଧାରୀ 
ଦର୍ଶନପ୍ରାର୍ଥନୀ ପଦେ । 

ଧୂତରାଷ୍ଟ 


ଦୂର୍ଯୋଧନ । 


ଧୂତରାଷ୍ଟ 


ଗାଂଧାରୀ 
ଧୂତରାଷ୍ଟ 
ଗାଂଧାରୀ 
ଧୃତରାଷ୍ଟ୍ର 
ଗାଂଧାରୀ 
ଧୃତରାଷ୍ଟ୍ର 
ଗାଂଧାରୀ 
ଧୃତରାଷ୍ଟ୍ର 


ଗାଂଧାରୀ 


ଧୂତରାଷ୍ଟ୍ 


ଗାୀଂଧାରୀ 


ରହିଲି ତାଂକରି 
ପ୍ରତୀକ୍ଷାରେ । 
ପିତଃ ମୁଁ ଯାଉଛି ତେବେ । [ପ୍ରସ୍ଥାନ] 
କର ପଳାୟନ । ହାୟ, କିପରି ସହିବ 
ସାଧ୍ବୀ ଜନନୀର ଦୃଷ୍ଟି ସମୁଦ୍ୟତ ବାଜ 
ଆରେ ପୁଣ୍ୟଭୀତ । ମୋତେ ତୋର ନାହିଁ ଲାଜ । 
(ଗାଂଧାରୀଂକର ପ୍ରବେଶ) 
ନିବେଦନ ଅଛି ଶ୍ରୀଚରଣେ । ଅନୁନୟ 


ରକ୍ଷା କର ନାଥ । 

କେବେ କି ଅପୂର୍ଣ ରହେ 
ପ୍ରିୟାର ପ୍ରାର୍ଥନା ! 

ତ୍ୟାଗ କର ଏହିଥର - 
କାରେ ହେ ମହିଷୀ ! 


ପାପର ସଂଘର୍ଷେ ଯାର 
ପଡ଼ିଛି ଭୀଷଣ ଶାଣ ଧର୍ମର କୃପାଣେ 
ସେହି ମୂଢ଼େ । 

କେ ସେ ଜନ ? ଅଛି କେଉଁଠାରେ ? 

ଖାଲି କହ ନାମ ତାର । 

ପୁତ୍ର ଦୁର୍ଯେଧନ । 
ତାହାରେ କରିବି ତ୍ୟାଗ ? 

ଏଇ ନିବେଦନ 
ତବ ପଦେ । 

ଦାରୁଣ ପ୍ରାର୍ଥନା, ହେ ଗାଂଧାରୀ 
ରାଜମାତା । 

ଏ ପ୍ରାର୍ଥନା ଖାଲି କି ମୋହରି 

ହେ କୌରବ ? କୁରୁକୁଳ-ପିତୃପିତାମହ 
ସ୍ଵର୍ଗ ଦେୁଁ ଏ ପ୍ରାର୍ଥନା କରେ ଅହରହ 

ଧୂତରାଷ୍ଟ୍ର | 


ଗାଂଧାରୀ ! 


ଧୂତରାଷ୍ଟ୍ର | 
ଗାଂଧାରୀ | 
ଧୂତରାଷ୍ଟ୍ର । 
ଗାଂଧାରୀ | 


ଧୂତରାଷ୍ଟ୍ର । 


ନରନାଥ | ତ୍ୟାଗ କର, ତ୍ୟାଗ କର ତାରେ - 
କୌରବକଲ୍ୟାଣଲକ୍ଷ୍ମୀ ଯାର ଅତ୍ଯାଚାରେ 
ଅଶ୍ରମୁଖୀ ପ୍ରତୀକ୍ଷଂତି ବିଦାୟର କ୍ଷଣ 
ରାତ୍ରିଦିନ । 
ଧର୍ମ ତାରେ କରିବ ଶାସନ 

ଧର୍ମକୁ ଯେ ଲଂଘନ କରିଛି - ମୁଁ ପିତା- 
ମାତା ମୁଁ କି ନୁହେଁ ? ଗର୍ଭଭାରଜର୍ଜରିତା 
ଜାଗ୍ରତହୃତ୍‌ପିଂଡତଳେ ବହି ନାହିଁ ତାରେ ? 
ସ୍ବେହବିଗଳିତ ଚିତ୍ତ ଶୁଭ୍ର ଦୁଗ୍ଧଧାରେ 
ଉଚ୍ଲସି କି ଉଠି ନାହିଁ ଦୂଗ୍ଧ ସ୍ତନ ବାହି 
ତାର ସେଇ ଅକଳଂକ ଶିଶୁ ମୁଖ ଚାହିଁ ? 
ଶାଖାବଂଧେ ଫଳ ଯଥା, ସିଏ ସେହିପରି 
ବହୁବର୍ଷ ଥିଲା ନାକି ସେ ମତେ ଆଁକଡ଼ି 
ଦୂଇ କ୍ଷୁଦ୍ର ବାହୁ ବୃଂତ ଦେଇ - ନେଇ ଟାଣି 
ମୋର ହସ୍ୁଁ ହସ, ବାଣୀରୁ ମୋ ବାଣୀ, 
ପ୍ରାଣରୁ ପ୍ରାଣକୁ ? (ତଥାପି) ମୁଁ କହେ ମହାରାଜ 
ସେହି ପୁତ୍ର ଦୁର୍ଯୋଧନେ ତ୍ୟାଗ କର ଆଜ । 
କି ରଖିବି ତାକୁ ତ୍ୟାଗ କରି ? 

ଧର୍ମ ତବ । 
କ”ଣ ଦେବ ତୁମକୁ ସେ ଧର୍ମ ? 
ଦୁଃଖ ନବ ନବ । 
ପୁତ୍ରସୁଖ ରାଜ୍ୟସୁଖ ଅଧର୍ମର ପଣେ 
ଜିଣି ନେଇ ଚିରଦିନ ବହିବି ସେସନେ ? 
ଦୂଇ କଂଟା ବକ୍ଷରେ ଆଲିଂଗି | 

ହାୟ ପ୍ରିୟେ 
ଧର୍ମବଶେ ଦେଲି ଥରେ ଫେରାଇ ମୁଁ ଛାଏଁ 
ଦ୍ୟୁତବିଦ୍ଧ ପାଂଡବର ହୃତ ରାଜ୍ୟଧନ । 
ପରକ୍ଷଣେ ପିଡତ଼ୃସ୍ବେହ କରିଲା ଗୁଂଜନ 

ଶତବାର କର୍ଶେ ମୋର “କି କରିଲୁ ଆରେ ।' 
ଏକକାଳେ ଧର୍ମାଧର୍ମ ଦୁଇ ତରୀ-' ପରେ 
ଗୋଡ଼ ରଖି କେ ବଂଚେ ନା । ଥରେ ଯେତେବେଳେ 
ବୁଡ଼ିଛଂତି କୂରୁପୁତ୍ରେ ପାପର ସ୍ରୋତରେ 
ସେତେବେଳେ ଧର୍ମ ସଂଗେ ସଂଧି ଅଟେ ମିଛ । 
ପାପର ଦୁଆରେ ପାପ ଆଶ୍ରା ମାଗେ ଉଚ୍ଚ | 
କି କରିଲ, ହତଭାଗ୍ୟ, ବୃଦ୍ଧ, ବୁଛିହତ, 
ଦୁର୍ବଳ ଦ୍ବିଧାରେ ପଡ଼ି । ଅପମାନକ୍ଷତ 
ରାଜ୍ୟ ଫେରାଇଲେ କିଂତୁ ମିଳିବନି ପୁଣି 
ପାଂଡବର ମନ - ଖାଲି ନବକାଷ୍ଠ ଆଣି 
ହୃତାଶନେ ଦାନ | ଅପମାନିତର କରେ 
କ୍ଷମତାର ଅସ୍ତ ଦେଲେ ମୂତ୍ୟୁ ତାକୁ ବରେ । 
ସକ୍ଷମେ ଦିଅ ନା ଛାଡ଼ି ଦେଇ ସ୍ଵଛ ପୀଡ଼ା- 
କରହେ ଦଳନ । କରନା ବିଫଳ କ୍ରୀଡ଼ା 
ପାପର ସହିତ; ଯଦି ଡାକି ଆଣ ତାରେ 
ବରଣ କରି ତେବେଟି ନିଅ ଏକବାରେ ।' 
ଏହିରୂପେ ପାପବୁଦଧି ପିତୃସ୍ବେହରୂପେ 
ବିଂଧି ଯେ ଲାଗିଲା ମୋର କର୍ଣେ ନାନା ରୂପେ 
କେତେ କଥା ତୀକ୍ଷ୍ମସୂଚିସମ । ଆଉ ଥରେ 
ଫେରାଇଲି ପାଂଡବଂକୁ; ଦ୍ୟୁତଛଳନାରେ 
ବିସ୍୍ଚିଲି ଦୀର୍ଘ ବନବାସେ । ହାୟ ଧର୍ମ, 
ହାୟରେ ପ୍ରବୃତଭିବେଗ ! କେ ବୁଝିବ ମର୍ମ 
ସଂସାରଉ . |“ 

ଗାଂଧାରୀ | ` ଧର୍ମ ନୁହେଁ ସଂପଦର ହେତୁ, 
ମହାରାଜ, ନୁହେ ସେ ସୁଖଇ କ୍ଷୁଦ୍ର ସେତୁ । 
ଧର୍ମହିଁ ଧର୍ମର ଶେଷ । ମୂଢ଼ ନାରୀ ମୁଁ ଯେ 
ଧର୍ମକଥା ତୁମକୁ କି ବୂଝାଇବି ? ନିଜେ 

ଜାଣ ସବୁ ସ୍ଵାମୀ । ପାଂଡବେ ଯେ ଯିବେ ବନେ, 
ଫେରାଇଲେ ଫେରିବେନି, ବଦ୍ଧ ଯେଣୁ ପଣେ - 
ଏବେ ଏହି ମହାରାଜ୍ୟ ଏକାକୀ ତୁମର 
ମହୀପତି । ପୁତ୍ରେ ତବ ତ୍ୟଜ ଏହିବାର - 
ନିଷ୍ପାପରେ ଦୁଃଖ ଦେଇ ନିଜେ ପୂର୍ଣ ସୁଖ 
ଭୋଗ ନାହିଁ । ନ୍ୟାୟଧର୍ମେ କର ନା ବିମୁଖ 
ଗୌରବପ୍ରାସାଦଧ ଆଜି । ଦୁଃଖ ସୁଦୁଃସହ 
ଆଜିଠାରୁ ଧର୍ମରାଜ ନିଅ ତୋଳି ନିଅ, 
ଦିଅ ତୋଳି ମୋର ଶିରେ । 

ଧୃତରାଷ୍ଟ୍ର | ହାୟ ମହାରାଣୀ, 
ସତ୍ୟ ତବ ଉପଦେଶ, ତୀବ୍ର ତବ ବାଣୀ | 


ଗାଂଧାରୀ । ଅଧର୍ମର ମଧୁବୋଳା ବିଷଫଳ ତୋଳି 
ଆନଂଦେ ନାଚୁଛି ପୁତ୍ରଃ ସ୍ଟେହମୋହେ ଭୁଲି 
ସେ ଫଳ ନ ଦିଅ ତାକୁ ଭୋଗ କରିବାରେ - 
କାଢ଼ି ନିଅ, ଫିଂଗି ଦିଅ, କଂଦାଅ ତାହାରେ | 
ଛଳଲବ୍ଧ ପାପସ୍ତୀତ ରାଜ୍ୟଧନ ଜନେ 
ଫିଂଗି ଦେଇ ସେ ବି ଚଳି ଯାଉ ନିର୍ବାସନେ 
ବଂଚିତ ପାଂଡବଂକର ସମଦୁଃଖଭାର 
ସେ କରୁ ବହନ । 


ଧୃତରାଷ୍ଟ୍ର | ଧର୍ମବିଧି ବିଧାତାର - 
ଜାଗ୍ରତ ଅଛଂତି ସେ ତ ଧର୍ମଦଂଡ ତାର 
ରହିଛି ଉଦ୍ୟତ ନିତ୍ୟ; ଅୟି ମନସ୍ତିନୀ, 
ତାଂକ ରାଜ୍ୟେ ତାଂକ କାମ ସେ କରିବେ, ରାଣୀ | 
ମୁଁ ପିତା- 

ଗାଂଧାରୀ । ତୁମେ ରାଜା, ରାଜ-ଅଧିରାଜ 
ବିଧାତାର ବାମହସ୍ତ, ଧର୍ମରକ୍ଷା କାର୍ଯ 
ତୁମ-' ପରେ ସମର୍ପିତ । ତୁମକୁ ପଚାରେ 
ଯଦି କେଉଁ ପ୍ରଜା ତବ ସତୀ ଅବଳାରେ 
ପରଗ୍ଧହେ ଟାଣି ଆଣି କରେ ଅପମାନ 
ବିନା ଦୋଷେ - କି ତାହାର କରିବ ବିଧାନ ? 


ଧୃତରାଷ୍ଟ୍ର । ନିର୍ବାସନ । 

ଗାଂଧାରୀ । ତେବେ ଆଜି ରାଜପଦତଳେ 
ସମସ୍ତ ନାରୀଂକ ପକ୍ଷୁ ନୟନର ଜଳେ 
ବିଚାର ପ୍ରାର୍ଥନା କରେ । ପୁତ୍ର ଦୁର୍ଯୋଧନ 
ଅପରାଧୀ ପ୍ରଭୁ । ତୁମେ ଅଛ ହେ ରାଜନ୍‌ 
ପ୍ରମାଣ ଆପଣା | ପୁରୁଷେ ପୁରୁଷେ ଦଵଂଦ୍ଵ 
ସ୍ବାର୍ଥ ନେଇ ଲାଗେ ଅହରହ; ଭଲମଂଦ 
ବୁଝେ ନାହିଁ ତାର; ଦଂଡନୀତି, ଭେଦନୀତି 
କୂଟନୀତି କେତେ ଶତ - ପୁରୁଷର ରୀତି 
ପୁରୁଷଇ ଜାଣେ ! ବଳର ବିରୋଧେ ବଳ, 
ଛଳର ବିରୋଧେ କେତେ ଜାଗି ଉଠେ ଛଳ, 
କୌଶଳେ କୌଶଳ ହାଣେ; ଆମେ ଥାଉଁ ଦୂରେ 
ଆପଣାର ଟୃହକର୍ମେ ଶାଂତ ଅଂତଃପୁରେ । 
ଯେ ସେଠାକୁ ଟାଣି ଆଣେ ବିଦ୍ଵେଷ-ଅନଳ 
ବାହାରର ଦୃଂଦ୍ଵ ମଧୁ ପୁରୁଷକୁ ଛାଡ଼ି 
ଅଂତଃପୁରେ ପ୍ରବେଶି ଯେ ନିରୁପାୟ ନାରୀ 
ଗ୍ୁହଧର୍ମଚାରିଣୀର ପୁଣ୍ୟଦେହ-” ପରେ 
କଳୁଷପରୁଷସ୍ପର୍ଶେ ଅସମ୍ମାନେ କରେ 
ହସ୍ତକ୍ଷେପ ପତି-ସାଥେ ମତାଇ ବିରୋଧ 
ଯେ ନର ପନ୍ନୀରେ ହାଣି ଦିଏ ତାର ଶୋଧ- 

ସେ ଖାଲି ପାଷଂଡ ନୁହେଁ, ସେ ଯେ କାପୁରୁଷ ! 
ମହ୍ଦାରାଜ, କୀ ତାର ବିଧାନ ! ଅକଳୁଷ 
ପୁରୁବଂଶେ ପାପ ଯଦି ଜନ୍ମଲାଭ କରେ 

ସହ ହେବ । କିଂତୁ ପ୍ରଭୁ, ମାତୃଗର୍ବଭରେ 
ଭାବିଥିଲି ଗର୍ଭେ ମୋର ବୀର ପୁତ୍ରଗଣ 
ଜନ୍ମିଛଂତି । ହାୟ ନାଥ, ଯେବେଟି ସେଦିନ 
ଅନାଥିନୀ ପାଂଚାଳୀର ଆର୍ତକଂଠରବ 

ପ୍ରାସାଦ ପାଷାଣଭିତ୍ତି କରି ଦେଲା ଦ୍ରବ 

ଲଜ୍ମା ମୂୃଣା କରୁଣାର ତାପେ, ଛୁଟି ଯାଇ 
ହେରିଲି ଗବାକ୍ଷେ, ତାର ବସ୍ତ ଭିଡ଼ି ନେଇ 

ଖଳ ଖଳ ହସୁଛଂତି ସଭା-ମଧ୍ଯସ୍ପଳେ 

ଗାଂଧାରୀ ପିଶାଚ-ପୁତ୍ରେ; ଧର୍ମ ଜାଣେ, ହା'ରେ 
ସେଦିନ ଯେ ଚୂର୍ଣ ହୋଇଗଲା ଜନ୍ମଯାକେ ପ୍ରଭୁ 
ଜନନୀର ଶେଷଗର୍ବ । କୁରୁରାଜସବୃ, 

ପୌରୁଷ କୁଆଡ଼େ ଗଲା ଛାଡ଼ି ଭୁ-ଭାରତ ! 
ତମେ ସବୁ ମହାରଥୀ, ଜଡ଼ମୁର୍ତିବତ୍‌ 

ରହିଥିଲି ବସି ସେଠି ଚାହିଁ ମୁଖେ ମୁଖେ; 

କିଏ ବା ହସିଲା, କିଏ କରିଲା କୌତୁକେ 
ଫିସ୍‌ଫିସ୍‌ - କୋଷମଧ୍େ ନିଶ୍ଚଳ କୃପାଣ 
ବଢଜ୍ରନିଃଶେଷିତ ଲୁପ୍ତ ବିଦ୍ୟୁତ୍‌ ସମାନ 

ନିଦ୍ରାଗତ । ମହାରାଜ ! ଶୁଣ ମହାରାଜ, 

ଏ ମିନତି । ଦୂର କରି ଜନନୀର ଲାଜ; 
ବୀରଧର୍ମ କରହେ ଉଦ୍ଧାର; ପଦାହତ 

ସତୀତ୍ଵର ଘୁଂଚାଅ କ୍ରଂଦନ, ଅବନତ 
ନ୍ୟାୟଧର୍ମେ କର ହେ ସମ୍ମାନ - ତ୍ୟାଗ କର 
ଦୁର୍ଯୋଧନେ । 

ଧୂତରାଷ୍ଟ୍ର । ପରିତାପଦହନେ ଜର୍ଚ୍ଚର 
ହୃଦୟେ କରୁଛ ଖାଲି ନିଷ୍ପଳ ଆଘାତ 
ହେ ମହିଷୀ । 

ଗାଂଧାରୀ । ଶତଗୁଣ ବେଦନା କି ନାଥ, 
ନ ଳାଗୁଛି ମୋତେ ? ପ୍ରଭୁ, ଦଂଡିତର ସାଥେ 
ଦଂଡଦାତା କାଂଦେ ଯେବେ ସମାନ ଆଘାତେ 
ସର୍ବଶ୍ରେଷ୍ଠ ସେ ବିଚାର । ଯାହା ପାଇଁ ପ୍ରାଣ 
କିଛି ବ୍ୟଥା ନାହିଁ ଲଭେ, ତାରେ ଦଂଡଦାନ 
ପ୍ରବଳର ଅତ୍ୟାଚାର | ଯେ ଦଂଡବେଦନା 
ପୁତ୍ରକୁ ନ ପାର ଦେଇ ଅନ୍ୟେ ତା” ଦିଅନା; 
ଯେ ତୁମର ପୁତ୍ର ନୁହେଁ ଅଛି ତା'ର ପିତା 
ମହା ଅପରାଧୀ ତୁମେ ହେବ ପାଖରେ ତା 
ବିଚାରକ । ଶୁଣିଅଛି ବିଶ୍ଵବିଧାତାର 
ସକଳେ ସଂତାନ ଆମେ, ପୁତ୍ରର ବିଚାର 
ନିୟତ କରଂତି ସିଏ ଆପଣା ହାତରେ 
ନାରାୟଣ; ବ୍ୟଥା ଦ୍ୟଂତି, ବ୍ୟଥା ପାଂତି ସାଥେ, 
ନତୁବା ବିଚାରେ ତାର ନାହିଁ ଅଧିକାର - 
ମୂଢ଼ ନାରୀ ଲଭିଅଛି ଅଂତରେ ମୋହର 
ଏହି ଶାସ୍ତ୍ର । ପାପୀ ପୁତ୍ରେ କ୍ଷମା କର ଯଦି 
ନିର୍ବିଚାରେ, ମହାରାଜ; ତେବେ ନିରବଧି 
ଯେତେ ଦଂଡ ଦେଲ ତୁମେ ଯ଼େତେ ଦୋଷୀଜନେ 
ଫେରି ଆସି ଲାଗିବ ତା” ଦଂଡଦାତା ରୂପେ 
ନ୍ୟାୟର ବିଚାର ତବ ନିର୍ମମତାରୂପେ 
ପାପ ହୋଇ ତୁମକୁ ଲାଂଛିବ | ତ୍ୟାଗ କର 
ପାପୀ ଦୁର୍ଯୋଧନେ । 

ଧୂତରାଷ୍ଟ୍ର । ପ୍ରିୟେଠ ସଂହର, ସଂହର 
ତବ ବାଣୀ । ଛିଂଡାଇ ପାରେ ନା ମୋହଡୋର; 

ଧର୍ମକଥା ଖାଇ ଆସି ହାଣେ ସୁକଠୋର 

ବ୍ୟର୍ଥ ବାଧା । ପାପୀ ପୁତ୍ର ତ୍ୟାଜ୍ୟ ବିଧାତାର, 

ତେଣୁ ତାକୁ ତ୍ୟଜି ମୁଁ ନ ପାରେ - ମୁଁ ତାର 

ଏକମାତ୍ର | ଉନ୍ନରତରଂଗ ¬ ମଧ୍ଯସ୍ଥଳେ 

ଯେ ପୁତ୍ର ସପିଛି ଅଂଗ, ତାକୁ କି ପ୍ରକାରେ 

ଛାଡ଼ି ଯିବି ? ଉଦ୍ଧାରର ଆଶା ତ୍ୟାଗ କରି 

ପୁଣି ତାକୁ ପ୍ରାଣପଣେ ବକ୍ଷେ ଚାପି ଧରି - 

ତା'ରି ସଂଗେ ଏକ ପାପେ ଝୀପ ଦେଇ ପଡ଼େ 

ଏକ ବିନାଶର ତଳେ ମୁଁ ତଳେଇ ମରେ 

ଅକାତରେ, ଅଂଶ ନିଏ ତାର ଦୂର୍ଗତିର, 

ଅର୍ଧ ଫଳ ଭୋଗ କରେ ତା'ର ଦୂର୍ମତିର - 

ସେଇ ତ ସାଂତ୍ଵବନା ମୋର ¦ ଏବେ ଆଉ ତାର 

ବିଚାରର ବେଳ ନାହିଁ, ନାହିଁ ପ୍ରତିକାର, 

ନାହିଁ ପଥ - ଘଟିଛି ଯା ଥିଲା ଘଟିବାର, 

ଫଳିର୍ବ ଯା ଫଳିବାର ଅଛି । 

[ପ୍ରସ୍ଥାନ] 

ଗାଂଧାରୀ । ହେ ମୋହର 

ଅଶାଂତ ହୃଦୟ, ସ୍ଥିର ହୁଅ | ନତଶିରେ 

ପ୍ରତୀକ୍ଷା କରି ତୁ ରହ ବିଧିର ବିଧିରେ 

ଧୈର୍ଯ ଧରି । ଯେ ଦିନ ସୁଦୀର୍ଘ ରାତ୍ରିସପରେ 

ସଦ୍ୟ ଜାଗି ଉଠି କାଳ ସଂଶୋଧନ କରେ 

ଆପଣାରେ, ସେଦିନ ଦାରୁଣ ଦୂଃଖଦିନ । 

ଦୁଃସହ ଉତ୍ତାପେ ଯଥା ସ୍ପିର ଗତିହୀନ । 

ନିଦ୍ରା ଯାଏ ବାୟୁ ¬ ଜାଗେ ଝନ୍‌ଜା ଝଡ଼େ 

ଅକସ୍ମାତ୍‌ ଆପଣାର ଜଡ଼ତ୍ୃଵର” ପରେ 

କରେ ଆକ୍ରମଣ, ଅଂଧ ବୃଶ୍ଚିକ ସମାନ 

ଭୀମପୁଛେ ଆମ୍ଶିରେ ହାଣେ ଅବିରାମ 

ଭାନୁମତୀ । 


ଦୀପ୍ତ ବଜ୍ରଶୂଳ- ସେହିପରି କାଳ ଯେବେ 

ଜାଗେ, ତାକୁ ସଭୟେ ଅକାଳ କହେ ସର୍ବେ । 

ଲୁଟାଅ ଲୁଟାଅ ଶିର, ପ୍ରଣମ ରମଣୀ, 

ସେହି ମହାକାଳେ; ତାର ରଥଚକ୍ରଧ୍ବନି 

ଦୂର ରୁଦ୍ରଲୋଙ୍କୁ ଆସି ବଜ୍ରଘର୍ଘରିତ 

ଏଇ ଶୁଣା ଯାଏ । ତୋର ଆର୍ତଜର୍ଜରିତ 

ହୃଦୟ ପାତି ତୁ ରଖ ତାର ପଥତଳେ । 

ଛିନ୍ନ ସିକ୍ତ ହୃତପିଂଡର ରକ୍ତଶତଦଳେ 

ଅଂଜଳି ରଚି ତୁ ରହ ଜାଗିରେ ନୀରବେ 

ଚାହିଁଥା ନିମେଷହୀନ । ତାହା ପରେ ଯେବେ 

ଗଗନେ ଉଡ଼ିବ ଧୂଳି, କଂପିବ ଧରଣୀ, 

ସହସା ଉଠିବ ଶୂନ୍ୟେ କ୍ରଂଦର ଧ୍ଵନି- 

ହାୟ ହାୟ ହା ରମଣୀ, ହାୟରେ ଅନାଥା, 

ହାୟ ହାୟ ବୀରବଧୂ, ହାୟ ବୀରମାତା, 

ହାୟ ହାୟ ହାହାକାର - ତେବେଟି ସୁଧୀରେ 

ଧୂଳିରେ ପଡ଼ ଲୋ ଲୋଟି ଅବନତଶିରେ 

ମୁଦି ଦି” ନୟନ । ତାହାପରେ ନମୋ ନମ 

ସୁନିଶ୍ଚିତ ପରିଣାମ, ନିର୍ବାକ୍‌ ନିର୍ମମ 

ଦାରୁଣ କରୁଣ ଶାଂତି ନମୋ ନମୋ ନମ 

କଲ୍ୟାଣ କଠୋର କାଂତି, କ୍ଷମା ସ୍ଵିଗ୍ଧତମ । 

ନମୋ ନମୋ ବିଦ୍ବେଷର ଭୀଷଣା ନିର୍ବୃତି- 

ଶ୍ମଶାନର ଭସ୍ପମଖା ପରମା ନିଷ୍ତି । 
(ଦୁର୍ଯୋଧନ ମହିଷୀ ଭାନୁମତୀର ପ୍ରବେଶ । 

ଦାସୀମାନଂକ ପ୍ରତି) 
ଇଂଦୂମୁଖି ! ପରଭୁତେ ! ନିଅ ତୋଳି ଶିରେ 
ମାଲ୍ୟବସ୍ତୁ ଅଳଂକାର । 

ଗାଂଧାରୀ | ବତ୍ସେ, ଧୀରେ ! ଧୀରେ ! 
ପୌରବଭବନେ କେଉଁ ମହୋତ୍ସବ ଆଜି ! 
କାହିଁ ଯାଅ ନବ ବସ୍ତ ଅଳଂକାରେ ସାଜି 
ବଧୁ ମୋର ? 

ଭାନୁମତୀ । ଶିତ ପରାଭବ ଶୁଭକ୍ଷଣ 
ସମାଗତ । 

ଗାଂଧାରୀ । ଶତ୍ରୁ ଯାର ଆମ୍ବୀୟସ୍ବଜନ 
ଆତ୍ମା ତାର ନିତ୍ୟ ଶତ୍ରୁ, ଧର୍ମ ଶତୁ ତାର, 
ଅଜେୟ ତାହାର ଶତ୍ରୁ ।! ନବ ଅଳଂକାର 
କେଉଁଠାରୁ ହେ କଲ୍ୟାଣୀ ! 

ଭାନୁମତୀ । ଜିଣି ବସୁମତୀ 
ଭୁଜବଳେ ପାଂଚାଳୀରେ ତାର ପଂଚପତି 
ଦେଇଥିଲେ ଯେତେ ରନ ମଣି ଅଳଂକାର, 
ଯଜ୍ଞ ଦିନେ ଯାହା ନାଇ, ଭାଗ୍ୟ-ଅହଂକାର 
ବୁଣି ଯାଏ ମାଣିକ୍ୟର ଶତ ସୂଚୀମୁଖେ 
ଦ୍ୌପଦୀର ଅଂଗୁ ଅଂଗୁ, ବିଂଧୁଥିଲା ବୁକେ 
କୁରୁକୁଳକାମିନୀର | ସେ ରନୁଭୂଷଣେ 
ମୋ ଅଂଗ ସଜାଇ ତାକୁ ସୁଗଭୀର ବନେ 
ଯିବାକୁ ପଡ଼ିଛି । 

ଗାଂଧାରୀ । ହାରେ ମୂଢ଼େ ! 
ଶିକ୍ଷା ତେବେ ହେଲା ନାହିଁ ତିଳେ । 
ସେଇ ରନ ନେଇ ତେବେ ଏତେ ଅହଂକାର । 
ଏ କି ଭୟଂକରୀ କାଂତି ! ସାଜ ପ୍ରଳୟର 
ଯୁଗାଂତର ଉତ୍ଲା ସମ ଦହେ ନା କି ବାରେ 
ଏ ମଣିମଂଜରୀ ତୋତେ ? ରନ୍ଧଲଲାଟିକା 
ଏ ଯେ ତୋର ସୌଭାଗ୍ୟର ବଜ୍ଜାନଳଶିଖା । 
ତୋତେ ହେରି- ଅଂଗେ ମୋର ତ୍ରାସର ସ୍ପଂଦନ 

ସଂଚାରୁଛି, ଟିରେ ମୋର ଉଠୁଛି କ୍ରଂଦନ- 
ଆଣୁଛି ଶଂକିତ କର୍ଣେ ତୋର ଅଳଂକାର 
ଉନ୍ମାଦିନୀ ଶଂକରୀର ତାଂଡବଙଝଂକାର । 


ଭାନୁମତୀ । ମାତଃ, ଆମେ କ୍ଷାତ୍ରନାରୀ, ଦୁର୍ଭାଗ୍ୟର ଭୟ 
ନାହିଁ କରୁଁ । କେବେ ଜୟ, କେବେ ପରାଜୟ- 
ମଧ୍ଯାହ୍ନଗଗନେ କେବେ, କେବେ ଅସ୍ତାଚଳେ 
କ୍ଷତ୍ରିୟ ମହିମାସୂର୍ଯ ଉଠେ ଆଉ ବୁଡ଼େ । 
କ୍ଷତ୍ରିବୀରାଂଗନା ମାତଃ, ସେହି କଥା ସ୍କରି 
ଶଂକାର ବକ୍ଷରେ ଥାଇ ସଂକଟେ ନ ଡରି 
ଯାଏ କ୍ଷଣେ । ଦୁର୍ଦିନ ଦୁର୍ଯୋଗ ଯଦି ଆସେ 
ବିମୁଖ ଭାଗ୍ୟକୁ ତେବେ ହାଣି ଉପହାସେ 
ମରିବାକୁ ହେବ କେହ୍ନେ ଜାଣେ ତାହା ଦେବୀ - 
କିପରି ବା ବଂଚାଯାଏ ଶ୍ରୀଚରଣ ସେବି 
ସେ ଶିକ୍ଷା ବି ଲଭିଅଛି । 


ଗାଂଧାରୀ । ବତ୍‌ସେ ! ଅମଂଗଳ 
ଏକେଲା ତୁମର ନୁହେଁ । ନେଇ ଦଳବଳ 
ସେ ଯେବେ ମେଂଟାଏ କ୍ଷୁଧା, ଉଠେ ହାହାକାର, 
କେତେ ବୀରରକ୍ତସ୍ତୋତେ, କେତେ ବିଧବାର 
ଅଶ୍ରଧାରା ପଡ଼େ ଖସି - ରନ୍‌ -ଅଳଂକାର 
ବଧୁ ହସ୍ତୁ ଖସି ପଡ଼େ ଶତ ଶତ 
ଚୂତଲତାକୁଂଜବନେ ମଂଜରୀ ସମ ତ 
ଝନ୍ଜାବାତେ | ବସ, ଭାଂଗ ନାହିଁ ବଦ୍ଧ ସେତୁ । 
କ୍ରୀଡ଼ାହୁଳେ ତୋଳ ନାହିଁ ବିପ୍ଳବର କେତୁ 
ଗହ ମଧ୍ୟେ । ଆନଂଦର ଦିନ ନୁହେଁ ଆଜି 
ସ୍ଵଜନଦୁର୍ଭାଗ୍ୟ ନେଇ ସର୍ବ ଅଂଗ ସାଜି 

ଯୁଧିଷ୍ଠିର । 


ଗାଂଧାରୀ । 


ଗରିବ ନ କର ମାତଃ | ହୋଇ ସୁସଂଯତ, 

ଆଜିଠାରୁ ଶୁଦ୍ଧଚିତ୍ତେ ଉପବାସବ୍ରତ 

କର ଆଚରଣ; ବେଣୀ କରି ଉନ୍ମୋଚନ 

ଶାଂତ ମନେ କର ବସେ, ଦେବତା-ଅର୍ଟନ | 

ଏ ପାପସୌଭାଗ୍ୟଦିନେ ଗର୍ବ-ଅହଂକାରେ 

ପ୍ରତିକ୍ଷଣେ ଲଜା ଦିଅ ନାହିଁ ବିଧାତାରେ । 

ଖୋଲି ପକା ଅଳଂକାର, ନବ ରକ୍ତାଂବର; 

ରୋକ ଉତ୍ସବର ବାଦ୍ୟ, ରାଜ-ଆଡଂବର; 

ଅଗ୍ରିଗ୍ନହ ଯାଅ ପୁତ୍ରୀଃ ଡାକ ପୁରୋହିତେ- 

କାଳର ପ୍ରତୀକ୍ଷା କର ଶୁଦ୍ଧସତ୍ତ ଚିତ୍ତେ । 

[ଭାନୁମତୀର ପ୍ରସ୍ଥାନ] 

(ଦୌପଦୀ ସହ ପଂଚପାଂଡବଂକ ପ୍ରବେଶ) 

ଆଶୀର୍ବାଦ ମାଗିବାକୁ ଆସିଛୁ ଜନନୀ 

ବିଦାୟର କାଳେ । 


ସୌଭାଗ୍ୟର ଦିନମଣି 
ଦୁଃଖରାତ୍ରି ଶେଷେ ହୋଇ ଦ୍ଵିଗୁଣ ଉନ୍ତ୍୍‌ଳ 
ଉଦିବେ ହେ ବସ୍ପଗଣ । ବାୟୁଠାରୁ ବଳ, 
ସୂର୍ଯ୍ୟଠାରୁ ତେଜ, ପୂଥ୍ବୀଠାରୁ ଧୈର୍ଯକ୍ଷମା 
କର ଲାଭ, ଦୁଃଖବ୍ରତ ପୁତ୍ର ମୋର । ରମା 
ଦୈନ୍ଯ ମଧ୍ଧେ ଗୁପ୍ତ ରହି ଦୀନ ଛଦ୍ଧରୂପେ 
ଫେରଂତୁ ପଶ୍ଚାତେ ତୁମ, ସଦା ଲୁଚି ଲୁଚି 
ଦୁଃଖ ମଧୁ ତୁମ ପାଇଁ କରଂତୁ ସଂଚୟ 
ଅକ୍ଷୟ ସଂପଦ । ନିତ୍ୟ ହେଉଟି ନିର୍ଭୟ 
ନିର୍ବାସନବାସ । ବିନା ପାପେ ଦୂଃଖଭୋଗ 
ଅଂତରେ ଜ୍ଵଳଂତ ତେଜ କରୁ ହେ ସଂଯୋଗ - 

ବହ୍ନିଶିଖାଦଗ୍ଧ ଦୀପ୍ତ ସୁବର୍ଣ ପରାୟ 
ସେହି ମହାଦୂଃଖ ହେବ ମହତ୍‌ ସହାୟ 
ତୁଂଭମାନଂକର । ସେ ଦୁଃଖେ ରହିବେ ରଣୀ 
ଧର୍ମରାଜ ବିଧି; ନିଜହାତେ ଆଣି 
ଶୁଝିବେ ସେ ଆମ୍ବରଣ ସମଗ୍ର ଜଗତେ 
ଦେବ ନର ଛିଡ଼ାହେବେ କିଏ ତୁମ ପଥେ ! 
ମୋର ପୁତ୍ର କରିଅଛି ଯେତେ ଅପରାଧ 
ଖଂଡନ କରୁ ମୋହର ସର୍ବ ଆଶୀର୍ବାଦ, 
ପୁତ୍ରାଧିକ ପୁତ୍ରଗଣ । ଅନ୍ୟାୟ ପୀଡ଼ନ 
ଗଭୀର କଲ୍ୟାଣ ସିଂଧୁ କରୁ ହେ ମଂଥନ । 
(ଦୌପଦୀକୁ ଆଲିଂଗନ କରି) 
ଭୂଲୁଂଠିତା ସ୍ଵର୍ଶଲତା, ହେ ବତ୍ସେ ମୋହର, 
ହେ ମୋହର ରାହୁଗ୍ରସ୍ତ ଶଶୀ, ଏକବାର 
ତୋଳ ଶିର, ବାକ୍ୟ ମୋର କର ଅବଧାନ । 
ଯେ ତୁମକୁ ଅବମାନେ ତାର ଅପମାନ 
ଜଗତେ ରହିବ ନିତ୍ୟ - କଳଂକ ଅକ୍ଷୟ | 
ତବ ଅପମାନରାଶି ବିଶ୍ଵଜଗନ୍ନୟ 
ଭାଗ କରି ନେଇଛନଂତି ସର୍ବ କୂଳାଂଗନା- 
କାପୁରୁଷତାର ହସ୍ତେ ସତୀର ଲାଂଛନା | 
ଯାଅ ବସେ, ପତି-ସାଥେ ଅମଳିନମୁଖ, 
ଅରଣ୍ୟକୁ କର ସ୍ଵର୍ଗ, ଦୁଃଖେ କର ସୁଖ ! 
ବଧୁ ମୋର, ସୁଦୁଃସହ ପତିଦୁଃଖବ୍ୟଥା 
ବକ୍ଷେ ଧରି ସତୀତ୍ଵର ନବସାର୍ଥକତା । 
ରାଜାଗ୍ଧହେ ଆୟୋଜନ ଦିବସଯାମିନୀ 
ସହସ୍ର ସୁଖର; ବନେ ତୁମେ ଏକାକିନୀ 
ସର୍ବସୁଖ, ସର୍ବସଂଗ, ସର୍ବେ ଶ୍ବର୍ଯମୟ, 
ସକଳ ସାଂତ୍ଵନା ଏକା, ସକଳ ଆଶ୍ରୟ, 

କ୍ଲାଂତିର ଆରାମ, ଶାଂତି, ବ୍ୟାଧିର ଶୁଶ୍ରୁଷା 
ଦୁର୍ଦିନର ଶୁଭଲକ୍ଷ୍ମୀଂଃ ତାମସୀର ଭୂଷା 

ଉଷା ମୁର୍ତିମତୀ । ତୁମେ ହେବ ଏକାକିନୀ 
ସର୍ବପ୍ରୀତି, ସର୍ବସେବା, ଜନନୀ ଗୃହିଣୀ - 
ସତୀତ୍ଵର ଶ୍ଵେତପଦ୍ଧ ସଂପୂର୍ଣ ସୌରଭେ 
ଶତଦମଳେ ପ୍ରସ୍ତୁଟି ଯେ ଜାଗିବ ଗୌରବେ ॥ 


oece 
ଫେବୃଆରୀ, ୧୯୦୦ 

ବୈଶାଖ 


ହେ ଭୈରବ, ହେ ରୁଦ୍ର ବୈଶାଖ, 
ଧୂଳିରେ ଧୂସର ରୁକ୍ଷ ଉଡ୍ଡୀନ ପିଂଗଳ ଜଟାଜାଳ, 
ତପଃକ୍ଲିଷ୍ଟ ତପ୍ତ ତନୁ, ମୁଖେ ତୋଳି ବିଷାଣ ଭୟାଳ 
କାରେ ଦିଅ ଡାକ ? 
ହେ ଭୈରବ, ହେ ରୁଦ୍ର ବୈଶାଖ ? 


ଛାୟାମୂର୍ତି ଯେତେ ଅନୁଚର 
ଦଗ୍ପତାମ୍ର ଦିଗଂତର କେଉଁ ଛିଦ୍ର ଦେଇ ଛୁଟି ଆସେ ! 
କି ଭୀଷ୍ମ ଅଦୃଶ୍ୟ ନୃତ୍ୟେ ମାତି ଉଠେ ମଧ୍ଧାହ୍ନ“ଆକାଶେ 
ନିଃଶବ୍ଦ ପ୍ରଖର 
ଛାୟାମୂର୍ତି ତବ ଅନୁଚର ॥ 


ମରଶ୍ରମେ ଶ୍ଵସଇ ହୁତାଶ 
ରହି ରହି ଦହି ଦହି ଉଗ୍ର ବେଗେ ଉଠଇ ସେ ପୂରି 
ଆବର୍ତିତ ତୃଣପର୍ଣ, ଘୂର୍ଣଛଂଦେ ଶୂନ୍ୟରେ ଆଲୋଡ଼ି 
ଚୂର୍ଣ ରେଣୁରାଶ- 
ମରଶ୍ରମେ ଶ୍ଵସଇ ହୁତାଶ ॥ 


ଦୀପ୍ରଚକ୍ଷୁ ହେ ଶୀର୍ଣ ସନ୍ନ୍ୟାସୀ, 
ପଦ୍ଧାସନେ ବସ ଆସି ରକ୍ତନେତ୍ର ତୋଳି ଲଲାଟରେ, 
ଶୁଷ୍କଜଳ ନଦୀତୀରେ ଶସ୍ୟଶୂନ୍ୟ ତୃଷ୍ାର୍ତ ପ୍ରାଂତରେ, 
ଉଦାସୀ ପ୍ରବାସୀ - 
ଦୀପ୍ତଚକ୍ଷୁ ହେ ଶୀର୍ଣ ସନ୍ନ୍ୟାସୀ ॥ 


ଜନଳୁଅଛି ସମ୍ମୁଖେ ତୁମର 
ଲୋଲୁପ ଚିତାଗ୍ରିଶିଖା ଲେହି ଲେହି ବିରାଟ ଅଂବର - 
ନିଖିଳର ପରିତ୍ୟକ୍ତ ମୂତସ୍ତୁପ ବିଗତ ବତ୍ସର 
କରି ଭସ୍୍‌ସାର 
ଚିତା ଜ୍ଵଳେ ସମ୍ମୁଖେ ତୁମର ॥ 

ହେ ବୈରାଗୀ, କର ଶାଂତିପାଠ | 
ଉଦାର ଉଦାସ କଂଠ ଯାଉ ଛୁଟି ଦକ୍ଷିଣ ଓ ବାମେ - 
ଯାଉ ନଦୀ ପାର ହୋଇ, ୟୁ ଚଳି ଗ୍ରାମୁଁ ଅନ୍ୟ ଗ୍ରାମେ - 
ଭରି ଭୂମିତଟ । 
ହେ ବୈରାଗୀ, କର ଶାଂତିପାଠ ॥ 
ସକରୁଣ ତବ ମଂତ୍ର-ସାଥେ ` 
ମର୍ମଭେଦୀ ଯେତେ ଦୁଃଖ ବିସ୍ତାରିତ ହେଉ ବିଶ୍ଵ-”ପରେ- 
କ୍ଲାଂତ କପୋତର କଂଠେ, କ୍ଷୀଣ ଜାହ୍ବୀର ଶ୍ରାଂତ ସ୍ଵରେ, 
ଅଶ୍ଵତ୍ଥଛାୟାରେ 
ସକରୁଣ ତବ ମଂତ୍ର-ସାଥେ ॥ 


ଦୁଃଖ ସୁଖ ଆଶା ଓ ନୈରାଶ 
ତୁମର ଫୁତ୍କାରକ୍ଷୁତ୍ତ ଧୁଳି ସମ ଉଡ଼ୁ ହେ ଗଗନେ, 
ଭରି ଦେଉ ନିକୁଂଜର ସ୍ଥଳିତ ଫୁଲର ଗଂଧ ସନେ 
ଆକୁଳ ଆକାଶ- 
ଦୁଃଖ ସୁଖ ଆଶା ଓ ନୈରାଶ ॥ 


ତୁମରି ଗେରୁଆ ବସ୍ତାଂଚଳ 
ଦିଅ ପାତି ନଭସ୍ତଳେ - ବିଶାଳ ବୈରାଗ୍ୟେ ଢାଂକି ତାହା 
ଜରାମୂତ୍ୟୁ କ୍ଷୁଧା ତୃଷ୍ଠାଃ ଲକ୍ଷକୋଟି ନରନାରୀହିୟା 
ଚିଂତାରେ ବିକଳ 
ଦିଅ ପାତି ଗେରୁଆ ଅଂଚଳ ॥ 


ଛାଡ଼ ଡାକ, ହେ ରୁଦ୍ର ବୈଶାଖ ॥ 
ଭାଂଗି ମଧ୍ଯାହ୍ନର ତଂଦ୍ରା ଜାଗି ଉଠି ବାହାରର ଦ୍ଵାରେ 
ଚାହିଁ ଥିବି ପ୍ରାଣୀଶୂନ୍ୟ ଦଗ୍ପତୃଣ ଦିଗଂତର ପାରେ 
ନିସ୍ତତ୍ଧ ନିର୍ବାକ୍‌ । 
ହେ ଭୈରବ, ହେ ରୁଦ୍ର ବୈଶାଖ ॥ 


ooo 
ଏପ୍ରିଲ-ସମଇଲ , € ୯୦୦ 

ନବବର୍ଷା 


ହୃଦୟ ମୋହର ନାଚେରେ ଆଜିତ, ମୟୂରର ପରି ନାଚେରେ, 
ହୃଦୟ ନାଚେରେ । 
ଶତ ବରଣର ଭାବଂ-ଉଚ୍ଲାସ 
କଳାପ ସମାନ କରିଛି ବିକାଶ, 
ଆକୁଳ ପରାଣ ଆକାଶକୁ ଚାହିଁ ଉଲ୍ଲାସେ କାରେ ଯାଚେରେ । 
ହୃଦୟ ମୋହର ନାଚେରେ ଆଜିତ ମୟୂରର ପରି ନାଚେରେ ॥ 


ଗୁରୁଗୁରୁ ମେଘ ଗୁମରି ଗୁମରି ଗରଜଢେ ଗଗନେ, ଗଗନେ, 
ଗରଜେ ଗଗନେ । 
ଧାଇଁ ଚଳି ଆସେ ବାଦଲର ଧାରା, 
ନବୀନ ଧାନ୍ୟେ ଦୋଳି ଦୋଳି ସାରା, 
କୂଲାୟେ କଂପେ କାତର କପୋତ, ବେଂଗୁଲୀ ଡାକେ ସଘନେ । 
ଗୁରୁଗୁରୁ ମେଘ ଗୁମରି ଗୁମରି ଗରଜେ ଗଗନେ ଗଗନେ ॥ 


ନୟନେ ମୋହର ସଜଳ ମେଘର ନୀଳ ଅଂଜନ ଲାଗିଛି, 
ନୟନେ ଲାଗିଛି । 
ନବ ତୃଣଦଳେ ଘନ ବନଛାୟେ, 
ହୃଦୟ ମୋହର ନିରତ ବିଛାଏ, 
ପୁଲକିତ ନୀପନିକୂୁଂଜେ ଆଜି ବିକଶିତ ପ୍ରାଣ ଜାଗିଛି । 
ନୟନେ ସଜଳ ସ୍ବିଗ୍ଧ ମେଘର ନୀଳ ଅଂଜନ ଲାଗିଛି ॥ 


ରବୀଂଦ୍ରନାଥଂକ ୧୦୧ କବିଚା » ୧୬୫ 

ଆଗୋ ନବଘନ-ନୀଳବାସକାନି 

ବୁକୁର ଉପରେ କେ ନେଇଛି ଟାଣି, 
ଉଡିତ୍ଶିଖାର ଚକିତ୍‌ ଆଲୋକେ ଆଗେ କେ ଫେରିଛି ଖେଳିରେ ? 
ଆଗୋ ପ୍ରାସାଦର ଶିଖରେ ଆଜି କେ ଦେଇଅଛି କେଶ ଖୋଲିରେ ? 


ଆଗୋ ନଦୀକୂଳେ ତୀରତ୍ୃଣଦଳେ କେ ବସେ ଅମଳ ବସନେ, 
ଶ୍ୟାମଳ ବସନେ ? 
ସୁଦୂର ଗଗନେ କାହାରେ ସେ ଚାହେଁ 
ଘାଟ ଛାଡ଼ି ଘଟ କେଣେ ଭାସିଯାଏ, 
ନବମାଳତୀର କଅଁଳ ଦଳକୁ ଆନମନେ କାଟେ ଦଶନେ । 
ଆଗୋ ନଦୀକୂଳେ ତୀରତୃଣତଳେ କେ ବସି ଶ୍ୟାମଳ ବସନେ ? 


ଆଗୋ ନିର୍ଜ୍ନେ ବକୁଳଶାଖାରେ ଦୋଳିରେ କେ ଆଜି ଦୋଳଇ, 
ଦୋଦୂଲ ଦୋଳଇ ? 


ଝର ଝର ଝର ଝରୁଛି ବକୁଳ, 

ଅଚଳ ଆକାଶେ ହେଉଛି ଆକୁଳ, 
ଉଡ଼ି ତ ଅଳକ ଢାଂକେ ପଲକ, କବରୀ ଯେ ଫିଟି ପଡ଼ଇ | 
ଆଗୋ ନିର୍ଜନ ବକୁଳଶାଖାରେ ଦୋଳାରେ କେ ଆଜି ଦୋଳଇ ? 


ବିକଚକେତକୀ ତଟଭୂମି-' ପରେ କେ ଭିଡ଼ିଛି ତାର ତରଣୀ, 
ତରୁଣ ତରଣୀ ? 
ରାଶି ରାଶି ତୋଳି ଶୈବାଳଦଳ 
ଭରି ନେଉଅଛି ଲୋଳ ଅଂଚଳ, 
ବାଦଲରାଗିଣୀ ସଜଳନୟନେ ଗାଉଛି ପରାଣହରଣୀ । 


a eg 


ବିକଚକେତକୀ ତଟଭୂମି-” ପରେ ଭିଡ଼ିଛି ତରୁଣ ତରଣୀ ॥ 


୧୬୬ « ରବୀଂଦ୍ରନାଥଂକ ୧୦୧ କବିତା 

ହୃଦୟ ମୋହର ନାଚେରେ ଆଜି ତ, ମୟୂରର ପରି ନାଚେରେ, 
ହୃଦୟ ନାଚେରେ । 
ଝରେ ଘନଧାରା ନବପଲ୍ଲବେ, 
କଂପେ କାନନ ଝିଲ୍ଲିର ରବେ, 
ତୀର ଛାଡ଼ି ନଦୀ କଳକଲ୍ଲୋଳେ ଆସେ ପଲ୍ଲିର ପାଖେରେ । 
ହୃଦୟ ମୋହର ନାଚେରେ ଆଜିତ, ମୟୂରର ପରି ନାଚେରେ, 
ହୃଦୟ ନାଚେରେ ॥ 


ଜୁନ୍‌ ୧୯୦୦ 


ରବୀଂଦ୍ରନାଥଂକ ୧୦୧ କବିଚା » ୧୬୭ 

ବିରହ 


ତୁମେ ଯେବେଟି ଚାଲିଗଲ 
ସେବେ ତ ଦୂଇ-ପହର 

ସୂର୍ୟ ସେବେଟି ମଧ୍ଯ-ଗଗନେ 
ରୌଦ୍ର ଖରତର । 

ଘରର କର୍ମ କରି ସଂଗ 

ଥିଲି ମୁଁ ଘରେ ଏକା ନିଃସଂଗ 


YY ~~ ~~ 


ଆପଣା ମନେ ବସି ମୁଁ ଥିଲି 
ବାତାୟନ ପାଖର । 


ତୁମେ ଯେବେଟି ଚାଲିଗଲ 
ସେବେତ ଦୂଇ-ପହର ॥ 


ଚୈତ୍ର ମାସର ନାନା ଖେତର 


ନାନା ଗଂଧ ନେଇ 


ବହୁ ଯେ ଥିଲା ତପ୍ତ ହାଓୟା 


ମୁକ୍ତ ଦୁଆର ଦେଇ । 


କପୋତ ଦୂଇ ସାରାଟା ଦିନ 
ଡାକୁ ଯେ ଥିଲେ ଶାନ୍ତିହୀନ, 
ଗୋଟିଏ ଭ୍ରମର ବୁଲୁ ଯେ ଥିଲା 


୧୬୮ ‹ ରବୀଂଦ୍ରଳାଥଂକ ୧୦୧ କବିତା 


କେବଳ ଗୁଣୁଗୁଣେଇ । 
ଚୈତ୍ର ଶେଷର ନାନା ଖେତର 
ନାନା ବାର୍ତା ନେଇ ॥ 

ପଥରେ ତେବେ ନ ଥିଲେ ଲୋକ, 

କ୍ଲାଂତ କାତର ଗ୍ରାମ । 
ଝାଉଁଶାଖାରେ ଉଠୁ ଯେ ଥିଲା 

ଶଙ୍ ଅବିଶ୍ରାମ । 
ମୁହିଁ ଖାଲି ଏକେଲା ପ୍ରାଶେ 
ଅତି ସୁଦୂର ବଂଶୀତାନେ 
ଗୁଂଥୁଥିଲି ଆକାଶଭରି 

ଗୋଟିଏ କାହାର ନାମ । 

ପଥରେ ତେବେ ନ ଥିଲେ ଲୋକ 
କ୍ଲାଂତକାତର ଗ୍ରାମ ॥ 


ଘରେ ଘରେ ଦୂଆର ଦିଆ, 

ମୁହିଁତ ଥିଲି ଜାଗି - 
ଅବଂଧା କେଶ ଉଡ଼ୁ ଯେ ଥିଲା 

ଉଦାସ ହାଓୟା ଲାଗି । 
ତଟତରୁର ଛାୟାର ତଳେ 
ଢେଉ ନ ଥିଲା ନଦୀର ଜଳେ, 
ତପ୍ତ ଆକାଶ ଛାଇ ଯେ ଥିଲା 

ଶୁଭ୍ର ମେଘର ଭଂଗୀ । 

ଘରେ ଘରେ ଦୂଆର ଦିଆ 
ମୁହିଁ ଯେ ଥିଲି ଜାଗି ॥ 


ରବାଂଦ୍ରନାଥଂକ ୧୦୧ କବିତା » ୧୬୯ 

ତୁମେ ଯେବେଟି ଚାଲିଗଲ 

ସେବେ ତ ଦୂଇ-ପହର, 
ଶୁଷ୍କ ପଥ ଦଗ୍ଧ ପଦା 

ରୌଦ୍ର ଖରତର । 
ନିବିଡ଼ ଛାୟା ବଟର ଶାଖେ 
କପୋତ ବେନି କେବଳ ଡାକେ, 
ଏକେଲା ମୁଁ ଯେ ବାତାୟନେ - 

ଶୂନ୍ୟ ଶୟନ-ଘର । 

ତୁମେ ଯେବେଟି ଚାଲିଗଲ 
ବେଳା ଦୂଇ-ପହର ॥ 


ooo 
ଜୁନ୍‌ନ ୧୯୦୦ 


୧୭୦ « ରବୀଂଦ୍ରନାଥଂକ ୧୦୧ କବିତା 

କୃଷ୍ଣକଳି 

କୃଷ୍ଣକଳି ମୁଁ ତାକୁଇ କହେ 

କଳା ତାକୁ କହଂତି ଗ୍ରାମ ଲୋକେ 
ମେଘୁଆ ଦିନେ ବାହାରେ ଦେଖିଥିଲି 

କଳା ଝିଅର କଳା-ହରିଣ-ଚକ୍ଷେ | 
ଓଢ଼ଣା ମଥାରେ ଥିଲା ନାହିଁ ତାର ମୋଟେ, 
ମୁକ୍ତବେଣୀ ପିଠିର 'ପରେ ଳୋଟେ, 

କଳା ? ସେ ଯେତେଇ ହେଉ କଳା, 

ଦେଖିଛି ତାର କଳା ହରିଣ ଡୋଳା ॥ 


ଘନ ମେଘେ ଅଂଧାର ହେଲା ଦେଖି 
ଡାକୁ ଯେ ଥିଲେ ଶ୍ୟାମଳ ଦୂଇ ଗାଇ, 
ଶ୍ୟାମା ଝିଅ ବ୍ୟସ୍ତ ବ୍ୟାକୁଳ ପଦେ 
କୂଟୀରୁ ତେଣୁ ତ୍ରସ୍ତେ ଆସେ ଧାଇଁ 
ଆକାଶ ପ୍ରତି ହାଣି ଯୁଗଳ-ଭୂୁରୁ 
ଶୁଣିଲା ଥରେ ସେ ମେଘର ଗୁରୁଗୁରୁ ! 
କଳା ? ସେ ଯେତେଇ ହେଉ କଳା, 
ଦେଖିଚି ତାର କଳା ହରିଣ-ଡୋଳା ॥ 


ପୂର୍ବ ବତାସ ହଠାତ ଆସି ଧାଇଁ 

ଧାନର ଖେତେ ଖେଳାଇ ଗଲା ଢେଉ । 
ବାଡ଼ର ଦାଢ଼େ ଏକେଲା ମୁହିଁ ଉଭା, 

ପଡ଼ିଆଟାରେ ନ ଥିଲେ କେହି ଆଉ । 


ରବୀଂଦ୍ରନାଥଂକ ୧୦୧ କବିତା › ୧୭୧ 

ମୋ” ଆଡ଼େ ସେ ଦେଖିଲା କି ନା ଚାହିଁ 

ଜାଣେ ସେ ଝିଅ ଆଉ ଜାଣଇ ମୁହିଁ । 
କଳା ? ସେ ଯେତେଇ ହେଉ କଳା 
ଦେଖିଛି ତା'ର କଳା ହରିଣ-ଡୋଳା ॥ 


ଏମିତି କଳା କଜଳ ମେଘ ଘୋଟେ 
ଜ୍ୟେଷ୍ଠ ମାସେ ଆସି ଇଶାନ କୋଣେ ! 
ଏମିତି ପରା ଶ୍ରାବଣ ରଜନୀରେ 
ହଠାତ୍‌ ଖୁସି ଘନାଏ ଚିତେ ଆରେ । 
କଳା ? ସେ ଯେତେଇ ହେଉ କଳା | 
ଦେଖିଛି ତାର କଳା ହରିଣ-ଡୋଳା ॥ 


କୃଷ୍ଣକଳି ମୁଁ ତାକୁଇ କହେ, 
ଅନ୍ୟଲୋକେ କହଂତୁ ପଛେ କଳା ! 
ଦେଖି ମୁଁ ଥିଲି ମୟନାପଡ଼ାର ପ୍ରାଂତେ 
କଳା ଝିଅର କଳା ହରିଣ-ଡୋଳା । 
ମଥାରେ ସିଏ ଦେଇନି ଟେକି ବାସ, 
ଲଜାବୋଧର ପାଇନି ଅବକାଶ । 
କଳା ? ସେ ଯେତେଇ ହେଉ କଳା | 
ଦେଖିଛି ତାର କଳା ହରିଣ-ଡୋଳା ॥ 


ooo 
ଜୁନ୍‌, ୧୯୦୦ 


୧୭୨ « ରବୀଂଦ୍ରନାଥଂକ ୧୦୧ କବିତା 

ଆବିର୍ଭାବ 
ବହୁଦିନୁ ମୁଁ ତ କେଉଁ ଫାଲ୍‌୍ଗୁନେ 
ଥିଲି ତବ ଭରସାରେ, 
ଆସିଲ ଘନ ବରଷାରେ । 
ଆଜି ଉତ୍ତାଳ ତୁମ୍ୁଳ ଛଂଦେ 
ଆଜି ନବଘନ ବିପୁଳ-ମଂଦ୍ରେ 
ପରାଣେ ମୋର ଯେ ଗାନ ଝଂକାରିବ ସେ ଗାନ ତୁମର ଗାଆ ଧୀରେ - 
ଆଜି ଜଳଭରା ବରଷାରେ ॥ 
ଦୂରେ ଦିନେ ମୁଁ ତ ଦେଖିଥିଲି ତବ କନକାଂଚଳ-ଆବରଣ, 
ନବଚଂପକ-ଆଭରଣ | 
ପାଶେ ଆସିବାରୁ ଦେଖେ ଅଭିନବ 
ଘୋର ଘନନୀଳ ଗୁଂ୦ଠନ ତବ, 
ଚଳଚପଳାର ଚକିତ ଚମକେ କରୁଛି ଚରଣ ବିଚରଣ - 
କାହିଁ ଚଂପକ-ଆଭରଣ ॥ 


ସେଦିନ ଦେଖିଛି ମୁହୁମୁହୁ ତମେ ଛୁଇଁ ଛୁଇଁ ଗଲ ବନତଳ, 
ନୂଆଇଁ ନୂଆଇଁ ଫୁଲଦଳ । 
ଶୁଣିଥିଲି ଯେହ୍ନେ ମୂଦୁ ରିଣିଝିଣି 
କ୍ଷୀଣ କଟି ଘେରି ବାଜେ କିଂକିଣୀ, 
ପାଇଥିଲି ଯେହ୍ନେ ଛାୟାପଥେ ଯାଇ ତବ ନିଶ୍ଵାସ ପରିମଳ - 
ଛୁଇଁ ଗଲ ଯେବେ ବନତଳ ॥ 

ଆଜି ଆସିଅଛ ଭୁବନ ଭରି ତ, ଗଗନେ ମେଲାଇ ଖୋଲା ଚୂଳ, 
ଚରଣେ ଜଡ଼ାଇ ବନଫୁଲ । 
ଢାଂକିଛ ମୋରେ ତୁମରି ଛାୟାରେ 
ସଘନ ସଜଳ ବିଶାଳ ମାୟାରେ, 
ଆକୁଳ କରିଛ ଶ୍ୟାମ ସମାରୋହେ ହୃଦୟ ସାଗର ଉପକୂଳ - 
ଚରଣେ ଜଡ଼ାଇ ବନଙଫୁଲ ॥ 
ଫାଲ୍‌ଗୁନେ ମୁହିଁ ଫୁଲବନେ ବସି ଗୁଂଥିଥିଲି ଯେତେ ଫୁଲହାର 
ସେ ନୁହେଁ ତୁମର ଉପହାର । 
ଯହିଁ ଯାଉଅଛ ସେଠି ପଛେ ପଛେ 
ସ୍ତବଗାନ ତବ ନିଜେ ଧ୍ଵନେ ଉଚ୍ଚେ, 
ବଜାଇ ଶିଖିନି ସେ ଗାନର ସ୍ଵର ଏ ଛୋଟ ବୀଣାର କ୍ଷୀଣ ତାର - 
ଏ ନୂହେ ତୁମର ଉପହାର ॥ 


କେ ଜାଣିଥିଲା ସେ କ୍ଷଣିକା ମୂରତି ଦୂରେ କରିଦେବ ବରଷଣ, 
ଦେଇ ସେ ଚପଳ ଦରଶନ । 
କେ ଜାଣଂତା ମୋରେ ଏତେ ଦେବ ଲାଜ 
ତୁମର ଯୋଗ୍ୟ କରି ନାହିଁ ସାଜ, 
ବାସରଘରର ଦୁଆରେ କରିଲ ପୂଜାର ଅର୍ଘ୍ୟ ବିରଚନ - 
ଏ କି ରୂପେ ଦେଲ ଦରଶନ ॥ 


କ୍ଷମା କର ତେବେ କ୍ଷମା କର ମୋର ଆୟୋଜନହୀନ ପରମାଦ, 
କ୍ଷମା କର ଯେତେ ଅପରାଧ । 
ଏଇ କ୍ଷଣକର ପତର କୁଟିରେ 
ପ୍ରଦୀପ ଆଲୋକେ ଆସ ଧୀରେ ଧୀରେ, 
ଏହି ବେତସର ବଂଶୀରେ ପଡ଼ୁ ତବ ନୟନର ପରସାଦ- 
କ୍ଷମା କର ଯେତେ ଅପରାଧ ॥ 

ଆସି ନାହଁ ତୁମେ ନବଫାଲ୍‌ଗୁନେ ଥିଲି ଯେବେ ତବ ଭରସାରେ, 
ଆସ ଆସ ଭରା ବରଷାରେ । 
ଆସ ଗୋ ଗଗନେ ଅଂଚଳ ଲୋଟାଇ 
ଆସ ଗୋ ସକଳ ସପନ ଛୁଟାଇ, 
ଏ ପରାଣ ଭରି ବାଇବ ଯେ ଗାନ ସେ ଗାନ ତୁମର ବାଅ ଧୀରେ । 
ଆଜି ଜଳଭରା ବରଷାରେ । 


ooo 
ଜୁନ, ୧୯୦୦ 

ଉଦ୍‌ବୋଧନ 


ଖାଲି ଅକାରଣ ପୁଲକେ 
କ୍ଷଣିକର ଗାନ ଗା”ରେ ଆଜି ପ୍ରାଣ, କ୍ଷଣିକ ଦିନର ଆଲୋକେ । 
ଯେହୁ ଆସେ ଯାଏ ହସେ ଆଉ ଚାହେଁ, 
ପଶ୍ଢାତେ ଯେହୁ ଫେରି ନାହିଁ ଚାହେଁ, 
ନାଚି ଛୁଟି ଯାଏ, କଥା ନାହିଁ କହେ, ଫୁଟେ ଆଉ ତୁଟେ ପଲକେ - 
ତାଂକରି ଗାନ ଗାଆରେ ତୁ ପ୍ରାଣ, କ୍ଷଣିକ ଦିନର ଆଲୋକେ ॥ 


ପ୍ରତି ନିମେଷର କାହାଣୀ 
ଆଜି ବସି ବସି ନ ଗୁଂଥ ଆଉରେ, ବାଂଧନାରେ ସୃତିବାହିନୀ । 
ଯା ଆସିବ ଆସୁ, ଯା ହବାର ହେଉ, 
ଯାହା ଚାଲିଯାଏ, ଶୋକ ମୁଂଚି ଯାଉ | 
ଗାଇ ଯାଉ ଧାଇଁ ଦ୍ୟୁଲୋକ ଭୁଲୋକ ପ୍ରତି ପଲକର ରାଗିଣୀ । 
ନିମେଷେ ନିମେଷେ ହୋଇ ଯାଉ ଶେଷ ବହି ନିମେଷର କାହାଣୀ ॥ 


ଯାହା ସରେ ଯାଉ ମିଳାଇ, 
ଛିନ୍ନ ମାଳାର ଭ୍ରଷ୍ଟ କୁସୁମ ଫେରି ଯାଅ ନାହିଁ ଗୋଟାଇ । 
ବୁଝି ନାହିଁ ଯାହା ଚାହେଁନା ବୁଝିବା, 
ଜୁଟିଲାନି ଯାହା ଚାହେଁନା ଖୋଜିବା, 
ପୂରିଲାନି ଯାହା ଯୁଝିବ କେ ବସି ଭରିବାକୁ ତାହା ସଦାଇ | 
ଯେବେ ତୁ ଯା ପାଉ ମେଂଟାଇ ନେ ଆଶା, ସରିଗଲେ ଦେ ମିଳାଇ ॥ 


୧୭୬ « ରବୀଂଦ୍ରନାଥଂକ ୧୦୧ କବିତା 


Digitized by srujanika@gmail.com 


ଆରେ ଥାଉ ଥାଉ କ୍ରଂଦନ 
ଦୁଇ ହାତ ଦେଇ ଛିଂଡାଇ ଦେ ନିଜ-ହାତେ-ବଂଧା ବଂଧନ । 
ଯେ ସହଜ ତୋର ଉଭା ସମ୍ମୁଖେ 
ଆଦରେ ତାହାକୁ ଡାକି ନେ ରେ ବୁକେ, 
ଆଜିକାର ପାଇଁ ଯାଉ ଯାଉ ତୁଟି ଯେତେ ଅସାଧ୍ଯ ସାଧନ । 
କ୍ଷଣିକ ସୁଖର ଉତ୍ସବ ଆଜି - ଆରେ ଥାଉ ଥାଉ କୁଂଦନ ॥ 


ଖାଲି ଅକାରଣ ପୁଲକେ 
ନଦୀ ଜଳେ-ପଡ଼ା ଆଲୁଅ ପରିରେ ଛୁଟି ଯା ଝଲକେ ଝଲକେ | 
ଧରଣୀର ପରେ ଶିଥିଳ-ବଂଧନ 
ଝଲମଲ ପ୍ରାଣ କର ତୁ ଯାପନ, 
ଛୁଇଁ ଦୋଳୁଥାଏ ଶିଶିର ଯେପରି ଶିରୀଷଫୁଲର ଅଳକେ 
ମର୍ମରତାନେ ଭରି ଉଠ ଗାନେ ଖାଲି ଅକାରଣ ପୁଲକେ ॥ 


eee 
ଏପ୍ରିଲ-ମଇ , ୧୯୦୦ 

Me 
2) 


Oe 
2) 


ପ୍ରତିଜ୍ଞା 

ହେବିନି ତାପସ, ହେବିନି, ହେବିନି 

ଯିଏ ଯାହା କହୁ ପୁଣି, 
ହେବିନି ତାପସ ନିଶ୍ଚୟ ଯଦି 

ନ ମିଳେ ତପସ୍ବିନୀ । 
କରିଛି କଠିନ ପଣ 
ନ ମିଳେ ବକୂଳବନ, 
ମନଲାଖି ମୁହିଁ ମନ 

*` ନ ପାରଇ ଜିଣି 

ହେବିନି ତାପସ, ହେବିନି, ଯଦି ନା 

ପାଏ ମୁଁ ତପସ୍ଵିନୀ ॥ 


ତେଜିବିନି ଘର, ହେବିନି ବାହାର 
ଉଦାସୀନ ସନ୍ନ୍ୟାସୀ, 
ଘରର ବାହାରେ ମନ ଭୁଲା ହସ 
କେହି ନ ଉଠିବ ହସି । 
ନ ଉଡ଼େ ନୀଳାଂଚଳ 
ବତାସେ ବିଚଂଚଳ, 
ନ ବାଜେ କଂକଣ ମଲ 
ରିଣିକି ଝିଣି । 
ହେବିନି ତାପସ, ହେବିନି, ଯଦି ନା 
ପାଏ ଗୋ ତପସ୍ବିନୀ । 

ହେବିନି ତାପସ, ତୁମରି ଶପଥ, 

ଯଦି ସେ ତପର ବଳେ 
ନୂତନ ଭୁବନ ନ ପାରିବି ଗଢ଼ି 

ନୂତନ ହୃଦୟ ତଳେ ॥ 
ଜଗାଇ ବୀଣାର ତାର 
ତୁଟାଇ ମରମଂଦ୍ଵାର, 
ନୂତନ ଆଖିର ଠାର 

ନ ପାରେ ଚିହ୍ନି । 
ହେବିନି ତାପସ, ହେବିନି, ହେବିନି 

ଯଦି ନ ପାଏ ତପସ୍ତିନୀ ॥ 


ଏପ୍ରିଲ୍‌-ଜୁନ୍‌ଟ ୧୯୦୦ 

ଯଥାସ୍କାନ 
କେଉଁ ହାଟେ ତୁହି ହେବୁରେ ବିକେଇ ଆରେ ମୋହର ଗାନ, 
କେଉଁଠାରେ ତୋର ସ୍ଥାନ ? 
ପଂଡିତଗଣ ରହଂତି ଯହିଁ ବିଦ୍ୟାରନ୍‌ ସାହିରେ, 
ନସ୍ୟ ଉଡ଼େ ଆକାଶ ତଳେ, ଅନ୍ୟ କେହି ନାହିଁରେ, 
ଚାଲିଛି ଯେଉଁଠି ସୂକ୍ଷ୍ମ ତର୍କ ସଦାଇ ଦିବାରାତ୍ର 
ପାତ୍ରାଧାର କି ତୈଳ କିଂବା ତୈଳାଧାର କି ପାତ୍ର, 
ପୋଥିପତ୍ର ଗଦାଏ ଅଛି ମୋହ ଧ୍ଵାଂତନାଶକ, 
ତାରି ମଧେ ଗୋଟିଏ କଣେ ଚାହୁଁ କି ମିଳୁ ଆସନ ? 
ଗାନ ତା” ଶୁଣି ଗୁଂଜରି କହେ- 
ନୁହେଁ, ନୁହେଁ, ନୁହେଁ ॥ 
କେଉଁ ହାଟେ ତୁହି ହେବୁ ବିକେଇ ଆରେ ମୋହର ଗାନ, 
କେଉଁ ଦିଗେ ତୋର ଟାଣ ? 
ପାଷାଣ-ଗୁଂଥା ପ୍ରାସାଦ-” ପରେ ଅଛଂତି ଭାଗ୍ୟବଂତ 
ମେହାଗିନିର ମଂଚ ଭରି ପାଂଚହଜାର ଗ୍ରଂଥ, 
ସୁନାର ଜଳେ ପଡ଼େ ନା ଦାଗ, ଖୋଲେ ନା କହି ପୂଷ୍ଠା 
ଅସ୍ଵାଦିତମଧୁ ଯେପରି ଯୁଥୀ ଅନାଘ୍ରାତା, 
ଭୂତ୍ୟ ନିତ୍ୟ ଧୂଳି ଝାଡ଼େ ଯନ୍‌ ପୂରାମତ୍ରା, 
ଆରେ ମୋହର ଛଂଦୋମୟୀ, ସେଠିକି କରିବୁ ଯାତ୍ରା ? 
ଗାନ ତା ଶୁଣି କର୍ଣମୂଳେ ମର୍ମରି ଯେ କହେ - 
ନୁହେଁ, ନୁହେଁ, ନୂହେଁ॥ 


[୭ 

କେଉଁ ହାଟେ ତୁହି ହେବୁ ବିକେଇ ଆରେ ମୋହର ଗାନ, 

ମିଳିବ କାହିଁ ମାନ ? 
ନବୀନ ଛାତ୍ର ଝୁଂକି ଅଛି ଏକଜାମିନ୍‌ର ପଢ଼ାରେ 

ମନଟା କିଂତୁ କେଉଁଠାରୁ କେଉଁ ଦିଗେ ଗଢ଼େରେ, 
ଅପାଠ୍ୟ ସବୁ ପାଠ୍ୟ କିତାବ ସାମନାରେ ତା” ଖୋଲା, 

କର୍ତ୍ତଜନର ଭୟେ କାବ୍ୟ ଠଣା ମଧେ ତୋଳା, 
ସେଇଠାରେ ତ ଛିନ୍ନଭିନ୍ନ ଅଳିଆ ଧୂଳି ମେଳା, 

ତା'ରି ମଧେ ଆରେ ଚପଳ, କରିବୁ କି ତୁହି ଖେଳା ? 
ଗାନ ତା” ଶୁଣି ମୌନମୁଖେ ରହଇ ଦ୍ବିଧା ଭରେ, 

ଯିବି-ଯିବି କରେ ॥ 


କେଉଁ ହାଟେ ତୁହି ହେବୁ ବିକେଇ ଆରେ ମୋହର ଗାନ, 

ପାଇବୁ କାହିଁ ତ୍ରାଣ ? 
ଭଂତାରରେ ଲକ୍ଷ୍ମୀ ବଧୁ ଯେଉଁଠି ବ୍ଯସ୍ତ କାମେ 

ଘରକୁ ଧାଏଁ ସେ ଛୁଟି ପାଇ ଯେବେ ବା ଆରାମେ 
ତକିଆ ତଳେ ବହିଟି ଚପା, ଟାଣି ସେ ନିଏ ତାରେ 

ପୃଷ୍ଠା ମାନ ଛିଂତା ତୁଟା ଶିଶୁର ଅତ୍ଯାଚାରେ - 
କଜଳ ଅଂକା ସିଂଦୂରମଖା କେଶର ଗଂଧେ ଭରା 

ଶଯ୍ୟାପ୍ରାଂତେ ଛିନ୍ନବେଶେ ଚାହୁଁ କି ଯିବୁ ତ୍ଵରା ? 
ବୁକୁର ” ପରେ ନିଶ୍ଵସି ଯେ ସ୍ତର୍ଧ ରହେ ଗାନ - 

ଲୋଭେ କଂପମାନ ॥ 


କେଉଁ ହାଟେ ତୁହି ହେବୁ ବିକେଇ ଆରେ ମୋହର ଗାନ, 
ପାଇବୁ କାହିଁ ପ୍ରାଣ ? 

ଯେଉଁଠି ସୁଖେ ତରୁଣଯୁଗଳ ପାଗଳ ହୋଇ ଫୂରଇ, 
ଆଢୁଆଳରେ ଅଂଧାର ଖୋଜି ସବୂରି ଆଖି ଏଡ଼େଇ, 

ପକ୍ଷୀ ତାହାଂକୁ ଶୁଣାଏ ଗୀତି, ନଦୀ ଶୁଣାଏ ଗାଥା, 
କେତେରକମ ଛଂଦ ଶୁଣାଏ ପୁଷ୍ପ ପତ୍ର ଲତା, 
ସେଇ ସ୍ଥାନରେ ସରଳ ହସ ସଜଳ ଆଖିର ପାଖେ 
ବିଶ୍ଵବବଂଶୀର ଧ୍ବନିର ମଧ୍ଧେ ଯିବାକୁ ମନ ଡାକେ ? 
ହଠାତ୍‌ ଉଠି ଉଚଛ୍ଛସି ଯେ କହେ ମୋହର ଗାନ - 
“ ସେଇଠାରେ ମୋର ସ୍ଥାନ । ” 


ଏପ୍ରିଲ୍‌-କୁଜ୍‌ଟ ୧୯୦୦ 

ସେକାଳ 
ମୁହିଁ ଯଦି ଜନ୍ମ ହୁଅଂତି କାଳିଦାସଂକ କାଳେ 
ଦୈବେ ହୁଅଂତି ଦଶମ ରନ୍‌ ନବରନୁର ମାଳେ, 


ଗୋଟିଏ ଶ୍ଲୋକ ସ୍ତୁତି ଗାଇ ରାଜାଂକ ପାଖୁ ଯାଆଂତି ପାଇ 
ଉଜ୍ନୟିନୀର ବିଜନ ପ୍ରାଂତେ କାନନ-ଘେରା ଘର । 
ରେବାର ତଟେ ଚଂପାର ତଳେ ସଭା ବସଂତା ସଂଧ୍ୟା ହେଲେ, 


କ୍ରୀଡ଼ା ଶୈଳେ ଆପଣା ମନେ ଛାଡ଼ି ମୁଁ ଦ୍ୟଂତି ସ୍ଵର । 
ଜୀବନ-ତରୀ ବୋହି ଯାଂତା ମଂଦାକ୍ରାଂତା ତାଳେ, 


Pt 


ମୁହି ଯଦି ଜନ୍ମ ନିଅଂତି କାଳିଦାସଂକ କାଳେ ॥ 


ଚିଂତା ଦ୍ୟଂତି ଜଳାଂଜଳି, ଥାଆଂତା ନାହିଁ ତୃରା, 
ମୂୃଦୂପଦେ ଯାଆଂତି ଯେହ୍ନେ ନାହିଁଟି ମୃତ୍ୟୁ ଜରା । 
'ଟି ରତୁ ପୂର୍ଣ କରି | ଘଟଂତା ମିଳନ କେତେ ଭଳି, 
ଛଟା ସର୍ଗେ ବାର୍ତା ତାର ରହଂତା କାବ୍ୟେ ଗୁଂଥା | 
ବିରହ ଦୂଃଖ ଦୀର୍ଘ ହୋଂତା ତପ୍ତ ଅଶ୍ରନଦୀ ଯଥା 
ମଂଦଗତି ଚାଲଂତା ରଚି ଦୀର୍ଘ କରୁଣ ଗାଥା । 
ଆଷାଢ଼ ମାସେ ମେଘ ପରିକା ମଂଥରତାରେ ଭରା 


ଜୀବନଟାରେ ଥାଆଂତା ନା ତ ଟିକିଏମାତ୍ର ତଵରା ॥ 


(୬) 


ଅଶୋକଙ-କୁଂଜ ଉଠଂତା ଫୁଟି ପ୍ରିୟାର ପଦାଘାତେ, 
ବକୁଳ ହୋଂତା ଫୁଲୁପ୍ରିୟାର ମୁଖର ମଧୁ ସାଥେ । 
ପ୍ରିୟସଖୀର ସବୁ ନାମ ମାନ ଛଂଦ ଭରି କରଂତା ଗାନ 
ରେବାର କୂଳେ କଳହଂସକଳଧ୍ବନିର ପରି 
କେଉଁ ନାମଟି ମଂଦାଳିକା, କେଉଁ ନାମଟି ଚିତ୍ରଲେଖା 
ମଂଜୁଳିକା ମଂଜରିଣୀ ଝଂକାରଂତା କ୍ଷରି | 
ଆସଂତେ ସେ ତ କୁଂଜବନେ ଚୈତ୍ରଜ୍ୟୋତ୍ମାରାତେ, 
ଅଶୋକ-ଶାଖା ଉଠଂତା ଫୁଟି ପ୍ରିୟାର ପଦାଘାତେ ॥ 

ଖୋସଂତେ କୁରୁବକର ଚୂଡ଼ା କଳା କେଶରେ ସେ ଯେ, 
ଲୀଳାକମଳ ରହଂତା ହାତେ କେଉଁ କାମର ବ୍ୟାଜେ | 


ଅଳକ ସାଜଂତେ କୁଂଦ ଫୁଲେ ଶିରୀଷ ନାଆଁରେ କର୍ଣମୂଳେ, 
ମେଖଳାରେ ଦୋଳାଇ ଦ୍ୟଂତେ ନବନୀପର ମାଳା । 
ଧାରାଯଂତ୍ରେ ସ୍ନାହାନ ଶେଷେ ଧୂପର ଧୂଆଁ ଦିଅଂତେ କେଶେ, 


ଲୋଧ୍ରଫୁଲର ଶୁଭ୍ରରେଣୁ ମାଖଂତେ ମୁଖେ ବାଳା । 
କଳା ଅଗୁରୁ ଗୁରୁ ଗଂଧ ଲାଗି ଥାଆଂତେ ସାଜେ । 
ଖୋସଂତେ କୂରୁବକର ମାଳା କଳା କେଶରେ ସେ ଯେ ॥ 


କୁଂକୁମରଇ ପତ୍ରଲେଖାରେ ବକ୍ଷ ରହଂତା ଢଂକା, 
ଅଂଚଳଟିର ପ୍ରାଂତରେ ଢାଂକ ହଂସମିଥୁନ ଅଂକା । 


ବିରହରେ ଆଷାଢ଼ ମାସେ ଚାହିଁ ରହଂତେ ବଂଧୁର ଆଶେ, 
ଗୋଟିଏ କରି ପୂଜାର ପୁଷ୍ତେ ଦିନ ଗଣଂତେ ବସି । 
ବକ୍ଷେ ତୋଳି ବୀଣାଟିରେ ଗାଆଁତେ ଗାନ ଭୁଲି କଥାରେ 


ଲକ୍ଷ ଅଳକ ଅଶ୍ରନେତ୍ରେ ପଡଂତା ଖସି ଖସି । 
ମିଳନରାତେ ବାଜଂତା ପଦେ ନୂପୁରଟି ବଂକା । 
କୁଂକୁମରଇ ପତ୍ରଲେଖାରେ ବକ୍ଷ ରହଂତା ଢଂକା || 


ପ୍ରିୟ ନାମଟି ଶିଖାଇ ଦ୍ଯଂତେ ସ୍ବେହର ଶାରିକାରେ, 
ନଚାଇ ଦ୍ୟଂତେ ମୟୂରଟିକୁ କଂକଣ ଝଂକାରେ । 


କପୋତଟିରେ ନେଇ ବୁକେ ସୋହାଗ କରଂତେ ମୁଖେ ମୁଖେ, 
ସାରସୀରେ ଖୁଆଇ ଦ୍ୟଂତେ ପଦ୍ଧକୋରକ ସେହି । 
ଅଳକ ହଲି ଦୋଳାଇ ବେଣୀ କଥା କହଂତା ଶୌରସେନୀ 


କହଂତା ସଖୀର ଗଳା ଧରି ‘ ଆଲୋ ପ୍ରିୟ ସହି ।” 
ଜଳ ସେଚଂତା ଆଲବାଳେ ତରୁଣ ସହକାରେ, 
ପ୍ରିୟ ନାମଟି ଶିଖାଇ ଦ୍ଯଂତା ସ୍ପେହର ଶାରିକାରେ ॥ 

- 


ନବରନ୍‌ର ସଭାର ମଧ୍ଧେ ଥାଆଂତି ଏକ ଠାରେ 
ଦୂରରୁ କରି ଦଂଡବତ ଦିଙ୍ନାଗାଚାର୍ଯରେ । 


ଆଶା କରୈ ନାମଟା ହୋଂତା ତାହାରି ମଧ୍ଧେ ଭଦ୍ର ଯଥା 
ବିଶ୍ଵସେନ କି ଦେବଦତ୍ତ କିଂବା ବସୁଭୂତି । 
ସ୍ରଗ୍ପରା କି ମାଳିନୀରେ ସ୍ତୁତି ରଚି ବିଂବୋଷ୍ଠରେ 


ଦିଅଂତି ଲେଖି ଦୁଇ ଚାରିଟା ଛୋଟମୋଟ ପୋଥି । 
ଘରେ ଯାଆଂତି ଚଟପଟ ଶ୍ନୋକ-ରଚନା ପରେ । 
ନବରନ୍‌ର ସଭାର ମଧ୍ଷେ ଥାଆଂତି ଏକ ଠାରେ ॥ 


ମୁହିଁ ଯଦି ଜନ୍ମ ହୁଅଂତି କାଳିଦାସଂକ କାଳେ 
ବଂଦୀ ହୁଅଂତି ଜାଣେ ନୀ କେଉଁ ମାଳବିକାର ଜାଲେ । 


କେଉଁ ବସଂତମହୋତ୍ସବେ ବେଣୁବୀଣାର କଳରବେ 
ମଂଜରିତ କୁଂଜବନର ଗୋପନ ଅଂତରାଳେ 
କେଉଁ ଫଗୁଣର ଶୁକ୍ନିଶାରେ ଯୌବନର ନବୀନ ନିଶାରେ 


ଚକିତେ କାର ପାଆଂତି ଦେଖା ରାଜାର ଚିତ୍ରଶାଳେ । 
ଛଳ କରି ତାର ଲାଖଂତା ଅଂଚଳ ସହକାରର ଡାଳେ । 
ମୁହିଁ ଯଦି ଜନ୍ମ ହୁଅଂତି କାଳିଦାସଂକ କାଳେ ॥ 


ହାୟରେ, କେବେ ବିତିଗଲା କାଳିଦାସଂକ କାଳ ! 
ପଂଡିତ ସବୁ ବିବଦମାନ ଦେଇ ତାରିଖ ସାଲ । 


ଯାଇଛି ହଜି ସେ-ସବୁ ଅହ ଇତିବୃତ୍ତ ଅଛି ସ୍ତତ୍ଧ 
ଗଲା ଯଦି ଆପଦ ଗଲା, ମିଥ୍ୟା କୋଳାହଳ । 
ହାୟରେ, ଗଲା ସଂଗେ ତାରି ସେଦିନର ସେଇ ପୈରନାରୀ 


ନିପୁଣିକା, ଚତୁରିକା, ମାଳବିକାର ଦଳ । 
କେଉଁ ସ୍ଵର୍ଗେ ନେଇ ଗଲେ ବରମାଲ୍ୟର ଥାଳ ! 
ହାୟରେ କେବେ ବିତିଗଲା କାଳିଦାସଂକ କାଳ ॥ 

ଯାହାଂକ ସଂଗେ ହୋଇନି ମିଳନ ସେ-ସବୁ ବରାଂଗନା 
ବିଛ୍ରେଦର ଦୁଃଖରେ ମୋତେ କରଂତି ଅନ୍ୟମନା । 


ମାତ୍ର ମନେ ପ୍ରବୋଧ ଗୋଟେ, ସେମିତି ବକୁଳ ଗଛେ ଫୁଟେ 
ଯଦିଚ ସେ ପାଏ ନା ନାରୀର ମୁଖମଦର ଛିଟା- 
ଫଗୁଣ ମାସେ ଅଶୋକ -ଛାୟେ ଅଳସ ପ୍ରାଣେ ଶିଥିଳ ଦେହେ 


ଦକ୍ଷିଣ ଦିଗୁଁ ବତାସଟିକ ସେପରି ଲାଗେ ମିଠା । 
ଅନେକ ଦିଗରେ ମିଳେ ଯେ ତଥାପି ଅନେକଟା ସାଂତୃନା 
ଯଦିଚରେ ନାହାଂତି କେଉଁଠି ସେସବୁ ବରାଂଗନା ॥| 


ଏବେଟି ଯିଏ ବର୍ତମାନେ ଅଛଂତି ମର୍ତ୍ଯଲୋକେ 
ଭଲଇ ଲାଗଂତା ତାହାଂକ ଛବି କାଳିଦାସଂକ ଚକ୍ଷେ । 


ପିଂଧତି ସତ ଜୋତାମୋଜା ଚାଲଂତି ସତ ସୋଜା ସୋଜା, 
କହଂତି ସତ କଥାବାର୍ତା ଅନ୍ୟଦେଶୀର ଚାଲେ, 
ମାତ୍ର ଦେଖ ସେଇ କଟାକ୍ଷ ଆଖିର କଶେ ଦିଏ ସାକ୍ଷ୍ୟ 


ଯେଉଁପରି ଠିକ୍‌ ଦେଖା ଯାଏ କାଳିଦାସଂକ କାଳେ । 
ମରିବି ନି ଭାଇ, ନିପୁଣିକା ଚତୁରିକାର ଶୋକେ ¬ 
ସେମାନେ ସବୁ ଅନ୍ୟ ନାମେ ଅଛଂତି ମତ୍ୟଲୋକେ ॥ 


ଆପାତତ ଏହି ଆନଂଦେ ଗର୍ବେ ବୁଲଇଁ ନାଚି- 
କାଳିଦାସ ତ ନାମମାତ୍ର, ମୁହିଁ ଅଛି ବଂଚି । 


ତାହାଂକ କାଳର ସ୍ଵାଦଗଂଧ ମୁଁ ତ ପାଏ ମୃଦୁମଂଦ, 
ମୋହର କାଳର କଣାମାତ୍ର ନ ପାଂତି ମହାକବି । 
ଚଳଂତି ଯିଏ ଦୋଳାଇ ବେଣୀ ଏହି ଆଧୁନିକ ବିନୋଦିନୀ 


ମହାକବିର କଛନାରେ ନ ଥିଲା ୟାଂକ ଛବି । 
ପ୍ରିୟ ତୁମର ତରୁଣ ଆଖିର ପ୍ରସାଦ ଯାଚି ଯାଚି 
କାଳିଦାସଂକୁ ହରାଇ ଦେଇ ଗର୍ବଵେ ବୁଲେ ନାଚି ॥ 


eoo 
ଏପ୍ରିଲ-ଜୁନ୍‌ନ ୧୯୦୦ 

ନ୍ୟାୟଦଂଡ 


ତୁମର ନ୍ୟାୟର ଦଂଡ ପ୍ରତ୍ୟେକର କରେ 
ଅର୍ପଣ କରିଛ ନିଜେ, ପ୍ରତ୍ୟେକ ଉପରେ 
ଦେଇଛ ଶାସନଭାର ହେ ରାଜାଧିରାଜ । 
ସେ ଗୁରୁ ସମ୍ମାନ ତବ, ସେ ଦୁରୂହ କାର୍ଯ 
ନମି ତୁମପଦେ ଯେହ୍ନେ ଶିରୋଧାର୍ଯ କରୈ 
ସବିନୟେ, ତୁମ କାର୍ଯେ ଯେହ୍ନେ ନାହିଁ ଡରେ 
କେବେ କାରେ | ` 


କ୍ଷମା ଯହିଁ କ୍ଷୀଣ ଦୁର୍ବଳତା 
ହେ ରୁଦ୍ର, ନିଶୁର ଯେହ୍ନେ ହୋଇପାରୈ ତଥା 
ତୁମରି ଆଦେଶେ । ଯେହ୍ନେ ରସନାରେ ମମ 
ସତ୍ୟବାକ୍ୟ ଝଳି ଉଠେ ଖରଖଡ୍‌ଗସମ 
ତୁମରି ଇଂଗିତେ । ଯେହ୍ନେ ରଖେ ତୁମ ମାନ 
ତୁମରି ବିଚାରାସନେ ନେଇ ନିଜ ସ୍ଥାନ ॥ 


ଅନ୍ୟାୟ ଯେ କରେ ଆଉ ଅନ୍ଯାୟ ଯେ ସହେ 
ତବ ଘୂଣା ଯେହ୍ନେ ତାକୁ ତୃଣସମ ଦହେ ॥ 


ooo 
ମଇ, ୧୯୦୧ 

ପ୍ରାର୍ଥନା 
ଚିତ୍ତ ଯହିଁ ଭୟଶୁନ୍ୟ, ଉଚ୍ଚ ଯହିଁ ଶିର, 
ଜ୍ଞାନ ଯହିଁ ମୁକ୍ତ ଯହି ଗୃହର ପ୍ରାଚୀର 
ଆପଣା ପ୍ରାଂଗଣତଳେ ଦିବସଶର୍ବରୀ 
ବସୁଧାରେ ରଖେ ନାହିଁ ଖଂଡ କ୍ଷୁଦ୍ର କରି, 
ଯହିଁ ବାକ୍ୟ ହୃଦୟର ଉତ୍ସମୁଖେ ସତେ 
ଉଛ୍ସିଉଠଇ, ଯହିଁ ନିର୍ଧାରିତ ସ୍ରୋତେ 
ଦେଶେ ଦେଶେ ଦିଶେ ଦିଶେ କର୍ମଧାରା ଚଳେ 
ଅଜସ୍ର ସହସ୍ତବିଧ ଚରିତାର୍ଥତାରେ, 
ଯହିଁ ତୁଛ ଆଚାରର ତୁଚଚବାଲୁରାଶି 
ବିଚାରର ସ୍ରୋତଃପଥ ପକାଏ ନା ଗ୍ରାସି- 
ପୌରୁଷକୁ କରେ ନା ଶତଧା, ନିତ୍ୟ ତଥା 
ତୁମେ ସବୁ କର୍ମ ଚିଂତା ଆନଂଦର ନେତା, 
ନିଜ ହସ୍ତେ ନିର୍ଦୟ ଆଘାତ କରି ପିତଃ, 
ଭାରତକୁ ସେହି ସ୍ଵର୍ଗେ କର ଜାଗରିତ । 


୮୮୮) 
ମଇ, ୧୯୦୧ 

ମୁର୍ତି 


ବୈରାଗ୍ୟସାଧନେ ମୁକ୍ତି, ସେ ମୋହର ନୁହଁ | 


ଅସଂଖ୍ୟ ବଂଧନ-ମଧ୍ଧେ ମହାନଂଦମୟ 
ଲଭିବି ମୁକ୍ତିର ସ୍ଵାଦ । ଏହି ବସୁଧାର 
ମର୍ତିକାର ପାତ୍ରଟିରେ ଭରି ବାରଂବାର 
ତୁମରି ଅମ୍ପତ ଢାଳିଦେବ ଅବିରତ 
ନାନାବର୍ଣଗଂଧମୟ । ପ୍ରଦୀପ ସମତ 
ସମସ୍ତ ସଂସାର ମୋର ଲକ୍ଷ ବର୍ତିକାରେ 
ଜଳାଇ ଆଲୋକ ଦେବ ତୁମରି ଶିଖାରେ 
ତୁମରି ମଂଦିର-ମଧେ ॥ 


ଇଂଦ୍ରିୟର ଦ୍ଵାର 
ରୁଦ୍ଧ କରି ଯୋଗାସନ, ସେ ନୁହେ ମୋହର । 
ଯା କିଛି ଆନଂଦ ଅଛି ଦୃଶ୍ୟେ ଗଂଧେ ଗାନେ 
ତୁମରି ଆନଂଦ ଥିବ ତା” ମଧେ ଗୋପନେ ॥ 


ମୋହ ମୋର ମୁଚ୍ତି ରୂପେ ଉଠିବ ଯେ ଜଳି, 
ପ୍ରେମ ମୋର ଭକ୍ତି ରୂପେ ବହିବ ଉଛୁଳି ॥ 


୮୮୮୪) 
ନୁନ୍‌-ଜୁଲାଇ, ୧୯୦୧ 

ତ୍ରାଣ 
ଏ ଦୁର୍ଭାଗ୍ୟ ଦେଶୁଁ ପ୍ରଭୁ ହେ ମଂଗଳମୟ 
ଦୂର କରି ଦିଅ ତୁମେ ସର୍ବ ତୂଛୁ ଭୟ- 
ଲୋକଭୟ, ରାଜଭୟ ମୂତ୍ୟୁ ତୁଲେ ଡର 
ଦୀନପ୍ରାଣ ଦୂର୍ବଳର ଏ ପାଷାଣଭାର, 
ଏହି ଚିରପେଷଣଯଂତ୍ରଣା, ଧୂଳିତଳେ 
ଏହି ନିତ୍ୟ ଅବନତି, ଦଂଡେ ପଳେ ପଳେ 
ଏହି ଆମ୍ମ-ଅବମାନ, ଅଂତରେ ବାହାରେ 
ଏହି ଦାସତ୍ଵର ରନ, ତ୍ରସ୍ତ ନତଶିରେ 
ସହସ୍ରର ପଦପ୍ରାଂତତଳେ ବାରଂବାର 
ମନୁଷ୍ୟମର୍ଯାଦାଗର୍ବ ଚିରପରିହାର - 
ଏ ବୃହତ୍‌ ଲଜାରାଶି ଚରଣ-ଆଘାତେ 
ଚୂର୍ଣ କରି ଦୂର କର । ମଂଗଳପ୍ରଭାତେ 
ଶିର ଟେକିବାକୁ ଦିଅ ଅନଂତ ଆକାଶେ 
ଉଦାର ଆଲୋକ ମଧ୍ଧେ । ଉନ୍ମୁକ୍ତ ବତାସେ ॥ 


୮୮) 
ଜୁନ୍‌-ଜୁଲାଇ, ୧୯୦୧ 

ପ୍ରତିନିଧି 
ଭଲ ତୁମେ ପାଇଥିଲ ଏହି ଶ୍ୟାମ ଧରା 
ତୁମର ହସଟି ଥିଲା ବଡ଼ ସୁଖେ ଭରା । 
ନିଖିଳର ସ୍ବୋତେ ମିଶି ଜାଣିଥିଲ ହେବା ଖୁସି, 
ହୃଦୟଟି ଥିଲା ତେଣୁ ହୃଦପ୍ରାଣହରା । 
ଆପଣାର ଥିଲା ତୁମ ଏହି ଶ୍ୟାମ ଧରା ॥ 


ଆଜି ଏ ଉଦାସ ଭୂଇଁ ଆକାଶ ଆବରି 

ତୁମରି ନୟନ ଯେହ୍ନେ ଚାହୁଁ ଅଛି ଫେରି । 
ତୁମରି ସେ ହସଟିକ, ସେହି ଚାହିଁବାର ସୁଖ 

ସରବେ ପରଶି ଯାଏ ମାଗି ଯେ ବିଦାୟ 

ଏଇ ତାଳବନ ଗ୍ରାମ ପ୍ରାଂତରରେ ହାୟ ॥ 


ତୁମରି ସେ ପ୍ରୀତିକଣା ମୋ ଆଖିରେ ଆଂକି 
ମୋ ନୟନେ ତବ ଦୃଷ୍ଟି ଯାଇଅଛ ରଖି । 
ଆଜି ମୁଁତ ଏକା-ଏକା ଦେଖୈ ଦିହିଂକର ଦେଖା 
ତୁମେ କରୁଅଛ ଭୋଗ ମୋ ମନେ ଥାଇକି - 
ମୋ ଅଖି ତାରାରେ ତବ ମୁଗ୍ଧଦୃଷ୍ଠି ଆଂକି ॥ 

ଏଇ ଯେ ଶୀତର ଖରା ଶିହରୁଛି ବନେ, 
ଶିରୀଷର ପତ୍ରସବୁ ଝରୁଛି ପବନେ, 

ତୁମର ମୋହର ମନ ଖେନୁଅଛି ସାରାକ୍ଷଣ 
ଏହି ଛାୟା-ଆଲୋକର ଆକୂଳ କଂପନେ | 
ଏହି ଶୀତମଧ୍ଧାହ୍ନର ମର୍ମରିତ ବନେ ॥ 


ମୋହର ଜୀବନେ ତୁମେ ବଂଚ ଆଗୋ ବଂଚ, 
ତୁମର କାମନା ମୋର ଚିତ୍ତେ ପରା ଯାଚ । 
ଯେହେ୍‌ ମୁଁ ବୁଝିବି ମନେ, ଅତିଶୟ ସଂଗୋପନେ 
ତୁମେ ଆଜି ମୋ ମଧ୍ଯରେ ମୁହିଁ ହୋଇଅଛ । 
ମୋହର ଜୀବନେ ତୁମେ ବଂଚ ଆଗୋ ବଂଚ ॥ 


୮୮୪] 
ଢିସେଂବର, ୧୯୦୨ 

ଜନ୍ମକଥା 


ଖୋକାଂ ମା”କୁ ପଚାରେ ଡାକି, “ ଆସିଲି ମୁଁ କେଉଁଠାରୁ କି 
କାହୁଁ ପାଇଲୁ ଗୋଟାଇ ତୁ ମୋହରେ ?” 
ମା” ଶୁଣି କହେ ହସି-କାଂଦି ଖୋକାକୁ ତାର ବୁକେ ବାଂଧି - 


' ଇଛା ହୋଇ ଥିଲୁ ମନର ମଝିରେ ॥ 


“ ଥିଲୁ ମୋହର କୁଂଢେଇ ଖେଳେ ପ୍ରଭାତେ ଶିବ-ପୂଜାର ବେଳେ 
ତୋତେ ମୁହିଁ ଭାଂଗିଛି ଆଉ ଗଢ଼ିଛି । 

ତୁହି ମୋର ଠାକୁରଂକ ସନେ ଥିଲୁ ପୂଜାର ସିଂହାସନେ, 
ତାଂକ ପୂଜାରେ ତୋର ପୂଜା ବାଢ଼ିଛି ॥” 


* ମୋର ଚିରକାଳର ଆଶାରେ ମୋର ସବୁ ଭଲପାଇବାରେ 
ମୋର ମାଆ ଓ ଜେଜେମାଂକ ପରାଣେ । 
ପୁରୁଣା ଏହି ଆମରି ଘରେ ଗୁହଦେବୀଂକ କୋଳର ” ପରେ 


କେତେକାଳ ତୁ ଲୁଚି ଯେ ଥିଲୁ କେ ଜାଣେ ॥ 


ଯୌବନରେ ଯେବେରେ ଚିତ୍ତ ହୋଇଥିଲା ପ୍ରସ୍ତୁଟିତ 

ତୁହି ଥିଲୁରେ ସୌରଭ ପରି ମିଳାର, 

ମୋହର ତରୁଣ ଅଂଗେ ଅଂଗେ ଜଡ଼େଇ ଥିଲୁ ସଂଗେ ସଂଗେ 
ତୋର ଲାବଣ୍ୟ କୋମଳତା ଖେଳାଇ ॥ 


* ଖୋକା - ବଂଗଳାରେ ଛୋଟପୁଅଂକୁ ଆଦରରେ “ ଖୋକା” ବୋଲି କହଂତି | 

ସବୁ ଦେବତାର ଆଦରର ଧନ ନିତ୍ୟକାଳର ତୁହି ପୁରାତନ, 
ତୁହି ଉଷା କିରଣର ସମବୟସୀ । 

ତୁହି ଜଗତର ସ୍ଵପ୍ନ ସତେ ଆସିଅଛୁ ଆନଂଦସ୍ତୋତେ 
ନୂତନ ହୋଇ ବୁକୁରେ ମୋର ବିଳସି ॥ 


ନିର୍ନିମେଷେ ତୋତେରେ ହେରି ରହସ୍ଯ ତୋର ବୁଝି ନ ପାରି, 
ସବୁରି ଥିଲୁ ମୋହର ହେଲୁ କେସନେ ! 

ଏଇ ଦେହେ ଏଇ ଦେଇ ଚୁମା ମାଆର ଖୋକା ହୋଇ ତୁ ମାଂ 
ମଧୁର ହସେ ଦେଖା ଦେଲୁ ଭୁବନେ ॥ 


ହରାଏଁ ହରାଏଁ ଭୟ ଯେ ତେଣୁ ବୁକେ ଚାପି ରଖଇ ତେଣୁ 
କାଂଦି ମରେ ଟିକିଏ ଦୂରେ ରହିଲେ- 


ଜାଣେ ନା କେଉଁ ମାୟା ଫାଂଦେ ବିଶ୍ଵ ଧନ ବୁକେ ବାଂଧେ 
ମୋର ଏ କ୍ଷୀଣ ବାହୁଦୂଇଟିର ଉଢ଼ାଳେ ॥ 


୮୮ TY] 
ଅଗଷ୍ଟର ୧୯୦୩ 

ବୀରପୁରୁଷ 

ମନେକର, ମୁହିଁ ବିଦେଶେ ଚଳେ, 
ମା'କୁ ନେଇ ଯାଏଁ ଅନେକ ଦୂରେ । 
ତୁମେ ଯାଅ ପାଲ୍‌କିରେ ମା’, ଚଢ଼ି 
ଦରଜା ଦିଟା ଟିକିଏ ଫାଂକ କରି, 
ମୁଁ ଯାଉଛି ନାଲିଆ ଘୋଡ଼ା ଚଢ଼ି 

ଟମକ ଟମ ତୁମରି ପାଶେ ପାଶେ । 
ରାସ୍ତା କଡ଼େ ଘୋଡ଼ାର ଖୁରେ ଉଡ଼ି 

ନାଲିଧୂଳିର ମେଘ ଯେ ଛାଇ ଆସେ ॥ 


ସଂଧ୍ୟା ହେଲା, ସୂର୍ଯ ବୁଡ଼େ ଘାଟେ, 
ଆସିଲୁଁ ଯେହ୍ନେ ଯୋଡ଼ାଦୀଘିର ବାଟେ । 
ଧୁ ଧୁ କରେ ଯେ ଆଡ଼େ ଦେଖେ ଚାହିଁ, 
କେଉଁଠାରେ ଜନମାନବ ନାହିଁ, 
ତୁମେ ଯେହ୍ନେ ମନକୁ-ମନ କହି 
ଡରି ଯାଇଟି ଭାବୁଛ ଆସିଲି କାହିଁ ।” 
କହୁଛି ମୁହିଁ, ‘ଭୟ କର ନା ମା ଗୋ, 
ଏଇ ଦେଖା ଯାଏ ମରା ନଦୀର ବାହି ।” 


ଚୋରାକଂଟାରେ ପଦା ରହିଛି ଢଂକା, 
ମଝିବାଟରେ ପଥଟା ଟିକେ ବଂକା | 
ଗୋରୁ ବାଛୁରି ନାହାଂତି କେଉଁଠାରେ 
ସଂଧ୍ୟା ହେଉଣୁ ଫେରି ତ ଛଂତି ଗାଁରେ, 

ଆମେ କୂଆଡ଼େ ଯାଉଛୁଁ, ଜାଣେ ଝାରେ- 

ଅଂଧକାରେ ଦିଶେ ନା ଭଲ ମୋଟେ । 
ତୁମେ ଯେହ୍ନେ କହିଲ ମୋତେଇ ଡାକି 

ପେଖରୀ ତୁଠେ ଆଲୁଅ ନା କ”ଣ ଗୋଟେ ? 


ଏତିକି ବେଳେ ‘ହାୀଁରେ ରେ ରେ ରେ ରେ 
ସେମାନେ କିଏ ଆସୁଛଂତି ଚିତ୍କାରେ ! 
ତୁମେ ଭୟେ ପାଲ୍‌କିର ଏକ କୋଣେ 
ଠାକୁର-ଦେବତା ସ୍ମରଣ କରୁଛ ମନେ- 
ଗଉଡ଼ମାନେ ପାଶରେ କଂଟାବଣେ 
ପାଲ୍‌କି ଛାଡ଼ି କଂଫଂତି ଥରଥର | 
ମୁଁ ଯେହ୍ନେ ତୁମକୁ କହୁଛି ଡାକି 
ମୁଁ ଅଛି, ଭୟ କାହିଁକି ମା, କର ! 
ହାତେ ଲାଠି, ମଥାରେ ଅଲରା ବାଳ 
କାନରେ ତାଂକ ଗୁଂଜା ଜବାଫୁଲ । 
ମୁଁ କହେଁ, ରହ, ଖବରଦାର୍‌, 
ପାଦେ ଯଦି ଆଗକୁ ବଢ଼ି ଚାଲ, 
ଏଇ ଦେଖ୍‌ ଥରେ ମୋହର ତଲୋୟାର, 
ଖଂଡ ଖଂଡ କରିଦେବି ତମ ଶିରେ ।” 
ଶୁଣି ସେମାନେ ଲଂଫ ଦେଇ ଉଠି 
ଛାଡ଼ିଲେ ଡାକ “ ହାରେ ରେ ରେରେରେ ?” 


ତୁମେ କହିଲ ‘ଯାଆ ନା ଖୋକା” ଥରି । 
ମୁଁ କହିଲି, ‘ ଦେଖ ନା ଚୂପ୍‌ କରି” | 
ଛୁଟାଇ ଘୋଡ଼ା ଗଲି ମୁଁ ତାଂକ ପାଖେ 
ଢାଲ ତଲୋୟାର ଝଣ୍ଝଣ୍‌ କରି ଡାକେ । 

କି ଭୟାନକ ଲଢେଇ ହେଲା ମା” ଯେ 

ଶୁଣି ତୁମର ଦେହେ ଫୁଟିବ କଂଟା । 
କେତେ ଲୋକ ଯେ ପଳାଇ ଗଲେ ଭୟେ 

କେତେ ଲୋକଂକ ମଥା ହୋଇଲା କଟା ॥ 


ଏତେ ଲୋକଂକ ସଂଗେ ଲଢେଇ କରି, 
ଭାବୂଛ, ଖୋକା ଗଲାଣି ବୋଧେ ମରି, 
ମୁଁ ସେତେବେଳେ ରକ୍ତ ଝାଳେ ବୁଡ଼ି 
କହୁଛି ଆସି, “ ଲଢ଼ାଇ ଗଲା ଛିଡ଼ି । 
ତୁମେ ତକ୍ଷଣେ ପାଲ୍‌କି ଦେଇ ଛାଡ଼ି 
ଚୂମା ଖାଇ ନେଲ ମୋତେଇ କୋଳେ । 
କହୁଛ “ ଭାଗ୍ୟେ ଖୋକା ସଂଗେ ଥିଲା, 
କି ଦୁର୍ଦଶା ହୋଇଥାଂତା ନ ହେଲେ ।” 


ରୋଜ୍‌ କେତେ ଜି ଘଟେ ଯାହା ତାହା 
ଏମିତି କିଆଁ ସତ୍ୟ ହୁଏ ନା ଆହା ? 
ଠିକ୍‌ ଯେହ୍ନେ ଏକ ଗଳ୍ପ ତାହା ହୋଂ'ତା 
ଶୁଣଂତା ଯିଏ ଆବାକ୍‌ ହୋଇଯାଂତା 
ଭାଇ ଶୁଣି ତାହା ବିଶ୍ଵାସ କି ଯାଂତା, 
କହଂତା ‘ଖୋକାର ଏତେ କି ଜୋର୍‌ ହେଲା ! 
ସାହିର ଲୋକେ ସକଳେ କହଂତେ ଶୁଣି 
' ଭାଗ୍ୟକୁ ଖୋକା ମାଆ ପାଖରେ ଥିଲା ! 


୮୮Y 
ଅଗଷ୍ଟଚ ୧୯୦୩ 

ଲୁଚକାଳି 
ମୁହିଁ ଯଦି ଦୁଷ୍ଟାମି କରି 
ଚଂପା ଗଛରେ ଚଂପା ହୋଇ ଫୁଟେ 
ଭୋର ବେଳାରେ ମା” ଗୋ, ଡାଳର ପରେ 
ଛୋଟ ପତରେ ଅଳସରେ ଲୋଟେ - 
ତେବେ ତୁମେ ମୋଠାରେ ମାନ ହାର, 
ତେବେ କି ମାଆ, ଚିହ୍ନି ମୋତେଇ ପାର ? 
ତୁମେ ଡାକ, “ ଖୋକା, କେଉଁଠି ତୁରେ' 
ମୁଁ ହସେ ଖାଲି ଚୂପ୍ଟି ହୋଇ ଧୀରେ ॥ 


ଯେବେଟି ତୁମେ ଥିବ ଯେ କାମ ନେଇ 
ସବୁ ମୁହିଁ ଦେଖିବି ନୟନ ମେଲି । 
ସ୍ଵାହାନ କରି ଚଂପାର ତଳ ଦେଇ 
ଆସିବ ତୁମେ ପିଠିରେ କେଶ ଖୋଲି । 
ଏ ବାଟ ଦେଇ ପୂଜାର ଘରେ ଯିବ 
ଦୂରରୁ ଫୁଲଗଂଧ ଯେ ପାଇବ । 
ତେବେଟି ତୁମେ ବୁଝି ପାରିବ ନାହିଁ 
ତୁମରି ଖୋକାର ଦେହର ଗଂଧ ଏହି ॥ 


ଦି” ପହରେ ମହାଭାରତ ହାତେ 
ବସିବ ତୁମେ ସବୁରି ଖିଆ ହେଲେ, 


ଗଛର ଛାୟା ଘରର ଖିଡ଼ିକିରେ 
ପଡ଼ିବ ଆସି ତୁମ ପିଠିରେ, ତଳେ 


୧୯୮ « ରବୀଂଦ୍ରନାଥଂକ ୧୦୧ କବିତା 


Digitized by srujanika@gmail.com 


ମୁଁ ମୋହର ଛୋଟ ଛାୟାଟିରେ 
ଦୋଳାଇଦେବି ତୋର ବହିର” ପରେ । 
ତେବେଟି ତୁମେ ବୁଝିତ ପାରିବ ନାହିଁ 
ତୁମ ଆଖିରେ ଭାସେ ଖୋକାର ଛାଇ ॥ 
ସଂଧ୍ୟାବେଳାରେ ଜାଳି ପ୍ରଦୀପଟିରେ 
ଯେବେଟି ତୁମେ ଯିବ ଗୁହାଳ ଘରେ 
ତେବେଟି ମୁହିଁ ଫୁଲର ଖେଳ ପରେ 
ଟୂପ୍କରି ମା” ପଡ଼ିବି ଝରି ତଳେ । 
ପୁଣି ମୁଁ ତ ତୂମରି ଖୋକା ହେବି, 
“ଗଳ କୁହ” ତୁମଂକୁ କହିବି । 
ତୁମେ କହିବ ˆ ଦୁଷ୍ଟ, ଥିଲୁ କାହିଁ ?” 
ମୁଁ କହିବି, ସେ କଥା କହିବ ନାହିଁ ।” 


ooo 
ଅଗଷ୍ଟ ୧୯୦୩ 

ଜଗତ୍‌ ପାରାବାରର-ତୀରେ 


ଜଗତ୍‌ ପାରାବାରର ତୀରେ 

ବାଳକଂକ ମେଳା । 
ଅଂତହୀନ ଗଗନତଳ, 
ମଥା ଉପରେ ଅଚଂଚଳ 
ଫେନିଳ ଏହି ସୁନୀଳ ଜଳ 

ନାରୁଛି ସାରାବେଳା । 
ଉଠୁଛି ତଟେ କି କୋଳାହଳ 

ବାଳକଂକ ମେଳା ॥ 


ବାଲୁକା ଦେଇ ବାଂଧତି ଘର, 

ଶାମୁକା ନେଇ ଖେଳା 
ବିପୁଳ ନୀଳ ସଲିଳ ଚିରି 
ଭସାଂତି ସେ ତ ଖେଳାର ତରୀ, 
ଆପଣା ହାତେ ହେଳାରେ ଗୁଂଥି 

ପତ୍ରେ ଗୁଂଥା ଭେଳା; 
ଜଗତ୍‌-ପାରାବାରର ତୀରେ 

ବାଳକେ କରେ ଖେଳା ॥ 

ଜାଣଂତି ନାହିଁ ପହଁରା ସେତ, 
ନ ଜାଣେ ଜାଲ-ଫିଂଗା । 


ଡ଼ୁବୁରି ଡୁବେ ମୁକୁତା ଚାହିଁ 
ବଣିକ ଯାଏ ତରଣୀ ବାହି 
ବାଳକେ ଚୂନା ସାଉଁଟିନେଇ 
` ସଜାଂତି ମନରଂଗା । 
ରତନଧନ ଖୋଜଂତି ନାହିଁ 
ନ ଜାଣେ ଜାଲଫିଂଗା ॥ 


ଫେଣେଇ ଉଠି ସାଗର ହସେ, 
ହସେ ସାଗର-ବେଳା । 

ଭୀଷଣ ଢେଉ ଶିଶୁର କାନେ 
ରଚୁଛି ଗାଥା ତରଳ ତାନେ, 
ଦୋଳନା ଧରି ଯେପରି ଗାନେ 

ଜନନୀ ଦିଏ ଠେଲା, 
ସାଗର ଖେଳେ ଶିଶୁର ସାଥେ 

ହସେ ସାଗର-ବେଳା ॥ 


ଜଗତ୍‌-ପାରାବାରର ତୀରେ 
କରଂତି ବାଳେ ଖେଳା । 
ଝଂଜା ଫେରେ ଗଗନତଳେ 
ତରଣୀ ଡ଼ୁବେ ସୁଦୂର ଜଳେ, 
ମରଣଙଂଦୂତ ଉଡ଼ି ଯେ ଚଳେ, 
କରଂତି ପିଲାଏ ଖେଳା 
ଜଗତ୍‌-ପାରାବାରର ତୀରେ 
ଶିଶୁର ମହାମେଳା ॥ 


୮୮ 
ଅଗଷ୍ଟ ୧୯୦୩ : 

ଅପଯଶ 
ଧନରେ, ତୋ ଆଖିରେ କିଆଁ ଲୁହ, 
କିଏ ତୋତେ କି କହିଛି 
ମୋତେଟି ଖୋଲି କହ । 


ଲେଖୁଁ ଲେଖୁଁ ହାତେ-ମୁଖେ 
ମାଖିଛୁ ସବୁ କାଳି ? 
ମଇଳା ବୋଲି ତେଣୁ ଦେଲା କିଏ କିରେ ଗାଳି ? 
ଛି ଛି ଉଚିତ ଏ କି | 
ପୂର୍ବଶଶୀ ମାଖେ ମସୀ- 
ମଇଳା କହ ଦେଖି ! 


ଧନରେ, ତୋର ଧରଂତି ସର୍ବେ ଦୋଷ । 
ମୁଁ ଦେଖୈ ସବୁଥିରେ ହିଁ 
ସେମାନେ ଅସଂତୋଷ । 
ଖେଳିବା ବେଳେ ଲୁଗାଟା ଯଦି 
ଟିକିଏ ଚିରିଗଲା 
ତେଣୁ କେ କହେ ଲକ୍ଷ୍ମୀଛଡ଼ା ପିଲା, 
ଛି ଛି କିପରି ଧାରା । 
ଫଟା ମେଘେ ପ୍ରଭାତ ହସ 
ସେ କି ଲକ୍ଷ୍ମୀଛଡ଼ା ? 


’ 

ଦେବୁନି କାନ ତୋତେ କେ କିବା କହେ 
ତୋ ନାଆଁରେ ଅପବାଦ ଯେ 
କ୍ରମଶଃ ବଢ଼ି ଯାଏ । 


ତେଣୁ କି ଘରେ ପରେ 
ଲୋଭୀ ବୋଲି ତୋହର ନିଂଦା କରେ । 


ଛି ଛି ହବ କ'ଣ ? 
ତୋତେ ଯେମାନେ ଭଲପାଂତି 
ସେମାନେ ତେବେ କ'ଣ ? 


୮TY] 
ଅଗଞ୍ଟଢ ୧୯୦୩ 

ସମବ୍ୟଥୀ 


ଯଦି ଖୋକା ନ ହୋଇ 
ମୁହି ହୋଇଥାଂତି କୁକୁର ଛୁଆ 
ତେବେ କାଳେ ତୁମର ପତରେ 

ମୁହିଁ ମୁହଁ ଦେଇ ଦ୍ୟଂତି ଭାତରେ 
ତୁମେ ମାନଂତ କି ମୋତେ ଛୁଆଁ ? 


ସତ୍ୟ କରି କହ 
ମାଲୋ ଛଳ ନ କରି କହ 
କହଂତୁ ମୋତେ “ଦୂର ଦୂର ଦୂର 
କେଉଁଠୁ ଅଇଲା ଏହି କୁକୁର ?' 
ଯା, ମା, ତେବେ ଯା, ମା 
ମୋତେ କୋଳୁ ଓହ୍ଲାଇ ଦେ ମା 
ଖାଇବି ନି ତୋ ହାତେ 
ମୁଁ ନ ଖାଇବି ତୋହ ସାଥେ ॥ 


Ke Ce 


ଯଦି ଖୋକା ନ ହୋଇ 

ମୁ ହୋଇଥାଂତି ତୋର ଶୁଆ 
ତେବେ କାଳେ ମୁଁ ଯିବି ଉଡ଼ି 
ମୋତେ ରଖଂତୁ ଜଂଜିର ଭିଡ଼ି ? 

ec Oe 


ସତ୍ୟ କରି କହ 
ମା” ତୁ ଛଳ ନ କରି କହ 
କହଂତୁ ମୋତେ ହତଭାଗା ପକ୍ଷୀ 
ଜଂଜିର କାଟି ଦେବାକୁ ଚାହେଁ ଫାଂକି ? 
ତେବେ ଓହ୍ଲାଇ ଦେ ମା, 
ମୋତେ ଭଲ ନ ପାଆ ତୁ ମା, 
ରହିବିନି ତୋର କୋଳେ, 
ବନକୁ ତେବେ ଚଳୈ ॥ 


ooo 
ଅଗଷ୍ଟଢ ୧୯୦୩ 

ସମାଲୋଚକ 


ବାବା ପରା ବହି ଲେଖଂତି ନିଜେ ! 

କିଛିଇ ବୂଝା ଯାଏନା ଲେଖଂତି କି ଯେ | 

ସେଦିନ ପଢ଼ି ଶୁଣାଉଥିଲେ ତୋତେ, 

ବୃଝିଥିଲୁ ? କହ ନା ଥରେ ସତେ । 

ଏମିତି ଲେଖାରେ ତେବେ 
କହ ଦେଖି ଲାଭ କେବେ ? 

ତୋ ମୁହଁରୁ ମୋ ଯେମିତି ସବୁ ଶୁଣେ । 
ସେମିତି କିଆଁ ଲେଖଂତିନି ସେ ଏଣେ ॥ 

ଜେଜେମା କଣ ବାବାଂକୁ କେବେ ହି 

ରାଜାର କଥା ନ ଥିଲେ ସିଏ କହି ? 
ସେ-ସବୁ କଥାମାନ 
ଭୁଲିଗଲେ ବାବାଂକ”ଣ ? 

ଗାଧୁଆ ବେଳ ଡେରି ହେଲା ଦେଖି 

ତମେ ଖାଲି ତ ଯାଅ ମା” ଡାକି ଡାକି- 

ବାଢ଼ି ତ ଭାତ ତୁମେ ଯେ ବସି ରହ 

ସେ କଥାକୁ କି ହୋସ୍‌ ଥାଏ, କହ । 

କରଂତି ଡେରି ସାରା 

ଲେଖା-ଲେଖା ଖେଳା ॥ 
ବାବାଂକ ଘରେ ଖେଳିବାକୁ ମୁଁ ଗଲେ 
ତୁ ବକୁ ମତେ ¢ ଦୂଷ୍ଟ ପିଲା ଆରେ’, 
ତୁ ଗାଳି ଦଉ କରିଲେ ଟିକେ ଗୋଳ - 
* ଦେଖି ପାରୁନୁ ଲେଖଂତି ବାବା ତୋର ।' 
କହ ତ କହ ସତେ 
କି ଫଳ ଲେଖି ଏତେ ॥ 


eee 
ଅଗଷ୍ଟଢ ୧୯୦୩. 

କଥା କହ 


କଥା କହ, କଥା କହ 
ଅନାଦି ଅତୀତ, ଅନଂତ ରାତ୍ରେ କିଆଁ ବସି ଚାହିଁ ରହ ? 
କଥା କହ, କଥା କହ । 
ଯୁଗଯୁଗାଂତ ଢାଳେ ତାର କଥା ତୁମର ସାଗରତଳେ, 
କେତେ ଜୀବନର କେତେ ଧାରା: ଆସି ମିଶଇ ତୁମର ଜଳେ । 
ସେଠି ଆସି ଆଉ ସ୍ରୋତ ନାହିଁ ତାର, 
କଳକଳ ଭାଷା ନୀରବ ତାହାର - 
ତରଂଗହୀନ ଭୀଷଣ ମୌନ, ତୁମେ ତାରେ କାହିଁ ନିଅ ? 
ହେ ଅତୀତ, ତୁମେ ହୃଦୟେ ମୋହର କଥା କହ, କଥା କହ ॥ 


କଥା କହ, କଥା କହ | 
ସ୍ତନ୍ଧ ଅତୀତ, ହେ ଗୋପନଚାରୀ ଅଚେତନ ତୁମେ ନୂହଁ - 
କଥା କିଂଯା ନାହିଁ କହ ? 
ତବ ସଂଚାର ଶୁଣିଛି ମୋହର ମର୍ମର ମୂକ ଗାନେ 
କେତେ ଦିବସର କେତେ ସଂଚୟ ରଖି ଯାଅ ମୋର ପ୍ରାଣେ | 
ହେ ଅତୀତ, ତୁମେ ଭୁବନେ ଭୁବନେ 
କାମ କରିଯାଅ ଗୋପନେ ଗୋପନେ, 
ମୁଖର ଦିନର ଚପଳତା ତଳେ ସ୍ପିର ହୋଇ ତୁମେ ରହ । 
ହେ ଅତୀତ, ତୁମେ ଗୋପନେ ହୃଦୟେ କଥା କହ, କଥା କହ | 

କଥା କହ, କଥା କହ | 
କେଉଁ କଥା ତୁମେ ହରାଇନ କେବେ, ସବୁ ତୁମେ ତୋଳି ଜିଅ - 
କଥା କହ, କଥା କହ | 
ତୁମେ ଜୀବନର ପତରେ ପତରେ ଅଦୃଶ୍ୟ ଲିପି ଦେଇ 
ପିତାମହଂକର କାହାଣୀ ଲେଖିଛ ମଜାରେ ଯେ ମିଶାଇ । 
ଯାହାଂକର କଥା ସର୍ବେ ଭୁଲିଥାଇଁ, 
ତୁମେ ତାହାଂକର କିଛି ଭୁଲ ନାହିଁ । 
ବିସ୍ଵୃତ ଯେତେ ନୀରବ କାହାଣୀ ସ୍ତଂଭିତ ହୋଇ ବହ । 
ଭାଷା ଦିଅ ମୋରେ, ହେ ମୁନି ଅତୀତ, କଥା କହ, କଥା କହ | 


ooo 
ecoq୩ 

ମରୀଚିକା 


ପାଗଳ ହୋଇ ମୁଁ ବନେ ବନେ ଛୁଟେ ଆପଣା ଗଂଧେ ମମ 
କସ୍ତୁରୀମ୍ପଗ ସମ । 

ଫାଲ୍‌ଗୁନ ରାତେ ଦକ୍ଷିଣ ବାତେ କାହିଁ ଦିଶା ଖୋଜି ପାଏନା । 

ଯାହା ଚାହେଁ ତାହା ଭୁଲ କରି ଚାହେଁ, ଯାହା ପାଏ ତାହା ଚାହନା | 


ବକ୍ଷ ଭିତରୁ ବାହାର ହୋଇ ଯେ ଆପଣା ବାସନା ମମ 

ଫେରେ ମରୀଚିକା ସମ ॥ 
ବାହୁ ମେଲି ତାରେ ବକ୍ଷେ ନେଲେ ମୁଁ ବକ୍ଷେ ଫେରିତ ପାଏନା 
ଯାହା ଚାହେଁ ତାହା ଭୁଲ କରି ଚାହେଁ, ଯାହା ପାଏ ତାହା ଚାହେଁନା | 


ନିଜର ଗାନକୁ ରଖିବାକୁ ବାଂଧି ଚାହେଁ ଯେ ବଂଶୀ ମମ 
ଉତଳା-ପାଗଳ-ସମ | 

ତାକୁ ବାଂଧି ଧରେ ତାରି ଭିତରେ ରାଗିଣୀ ଖୋଜି ମୁଁ ପାଏ ନା | 

ଯାହା ଚାହେ ତାହା ଭୁଲ କରି ଚାହେ, ଯାହା ପାଏ ତାହା ଚାହେନା | 


୧୯୦୩ 

ଆଗୋ ମା”, 


a 


ମା' ଗୋ 
ମୁଁ ଗୋ 
ଖାଲି 
ତଥାପି 


ଖାଲି 


ମାଂ ଗୋ, 


ମାଂ ଗୋ, 


ଶୁଭକ୍ଷଣ 


ରାଜାର ଦୁଲାଳ ଯିବେ ଆଜି ଆମ ଘରର ସାମନା ପଥେ- 
ଆଜି ଏ ପ୍ରଭାତେ ଘରକାମ ନେଇ ରହିବି କିପରି ସତେ । 
କହି ଦେ ମୋହରେ କି କରିବି ସାଜ 

କି ଛାଂଦେ କବରୀ ବାଂଧି ନେବି ଆଜ, 

ନାଇବି ଅଂଗେ କିପରି ରଂଗେ କେଉଁ ବରଣର ବାସ ॥ 

କି ହେଲା ତୋହର ଅବାକ୍‌ ନୟନେ ଚାହିଁରହୁ ଏତାଦୃଶ ? 


ଛିଡ଼ାହେବି ଯହିଁ ବାତାୟନକୋଣେ 

ଚାହିଁବେନି ସିଏ ଜାଣେ ତାହା ମନେ, 

ନ ପଡୁ ନିମେଷ ଦେଖା ହେବ ଶେଷ, ଯିବେ ସେ ସୁଦୂରପୁରେ - 
ଗହନ ବଂଶୀ କେଉଁ ପଡ଼ିଆରୁ ବାଜିବ ବ୍ୟାକୁଳ ସୁରେ | 
ରାଜାର ଦୁଲାଳ ଯିବେ ଆଜି ମୋର ଘରର ସାମନାପଥେ, 

ସେ ନିମେଷ ଲାଗି ନ ହୋଇ ମୁଁ ବେଶ ରହିବି କହ କେମଂତେ ॥ 


ରାଜାର ଦୁଲାଳ ଚାଲିଗଲେ ଆମ ଘରର ସାମନାପଥେ, 

ପ୍ରଭାତ ଆଲୋକ ଝରିଲା ତାଂକ ସ୍ଵର୍ଣଶିଖର ରଥେ । 

ବାତାୟନ ଫାଂକେ ଓଡ଼ଣାଟି ଟେକି 

ନିମେଷ ସକାଶେ ନେଇଛି ମୁଁ ଦେଖି- 

ଟାଣି ମଣିହାର ଫିଂଗିଛି ତାହାର ପଥର ଧୁଳିର” ପରେ ॥ 

କି ହେଲା ତୋହର, ଅବାକ୍ନୟନେ ଚାହିଁଛୁ କାହିକି ମୋରେ ? 


୨୧୦ 4 ରବୀଂଦ୍ରନାଥଂକ ୧୦୧ କବିତା 

ମୋର 


ହାର-ଛିନ୍ନ ମଣି ନେଲେନି ଗୋଟାଇ - 

ରଥଚକତଳେ ଗଲା ଗୁଂଡ ହୋଇ । 

ଚକର ଚିହ୍ନ ଘରର ସାମନେ ରହିଅଛି ଖାଲି ଅଂକା 

କିବା ଦେଲି କାରେ ଜାଣେ ନା ତା” କେହି, ଧୂଳିରେ ରହିଲା ଢଂକା 
ରାଜାର ଦୂଲାଳ ଗଲେ ଚାଲି ମୋର ଘରର ସାମନାପଥେ, 
ବକ୍ଷର ମଣି ଫିଂଗି ନ ଦେଇ ମୁଁ ରହଂତି କହ କେମଂତେ ॥ 


୮୮T] 
ଜୁଲାଇ, ୧୯୦୫ 


ରବୀଂଦ୍ରନାଥଂକ ୧୦୧ କବିଚା » ୨୧୧ 

ଅନାବଷ୍ୟକ 


କାଶର ବନେ ଶୂନ୍ୟ ନଦୀର ତୀରେ ମୁଁ ଆସି ପଚାରେ ତାକୁ ଡାକି 
` 'ଏକେଲା ପଥେ କେ ତୁମେ ଯାଅ ଧୀରେ ଅଂଚଳ ତଳେ ପ୍ରଦୀପଟିରେ ଢାଂକି ? 

ମୋର ଘରେ ହୋଇନି ଦୀପ ଜ୍ଜାଳା, 

ସଳିତା ତମ ଏଇଠି ରଖ ବାଳା ।' 
ଗୋଧୁଳିରେ କଳା ନୟନ ଦୁଇ କ୍ଷଣକ ପାଇଁ ତୋଳି ମୋହରି ଆଡ଼େ 

ସେ କହିଲା, ‘ ଭସାଇ ଦେବି ଦୀପ 
ଦିନର ଶେଷେ ତେଣୁ ଆସିଛି କୂଳେ ।” 
ଚାହିଁ ଦେଖୈ ସତରେ କାଶବନେ 
ପ୍ରଦୀପ ଭାସି ଗଲା ଅକାରଣେ ॥ 


ଭରା ସଂଜରେ ଅଂଧାର ଆସେ ଘୋଟି ମୁହିଁ ଆସି ପଚାରେ ଡାକି ତାରେ 
ଘରେ ତୁମର ସବୁ ଆଲୁଅ ଜାଳି ଏ ଦୀପଟିରେ ସଅପି ଦେଲ କାରେ ? 

ଅଲୁଅ ମୋର ଘରେ ହୋଇନି ଜ୍ଵଳା, 

ସଳିତା ତମ ଏଇଠି ରଖ ବାଳା ।” 
ମୁହଁକୁ ମୋର ବେନି ନୟନ କଳା କ୍ଷଣକ ପାଇଁ ଟେକି ଚାହିଁଲା ଥରେ, 

ସେ କହିଲା, ଆଲୋକ ଏ ଯେ ମୋର 
ଆକାଶପ୍ରଦୀପ ଶୂନ୍ୟେ ହେଉ ତୋଳା 
ଚାହିଁ ଦେଖେ ଶୂନ୍ୟ ଗଗନକୋଣେ 
ପ୍ରଦୀପଟି ତା” ଜ୍ଵଳେ ଅକାରଣେ ॥ 


୨୧ ୨ « ରବୀଂଦ୍ରନାଥଂକ ୧୦୧ କବିତା 

ଅମାବାସ୍ୟା ଅଂଧାର ଦୁଇ ପହରେ ପଚାରେ ମୁହିଁ ତାହାର ପାଶେ ଯାଇ, 
* ଆଗୋ, ତୁମେ ଯାଉଛ କାହା ତୁଲେ ପ୍ରଦୀପଟିକୂ ବୁକୁର ପାଶେ ନେଇ ? 
ଆଲୁଅ ମୋର ଘରେ ହୋଇନି ଜ୍ଵଳା, 
ସଳିତା ତମ ଏଇଠି ରଖ ବାଳା ।” 
ଅଂଧକାରେ ଦୁଇ ନୟନ କଳା କ୍ଷଣେକ ଟେକି ଦେଖିଲା ଚାହିଁ ମୋତେ, 
ସେ କହିଲା, ‘ଆଣିଛି ଏ ଆଲୋକ 
ଦୀପାଳିରେ ସଜାଇ ଦେବି ସତେ । ” 
ଚାହିଁ ଦେଖୈ ଲକ୍ଷ ଦୀପର ସନେ 


ଦୀପଟି ତାର ଜଳଇ ଅକାରଣେ ॥ 


ooo 
ଅଗଷ୍ଟ ୧୯୦୬ 


ରବୀଂଦ୍ରନାଥଂକ ୧୦୧ କବିତା » ୨୧୩ 

ମୁଁ ଯେ 


ଆଜି 


ଦେଖୈ 


3, 


କୃପଣ 
ଭିକ୍ଷା କରି ଫେରୁଣଥିଲି ଗ୍ରାମର ପଥେ ପଥେ, 
ତୁମେ ସେକାଳେ ଯାଉଥିଲି ତୁମର ସ୍ଵର୍ଣ ରଥେ | 
ଅପୂର୍ବ ଏକ ସ୍ଵପ୍ନ ସମ ଲାଗୁ ତ ଥିଲା ଚକ୍ଷେ ମମ - 
କି ବିଚିତ୍ର ଶୋଭା ତୁମର, କି ବିଚିତ୍ର ସାଜ ! 
ମନରେ ମୁହିଁ ଭାବୁଥିଲି ଏ କେଉଁ ମହାରାଜ ! 


ଶୁଭକ୍ଷଣେ ରାତି ପାହିଲା, ଭାବିଲି ମନେ ମୁହିଁ 

ଆଜି ମୋତେ ଦ୍ଵାରେ ଦ୍ଵାରେ ଫେରିବାକୁ ହେବ ନାହିଁ 
ବାହାର ହେଉଁ ନ ହେଉଣୁ କାହାର ଦେଖା ପାଇଲି ଏଣୁ 
ଗଲେଟି ରଥେ ଧନଧାନ୍ୟ ଫିଂଗିବ ଦୁଇଧାରେ - 

ମୁଠା ମୁଠା ଗୋଟାଇ ନେବି, ନେବି ଭାରେ ଭାରେ ॥ 


ସହସା ରଥ ବଂଦ ହେଲା ଆସି ମୋହର ପାଶେ 

ମୋହରି ମୁଖ ଆଡ଼େ ଚାହିଁ ରହିଲ ଦରହାସେ । 

ଦେଖି ମୁଖର ପ୍ରସନ୍ଧତା ମୁଂଚି ଗଲା ସକଳ ବ୍ୟଥା 
ଏତେବେଳେ କାହାର ଲାଗି ତୁମେ ଅକସ୍ତାତ୍‌ 

“ମୋତେ କିଛି ଦିଅ ଗୋ” ବୋଲି ବଢ଼ାଇ ଦେଲ ହାତ ॥ 


ଏ କି କଥା, ରାଜାଧିରାଜ, “ଦିଅ ଗୋ କିଛି ମୋତେ '- 
ଶୁଣି କ୍ଷଣକ ଲାଗି ମୁଁ ଯେ ତଳକୁ ମଥା ପୋତେ । 
ତୁମର ଅବା ଅଭାବ କିସ ଭିକ୍ଷୁକ ଭିଖାରିର ପାଶ ! 
ଏ କେବଳ କୌତୁକର ବଶେ ମୋହର ପ୍ରବଂଚନା । 
ଖୁଲି ହାତେ ଦେଲି ମୁଁ ତୋଳି ଗୋଟିଏ ଛୋଟ କଣା । 


9୨ ୧୪ « ରବୀଂଦ୍ରନାଥଂକ ୧୦ ୧ କବିତା 

ଯେବେ ପତ୍ରଟି ମୁଁ ଘରେ ଆଣି ଉଜ୍ଚାଡ଼ କରୈ ଏ କି, 
ଭିକ୍ଷା ମଧ୍ଧେ ଗୋଟିଏ ଛୋଟ ସୁନାର କଣା ଦେଖି, 
ଦେଲି ମୁଁ ଯା ରାଜ-ଭିଖାରିରେ ସ୍ଵର୍ଣ ହୋଇ ତାହା ଫେରେ- 
ତେବେ ତ କାଂଦେ ଆଖିର ଜଳେ ଦୂଇ ନୟନ ଭରି, 
ତୁମକୁ କିଆଁ ଦେଲିନି ମୋର ସକଳ ଶୂନ୍ୟ କରି ? 


ooo 
ମାର୍ଚ, ୧୯୦୬ 

ବିଦାୟ 
ବିଦାୟ ଦିଅ, କ୍ଷମ ମୋହରେ ଭାଇ ! 
କର୍ମପଥେ ମୁହିଁ ତ ଆଉ ନାହିଁ । 
ଆଗେଇ ସବୁ ଯାଆ ହେ ଦଳେ ଦଳେ 
ଜୟମାଲ୍ୟ ନିଅ ହେ ତୋଳି ଗଳେ, 
ମୁଁ ଏବେଟି ବନଛାୟାତଳେ 
ଅଲକ୍ଷିତେ ପଛେଇ ଯାଉଥାଇଁ 
ତୁମେ ମୋହରେ ଡାକ ଦିଅନା ଭାଇ ॥ 


ଅନେକ ଦୂର ଆସିଲ ସାଥେ ସାଥେ, 
ଚାଲି ତ ଥିଲୈ' ସରବେ ହାତେ ହାତେ, 
ଏଇଠାରେ ତ ଦୁଇ ପଥର ମୋଡ଼େ 
ହିୟା ମୋହର ସତେ କିପରି କରେ 
ଜାଣେ ନା କେଉଁ ପୁଲର ଗଂଧ-ଘୋରେ 
ସୃଷ୍ଟିଛଡ଼ା ବ୍ୟାକୁଳ ବେଦନାରେ 
ଆଉ ତ ଚଲା ହେବନି ତୁମ ସାଥେ ॥ 


ତୁମେ ହେ ଅଜି ଛୁଟିଛ ଯାଆ ଆଶେ 
ସେସବୁ ମିଛ ହୋଇଛି ମୋର ପାଶେ - 
ରନ -ଖୋଜା, ରାଜ୍ୟ ଭଂଗାଗଢ଼ା, 
ମତର ପାଇଁ ଦେଶ-ବିଦେଶ ଗଢ଼ା, 
ଆଳବାଳେ ଜଳ ସେଚନ କରା 
ଉଚ୍ଚଶାଖା ସ୍ଵର୍ଣଚଂପାଗଛେ । 
ପାରେ ନା ଆଉ ଚାଲି ସବୂରି ପଛେ ॥ 


୨ ୧୬ « ରବୀଂଦୁନାଥଂକ ୧୦୧ କବିତା 


Digitized by srujanika@gmail.com 


ଆକାଶ ଛାଇ ମନଭୁଲାଣ ହସ 
ମୋହର ପ୍ରାଣେ ବାଜିଲା ବଂଶୀ କିସ 
ଲାଗିଲା ଅଳସ ପଥେ ଚାଲିବା ବେଳେ 
ହଠାତ୍‌ ବାଧା ପଡ଼ିଲା କାମେ ସକଳେ । 
ଗୋଟିଏ କଥା ପରାଣେ ସ୍ବର ତୋଳେ - 
ଭଲପାଏ ମୁଁ, ହାୟରେ ପାଏଁ ଭଲ! | 
ସବୁଠୁ ବଡ଼ ହୃଦୟ-ହରା ହସ ॥ 
ତୁମେ ହେ ସବୁ ବିଦାୟ ଦିଅ ମୋରେ 
ଅକାମ ମୁଁ ତ ନେଇଛି ବରି ଶିରେ | 
ମେଘର ପଥର ପଥିକ ମୁଁ ଯେ ଆଜି 
ହାୱାର ମୁଖେ ଚାଲି ଯିବାକୁ ରାଜି, 
ଅକୂଳ-ଭସା ତରୀର ମୁଁ ଯେ ମାଝି 
ବୁଲୈ ମୁଁ ପୁରି ଅକାରଣର ଘୋରେ | 
ତୁମେ ହେ ସବୁ ବିଦାୟ ଦିଅ ମୋରେ ॥ 


୮୮୮୪) 
ମାର୍ଚ, ୧୯୦୬ 


ରବୀଂଦ୍ରନାଥଂକ ୧୦୧ କବିତା › ୨୧୭ 

ବଂଦୀ 

ବଂଦୀ, କହ କିଏ ବାଂଧିଛି 

ଏଡ଼େ କଠିନେ ତୋରେ ।” 
ପ୍ରଭୁ ମୋତେ ଯେ ବାଂଧିଛଂତି 

ବଜ୍ରକଠିନ ଡୋରେ । 
ଇଛା ଥିଲା ସବୁରିଠାରୁ 

ମୁହିଁ ହୋଇବି ବଡ଼, 
ରାଜାର ଧନ କରି ମୁଁ ଥିଲି 

ଜମା ଆପଣା ଘର । 
ନିଦ ଲାଗିଲା ଶୋଇ ମୁଁ ଥିଲି 

ନିଜ ଭଂଡାରରେ ॥ 


“ବଂଦୀ, ଆହେ, କିଏ ଗଢ଼ିଛି 

ବଜ୍ରବଂଧନ ତୋର ।” 
ଆପେ ଯେ ମୁହିଁ ଗଢ଼ିଛି ତାହା 

ଯତନେ ଅତି ଘୋର । 
ଭାବିଥିଲି ମୁଁ ମୋହର ପ୍ରତାପ 

କରିବ ଜଗତ୍‌ ଗ୍ରାସ, 
ମୁଁ ରହିବି ଏକେଲା ସ୍ଵାଧୀନ 

ସରବେ ହେବେ ଦାସ । 
ତେଣୁ ଗଢ଼ିଛି ରଜନୀ ଦିନ 

ଲୁହାର ଶିଂକୂଳିଗୋଟି- 
କେତେ ଯେ ନିଆଏ କେତେ ଆଘାତ 

ଠିକଣା ନାହିଁ ଏଠି । 
ଗଢ଼ା ଯେବେଟି ହୋଇଲା ଶେଷ 

କଠିନ ସୁକଠୋର 
ଦେଖେ ମୋତେଇ ବଂଦୀ କରେ 

ମୋହରି ଏହି ଡୋର ॥ 


ooo 
ଏପ୍ରିଲ୍‌ ୧୯୦୬ 

ଭାରତତୀର୍ଥ 


ହେ ମୋର ଚିତ୍ତ, ପୁଣ୍ୟ ତୀର୍ଥ ଜାଗରେ ଧୀରେ 

ଏହି ଭାରତର ମହାମାନବର ସାଗରତୀରେ । 

ଏଥେ ଛିଡ଼ା ହୋଇ ଦି” ବାହୁ ବଢ଼ାଇ ନମି ନରଦେବତାରେ, 
ଉଦାର ଛଂଦେ ପରମାନଂଦେ ବଂଦନ କରୈ ତାରେ । 
ଧ୍ୟାନଗଂଭୀର ଏହି ଯେ ଭୁଧର, 

ନଦୀ-ଜପମାଳା-ଧୂତ ପ୍ରାଂତର, 

ଏଠାରେ ନିତ୍ୟ ହେର ପବିତ୍ର ଧରିତ୍ରୀରେ । 

ଏହି ଭାରତର ମହାମାନବର ସାଗରତୀରେ ॥ 


କେହି ନାହିଁ ଜାଣେ, କା'ର ଆହ୍ଵାନେ କେତେ ମଣିଷର ଧାରା 
ଦୁର୍ବାର ସ୍ରୋତେ ଆସିଲେ କେଉଁଠୁ, ସମୁଦ୍ରେ ହେଲେ ହରା । 
ଏଠିରେ ଆର୍ଯ, ଏଠି ଅନାର୍ଯ, ଏଠାରେ ଦ୍ରାବିଡ଼ ଚୀନ - 
ଶୁକ୍‌-ହୁନ୍‌ ଦଳ ପଠାଣ ମୋଗଲ ଏକ ଦେହେ ହେଲେ ଲୀନ । 
ପଶ୍ଚିମ ଆଜି ଖୋଲିଅଛି ଦ୍ଵାର, 

ସେଠାରୁ ଆଣଂତି ସବୁ ଉପହାର, 

ଦେବେ ଆଉ ନେବେ, ମିଳି ମିଳାଇବେ, ଫେରିବେନିରେ- 
ଏହି ଭାରତର ମହାମାନବର ସାଗରତୀରେ ॥ 


ରଣାଧାରା ବାହି ଜୟଗାନ ଗାଇ ଉନ୍ମାଦ କଳରବେ 

ଭେଦି ମରୁପଥ ଗିରିପର୍ବତ ଆସିଥିଲେ ଯେହୁ ଯେବେ - 
ଆମରି ମଝିରେ ବିରାଜଂତି ସେ ରେ, କେହି ନୁହେଁ ନୁହେଁ ଦୂର 
ଆମରି ଶୋଣିତେ ଧ୍ଵବନୂଛି ନିରତେ ତାଂକ ବିଚିତ୍ର ସୁର । 

ହେ ରୁଦ୍ରବାଣୀ, ବାଜ, ବାଜ, ବାଜ, 

ଘୃଣା କରେ ଦୂରେ ଅଛଂତି ଯେ ଆଜ 

ବଂଧ ନାଶିବେ ସେମାନେ ଆସିବେ ଘେରିବେ ମୋରେ । 

ଏହି ଭାରତର ମହାମାନବର ସାଗରତୀରେ ॥ 

ଏଠି ଏକ ଦିନ ବିରାମବିହୀନ ମହା-ଓ କାରଧ୍ବନି 

ହୃଦୟତଂତ୍ରେ ଏକର ମଂତ୍ରେ ଉଠିଥିଲା ରଣରଣି, 
ତପସ୍ୟାବଳେ ଏକର ଅନଳେ ବହୁରେ ଆହୁତି ଦାନେ 

ବିଭେଦ ଭୁଲିଲା, ଜଗାଇ ତୋଳିଲା ଗୋଟିଏ ବିରାଟ ପ୍ରାଣେ | 
ସେହି ସାଧନାର, ସେ ଆରାଧନାର 

ଯଜ୍ଞଶାଳାର ଖୋଲା ଆଜି ଦ୍ଵାର - 

ଏଠାରେ ସଭିଂକୂ ହେବ ମିଳିବାକୁ ଆନତଶିରେ 

ଏହି ଭାରତର ମହାମାନବର ସାଗରତୀରେ ॥ 


ସେହି ହୋମାନଳେ ଦେଖ ଆଜି ଜ୍ଵଳେ ଦୁଃଖର ରକ୍ତଶିଖା- 
ଯିବାକୁ ତା” ସହି ମର୍ମରେ ଦହି ଭାଗ୍ୟେ ରହିଛି ଲେଖା । 

ଏ ଦୁଃଖବହନ କର କର ମନ, ଶୁଣରେ ଏକର ଡାକ- 
ଯେତେ ଲାଜ ଭୟ କର କର ଜୟ ଲିଭୁ ଅପମାନ ଶୋକ । 
ଦୁଃସହ ବ୍ୟଥା ହୋଇ ଅବସାନ 

ଜନ୍ମ ଲଭିବ କି ବିରାଟ ପ୍ରାଣ - 

ପୁହାଏ ରଜନୀ, ଜାଗଂତି ଜନନୀ ବିପୁଳ ନୀଡ଼େ 

ଏହି ଭାରତର ମହାମାନବର ସାଗରତୀରେ ॥ 


ଆସ ହେ ଆର୍ଯ, ଆସ ଅନାର୍ଯ, ହିଂଦୂ ମୁସଲମାନ- 

ଆସ ଆସ ଆଜ ତୁମେ ଇଂରାଜ, ଆସ ଆସ ଖ୍ରୀଷ୍ଟାନ । 
ଆସ ବ୍ରାହ୍ମଣ ଶୁଚି କରି ମନ ଧର ହାତ ସକଳର- 

ଆସ ହେ ପତିତ କର ଅପନୀତ ସବୁ ଅପମାନ ଭାର । 
ମା'ର ଅଭିଷେକ ଆସ ଆସ ତୃରା, 

ମଂଗଳଘଟ ହୋଇନି ଯେ ଭରା 

ସବୁରି ପରଶେ ପବିତ୍ରୀକୃତ ତୀର୍ଥନୀରେ- 

ଆଜି ଭାରତର ମହାମାନବର ସାଗରତୀରେ ॥ 


ooo 
ଜୁଲାଇ, ୧୯୧୦ 


୨ ୨ ୦ « ରବୀଂଦ୍ରନାଥଂକ ୧୦୧ କବିତା 

ଅପମାନିତ 


ହେ ମୋର ଦୁର୍ଭାଗା ଦେଶ, ଯାହାଂକୁ କରିଛୁ ଅପମାନ 
ଅପମାନେ ହେବାକୁ ଯେ ହେବ ତୋତେ ତାହାଂକ ସମାନ । 
ମଣିଷର ଅଧିକାରୁ ବଂଚିତ ଯାହାଂକୁ କରୁ 
ସମ୍ମୁଖେ କରାଇ ଛିଡ଼ା କୋଳେ ଯାରେ ଦେଇ ନାହୁଁ ସ୍ଥାନ, 
ଅପମାନେ ହେବାକୁ ଯେ ହେବ ତୋତେ ତାଂକରି ସମାନ ॥ 


ମଣିଷର ପରଶରେ ପ୍ରତିଦିନ ରୋକି ରଖି ଦୂରେ 

ଘୃଣା କରିଅଛୁ ତୁରେ ମଣିଷର ପ୍ରାଣର ଠାକୁରେ । 
ବିଧାତାର ରୁଦ୍ରରୋଷେ ଦୁର୍ଭିକ୍ଷର ଦ୍ଵାରଦେଶେ 
ଭାଗ କରି ସର୍ବସାଥେ ଖାଇବାକୁ ହେବ ଅନ୍ଧ ପାନ । 
ଅପମାନେ ହେବାକୁ ପଡ଼ିବ ତୋତେ ତାଂକରି ସମାନ ॥ 


ତୋହରି ଆସନୁ ଯେବେ ତାଂକୁ ତୁରେ ଠେଲି ଦେଲୁ ଦୂରେ 
ସେଠାରେ ଶକ୍ତିରେ ତବ ନିର୍ବାସନ ଦେଲୁ ଅବହେଳେ 
ଚରଣେ ଦଳିତ ହୋଇ ଧୂଳିରେ ସେ ଯାଏ ବହି 
ସେହି ନିମ୍ବେ ଆସ ଖସି, ନୋହିଲେରେ ନାହିଁ ପରିତ୍ରାଣ | 
ଅପମାନେ ହେବାକୁ ଯେ ହେବ ତୋତେ ତାଂକରି ସମାନ ॥ 


ଯାହାଂକୁ ପକାଉ ତଳେ ସେ ତୋତେରେ ଟାଣିବେ ତଳକୁ 
ପଶ୍ଚାତେ ରଖିଛୁ ଯାରେ ସିଏ ତୋତେ ଟାଣେ ପଶ୍ତାତକୁ । 
ଅଜ୍ଞାନର ଅଂଧକାରେ ଉଚାଳେ ରଖିଛୁ ଯାରେ 
ତୁମର ମଂଗଳ ଢାଂକି ଗଢ଼ିଛି ସେ ଘୋର ବ୍ୟବଧାନ । 
ଅପମାନେ ହେବାକୁ ଯେ ହେବ ତୋତେ ତାଂକରି ସମାନ ॥ 

ଶତେକ ଶତାଦ୍ଦୀ ଧରି ବହୁ ଶିରେ ଅସମ୍ମାନଭାର 

ମଣିଷର ନାରାୟଣେ ତଥାପି କରୁନା ନମସ୍କାର । 

ତଥାପି ନୁଆଇଁ ଅଖି ଦେଖି ତୁହି ପାରୁନା କି 
ଧୂଳିରେ ପଡ଼ିଛି ଆଜି ହୀନ-ପତିତର ଭଗବାନ । 
ଅପମାନେ ହେବାକୁ ଯେ ହେବ ତୋତେ ତାଂକରି ସମାନ ॥ 


ଦେଖି ଯେ ପାରନା ତୁମେ ମୂତ୍ୟୁଦୂତ ଉଭା ତୋର ଦ୍ଵାରେ- 
ଅଭିଶାପ ଆଂକି ଦେଲା ତୂମର ଜାତିର ଅହଂକାରେ । 
ସକଳେ ଯଦି ନ ଡାକ ଏବେ ବି ଦୂରେଇ ରଖ, 
ଆପଣାରେ ବାଂଧି ରଖ ଚୌଦିଗେ ଘେରା ଅଭିମାନ- 
ମୂତ୍ୟୁଂଖମଧ୍ଷେ ହେବ ତେବେ ଚିତାଭସ୍ଲେ ସବୂରି ସମାନ ॥ 


ooo 
ଜୁଲାଇ, ୧୯୧୦ 


୨ ୨୨ « ରବୀଂଦନାଥଂକ ୧୦୧ କରିନା 

ଧୂଳାମଂଦିର 
ଭଜନ ପୂଜନ ସାଧନ ଆରାଧନା ସବୁରେ ଥାଉ ଦୂରେ 
ରୁଦ୍ଧଦ୍ଧାରେ ଦେବାଳୟର କୋଣେ କାହିଁକି ରହୁ ତୁରେ ! 
ଅଂଧକାରେ ଲୁଚି ତ ଆପଣା-ମନେ 
କାହାକୁ ତୁହି ପୂଜୁରେ ସଂଗୋପନେ, 
ନୟନ ମେଲି ଦେଖ ଦେଖି ତୁହି ଚାହିଁ - ଦେବତା ନାହିଁ ଘରେ ॥ 


ସେ ଯାଇଛଂତି ଯେଉଁଠି ମାଟି ଭାଂଗି କରୁଛି ଚଷା ଚାଷ- 
ପଥର ଭାଂଗି ଫିଟାଏ ଯହିଁ ବାଟ, ଖଟୁଛି ବାରମାସ । 
ରୌଦ୍ରେ ଜଳେ ଅଛଂତି ସବୁରି ସାଥେ, 
ଧୂଳା ତାଂକର ଲାଗିଛି ଦୁଇ ହାତେ - 
ତାଂକ ପରି ଶୁଟି ବସନ ଛାଡ଼ି ଆ”ରେ ଧୁଳିର” ପରେ ॥ 


ମୁଲ୍ତି ? ଆରେ, ମୁକତି ପାଇବୁ କାହୁଁ, ମୁର୍ତି ସେ କେଉଁଠାରେ ! 
ନିଜେ ତ ପ୍ରଭୁ ସୃଷ୍ଟିବଂଧନ ପିଂଧି ସବୁରିଠାରେ । 

ରଖରେ ଧ୍ୟାନ, ଥାଉ ସେ ଫୁଲର ଥାଳୀ, 

ଚିରୁରେ ବସ୍ତ୍ର ଲାଗୁରେ ଧୂଳାବାଲି - 
କର୍ମଯୋଗେ ତାଂକ ସାଥେ ଏକ ହୋଇ ଝରାଅ ଘର୍ମ-ଧାରେ ॥ 


ooo 
ଜୁଲାଇ, ୧୯୧୦ 

ଯିବାର ଦିନ 
ଯିବାର ଦିନେ ଏହି କଥାଟି ଯାଏଁ ମୁଁ ଯେହ୍ନେ କହି 
ଯା ଦେଖିଛି, ଯା ପାଇଛି ତୁଳନା ତାର ନାହିଁ । 
ଏହି ଜ୍ୟୋତି-ସମୁଦ୍ର ଜଳେ ଯେ ଶତଦଳ ପଦ୍ଧ ଢଳେ 
ତାର ମଧୁ ପାନ କରିଛି, ଧନ୍ୟ ତେଣୁ ମୁହିଁ । 
ଯିବାର ବେଳେ ଏଇ କଥାଟି ଯାଏଁ ମୁଁ ଯେହ୍ନେ କହି ॥ 


ବିଶ୍ବରୂପର ଖେଳାଘରେ କେତେ ମୁଁ ଗଲି ଖେଳି 

ଅପରୂପକୁ ଦେଖି ଗଲି ମୁଁ ଦୁଇ ନୟନ ମେଲି । 

ପରଶ ଯାହା ନ ହୁଏ କରା ସକଳ ଦେହେ ଦେଲେ ସେ ଧରା, 
ଏଇଠି ସିଏ ଶେଷ କରଂତୁ ଯଦି ଶେଷ କରିବା ଚାହିଁଇ- 

ଯିବାର ବେଳେ ଏହି କଥାଟି ଯାଏଁ ମୁଁ ଜଣାଇ ॥ 


୮୮୮) 
ଅଗଷ୍ଟ, ୧୯୧୦ 

ଶଂଖ 
ଶଂଖ ତୁମର ଧୂଳିରେ ଲୋଟେ, କିପରି ପ୍ରାଣ ସହିବ 
ଖରା ବତାସ ଗଲା ମରି, ହାୟରେ ଦୂରୁଦଇବ ! 
ଲଢିବ କେ ଆସ ଧ୍ଵଜା ବହି, ଗାନ ଯାର ଅଛି ଉଠ-ନା ଗାଇ, 
ଚାଲିବ ଯେହୁ ଚାଲରେ ଧାଇଁ, ଆସ-ନାରେ ନିଃଶଂକ | 
ଧୂଳିରେ ପଡ଼ି ରହିଲା ଚାହିଁ ଏଇ ଯେ ଅଭୟ ଶଂଖ।॥ 


ଚାଲିଥିଲି ପୁଜାର ଘରେ ସଜାଇ ଫୁଲର ଅର୍ଘ୍ୟ 

ଖୋଜି ସାରା ଦିନର ପରେ କେଉଁଠି ଶାଂତିସ୍ଵର୍ଗ 

ଏଥର ମୋହର ହୃଦୟକ୍ଷତ ଭାବିଥିଲି ମୁଁ ହେବ ଗତ, 
ଧୋଇ ମଳିନ ଝିହ୍ନ ଯେତେ ହେବି ନିଷ୍କଳଂକ | 

ପଥେ ଦେଖେ ଧୂଳାରେ ନତ ତୁମର ମହାଶଂଖ ॥ 


ଆରତି ଦୀପ ଏହିକି ଜ୍ଵଳା, ଏହି କି ମୋହର ସଂଯ 

ଗୁଂଥିବି ରକ୍ତଜବାର ମାଳା ? ହାୟ ରଜନୀଗଂଧା ! 

ଭାବିଥିଲି ମୁଁ ଯୁଝାଯୁଝି ମିଟାଇ ଦେବି ବିରାମ ଖୋଳି, 
ମିଟାଇ ଦେଇ ରଣର ପୁଂଜି ନେବି ତୁମର ଅଂକ | 

ଏପରି ବେଳେ ଡାକିଲା ସେ ଯେ ନୀରବ ତବ ଶଂଖ 


ଯଉବନର ପରଶମଣି କରାଅ ତେବେ ସ୍ପର୍ଶ | 

ଦୀପକ ତାନେ ଉଠୁଗୋ ଧ୍ବନି ଦୀପ୍ତ ପ୍ରାଣର ହର୍ଷ । 

ନିଶାର ବକ୍ଷ ବିଦାର କରି ଉଦ୍‌ବୋଧନେ ଗଗନ ଭରି 
ଅଂଧ ଦିକ୍ଦିଗଂତରେ ଜଗାଅ-ନା ଆତଂକ | 

ଦୂଇ ହାତେ ଆଜି ତୋଳିବି ଧରି ତୂମରି ଜୟଶଂଖ ॥ 

ଜାଣେ ଜାଣେ, ତଂଦ୍ରା ମୋର ରହିବ ନା ଆଉ ଚକ୍ଷେ । 

ଜାଣେ, ଶ୍ରାବଣ-ଧାରା-ସମ ବାଣ ବାଜିବ ବକ୍ଷେ | 

କେହି ବା ଛୁଟି ଆସିବ ପାଶେ କାଂଦିବ ବା କେ ଦୀର୍ଘଶ୍ଵାସେ, 
ଦୁଃସ୍ଵପନେ କଂପିବ ତ୍ରାସେ ସୁପ୍ତିର ପର୍ଯଂକ । 

ବାଜିବ ଯେ ଆଜି ମହୋଲ୍ଲାସେ ତୁମରି ମହାଶଂଖ ॥ 


ତୁମରି ପା୍ଶୁଁ ଆରାମ ଚାହିଁ ପାଇଲି ଖାଲି ଲଜା । 

ଏଥର ସକଳ ଅଂଗ ଛୁଇଁ ପିଂଧାଅ ରଣସନଜ୍ମା 

ବ୍ୟାଘାତ ଆସୁ ନବ ନବ- ଆଘାତ ଖାଇଯିବି ନୀରବ, 
ବକ୍ଷେ ମୋହର ଦୂଃଖେ ତବ ବାଜିବ ଜୟଡଂକ | 

ଦେବ ସକଳ ଶକ୍ତି, ନେବି ଅଭୟ ତବ ଶଂଖ ॥ 


ooo 
ମଇ, ୧୯୧୪ 

~~ 


ହବ 


ତୁମେ କି କେବଳ ଛବି, ଖାଲି ପଟେ ଲେଖା ? 
ଏଇ- ଯେ ସୁଦୂର ନୀହାରିକା 
ଯାହା କରିଅଛି ଭିଡ଼ 
ଆକାଶର ନୀଡ଼, 
ଏଇ ଯାହା ଦିବାରାତ୍ରି 
ଆଲୁଅରୁ ଚାଲିଅଛି ଅଂଧାରର ଯାତ୍ରୀ 
ଗ୍ରହତାରା ରବି, 
ତୁମେ କି ତାଂକରି ପରି ସତ୍ୟ ନୂହଁ ? 
ହାୟ ଛବି, ତୁମେ ଖାଲି ଛବି ? 


ଚିରଚଂଚଳର ମଧ୍ଧେ ତୁମେ କିଆଁ ଶାଂତ ହୋଇ ରହ ? 
ପଥିକର ସଂଗ ନିଅ 
ଆଗୋ ପଥହୀନ - 
କିଂପା ରାତ୍ରିଦିନ 
ସକଳର ମଧେ ଥାଇ ସବୁଠାରୁ ଅଛ ଏତେ ଦୂରେ 
ସ୍ପିରତାର ଚିର-ଅଂତଃପୁରେ ? 
ଏହି ଧୁଳି 
ଧୂସର ଅଂଚଳ ତୋଳି 
ବାୟୁଭରେ ଧାଏଁ ଦିନେ ଦିନେ, 
ବୈଶାଖେ ସେ ବିଧବାର ଆଭରଣ ଖୋଲି 
ତପସ୍ବିନୀ ଧରଣୀରେ ସଜାଏ ଗୈରିକେ, 
ଅଂଗେ ତାର ପତ୍ରଲେଖା ତେବେ ଲେଖେ 

ବସଂତର ମଳିନ-ଉଷାରେ - 
ଏଇ ଧୂଳି ଏତେ ସତ୍ୟ ହା'ରେ । 
ଏହି ତୃଣ 
ବିଶ୍ଵର ଚରଣ ତଳେ ଲୀନ- 
ଏମାନେ ଅସ୍ଥିର, ତେଣୁ ସତ୍ୟ ସେମାନେ ବି । 
ତୁମେ ସ୍ପିର, ତୁମେ ଛବି 
ତୁମେ ଖାଲି ଛବି ॥ 
ଏକଦିନ ଏହି ପଥେ ଚାଲିଥିଲ ଆମ ପାଶେ ପାଶେ । 
ବକ୍ଷେ ତବ ହଲାଇ ନିଶ୍ଵାସେ- 
ଅଂଗେ ଅଂଗେ ପ୍ରାଣ ତବ 
କେତେ ଗାନେ କେତେ ନାଚେ 
ରଚିଥିଲା 
ଆପଣାର ଛଂଦ ନବ ନବ 
ବିଶ୍ଵ ତାଳେ ରଖି ତାଳ - 
ସେ ଯେ ଆଜି ହେଲା କେତେକାଳ ! 
ଏ ଜୀବନେ 
ମୋହର ଭୁବନେ 
କେଡ଼େ ସତ୍ୟ ଥିଲ ! 
ମୋ ଆଖିରେ ଏ ନିଖିଳ 
ଦିଗେ ଦିଗେ ତୁମେଇ ଲେଖିଲ 
ରୂପର ତୁଳିକା ଧରି ରସର ମୂରତି । 
ସେ ପ୍ରଭାତେ ତୁମେଇ ତ ଥିଲ 
ଏ ବିଶ୍ଵର ବାଣୀ ମୂର୍ତିମତୀ ॥ 


ଏକସାଥେ ଯାଉ ଯାଉ ପଥେ 
ରଜନୀର ଉଢ଼ାଳେ କେମଂତେ 
ତୁମେ ଗଲ ରହି । 

ତାହା ପରେ ମୁହିଁ 
କେତେ ଦୁଃଖେ ସୁଖେ 
ରାତ୍ରିଦିନ ଚାଲିଛି ସମ୍ମୁଖେ । 
ଚାଲିଛି ଜଆର ଭଟା ଆଲୋକେ ଅଂଧାରେ 
ଆକାଶ ପଥରେ; 
ପଥର ଦିଧାରେ 
ଚାଲଂତି ଫୁଲର ଦଳ ନୀରବ ଚରଣେ 
ବରଣେ ବରଣେ; 
ସହସ୍ରଧାରାରେ ଛୁଟେ ଦୁରଂତ ଜୀବନ ତରଂଗିଣୀ 
ମରଣର ବଜାଇ କିଂକିଣୀ 
ଅଜଣାର ସୁରେ । 
ଚାଲିଅଛି ଦୂରରୁ ମୁଁ ଦୂରେ, 
ମାତିଛି ପଥର ପ୍ରେମେ । 
ପଥ ଛାଡ଼ି ଦେଇ ତୁମେ 
ଛିଡ଼ା ହେଲ ଯହିଁ 
ରହିଛ ସେଠି ହିଁ । 
ଏଇ ତୃଣ, ଏହି ଧୂଳି, ଏଭୁ ତାରା, ଏହି ଶଶୀରବି 
ସବୁରି ଉଢ଼ାଳେ 
ତୁମେ ଛବି, ତୁମେ ଖାଲି ଛବି ॥ 


କୀ ପ୍ରଳାପ କରେ କବି ? 
ତୁମେ ଛବି ? 
ନୁହେଁ, ନୁହେଁ, ନୂହଁ ଖାଲି ଛବି । 
କେ କହେ ରହିଛ ସ୍ପିର ରେଖାର ବଂଧନେ 
ନିସ୍ତନ୍ଧ କ୍ରଂଦନେ ? 
ମରୈ, ମରୈ, ସେ ଆନଂଦ ବଂଦ ହୋଂତା ଯଦି 
ଏହି ନଦୀ 
ହରାଂତା ତରଂଗବେଗ, ` 

ଏହି ମେଘ, 
ଲିଭାଇ ଦିଅଂତା ତାର ସୁନାର ଲେଖନ । 
ତୁମର ଚିକକଣ 
ଚିକୂରର ଛାୟାଗୋଟି ବିଶ୍ଵଠାରୁ ଯଦି ନିଭିଯିବ 
ତେବେ 
ଏକଦିନ କେବେ 
ଚଂଚଳ ପବନେ ଲୀଳାୟିତ 
ମର୍ମର ମୁଖର ଛାୟା ମାଧବୀବନର 
ହେବ ସ୍ବପନର । 
୨ ମକୁ କି ଯାଇଥିଲି ଭୁଲି ? 
ତୁମେ ଯେ ରହିଛ ଧରି ଜୀବନର ତୂଳି 
ତେଣୁ ଭୁଲ । 
ଅନ୍ୟମନେ ଚଳି ପଥେ - ଭୁଲେ ନା କି ଫୁଲ, 
ଭୁଲେ ନା କି ତାରା ? 
ତଥାପି ସେ ପରା 
ପ୍ରାଣର ନିଶ୍ଵାସବାୟୁ କରଂତି ମଧୁର, 
ଭୁଲର ଶୂନ୍ୟତା ମତ୍ଷେ ଭରି ଦେଇ ସୁର । 
ଭୁଲିଯିବା ନୁହେଁ ସେ ତ ଭୁଲି; 
ବିସ୍ବୃତିର ମଧ୍ଷେ ବସି ରକ୍ତେ ମୋର କରେ ସେ ଆକୁଳ ॥ 


ନୟନସମ୍ମୁଖେ ନାହଁ ତୁମେ 
ନେଇଛ ଯେ ସ୍ଥାନ ତୁମେ ନୟନ ମଧ୍ଯମେ । 
ଆଜି ତେଣୁ 
ଶ୍ୟାମଳେ ଶ୍ୟାମଳ ତୁମେ ନୀଳିମାର ନୀଳ । 
ମୋହର ନିଖିଳ 
ତୁମଠି ପାଇଛି ତାର ଅଂତରର ମେଳ । 

ନାହିଁ ଜାଣେ, କେହି ନାହିଁ ଜାଣେ - 
ତବ ସ୍ଵର ବାଜେ ମୋର ଗାନେ । 
କବିର ଅଂତରେ ତୁମେ କବି - 
ନୂହଁ ଛବି, ନୂହଁ ଛବି, ନୂହଁ ଖାଲି ଛବି ॥ 


୨ ମକୁ ପାଇଛି କେଉଁ ପ୍ରାତେ, 
ତାହାପରେ ହରାଇଛି ରାତେ, 
ତାହାପରେ ଅଂଧକାରେ ଅଗୋଚରେ ତମକୁ ବା ଲଭି ! 
ନୂହଁ ଛବି, ନୂହଁ ଖାଲି ଛବି ॥ 


୮୮୮୪ 
ଅକ୍ଟୋବର, ୧୯୧୪ 

ଶା-ଜାହାନ 


ଏ କଥା ତ ଜାଣିଥିଲ ଭାରତ-ଇଶ୍ବର ଶା-ଜାହାନ, 
କାଳସ୍ତୋତେ ଭାସି ଯାଏ ଜୀବନ ଯୌବନ ଧନ ମାନ । 
ଖାଲି ତବ ଅଂତର ବେଦନା 
ଚିରଂତନ ହୋଇ ଥାଉ, ସମ୍ପାଟଂକ ଥିଲା ଏ ସାଧନା | 
ରାଜଶକ୍ତ ବଜ୍ରସୁକଠିନ 
ସଂଧ୍ୟାରକ୍ତରାଗସମ ତଂଦ୍ରାତଳେ ହେଉ ପଛେ ଲୀନ; 
କେବଳ ଗୋଟିଏ ଦୀର୍ଘଶ୍ବାସ 
ନିତ୍ୟ-ଉଛ୍ନସିତ ହୋଇ ସକରୁଣ କରୁ ଗୋ ଆକାଶ, 
ଏହି ତବ ମନେ ଥିଲା ଆଶ । 
ହୀରାମୁକ୍ତାମାଣିକ୍ୟର ଘଟା 
ଯେହ୍ନେ ଶୂନ୍ଯ ଦିଗଂତର ଇଂଦ୍ରଜାଲ ଇଂଦ୍ରଧନୃଛଟା 
ଯାଏ ଯଦି ଲୁପ୍ତ ହୋଇ ଯାଉ, 
ଖାଲି ଥାଉ 
ଏକବିଂଦୂ ନୟନର ଜଳ 
କାଳର କପୋଳତଳେ ଶୁଭ୍ର ସମ୍ମୁଜ୍ଵଳ 
ଏ ତାଜମହଲ ॥ 


ହାୟ ଆରେ ମାନବ ହୃଦୟ, 
ବାରବାର 

କାହା ଆଡ଼େ ଫେରି ଚାହିଁବାକୁ 
ନାହିଁ ଯେ ସମୟ, 
ନାହିଁ ନାହିଁ 

ଜୀବନର ଖରସ୍ରୋତେ ଭାସୁଛି ସଦାହି 
ଭୁବନର ଘାଟେ ଘାଟେ- 

ଏକ ହାଟେ ନିଅ ବୋଝ, ଶୂନ୍ୟ କରି ଦିଅ ଅନ୍ୟ ହାଟେ । 

ଦକ୍ଷିଣର ମୁଦୁଗୁଂଜରଣେ 
ତବ କୂଂଜବନେ 
ବସଂତର ମାଧବମଂଜରୀ 
ଯେଉଁ କ୍ଷଣେ ଦିଏ ଭରି 
ମାଳଂଚର ଚଂଚଳ ଅଂଚଳ 
ବିଦାୟଗୋଧୁଳି ଆସେ ଧୁଳାରେ ବିଛାଡ଼ି ଛିନ୍ନ ଦଳ । 
ସମୟ ଯେ ନାହିଁ 
ଆବର ଶିଶିରରାତ୍ରେ ତହିଁ 
ନିକୂୁଂଜେ ଫୁଟାଇ ତୋଳେ ନବ କୁଂଦଚୟ 
ସାଜିବାକୁ ହେମଂତର ଅଶ୍ରିଭରା ଆନଂଦ ସଂଚୟ । 
ହାୟରେ ହୃଦୟ 
ତୁମର ସଂଚୟ 
ଦିନାଂତେ ନିଶାଂତେ ଖାଲି ପଥପ୍ରାଂତେ ଫିଂଗିଦେବା ସାର । 
ନାହିଁ ନାହିଁ, ସମୟ ଯେ କାର ॥ 


ହେ ସମ୍ପାଟ ତେଣୁ ତବ ଶଂକିତ ହୃଦୟ 
ଚାହିଁଥିଲା କରିବାକୁ ସମୟର ହୃଦୟହରଣ 
ସୈଂଦର୍ଯେ ଭୁଲାଇ । 
କଂଠେ ତାର କି ମାଳା ଦୋଳାଇ 
କରିଲା ବରଣ 
ପହୀନ ମରଣକୁ ମୂତ୍ୟୁହୀନ ଅପରୂପ ସାଜେ ! 
ରହେ ନା ଯେ 
ବିଳାପର ଅବକାଶ 
ବାର ମାସ 
ତେଣୁ ତବ ଅଶାଂତ କ୍ରଂଦନେ 
ଚିରମୌନଜାଲ ଦେଇ ବାଂଧି ଦେଲ କଠିନ ବଂଧ୍ବନେ । 

ଜ୍ୟୋସ୍ମାରାତେ ନିଭୂତ ମଂଦିରେ 
ପ୍ରେୟସୀରେ 
ଯ୍ଚୈ ନାମେ ଡାକିଛ ଧୀରେ ଧୀରେ 
ସେହି କାନେ କାନେ ଡକା ରଖିଗଲ ଏହିସ୍ଟାନେ 
ଅନଂତର କାନେ । 
ପ୍ରେମର କରୁଣ କୋମଳତା 
ଫୁଟିଲା ତା 
ସୌଂଦର୍ଯର ପୁଷ୍ଠପୁଂଜେ ପ୍ରଶାଂତ ପାଷାଣେ । 


ହେ ସମ୍ରାଟ କବି, 
ଏହି ତବ ହୃଦୟର ଛବି, 
ଏହି ତବ ନବ ମେଘଦୂତ 
ଅପୂର୍ବ ଅଦ୍ଭୁତ 
ଛଂଦେ ଗାନେ 
ଉଠିଅଛି ଅଲକ୍ଷ୍ୟର ସନେ - 
ଯହିଁ ତବ ବିରହିଣୀ ପ୍ରିୟା 
ରହେ ମିଶି ଆହା 
ପ୍ରଭାତର ଅରୁଣ-ଆଭାସେ 
କ୍ଲାଂତସଂଧ୍ଯା ଦିଗଂତର କରୁଣ ନିଶ୍ଵାସେ, 
ପୂର୍ଣିମାର ଦେହହୀନ ଚାମେଲୀର ଲାବଣ୍ୟବିଳାସେ, 
ଭାଷାର ଅତୀତ ତୀରେ 
କାଂଗାଳ ନୟନ ଯହିଁ ଦ୍ଵାର ଦେଶୁ ଧୀରେ ଧୀରେ ଫେରେ । 


ତୁମର ସୌଂଦର୍ଯଦୂତ ଯୁଗ ଯୁଗ ଧରି 
ଏଡ଼ାଇଛି କାଳର ପ୍ରହରୀ 
ଚଳିଅଛି ବାକ୍ୟହରା ବହି ବାର୍ତା ନୂଆ- 
ଭୁଲି ନାହିଁ, ଭୁଲି ନାହିଁ, ଭୁଲି ନାହିଁ ପ୍ରିୟା ॥ 
ଯାଇଅଛ ତମେ ଆଜ, 
ମହାରାଜ- 

ରାଜ୍ୟ ତବ ସ୍ଵପ୍ନସମ ଗଲା ଛୁଟି 
ସିଂହାସନ ଗଲା ତୁଟି, 
ତବ ସୈନ୍ୟଯଦଳ 
ଯାହାଂକ ଚରଣଭରେ ଧରଣୀ ହୋଇଛି ଟଳମଳ 
ସେମାନଂକ ସତି ଆଜି ବାୟୁଭରେ 
ଉଡ଼ିଯାଏ ଦିଲ୍ଲୀର ପଥର ଧୁଳି-ପରେ । 
ବଂଦୀ ନ ଗାଆଂତି ଗାନ 
ଯମୁନାକଲ୍ଲେଳ ସଂଗେ ନହବତ ମିଳାଏ ନା ତାନ । 
ତବ ପୁର ସୁଂଦରୀର ନୂପୁର ଚିକ୍କଣ 
ଭଚପ୍ରାସାଦର କୋଣେ 
ମରିଯାଏ ଝିଲ୍ଲିସ୍ଵନେ 
କଂଦାଏରେ ନିଶାର ଗଗନ । 
ତଥାପି ତୁମର ଦୂତ ଅମଳିନ, 
ଶ୍ରାଂତିକ୍ଲାଂତିହୀନ, 
ତୁଚ୍ଛ କରି ରାଜ୍ୟ ଭଂଗାଗଢ଼ା 
ତୁଛ କରି ଜୀବନମ୍ପତ୍ୟୁର ଉଠାପଡ଼ା, 
ଯୁଗେ ଯୁଗାଂତରେ 
କହୁଅଛି ଏକସ୍ଵରେ 
ଚିରବିରହୀର ବାଣୀ ସିଏ - 
“ ଭୁଲି ନାହିଁ, ଭୁଲି ନାହିଁ, ଭୁଲି ନାହିଁ ପ୍ରିୟେ ॥” 


ମିଥ୍ୟା କଥା ! କେ କହେରେ ଭୁଲି ନାହିଁ ? 
କେ କହରେ ଖୋଲି ନାହିଁ 
ସ୍ଵୃତିର ପିଂଜର ଦ୍ଵାର ? 
ଅତୀତର ଚିର-ଅସ୍ତ-ଅଂଧକାର 
ଆଜି ବି ହୃଦୟ ତବ ବାଂଧି ରଖି ଅଛି ? 
ବିସ୍ଵତିର ମୁକ୍ତିପଥ ଦେଇ 
ଆଜି ବି ସେ ହୋଇନି ବାହାର ? ` 

ସମାଧିମଂଦିର ଏକସ୍କାନେ ରହେ ଚିରସ୍ପିର, 
ଧରାର ଧୂଳିରେ ଥାଇ 
ସ୍ଵରଣର ଆବରଣେ ଯନ୍ନେ ରଖେ ମରଣେ ଘୋଡ଼ାଇ । 


ଜୀବନକୁ କିଏ ରଖି ପାରେ ? 
ଆକାଶର ପ୍ରତି ତାରା ତାକୁଛି ତାହାରେ । 
ତାର ନିମଂତ୍ରଣ ଲୋକେ ଲୋକେ 
ନବ ନବ ପୂର୍ବାଚଳେ ଆଲୋକେ ଆଲୋକେ । 
ସ୍ଲରଣର ଗ୍ରଂଥି ଫେଇ 
ସେ ଯେ ଯାଏ ଧାଇଁ 
ବିଶ୍ଵପଥେ ବଂଧନବିହୀନ । 


ମହାରାଜା, କେଉଁ ମହ୍ାରାଜ୍ୟ କେଉଁଦିନ 
ପାରି ନାହିଁ ତୁମକୁ ଯେ ଧରି 
ସମୁଦ୍ରସ୍ତନିତ ପୂଥ୍ଠଚ ହେ ବିରାଟ ତୁମକୁ ଯେ ଭରି 
ନାହିଁ ପାରେ- 
ତେଣୁ ଏ ଧରାରେ 
ଜୀବନ ଉତ୍ସବ ଶେଷେ ଦୁଇ ପଦେ ପେଲି 
ଫିଂଗି ଗଲ ମୂତ୍ପାତ୍ରର ପରି । 
ତୁମରି ସେ କୀର୍ତିଠାରୁ ତୁମେ ଯେ ମହତ୍‌ 
ତେଣୁ ତବ ଜୀବନର ରଥ 
ପଶ୍ଚାତେ ପକାଇ ଯାଏ କୀର୍ତିକୁ ତୁମର 
ଥର ଥର 
ତେଣୁ 
ଟିହ୍ନି ତବ ପଡ଼ିଅଛି, ତୁମେ ନାହିଁ ଏଠି । 
ଯେ ପ୍ରେମ ସମ୍ମୁଖ ଆଡ଼େ 
ଚାଲିବା ଚଲାଇ ନାହିଁ ପାରେ । 

ଯେ ପ୍ରେମ ପଥର ମଧ୍ଧେ ପାତିଥିଲା ନିଜ ସିଂହାସନ, 
ତାର ବିଳାସର ସଂଭାଷଣ 
ପଥର ଧୁୂଳିର ପରି ଜଡ଼େଇ ରହିଛି ତବ ପଦେ - 
ଦେଇଛ ତା ଫେରାଇ ଧୁଳିକୁ 
ଅପ୍ରମାଦେ 
ସେଇ ତବ ପଶ୍ଚାତର ପଦଧୁୂଳି-ପରେ 
ତୁମରି ଚିତ୍ତରୁ ବାୟୁଭରେ 
କେବେଟି ସହସା 
ଉଡ଼ି ପଡ଼ିଥିଲା ବୀଜ ଜୀବନର ମାଲ୍ଲ୍ୟ ଅବା ଖସା ! 
ତୁମେ ଯାଇଅଛ ଦୂରେ 
ସେଇ ବୀଜ ଅମର ଅଂକୂରେ 
ଉଠିଛି ଅଂବର ସନେ, 
କହୁଛି ଗଂଭୀର ଗାନେ - 
(ଯେତେ) ଦୂର ଯାଏଁ ମୁହିଁ 
ନାହିଁ, ନାହିଁ ସେ ପଥିକ ନାହିଁ । 


ପ୍ରିୟା ତାରେ ରଖିଲାନି, ରାଜ୍ୟ ତାକୁ ଛାଡ଼ିଦେଲା ପଥ, 

ରୋକିଲାନି ସମୁଦ୍ର ପର୍ବତ । 

ଆଜି ତାର ରଥ 

ଚଳିଅଛି ରାତ୍ରିର ଅହ୍ଵାନେ 

ନକ୍ଷତ୍ରର ଧ୍ୟାନେ 

ପ୍ରଭାତର ସିଂହଦ୍ଵାର ସନେ 
ସେଥିପାଇଁ 

ସ୍ଵତିଭାରେ ମୁଁ ଏଠି ପଡ଼ିଛି 

ଭାରମୁକ୍ତ ସେ ଏଠାରେ ନାହିଁ ॥ 


ଅକ୍ଟୋବର, ୧୯୧୪ 

ଚଂଚଳା 
ହେ ବିରାଟ ନଦୀ 
ଅଦୃଶ୍ୟ ନିଃଶବ୍ଦ ତବ ଜଳ 
ଅବିଛିନ୍ନ ଅବିରଳ 
ଚଳେ ନିରବଧି । 
ସ୍ଂଦନେ ଶିହରେ ଶୂନ୍ୟ ତବ ରୁଦ୍ର କାୟାହୀନ ବେଗେ 

ବସ୍ତୁହୀନ ପ୍ରବାହର ପ୍ରଚଂଡ ଆଘାତ ଲାଗେ 
ପୁଂଜ ପୁଂଜ ବସ୍ତୁଫେଣା ଉଠେ, ଜାଗେ । 


ଆଲୋକର ତୀବ୍ରଳଛଟା ବିଛୁରି ଯେ ଉଠେ ବର୍ଣସ୍ତୋତେ 
ଧାବମାନ ଅଂଧକାର ପଟେ 
ପୂର୍ଣାଚକ୍ରେ ପୂରି ଘୂରି ମରେ 
ସ୍ତରେ ସ୍ତରେ 
ସୂର୍ୟ ଚଂଦ୍ର ତାରାମାନ 
ବୁଦ୍ବୁଦ୍‌ ସମାନ ॥ 
ହେ ଭୈରବୀ, ଆଗୋ ବୈରାଗିଣୀ, 
ଚାଲିଛ ଯେ ନିରୁଦଦେଶ, ସେ ଚାଲିବା ତୁମରି ରାଗିଣୀ - 
ଶଦହୀନ ସ୍ଵର 
ଅଂତହୀନ ଦୂର 
ତୁମକୁ କି ନିରଂତର ଦିଏ ଦୋଳା 
ସର୍ବନାଶା ପ୍ରେମେ ତାର ନିତ୍ୟ ତେଣୁ ତୁମେ ଘରଛଡ଼ା | 

ଉନ୍ନର ସେ ଅଭିସାରେ 
ତବ ବକ୍ଷୋଦ୍ଵାରେ 
ଘନଘନ ଲାଗେ ଦୋଳା, ଫିଂଗ ବା ଏକ୍ଷଣି 
ନକ୍ଷତ୍ରର ମଣି । 
ଅଂଧାରି ସେ ଶୂନ୍ୟେ ଉଡ଼େ ଝଡ଼ା ସିକ୍ତ ଚୂଳ; 
ଜଳି ଉଠେ ବିଦ୍ୟୁତ୍‌ କୂଂଡଳ; 
ଅଂଚଳ ଆକୁଳ 
ଲୋଟଇ କଂପିତ ତୃଣେ 
ଚଂଚଳ ପଲ୍ଲବପୁଂଜେ ବିପିନେ ବିପିନେ; 
ବାରଂବାର ଝରି ଝରି ପଡ଼େ ଫୁଲ - 
ଯୂଇ ଚଂପା ବକୁଳ ପାରୁଲ 
ପଥେ ପଥେ 
ତୁମରି ରତୁର ଥାଳି ପ୍ରାଂତେ । 
ଖାଲି ଧାରଅଁ, ଖାଲି ଧାଅଁ, ଖାଲି ଧାଅଁ ବେଗେ, 
ଉଦ୍ଦାମ ଆବେଗେ - 
ଫେରି ଚାହିଁ ନାହଁ 
ଯା-କିଛି ତୁମର ସବୁ ଦୂଇ ହାତେ ଫିଂଗିଫିଂଗି ଯାଅ । 
ଗୋଟାଇ ନିଅ ନା କିଛି, କର ନା ସଂଚୟ; 
ନାହିଁ ଶୋକ, ନାହିଁ ଭୟ - 
ପଥର ଆନଂଦବେଗେ ଅବାଧେ ପାଥେୟ କର କ୍ଷୟ ॥ 


Co 


ତେଣୁ ତୁମେ 
ପବିତ୍ର ସଦାହିଁ । 
ତୁମରି ଚରଣ ସ୍ପର୍ଶେ ବିଶ୍ଵ ଧୂଳି 
ମଳିନତା ଯାଏ ଭୁଲି 
ପଲକେ ପଲକେ - 
ମୂତ୍ୟୁ ଉଠେ ପ୍ରାଣ ହୋଇ ଝଲକେ ଝଲକେ । 


Ce 


ଯେ ମୁହୂର୍ତେ ପୂର୍ଣ ତୁମେ ସେ ମୁହୂର୍ତେ କିଛି ତବ ନାହିଁ 

ଯଦି ତୁମେ ମୁହୂର୍ତକ ପାଇଁ 
କ୍ଟାଂତ ହୋଇ 
ଛିଡ଼ାହୁଅ ଥରେ 
ଚମକି ସେକାଳେ 
ଉତ୍ସ୍ରବି ଉଠିବ ବିଶ୍ଵ ପୁଂଜେ ପୁଂଜେ ବସ୍ତୁର ପର୍ବତେ; 
ପଫଂଗୁ ମୂକ କଂଧେ ବଧିର ଅଂଧା 
ସ୍ୁଳତନୁ ଭୟଂକରୀ ବାଧା 
ସକଳେ ଆଗୁଳି ଦେଇ ଛିଡ଼ା ହେବ ପଥେ 
ଅଣୁତମ ପରମାଣୁ ଆପଣାର ଭାରେ 
ସଂଚୟର ଅଚଳ ବିକାରେ 
ବିଦ୍ଧ ହେବ ଆକାଶର ମର୍ମମୂଳେ 
କଳୁଷର ବେଦନାର ଶୂଳେ ॥ 


ଆଗୋ ନଟୀ, ଚଂଚଳ ଅସ୍ତରୀ 
ଅଲକ୍ଷ୍ୟସୁଂଦରୀ 
ତବ ନୃତ୍ୟମଂଦାକିନୀ ନିତ୍ୟ ଝରି ଝରି 
ଯାଏ ନିତ୍ୟ ଶୁଚି କରି 
୍ୟସ୍ବାନେ ବିଶ୍ଵର ଜୀବନ । 


ମର 
ନିର୍ମଳ ନୀଳେ ବିକଶୁଛି ନିଖିଳ ଗଗନ ॥ 


ନିଃଶେଷ 


ଆରେ କବି, ତୋତେ ଆଜି କରିଛି ଉତଳା 
ଝଂକାରମୁଖର ଏହି ଭୁବନମେଖନଳା 
ଅଲକ୍ଷିତ ଚରଣର ଅକାରଣ ଅବାରଣ ଚଲା | 
ନାଡ଼ୀରେ ନାଡ଼ାୀରେ ତୋର ଚଂଚଳର ଶୁଣେ ପଦଧ୍ବନି, 
ବକ୍ଷ ତୋର ଉଠେ ରଣରଣି | 
ନାହିଁ ଜାଣେ କେହୁ 
ରକ୍ତେ ତୋର ନାଚେ ଆଜି ସମୁଦ୍ରର ଢେଉ 

କଂପେ ଆଜି ଅରଣ୍ୟର ବ୍ୟାକୁଳତା; 
ମନେ ଆଜି ପଡ଼େ ସେହି କଥା - 
ଯୁଗେ ଯୁଗେ ଆସିଅଛି ଚଳି 
ଅବା ସ୍ତଳି ସ୍ତଳି 
ନୀରବରେ 
ରୂପରୁ ରୂପରେ 
ପ୍ରାଣରୁ ବା ପ୍ରାଣେ, 
ନିଖିଳ ପ୍ରଭାତେ 
ଯା-କିଛି ପାଇଟି ହାତେ 
ଆସିଛି ସେ କରି କ୍ଷୟ ଦାନ ପରେ ଦାନେ 
ଗାନ ପରେ ଗାନେ ॥ 


ଆରେ ଦେଖ, ସେଇ ସ୍ରୋତ ହୋଇଛି ମୁଖର, 
ତରଣୀ କଂପୁଛି ଥର ଥର । 
ତୀରର ସଂଚୟ ତୋର ପଡ଼ି ରହୁ ତୀରେ - 
ନ ଦେଖ ଫେରିରେ 
ସମ୍ମୁଖର ବାଣୀ 
ନେଉ ତୋତେ ଟାଣି 
ପଶ୍ଚାତର କୋଳାହଳ ପାରେ 
ଅତଳ ଅଂଧାରେ- 
କୂଳହୀନ ଆଲୋକ ମଧ୍ଯରେ ॥ 


LL 
ଡ଼ିସେଂବର,ୁ ୧୯୧୪ 

ଦାନ 
ହେ ପ୍ରିୟ ଆଜି ଏ ପ୍ରାତେ 
ନିଜ ହାତେ 
କି ତୁମକୁ ଦେବି ଦାନ ? 
ପ୍ରଭାତର ଗାନ । 
ପ୍ରଭାତ ଯେ କ୍ଲାଂତ ହୁଏ ତପ୍ତ ରବିକରେ 
ଆପଣାର ବୃଂତଟି ଉପରେ । 
ଅବସନ୍ନ ଗାନ 
ହୁଏ ଅବସାନ ॥ 


ହେ ବଂଧୁ କି ଚାହ ତୁମେ ଦିବସର ଶେଷେ 
ମୋର ଦ୍ଵାର ପାଶେ ? 
କି ତୁମକୂ ଦେବି ଆଣି ? 
ସଂଧ୍ୟାଦୀପଦାନି ? 
ଏ ଦୀପର ଆଲୋକ ଏ ନିରୋଳା କୋଣର - 
ସ୍ତନ୍ତ ଭବନର । 
ତୁମରି ଚାଲିବା ପଥେ ନେବ ୟାକୁ ଜନତାର ଭିଡ଼େ ? 
ହାୟ ଏ ରେ 
ନିଭିଯାଏ ପଥର ସମୀରେ ॥ 

କି ମୋର ଶକତି ଅଛି ତୂମକୁ ମୁଁ ଦେବି ଉପହାର - 
ହେଉ ଫୁଲ ହେଉ ନା ଗଳାର ହାର, 
ତାର ଭାର 
କିଆଁ ବା ସହିବ 
ଦିନେ ହେବ 
ମ୍ଳାନ ଛିନ୍ନ ଯେବେ ନିଶ୍ଚୟ ଶୁଖିବ ? 
ନିଜର ମୁଁ ତୁମ ହାତେ ଯାହା ଦେବି ତୋଳି 
ତାକୁ ତୁମ ଶିଥିଳ ଅଂଗୁଳି 
ଯିବ ଭୁଲି 
ଧୂଳିରେ ଖସି ତା” ଶେଷେ ହୋଇଯିବ ଧୁଳି । 


(ବରଂ) ତା ଛାଡ଼ି ଯେକାଳେ 
କ୍ଷଣକାଳ ଅବକାଶ ମିଳେ, 
ବସଂତେ ମୋହର ପୁଷ୍ଠବନେ 
ଚାଲୁ ଚାଲୁ ଅବା ଅନ୍ୟମନେ 
ଅଜଣା ଗୋପନ ଗଂଧେ ପୁଲକେ ଚମକି 
ଛିଡ଼ା ହେବ ରୋକି, 
ପଥହରା ସେଇ ଉପହାର 
ହେବ ଯେ ତୁମର । 
ଯାଉ ଯାଉ ବୀଥିକାରେ ମୋର 
ଆଖିରେ ଲାଗିବ ଘୋର, 
ଦେଖିବ ସହସା - 
ସଂଧ୍ୟାର କବରୀ-ମଧୁ ଖସା 
ରଂଗୀନ୍‌ ଆଲୋକଟିଏ କଂପି ଥର ଥର 
ଛୁଆଁଏ ପରଶମଣି ସପନେ ତୁମର, 
ସେ ଆଲୋକ, ଅଜଣା ସେ ଉପହାର 
ସେହି ତ ତୁମର ॥ 

ମୋର ଯାହା ଶ୍ରେଷ୍ଠଧନ ସେ ତ ଖାଲି ଚମକେ, ଝଲକେ, 
ଦେଖା ଦିଏ, ମିଳାଏ ପଲକେ ! 
କହେ ନା ଆପଣା ନାମ, ଶିହରାଇ ପଥ ନିଜ ସୁରେ 
ଚାଲିଯାଏ ଚକିତ ନୂପୁରେ । 
ସେଠି ପଥ ନାହିଁ ଜାଣି - 
ସେଠିକି ଯାଏ ନା ହାତ, ନାହିଁ ସେଠି ବାଣୀ ॥| 


ବଂଧୁ, ତୁମେ ସେହିଠାରୁ ନିଜେ ଯା ପାଇବ, 
ଆପଣାର ଭାବେ ଯା ଲଭିବ, 
ନ ଲୋଡ଼ି, ନ ଜାଣି କିଛି, ସେଇ ଉପହାର 
ସେଇ ତ ତୁମର | 
ମୁଁ ଯାହା ଦେଇ ପାରେ ସାମାନ୍ୟ ସେ ଦାନ - 
ହେଉ ଫୁଲ, ହେଉ ତାହା ଗାନ || 


ooo 
ଡିସେଂବର, ୧୯୧୪ 

ହେ ମୋର ସୁଂଦର 


ହେ ମୋର ସୁଂଦର, 
ଯାଉ ଯାଉ ବାଟେ 
ପଥର ପ୍ରମୋଦେ ମାତି 
ଯେବେ ତୁମ ଦେହେ 
କିଏ ଧୂଳି ବୋଳି ଦିଏ 
ମୋହର ଅଂତର 
କରେ ହାଏ ହାଏ ॥ 


କାଂଦି କହେ, ହେ ମୋର ସୁଂଦର, 
ଆଜି ତୁମେ ହୁଅ ଦଂଡଧର, 
କରହେ ବିଚାର | 
ଦେଖଇ ଚମକି, 
ଏ କି, 
ଖୋଲା ତବ ବିଚାରଘରର ଦ୍ଵାର, 
ନିତ୍ୟ ଚାଲେ ତୁମର ବିଚାର | 
ନୀରବେ ପ୍ରଭାତ-କର ପଡ଼େ 
ତାଂକର କଳୁଷରକ୍ତ ନୟନର ପରେ; 
ଶୁଭ୍ର ବନମଲ୍ଲିକାର ବାସ 
ସ୍ପର୍ଶ କରେ ଲାଳସାର ଉଡ୍‌୍ଡୀନ ନିଶ୍ଵାସ । 

ସଂଧ୍ୟାତାପସୀର ହାତେ ଜ୍ଵଳା 
ସପ୍ତର୍ଷିର ପୂଜାଦୀପମାଳା 
ତାଂକର ମରତତା ଆଡ଼େ ସାରାରାତ୍ରି ଚାହେଁ 
ହେ ସୁଂଦର, ତବ ଦେହେ 
ଧୂଳି ବୋଳି ଯେହୁ ଚାଲିଯାଏ ॥ 
ହେ ସୁଂଦର 
ତୁମର ବିଚାରଘର 
ପୁଷ୍ପବନେ 
ପୁଣ୍ୟସମୀରଣେ, 
ତୃଣପୁଂଜେ ପତଂଗଗୁଂଜନେ, 
ବସଂତର ବିହଂଗକୂଜନେ, 
ତରଂଗଚୁଂବିତ ତୀରେ ମର୍ମରିତ ପଲ୍ଲବବୀଜନେ । 
ପ୍ରେମିକ ମୋହର, 
ସେମାନେ ନିର୍ଦୟ ଘୋର, ସେମାନଂକ ଆବେଗ ଦୁର୍ବାର । 
ଲୁଚି ବୁଲୁଥାଂତି ସେହୁ କରିବେ ହରଣ 
ତବ ଆଭରଣ 
ସଜାଇବେ ବୋଲି 
ନିଜ ନଗ୍ନ କାମନାରେ ଖଲି ॥ 


ତାହାଂକ ଆଘାତ ଯେବେ ପ୍ରେମର ସର୍ବାଂଗେ ବାଜେ 
ସହି ମୁଁ ତ ପାରେ ନା ଯେ, 
ଅଶ୍ର-ଆଖି 
ତୁମକୁ ମୁଁ କହେ ଡାକି - 
ଖଡ୍‌ଗ ଧର, ପ୍ରେମିକ ମୋହର, 
କରଗୋ ବିଚାର । 

ଦେଖଇ ଚମକି 
ଏକି, 
କାହିଁ ତବ ବିଚାର-ଆସର ॥ 


ଜନନୀର ସ୍ବେହ ଅଶ୍ରକ୍ଷରେ 
ତାଂକର ଉଗ୍ରତା-ପରେ; 
ପ୍ରଣୟୀର ଅସୀମ ବିଶ୍ବାସ 
ତାଂକର ବିଦ୍ରୋହ ଶେଳ କ୍ଷତବକ୍ଷେ କରି ନିଅ ଗ୍ରାସ । 
ପ୍ରେମିକ ମୋହର, 
. ତୁମର ସେ ବିଚାର-ଆସର 
ବିନିଦ୍ର ସ୍ବେହର ସ୍ତନ୍ଧ ନିଃଶବ୍ଦ ବେଦନା-ପୁଂଜେ 
ସତୀର ପବିତ୍ର ଲାଜେ ! 


ସଖାର ହୃଦୟ ରକ୍ତପାତେ, 
ପଥ-ଖୋଜା ପ୍ରଣୟର ବିଛ୍ଛେଦର ରାତେ 
ଅଶ୍ରପ୍ଳୃତକରୁଣାର ପରିପୂର୍ଣ କ୍ଷମାର ପ୍ରଭାତେ । 


ହେ ରୁଦ୍ର ମୋହର 
ଲୁ୍ଧ ସେହୁ, ମୁଗ ସେହୁ, ହୋଇ ପାର 
ତବ ସିଂହଦ୍ଵାର 
ସଂଗୋପନେ 
ବିନା ନିମଂତ୍ରଣେ 
ସିଂଧି କାଟେ ଚୋରି କରେ, ତୁମର ଭଂଡାର । 
ଚୋରାଧନ ଦୂର୍ବହ ସେ ଭାର 
ପଳେ ପଳେ 
ସେମାନଂକ ମର୍ମଦଳେ, 
ସାଧ୍ଯ ନାହିଁ ଉତାରିବେ ତଳ ॥ 

ତୁମକୁ କାଂଦି ମୁଁ ତେବେ କହେ ବାରଂବାର - 
ତାହାଂକୁ ମାର୍ଜନା କର, ହେ ରୁଦ୍ର ମୋହର । 
ଚାହିଁ ଦେଖେ ମାର୍ଜନା ସେ ଖସି ଆସେ 
ପ୍ରଚଂଡ ଝଂଜାର ବେଶେ, 
ସେଇ ଝଡ଼େ 
ଧୂଳିରେ କ୍ଷଣକେ ଗଡ଼େ 
ତାଂକ ଦେହ ତହିଁ 
ଚୋରିର ପ୍ରକାଂଡ ବୋଝ ଖଂଡ ଖଂଡ ହୋଇ 
ସେ-ବତାସେ କାହିଁ ଯାଏ ବହି । 


ହେ ରୁଦ୍ର ମୋହର 
ମାର୍ଜନା ତୁମର 
ଗର୍ଜମାନ ବଢ୍ଜାଗ୍ନିଶିଖାରେ, 
ସୂର୍ଯାସ୍ତର ପ୍ରଳୟଲେଖାରେ, 
ରକ୍ତ ବରଷଣେ 
ଅକସ୍କାତ୍‌ ସଂଘାତର ଘର୍ଷଣେ ଘର୍ଷଣେ ॥ 


~ 


ତିସେଂବର, ୧୯୧୪ 

ମାଧବୀ 


କେତେ ଲକ୍ଷ ବରଷର ତପସ୍ଯାର ଫଳେ 
ଧରଣୀର ତଳେ 
ଫୁଟିଅଛି ଆଜି ଏ ମାଧବୀ 
ଏ ଆନଂଦଛବି 
ଯୁଗେ ଯୁଗେ ଢଂକା ଥିଲା ଅଲକ୍ଷ୍ୟର ବକ୍ଷର ଅଂଚଳେ ॥ 


ସେହିପରି ମୋହର ସପନେ 
କେଉଁ ଦୂର ଯୁଗାଂତର ବସଂତକାନନେ 
କେଉଁ ଏକ କୋଣେ 
ଗୋଟିଏ ବେଳାର ସୁଖେ ଟିକିଏ ବା ହସି 
ଉଠିବ ବିକଶି - 
ଏହି ଆଶା ଗଭୀର ଗୋପନେ 
ଆଜି ମୋର ମନେ ॥ 


ooo 
ଜାନୁଆରୀ, ୧୯୧୫ 

ପ୍ରେମର ପରଶ 
ହେ ଭୁବନ 
ମୁହିଁ ଯେତେକ୍ଷଣ 
ତୁମକୁ ନ ପାଇଥିଲି ଭଲ । 
ସେତେକ୍ଷଣ ଆଲୁଅ ତୁମର 
ଖୋଜି ଖୋଜି ପାଇ ନାହିଁ ତାର ସବୁ ଧନ 
ସେତେକ୍ଷଣ 
ନିଖିଳ ଗଗନ 
ହାତେ ନେଇ ଦୀପ ତାର ଖୋଜି ଖୋଜି ଥିଲା ପଥ ଚାହିଁ ॥ 


ଆସିଲା ମୋ ପ୍ରେମ ଗାନ ଗାଇ 
କି ଯେ ହେଲା କୁହାକୁହି 
ଦେଲା ସେ ଗଳାରେ ତବ ଆପଣାର ମାଳଟି ଲଂବାଇ 
ମୁଗ୍ଧବକ୍ଷେ ହସି 
ତୁମକୁ ଦେଇଛି 
ଗୋପନରେ କିଛି, ଯାହା ତୁମ ଗୋପନ ହୃଦୟେ 
ତାରକାର ହାର ମଧେ ଚିରଦିନ ରହିବ ନିଶ୍ଚୟେ । 


ooo 
ଜାନୁଆରୀ, ୧୯୧୫ 

ଦୁଇ ନାରୀ 


କେଉଁ କ୍ଷଣେ 
ସବଜନର ସମୁଦ୍ରମଂଥନେ 
ଉଠିଥିଲେ ଦୂଇ ନାରୀ 
ଅତଳର ଶଯ୍ୟାତଳ ଛାଡ଼ି । 


ଜଣେ ତହୁଁ ଉର୍ବଶୀ, ସୁଂଦରୀ । 

ବିଶ୍ଵର କାମନାରାଜ୍ୟେ ରାଣୀ 
ସ୍ଵର୍ଗର ଅସ୍ତରୀ । 

ଅନ୍ୟ ଜଣେ ଲକ୍ଷ୍ମୀ ସେ କଲ୍ୟାଣୀ, 

ବିଶ୍ଵର ଜନନୀ ବୋଲି ମାନି, 
ସ୍ବର୍ଗର ଭଶ୍ଵରୀ ॥ 


ଏକଜଣ ତପୋଭଂଗ କରି 
ଉଚ୍ଚହାସ୍ୟ-ଅଗ୍ନି ରସେ ଫାଲ୍‌ଗୁନର ସୁରାପାତ୍ର ଭରି 
ନେଇଯାଏ ପ୍ରାଣମନ ହରି, 
ଦି'ହାତେ ବିଂଛାଡ଼େ ତାହା ବସଂତର ପୁଷ୍ପିତ ପ୍ରଳାପେ 
ରାଗଭକ୍ତ କିଂଶୁକେ ଗୋଲାପେ 
ନିଦ୍ରାହୀନ ଯୌବନର ଗାନେ ॥ 

ଅନ୍ୟଜଣ ଫେରାଇ ଯେ ଆଣେ 
ଅଶ୍ରର ଶିଶିର-ସ୍ବାନେ 
ସ୍ମିପ୍ଧ ବାସନାରେ, 
ହେମଂତର ହେମକାଂତ ସଫଳ ଶାଂତିର ପୂର୍ଣତାରେ, 
ଫେରାଇ ସେ ଆଣେ 
ନିଖିଳର ଆଶୀର୍ବାଦ ସନେ 
ଅଚଂଚଳ ଲାବଣ୍ୟର ସ୍ଵିତହାସ୍ୟ ସୁଧାରେ ମଧୁର । 


ଫେରାଇ ସେ ଆଣେ ଧୀରେ 
ଜୀବନ ମୁୂତ୍ୟୁର 

ପବିତ୍ର ସଂଗମତୀର୍ଥତୀରେ 
ଅନଂତର ପୂଜାର ମଂଦିରେ । 


eoo 
ଫେବୃଆରୀ, ୧୯୧୫ 

ବଳାକା 


~~ ~~ 


ଅଂଧାରେ ମଳିନ ହେଲା, ଯେହ୍ନେ କୋଷେ ଢଂକା 
ବଂକା ତଲୋୱାର; 
ଦିନର ଭଟାର ଶେଷେ ରାତ୍ରିର ଜୁଆର 
ଆସେ ତାର ଭସା ଭସା ତାରା-ଫୁଲ ନେଇ କଳା ଜଳେ; 
ଅଂଧକାର ଗିରିତଟତଳେ 
ଦେବଦାରୁ ତରୁ ଧାଡ଼ି ଧାଡ଼ି 
ମନେ ହେଲା ସୃଷ୍ଟି ଯେହ୍ନେ ସ୍ଵପ୍ନ ଚାହେଁ କହିବାକୁ ଫେଡ଼ି 
ତା” କଥାରେ, 
କହି ଯା ନ ପାରେ ସ୍ପଷ୍ଟ କରି - 
ଅବ୍ୟକ୍ତ ଧ୍ଵନିର ପୁଂଜ ଅଂଧକାରେ ଉଠୁଛି ଗୁମରି ॥ 


ସହସା ଶୁଣିଲି ସେହି କ୍ଷଣେ 
ସଂଧ୍ୟାର ଗଗନେ 
ଶବ୍ଦର ବିଦ୍ୟୁତ୍ଛଟା ଶୂନ୍ୟର ପ୍ରାଂତରେ 
ମୁହୁର୍ତେ ଛୁଟି ଯେ ଗଲା ଦୂର ଛାଡ଼ି ଦୂରେ ଦୂରାଂତରେ ॥ 


ହେ ହଂସବଳାକା, 
ଝନ୍‌ଜାମଦରସେ-ମର ତମ ପକ୍ଷରେଖା 
ବିସ୍ମୟର ଜାଗରଣ ତରଂଗାଇ ଚଳିଲେ ଆକାଶେ । 
ଏଇ ପଷକ୍ଷିଧ୍ଵନି, 
ଶବ୍ଦମୟୀ ଅସ୍ତତରାରମଣୀ 
ଗଲା ଚାଲି ସ୍ତତ୍ନତାର ତପୋଭଂଗ କରି । 

ଉଠିଲା ଶିହରି 
ଗିରିଶ୍ରେଣୀ ତିମିରମଗନ 
ଶିହରିଲା ଦେବଦାରୁ-ବନ ॥ 
ମନେ ହେଲା ଏ ପକ୍ଷୀର ବାଣୀ 
ଦେଲା ଆଣି 
ଖାଲି ପଲକର ତୁଲେ 
ପୁଲକିତ ନିଶ୍ଚଳର ଅଂତରେ ଅଂତରେ 
ବେଗର ଆବେଗ 
ପର୍ବତ ଚାହିଁଲା ହେବ ବୈଶାଖର ନିରୁଦ୍ଦେଶ ମେଘ; 
ତରୁଶ୍ରେଣୀ ଚାହେଁ ପର ମେଲି 
ମାଟିର ବଂଧନ ଖୋଲି 
ଏଇ ଶବ୍ଦରେଖା ଧରି ଚକିତେ ହେବାକୁ ଦିଶହରା 
ଖୋଜିବାକୁ ଆକାଶ କିନାରା, 
ଏ ସଂଧାର ସ୍ଵପ୍ନ ତୁଟେ ବେଦନାର ଢେଉ ଉଠେ ଜାଗି 
ସୁଦୂରର ଲାଗି 
ହେ ପକ୍ଷ ବିବାଗୀଂ । 
ବାଜିଲା ବ୍ୟାକୁଳ ବାଣୀ ନିଖିଳର ପ୍ରାଣେ - 
“ଏଠି ନୁହେଁ, ଏଠି ନୁହେଁ, ଅନ୍ୟ କେଉଁ ସ୍ଥାନେ !' 


ହେ ହଂସବଳାକା, 
ଆଜି ରାତ୍ରେ ଖୋଲି ଦେଲ ମୋ ପାଖରେ ସ୍ତତ୍ତତା ପେଟିକା । 
ଶୁଣୁଅଛି ମୁହିଁ ଏହି ନିଃଶବ୍ଦର ତଳେ 
ଶୂନ୍ୟେ ଜଳେ ସ୍ଥଳେ 
ଏଭଳି ପକ୍ଷର ଶବ୍ଦ ଉଦ୍ଦାମ ଚଂଚଳ | 


* ବିବାଗୀ - ସଂସାରତ୍ୟାଗୀ, ବିଦେଶୀ 

ତୃଣଦଳ 
ମାଟିର ଆକାଶ ପରେ ଝପଟାଂତି ଡେଣା 
ମାଟିର ଅଂଧାର ତଳେ, କେ ଜାଣେ ଠିକଣା, 
ମେଲୁଛଂତି ଅଂକୂରର ପଖା 
ଲକ୍ଷ ଲକ୍ଷ ବୀଜର ବଳାକା । 
ଦେଖୁଅଛି ମୁହିଁ ଆଜି 
ଏଇ ଗିରିରାଜି 
ଏହି ବନ ଚାଲିଅଛି ଉନ୍ମକ୍ତ ଡେଣାରେ 
ଦ୍ଵୀପ ଛାଡ଼ି ଦ୍ଵୀପାଂତରେ, ଅଜଣାରୁ ପୁଣି ଅଜଣାରେ । 
ନକ୍ଷତ୍ରର ପଖାର ସ୍ଥଂଂଦନେ 
ଚମକୂଛି ଅଂଧକାର ଆଲୋକ କ୍ରଂଦନେ ॥ 


ଶୁଣିଲି ମୁଁ ମାନବର କେତେ ବାଣୀ ଦଳେ ଦଳେ 
ଅଲକ୍ଷିତ ପଥେ ଉଡ଼ି ଚଳେ 
ଅସ୍ପଷ୍ଟ ଅତୀତ କୂଳୁ ଅସ୍ତୁଟ ସୁଦୂର ଯୁଗାଂତରେ 
ଶୁଣିଲି ମୁଁ ଆପଣା ଅଂତରେ 
ଅସଂଖ୍ୟ ପକ୍ଷୀଂକ ସାଥେ 
ଦିନ ରାତେ 
ଏଇ ବସାଛଡ଼ା ପଖି ଧାଏଁ ଆଲୁଅ-ଅଂଧାରେ 
କେଉଁ ପାରୁଁ ଅନ୍ୟ କେଉଁ ପାରେ । 
ଧ୍ଵନି ଉଠୁଅଛି ଶୂନ୍ୟ ନିଖିଳର ପଖାର ଏ ଗାନେ - 
“ ଏଠି ନୁହେଁ, ଅନ୍ୟ କାହିଁ, ଅନ୍ୟ କାହିଁ, ଅନ୍ୟ କେଉଁସ୍ଥାନେ ।” 


eee 
ନଭେଂବର, ୧୯୧୫ 

ମୁକ୍ତି 
ଡାକ୍ତର ଯା କହଂତୁ ପଛେ, 
ରଖ ରଖ ଖୋଲି ଉଚ୍ଚେ 
ମୁଂଡପାଖ ଖିଡ଼ିକିଟା, ଦେହେ ଲାଗୁ ମୋ ପବନ 
ଓଷଦଦ ? ମୋର ଯାଇଚି ସରି ସବୁ ଓଷଦ-ସେବନ | 
ପିତା କଡ଼ା କେତେ ଓଷଦ ଖାଇଲି ସାରା ଜୀବନେ, 


ହିନେ ଦିନେ କ୍ଷଣେ କ୍ଷଣେ ॥ 


ବଂଚି ରହିବା ସେ ଯେହ୍ନେ ଏକ ରୋଗ, 
କେତେରକମ କବିରାଜି, କେତେ ନା ମୁଷ୍ଚିଯୋଗ, 
ଟିକିଏମାତ୍ର ଅସାବଧାନେ ତ ବିଷମ କର୍ମଭୋଗ । 
ଏଇଟା ଭଲ, ଖରାପ ଏଟା, ଯେ ଯାହା କହେ ସବୁରି କଥା ମାନି 
ନୂଆଁଇଁ ଆଖି ମଥାରେ ଓଢ଼ଣା ଟାଣି 
ବାଇଶ ବରଷ କଟାଇ ଦେଲି ମୁଁ ଏହିଠି ତମରି ଘରେ । 
ତେଣୁ ତ ଘରେ ପରେ 
ସକଳେ ମୋତେ କହଂତି, ଲକ୍ଷ୍ମୀ ସତୀ, 
ଭଲ ମଣିଷ ଅତି ॥ 


ଏ ସଂସାରେ ଆସିଥିଲି ମୁଁ ନ ବରଷର ପିଲା 
ତାହା ପରେ ଏହି ପରିବାରର ଦୀର୍ଘ ଗଳିଚଲା, 
ଦଶର-ଇଛା-ବୋଝେଇ-ହୁଆ ଏଇ ଜୀବନଟା ଟାଣି ଟାଣି ଶେଷେ 
ପହଂଚେ ଆଜି ପଥର ପ୍ରାଂତ ଦେଶେ । 
ସୁଖର ଦୁଃଖର କଥା 
ଟିକିଏ ହେଲେ ଭାବିବି ସେପରି ସମୟ କାହିଁ ତଥା ? 

ଏ ଜୀବନଟା ଭଲ କିଂବା ମଂଦ କିଂବା ଯା-ହେଉ-ଗୋଟା, କଣ 
ସେ କଥାଟା ବୁଝି ବି ଅବା କେବେ, ଦେଖିବି ମୁଁ କେବେ କରି ତା ଓଜନ ? 
ଦିହଘଷା ସେଇ କ୍ଲାଂତ ସୁରେ 
କାମର ଚକି ଘୂରି ଘୂରି ଯେ ଚାଲେ, 
ବାଇଶ ବରଷ ରହିଛି ସେଇ ଏକ ଚକିରେ ହିଁ ବଂଧା 
ଏକଇ ସ୍ଵରେ ଛଂଦା । 
ଜାଣି ନାହିଁ ତ ମୁହଁ କିସ, ଜାଣି ନାହିଁ ତ ବୃହତ୍‌ ବସୁଂଧରା 
କି ଅର୍ଥେ ସେ ଭରା । 
ଶୁଣି ନାହିଁ ତ ମଣିଷର କି ବାଣୀ 
ମହାକାଳର ବୀଣାରେ ବାଜେ ।! ଖାଳି ମୁଁ ଅଛି ଜାଣି, 
ରଂଧା ପରେ ଖାଇବା ଆଉ ଖାଇବା ପରେ ରଂଧା - 
ବାଇଶ ବରଷ ଗୋଟିଏ ଚକେ ବଂଧା - 
ମନେ ହେଉଛି, ସେଇ ଚକଟା ଥଂବିଲା ଅବା ଏଇ, 
ଥାଉଟି ତେବେ | ଓଷଦ ଲୋଡ଼ା ନାଇଁ ॥ 


ବସଂତକାଳ ବାଇଶ ବରଷ ଆସିଥିଲା ବନର ଅଂଗନରେ 
ଗଂଧେ-ବିଭୋଳ ଦକ୍ଷିଣ ପବନରେ 
ଦେଇଥିଲା ଜଳସ୍ଥଳର ମର୍ମ ଦୋଳାରେ ଦୋଳ, 
ଡାକିଥିଲା, “ ଖୋଲରେ ଦୁଆର ଖୋଲ । ” 
କେବେ ସେ ଆସେ କେବେ ବା ଯାଏ ପାରୁ ତ ଥିଲି ଜାଣି 
ହୁଏତ ମନରେ ପୁଣି 
ସଂଗୋପନେ ଯାଇଛି ଛୁଇଁ, ହୁଏତ ଘରର କାମେ s 
ଆଚଂବିତେ ଘଟାଏ ଭୁଲ; ହୁଏତ ବାଜିଛି ବୁକେ 
ଜନ୍ମାଂତରର ବ୍ୟଥା; କାରଣ-ଭୁଲ ଦୁଃଖେ ସୁଖେ 
ହୁଏତ ପରାଣ ରହିଛି ଚାହିଁ ଯେହ୍ନେ କାହାର ଚରଣ ଧ୍ଵନି ଶୁଣେ 
ବିହ୍ଳ ଫାଲ୍‌ଗୁନେ | 

ତୂମେ ତ ଆସ ଅଫିସୁ ଫେରି ଯାଅ ସଂଧ୍ଯାବେଳରେ 
ସାହୀକୁ କାହିଁ ସତରଂଜ-ଖେଳରେ 
ଥାଉ ସେ କଥା | 
ଆଜି କାହିକି ମନେ ଆସେ ପ୍ରାଣର ଯେତେ କ୍ଷଣିକ ବ୍ୟାକୂଳତା । 
ପ୍ରଥମେ ମୋହର ଜୀବନେ ଏହି ବାଇଶ ବରଷ ପରେ 
ବସଂତକାଳ ଆସିଛି ମୋର ଘରେ । 
ଝରକା ଦେଇ ଦେଖେ ଆକାଶ ସନେ 
ଆନଂଦ ଆଜି କ୍ଷଣେ କ୍ଷଣେ ଜାଗି ଉଠିଛି ପ୍ରାଣେ - 
ମୁହିଁ ନାରୀ, ମୁହିଁ ମହୀୟସୀ, 
ମୋହର ସ୍ଵରେ ସୁର୍‌ ବାଂଧିଛି ଜ୍ୟୋସ୍ମାବୀଣାରେ ନିଦ୍ରାବିହୀନ ଶଶୀ । 
ମୁହିଁ ନ ଥିଲେ ମିଥ୍ୟା ହୁଅଂତା ସଂଧ୍ୟାତାରା-ଉଠା, 
ମିଥ୍ୟା ହୋଂତା କାନନେ ଫୁଲ-ଫୁଟା ॥ 


ବାଇଶ ବରଷ କାଳ 
ମନେ ହେଲା ବଂଦୀ ମୁହିଁ ଅନଂତ କାଳ ଏହି ଘରେ ତୁମର । 
ହେଲେ, ଦୁଃଖ ନ ଥିଲା ସେଥିପାଇଁ, 
ଅସାଡ଼ଂ ମନେ କାଳ ବିତିଛି, ଆଉ ବିତଂତା ରହିଲେ ପ୍ରାଣେ ଜିଇଁ । 
ଯେଉଁଠି ଯେତେ ଜ୍ଞାତି 
ଲକ୍ଷ୍ମୀ ବୋଲି କରଂତି ମୋର ଖ୍ଯାତି; 
ଏହି ଜୀବନେ ସେହି ଯେହ୍ନେ ମୋର ପରମ ସାର୍ଥକତା - 
ଘର କଣରେ ପାଂଚ ମୁଖର କଥା | 
ଆଜିରେ କେବେ ମୋର 
କଟିଲା ବଂଧନ-ଡୋର । 
ଜନମ ମରଣ ଏକ ହୋଇଛି ଏହି ଯେ ଅକୂଳ ମୁହାଣରେ । 
ଅତଳେ କାହିଁ ମିଳାଇ ଯାଏ ମୁଁରେ 
ଭଂଡାର ଘରର ସବୁ ଜିନିସ 
ମନେ ହୁଏ ଫେଣ, ଫାନୂସ୍‌ ॥ 


° ଅସାଡ଼ - ଚଳତ୍ଶକ୍ତିରହିତ | ଗ୍ରାମ୍ୟ । “ ପ୍ରମୋଦ ଅଭିଧାନ” ଦ୍ରଷ୍ଟବ୍ୟ 

ଏତେଦିନେ ପ୍ରଥମ ଉଠେ ବାଜି, 
ବିବାହ-ବଂଶୀ ବିଶ୍ଵ ଆକାଶେ ଆଜି । 
ତୁଛ ବାଇଶ ବରଷ ମୋର ଘରର କଣେ, ଧୂଳିରେ ପଡ଼ି ରହୁ | 
ମରଣ-ବାସର-ଘରେ ମୋତେ ଆଜି ଡାକୂଛି କେହୁ । 
ଦ୍ଵାରେ ମୋହର ପ୍ରାର୍ଥୀ ସେ ଯେ ନୂହଇ ପ୍ରଭୁ ଖାଲି 
ହେଳା ମୋତେ କରିବନି ମନେ କଳି ॥ 


ଚାହେଁ ସେ ମୋଠାରୁ କିଛି 
ମୋହରି ମଧେ ଗଭୀର ଗୋପନ ଯେ ସୁଧାରସ ଅଛି । 
ଗ୍ରହତାରାର ସଭାର ମଝିରେ ସେ 
ଏହି ଯେ ମୋହର ମୁଖେ ଚାହିଁ ଛିଡ଼ା ହୋଇ ସେଠି ରହିଛି ନିର୍ମିମେଷେ । 
ମଧୁର ଭୁବନ, ମଧୁର ମୁହିଁ ନାରୀ, 
ମଧୁର ମରଣ, ଆଗୋ ମୋର ଅନଂତ ଭିଖାରି । 
ଦିଅ ଖୋଲି ଦିଅ ଦ୍ଵାର- 
ବ୍ୟର୍ଥ ବାଇଶ ବରଷୁ ମୋତେ ପାର କରିଦିଅ କାଳର ପାରାବାର ॥ 


ooo 
ଏପ୍ରିଲ ୧୯୧୮ 

ହଜିଯିବା 
ଛୋଟ ମୋର ଝିଅଟି 
ସଂଗିନୀଂକର ଡାକ ଶୁଣି ସେ ଉଠି 
ସିଡ଼ି ଦେଇ ତଳ ତାଲାକୁ ଯାଉଥିଲା ଚାଲି 
ଅଂଧକାରେ, ଭୟେ ଭୟେ, ଥରି ଥରି | 
ହାତେ ଥିଲା ପ୍ରଦୀପଗୋଟି 
ଅଂଚଳ ଦେଇ ଉଢ଼ାଳ କରି ଯାଉଥିଲା ଧୀରେ ଅତି | 
ମୁହଁ ଥିଲି ଛାତେ 
ତାରାରେ ଭରା ଚୈତ୍ରମାସର ରାତେ । 
ହଠାତ୍‌ ଝିଅର କାଂଦ ଶୁଣି, ଉଠି- 
ଦେଖିବାକୁ ଗଲି ଛଟି । 
ସିଡ଼ିର ମଧେ ଯିବାବେଳେ 
ପ୍ରଦୀପ ତାର ଯାଇଛି ନିଭି ବତାସରେ । 
ପଚାରୈ ତାରେ, କ”ଣ ହେଲା ବାମୀ ? 
ସେ କାଂଦି କହେ ˆ ହଜି ଗଲି ମୁଁ ତଳୁ କରୁଣ ବାଣୀ ! 


ତାରାରେ ଭରା ଚୈତ୍ରମାସର ରାତେ 

ଫେରି ଯାଇ ଛାତେ 
ମନେ ହେଲା ଆକାଶ ଆଡ଼େ ଚାହିଁ, 
ମୋହରି ବାମୀ ପରି ଯେହ୍ନେ ଝିଅଟି, ତହିଁ 

ତା” ନୀଳାଂବର ଅଂଚଳର ଘେରେ 
ଦୀପଶିଖାଟି ଉଡ଼ାଳ କରି ଚାଲିଛି ଧୀରେ ଧୀରେ । 
ନିଭଂତା ଯଦି ଦୀପ ଯଦି ହଠାତ୍‌ ଯାଂତା ରହି, 
ଆକାଶ ଭରି ଉଠଂତା କାଂଦି “ ହଜି ଯାଇଛି ମୁହିଁ ।” 


୮୮୪ 
ଅକ୍ଟୋବର, ୧୯୧୮ 

ମନେ -ପଡ଼ିବା 
ମାକୁ ମୋର ପଡ଼େ ନା ମନେ । 
ଖାଲି କେବେ ଖେଳିବା ବେଳେ ହଠାତ୍‌ ଅକାରଣେ 
ଗୋଟିଏ କି ସୁର୍‌ ଗୁଣୁଗୁଣେଇ କାନେ ମୋହର ବାଜେ, 
ମାଆର କଥା ମିଳାଏ ଯେହ୍ନେ ମୋ ଖେଳର ଆବାଜେ । 
ମା କାଳେ ଗାଆଂତି ଗୀତ ମୋହର ଦୋଳନା ଠେଲି ଠେଲି, 
ମା ଯାଇଛି, ଯାଉ ଯାଉ ଗୀତଟି ତାର ଯାଇଛି ଛାଡ଼ି ॥ 


ମାକୁ ମୋର ପଡ଼େ ନା ମନେ । 
ଖାଲି ଯେବେଟି ଆଶ୍ଵିନରେ ଭୋରେ ଶେଫାଳୀବନେ 
ଶିଶିର-ଭିଜା ବତାସେ ମିଶି ଫୁଲର ଗଂଧ ଆସେ 
ତେବେଟି କିଆଁ ମାଆର କଥା ମୋହର ମନେ ଭାସେ । 
କେବେ ନା କି ଆଣଂତା ମାଆ ସେ ଫୁଲର ଥାଳା ବହି 
ପୂଜାର ଗଂଧ ଆସେ ଯେ ତେଣୁ ମାଆର ଗଂଧ ହୋଇ ॥ 


ମାକୁ ମୋର ପଡ଼େନା ମନେ । 
ଖାଲି ଯେବେ ବସେ ମୁଁ ଯାଇ ଶୋଇଲା ଘରର କୋଣେ; 
ଝରକା ଦେଇ ଅନାଏଁ ଦୂରେ ନୀଳ ଆକାଶେ ଟିକେ 
ମନେ ହୁଏ ମାଂ ମୋହରି ଆଡ଼େ ଚାହିଁଛି ଅପଲକେ । 
କୋଳରେ ତାର ଧରି କେବେ ଦେଖଂତା ମୋତେ ଚାହିଁ 
ସେଇ ଚାହାଣି ରଖି ଗଲା ମାଂ ମୋର ସାରା ଆକାଶ ଛାଇ । 


eee 
ସେପ୍ଟେଂବର„, ୧୯୨୧ 

ତପୋଭଂଗ 


ଯୌବନବେଦନାରସେ-ଉଛଳ ମୋହର ଦିନ ସବୁ 
ହେ କାଳର ଅଧୀଶ୍ବର, ଅନ୍ୟମନେ ଭୁଲିଛ କି ପ୍ରଭୁ, 

ହେ ଭୋଳା ସନ୍ଧ୍ୟାସୀ ? 
ଚଂଚଳ ଚୈତ୍ରର ରାତେ କିଂଶୁକ ମଂଜରି-ସାଥେ 
ଶୂନ୍ୟର ଅକୂଳେ ସେ କି ଅଯନ୍‌ରେ ସବୁ ଗଲା ଭାସି ? 
ଆଶ୍ଵିନର ଦୃଷ୍ଟିହରା ଶୀର୍ଣଶୁଭ୍ର ମେଘର ଭେଳାରେ 
ଗଲା ବିସ୍ଵତିର ଘାଟେ ସ୍ଵେଚଛାଚାରୀ ହାଓୟାର ଖେଳାରେ 

ନିର୍ମମ ହେଳାରେ ? 


ଏକଦା ସେ ଦିନସବୁ ତୁମରି ପିଂଗଳ ଜଟାଜାଲେ 
ଶ୍ଵେତ ରକ୍ତ ନୀଳ ପୀତ ନାନା ପୁଷ୍ପ ହୋଇ ସାଜିଥିଲେ, 

ଗଲ କି ପାସୋରି ? 
ଦସ୍ୟୁ ସେ ଯେ ଅଟ୍ଟହାସେ ହେ ଭିକ୍ଷୁକ, ନେଲେ ଶେଷେ 
ତୁମର ଡଂବରୁ ଶିଂଗା, ହାତେ ଦେଲେ ମଂଜୀରା-ବାଂଶରି; 
ଗଂଧଭାରେ ବସଂତର ଅମଂଥର ଉନ୍ନାଦନରସେ 
ଭରି ତବ କମଂଡନୁ ନିମଜିଲେ ନିବିଡ଼ ଅଳସେ 

ମାଧୁର୍ଯରଭସେ ॥ 


ସେଦିନ ତପସ୍ୟା ତବ ଅକସ୍କାତ୍‌ ଶୂନ୍ୟେ ଅବା ଭାସେ 
ଶୁଷ୍ଠପତ୍ରେ ଗୂର୍ଣବେଗେ ଗୀତରିକ୍ତ ହିମମରୁ ଦେଶେ, 
ଉତ୍ତରର ମୁଖେ । 

ତମ ଧାନମଂଚ୍ରଟିରେ ଆଣିଲା ବାହାର-ତୀରେ 
ପୁଷ୍ଠଗଂଧେ ଲକ୍ଷହରା ଦକ୍ଷିଣର ବାୟର କୌତୁକେ । 

ସେ ମଂତ୍ରେ ଉଠିଲା ମାତି ସେବତୀ କାଂଚନ, କରବିକା, 

ସେ ମଂତ୍ରେ ନବୀନ ପତ୍ରେ ଜାଳି ଦେଲା ଅରଣ୍ୟବୀଥିକା 

ଶ୍ୟାମ ବହିଶିଖା ॥ 

ବସଂତର ବନ୍ୟାସ୍ତୋତେ ସନ୍ଧ୍ୟାସର ହେଲା ଅବସାନ; 
ଜଟିଳ ଜଟାର ବଂଧେ ଜାହ୍ଵବୀର ଅଶ୍ରକଳତାନ 
ଶୁଣିଲ ତନ୍ମୟ । 

ସେଦିନ ଏଶ୍ବର୍ଯ ତବ ଉନ୍ନେଷିଲା ନବ ନବ, 
ଅଂତରେ ଉଦ୍‌ବେଳ ହେଲା ଆପଣାରେ ଆପଣା ବିସ୍ଲୟ । 
ପାଇଲ ସଂଧାନ ନିଜେ ଆପଣାର ସୌଦଂର୍ଯ ଉଦାର, 
ଆନଂଦେ ଧରିଲ ହାତେ ଜ୍ୟୋତିର୍ମୟ ପାତ୍ରଟି ସୁଧାର 

ବିଶ୍ଵର କ୍ଷୁଧାର ॥ 


ସେଦିନ ଉନ୍ମର ତୁମେ ଯେ ନୃତ୍ୟେ ଫେରିଲ ବନେ ବନେ 

ସେ ନୃତ୍ୟର ଛଂଦ-ଲୟେ ସଂଗୀତ ରଚିଲ କ୍ଷଣେ କ୍ଷଣେ 
ତବ ସଂଗ ଧରି । 

ଲଲାଟର ଚଂଦ୍ରାଲୋକେ ନଂଦନର ସ୍ଵପ୍ନଚକ୍ଷେ 

ନିତ୍ୟନୂତନର ଲୀଳା ଦେଖିଥିଲି ଚିତ୍ତ ମୋର ଭରି । 

ଦେଖିଥିଲି ସୁଂଦରର ଅଂତର୍ଲୀନ ହାସ୍ୟର ରଂଗିମା । 

ଦେଖିଥିଲି ଲଜିତର ପୁଲକର କୃଂଠିତ ଭଂଗିମା - 

ରୂପତରଂଗିମା ॥ 


ସେଦିନର ପାନପାତ୍ର, ଆଜି ତାର ଘୁଂଚାଏ ପୂର୍ଣତା ? 
ପୋଛିଲ ଚୂଂବନରାଗେଂ-ଚିହ୍ନିତ ବଂକିମ ରେଖାଲତା 
ରକ୍ତିମ ଅଂକନେ ? 
ଅଗୀତ ସଂଗୀତଧାର ଅଶ୍ରର ସଂଚୟଭାର, - * 
ଅଯନେେ ଲୁଂଠିତ ସେ କି ଭଗ୍ଧଭାଂଡେ ତୁମର ଅଂଗନେ ? 
ତୁମର ତାଂଡବନୃତ୍ୟେ ଚୂର୍ଣ ଚୂର୍ଣ ହୋଇଛି ସେ ଧୁଳି ? 
¬ ନିଃସ୍ଵ କାଳବୈଶାଖୀର ନିଶ୍ଵବାସେ କି ଉଠିଛି ଆକୁଳି ? 
ଲୁପ୍ତ ଦିନାବଳୀ ? 

ନୁହେଁ ନୁହେଁ, ଅଛଂତି ସେ, ନେଇଛ ତ ତାହାଂକୁ ସଂହରି 
ନିଗୂଢ଼ ଧ୍ୟାନର ରାତ୍ରେ, ନିଃଶବ୍ଦର ମଧ୍ୟରେ ସଂବରି 
ରଖ ସଂଗୋପନେ ? 

ତୁମର ଜଟାରେ ହରା ଗଂଗା ଆଜି ଶାଂତଧାରା, 

ତୁମରି ଲଲାଟେ ଚଂଦ୍ର ଗୁପ୍ପ ଆଜି ସୁପ୍ତିର ବଂଧନେ । 

ଆବର କି ଲୀଳାଛଳେ ଅକିଂଚନ ସାଜିଛ ବାହାରେ ! 

ଅଂଧକାରେ ନିଃସ୍ଵନୁଛି ଯେତେ ଦୂରେ ଦିଗଂତେ ଚାହେଁରେ - 
“ନାହିରେ, ନାହିଁରେ -' 


କାଳର ରାଖାଲ ତୁମେ, ସଂଧ୍ୟାରେ ତୁମର ଶିଂଗା ବାଜେ, 
ଦିନଧେନୂ ଫେରି ଆସେ ସ୍ତବ୍ଧ ତବ ଗୋଷ୍ଠଗୃଧହେ ସେ ଯେ 

ଉତ୍କଂଠିତ ବେଗେ । 
ନିର୍ଜନ ପ୍ରାଂତର ତଳେ ଡାହାଣୀ ଆଲୁଅ ଜଳେ । 
ବିଦ୍ୟୁତ୍‌ ବହ୍ିର ସର୍ପ ହାଣେ ଫଣା ଯୁଗାଂତର ମେଘେ । 
ଚଂଚଳ ମୁହୂର୍ତ ଯେତେ ଅଂଧକାରେ ଦୁଃସହ ନୈରାଶେ 
ନିବିଡ଼ନିବଦ୍ଧ ହୋଇ ତପସ୍ୟାର ନିରୁଦ୍ଧ ନିଶ୍ଵାସେ 

ଶାଂତ ହୋଇ ଆସେ ॥ 


ଜାଣେ, ଜାଣେ ଏ ତପସ୍ୟା ଦୀର୍ଘରାତ୍ରି କରୁଛି ସଂଧାନ 
ଚଂଚଳର ନୃତ୍ୟସ୍ତୋତେ ଆପଣା ଉନ୍ନତ ଅବସାନ 
ଦୂରଂତ ଉଲ୍ଲାସେ । 

ବଂଦୀ ଯୌବନର ଦିନ ଆବର ଶୃଂଖଳହୀନ 
ବାରେ ବାରେ ବାହାରିବ ବ୍ୟଗ୍ରବେଗେ ଉଚ୍ଚ କଳୋଛ୍ବାସେ । 
ବିଦ୍ରୋହୀ ନବୀନ ବୀର ସ୍ଥବିରର-ଶାସନ-ନାଶନ 

ବାରେ ବାରେ ଦେଖା ଦେବ; ମୁହିଁ ରଚେ ତାର ସିଂହାସନ- 

ତାରି ସଂଭାଷଣ ॥ 

ତପୋଭଂଗଦୂତ ମୁହିଁ ମହେଂଦ୍ରର ହେ ରୁଦ୍ର ସନ୍ନ୍ୟାସୀ 
ସ୍ଵର୍ଗର ଚକ୍ରାଂତ ମୁହିଁ । ମୁହିଁ କବି ଯୁଗେ ଯୁଗେ ଆସି 
ତବ ତପୋବନେ । 

ଦୁର୍ୟର ଜୟମାଳା ପୂର୍ଣ କରେ ମୋର ଡାଲା, 
ଉଦ୍ଦାମର ଉତ୍ତରୋଳ ବାଜେ ମୋର ଛଂଦର କ୍ରଂଦନେ | 
ବ୍ୟଥାର ପ୍ରଳାପେ ମୋର ଗୋଲାପେ ଗୋଲାପେ ଜାଗେ ବାଣୀ, 
କିଶଳୟେ କିଶଳୟେ କୌତୂହଳ କୋଳାହଳ ଆଣି 

ଯାଏ ଗାନ ହାଣି ॥ 


ହେ ଶୁଷ୍କବକ୍ତବଳଧାରୀ ବୈରାଗୀ, ଛଳନା ଜାଣିଛି ତବ - 
ସୁଂଦରର ହାତେ ଚାହିଁ ଆଂନଦେ ଏକାଂତ ପରାଭବ 
ଛଦ୍ଧରଣବେଶେ । 
ବାରେ ବାରେ ଫଂଚଶରେ ଦଗ୍ପକରି ଅଗ୍ନିଜାଳେ 
ଦ୍ଵିଗୁଣ ଉଦ୍ବଳ କରି ବାରେ ବାରେ ବଂଚାଇବ ଶେଷେ । 
ବାରେ ବାରେ ତାରି ତୂଣ ସଷ୍ମୋହନେ ଭରି ଦେବ ବୋଲି 
ମୁହିଁ କବି ସଂଗୀତର ଇଂଦ୍ରଜାଲ ନେଇ ଆସେ ହରି 
ମତ୍ତିକାର କୋଳେ ॥ 


ଜାଣେ, ଜାଣେ ପ୍ରେୟସୀର ପୀଡ଼ିତ ପ୍ରାର୍ଥନା 
ଶୁଣି ଜାଗିବାକୁ ଚାହିଁ ଆଚଂବିତେ ଆଗୋ ଅନ୍ୟମନା, 

ନୂତନ ଉତ୍ସାହେ । 
ତେଣୁ ତୁମେ ଧ୍ଯାନ ଛଳେ ବିଲୀନ ବିରହତଳେ; 
ଉମାକୁ କଂଦାଇବାକୁ ବିଚଛଛେଦର ଦୀପ୍ତଦୂଃଖଦାହେ । 
ଭଗ୍ଧତପସ୍ୟାର ପରେ ମିଳନର ବିଚିତ୍ର ସେ ଛବି 
ଦେରେ ମୁଁ ଯେ ଯୁଗେ ଯୁଗେ, ବୀଣାତଂତ୍ରେ ବଜାଏ ଭୈରବୀ 

ମୁହିଁ ସେହି କବି ॥ 

ମୋତେ ତ ଚିହ୍ନିନି ତବ ଶ୍ମଶାନର ବୈରାଗ୍ୟବିଳାସୀ - 
ଦାରିଦ୍ର୍ୟର ଉଗ୍ର ଦର୍ପ ଖଳ ଖଳ ଉଠେ ଅଟ୍ଟହାସି 
ଦେଖି ମୋର ସାଜ । 

ଏ ସମୟେ ମଧୁମାସେ ମିଳନର ଲଗ୍ନ ଆସେ, 
ଉମାର କପୋଳେ ଲାଗେ ସ୍ପିତହାସ୍ୟ ବିକଶିତ ଲାଜ । 
ସେଦିନ କବିରେ ଡାକ ବିବାହର ଯାତ୍ରାପଥତଳେ, 
ପୁଷ୍ମମାଲ୍ୟମାଂଗଲ୍ୟର ଥାଳା ଦେଇ ସପ୍ତର୍ଷିର ଦଳେ 

କବି ସଂଗେ ଚଳେ ॥ 


ଭୈରବ, ସେଦିନ ତବ ପ୍ରେତସଂଗୀଦଳ ରକ୍ତ ଅଖି 
ଦେଖି ତବ ଶୁଭ୍ରତନୂ ରକ୍ତାଂଶୁକେ ରହିଅଛି ଢାଂକି 
ପ୍ରାତଃସୂର୍ଯରୁଚି । 

ଅସ୍ଥିମାଳା ଯାଏ ଖୋଲି ମାଧବୀବଲୁରୀ ମୂଳେ 

ଭାଲେ ମଖା ପୁଷ୍ଠରେଣୁ ଚିତାଭସ୍ପ ଗଲା କାହିଁ ପୋଛି ! 

କୌତୁକେ ହସଂତି ଉମା କଟାକ୍ଷେ ଲକ୍ଷି ଯେ କବି ସନେ - 

ସେ ହାସ୍ୟେ ମଂଦ୍ରିଲା ବଂଶୀ ସୁଂଦରର ଜୟଧ୍ବନିଗାନେ - 
କବିର ପରାଣେ ॥ 


୮୮୮) 
ଅକ୍ଟୋବର, ୧୯୨୩ 

ପୂର୍ଣତା 
-୧- 
ସ୍ତନ୍ତ ରାତେ ଏକ ଦିନ 
ନିଦ୍ରାହୀନ 
ଆବେଗର ଆଂଦୋଳନେ ତୁମେ 
କହିଥିଲି ନତଶିରେ 
ଅଶ୍ରନୀରେ 
ଧୀରେ ମୋର କରତଳେ ଚୁମେ - 
“ ତୁମେ ଦୂରେ ଯାଅ ଯଦି, 
ନିରବଧି 
ଶୂନ୍ୟତାର ସୀମାଶୂନ୍ୟ ଭାରେ 
ସମସ୍ତ ଭୁବନ ମମ 
ମରୁସମ 
ରୁକ୍ଷ ହୋଇ ଯିବ ଏକବାରେ । 
ଆକାଶ-ବିସ୍ତୀର୍ଣ କ୍ଲାଂତି 
ସଚୁ ଶାଂତି 
ଟିତ୍ତପଟୁ କରିବ ହରଣ - 
ନିରାନଂଦ ନିରାଲୋକ 
ସ୍ତଚ୍ନ ଶୋକ 
ମରଣରୁ ଅଧିକ ମରଣ ।” 

ଶୁଣି, ତୋର ମୁଖଟିରେ 
ବକ୍ଷେ ରଖି 
କହିଥିଲି ତୋରେ କାନେ କାନେ - 
“ ତୁହି ଯଦି ଯାଉ ଦୂରେ 
ତୋ'ରି ସୁରେ 
ବେଦନା-ବିଦ୍ୟୁତ୍‌ ଗାନେ ଗାନେ 
ଝଳି ଯେ ଉଠିବ ନିତ୍ୟ 
ମୋର ଚିତ୍ତ 
ଚମକିବ ଆଲୋକେ ଆଲୋକେ । 
ବିରହ ବିଚିତ୍ର ଖେଳା 
ସାରା ବେଳା 
ରଟିବ ମୋହର ବୁକେ ଚକ୍ଷେ | 
ତୁମେ ବା ପାଇବ ପ୍ରିୟେ 
ଦୂରେ ଯାଇ 
ମର୍ମର ନିକଟତମ ଦ୍ଵାର 
ମୋହର ଭୁବନେ ତେବେ 
ପୂର୍ଣ ହେବ 
ତୁମର ଚରମ ଅଧିକାର ।” 


-୩- 
ଦିଜଣଂକ ସେହି ବାଣୀ 
କାନେ କାନେ 
ଶୁଣିଥିଲେ ସପ୍ତର୍ଷିର ତାରା, 
ରଜନୀଗଂଧାର ବନେ 
କ୍ଷଣେ କ୍ଷଣେ 
ବହିଗଲା ସେ ବାଣୀର ଧାରା । 

ତାହାପରେ ଚୂୁପେ ଚୂପେ 
ରୁ 


ର 
ମୂତ୍ୟୁରୁପେ 
ମଧ୍ଧେ ଆସେ ବିଚ୍ଛେଦ ଅପାର । 
ଦେଖାଶୁଣା ହେଲା ସାରା 
ସ୍ପର୍ଶହରା 
ସେ ଅନଂତେ ବ୍ୟକ୍ତ ନାହିଁ ୟାର । 
କିଂତୁ ଶୂନ୍ୟ ଶୂନ୍ୟ ନୁହଁ 
ବ୍ୟଥାମୟ 
ଅଗ୍ରିବାଷ୍୍େ ପୂର୍ଣ ସେ ଗଗନ । 
ଏକା-ଏକା ସ୍ବେ ଅଗ୍ନିରେ 
ଦୀପ୍ତ ସ୍ଵରେ 
ସୃଷ୍ଟି କରେ ସ୍ବପ୍ନର ଭୁବନ । 


୮r୮Y) 
ଅକ୍ଟୋବର, ୧୯୨୪ 

ଆଶା 
ମସ୍ତ ଯେ ସବୁ କାଂଡ କରୈ, ଶକତ ସେମିତି ନୁହଁ, 
ଜଗତ-ହିତର ପାଇଁ ଫେରେ ବିଶ୍ବ ଜଗତ୍ମୟ | 
ସଂଗୀର ଭିଡ଼ ବଢ଼ି ଚାଲେ, ଅନେକ ଲେଖାପଢ଼ା, 
ଅନେକ ଭାଷାରେ ବକାବକି, ଅନେକ ଭଂଗାଗଢ଼ା | 
କ୍ରମେ କ୍ରମେ ଜାଲ ବୁଣି ଚାଲେ, ଗଂଠିର ପରେ ଗଂଠି 
ମହଲ ପରେ ମହଲ ଉଠେ, ଇଟା ଓ ଚୂନମାଟି, 
କୀର୍ତିରେ କେହୁ ଭଲ କହେ, ମଂଦ କେହୁ କହେ 
ବିଶ୍ଵାସେ କେ ଆସେ ପାଶେ, କେହୁ କହେ ସ୍ବେହେ । 
କିଛି ଖାଂଟି, କିଛି ' ଭେଜାଲ୍‌ ', ମସଲା ଯେପରି ଜୁଟେ, 
ମୋଟ ଉପରେ କିଛି ଗୋଟାଏ ଏଇଠି ହୋଇ ଉଠେ ॥ 


କିଂତୁ ଯେ ସବୁ ଛୋଟ ଆଶା କରୁଣ ଅତିଶୟ, 

ସହଜ ସତ କାନକୁ ଲାଗେ, ମୋଟେଇ ସହଜ ନୂହଁ । 
ଏତେଟିକେ ସୁଖ ଗାନେ ସୁରେ ଫୁଲର ଗଂଧେ ମିଶା, 
ଗଛର-ଛାଇରେ-ସ୍ବପ୍ନଂଦେଖା ଅବକାଶର ନିଶା | 

ମନେ ଭାବେ ଚାହିଁଲେ ମିଳେ, ଯେବେ ବା ତାରେ ଚାହେଁ 
ତେବେରେ ଦେଖୈ ଚଂଚଳା ସେ କେଉଁଠି ନ ଥାଏ ! 
ଅରୂପ ଅକୂଳ ବାଷ୍ପ ମଧେ ବିଧି କୋମର ବାଂଧି 
ଆକାଶଟାକୁ କଂପାଇ ଯେଦିନ ସୃଷ୍ଟି ଦେଲେ ଫାଂଦି, 
ଆଦ୍ୟଯୁଗର ଖାଟୁଣିରେ ପାହାଡ଼ ହେଲା ଉଚ୍ଚ, 

ଲକ୍ଷ ଯୁଗର ସ୍ଵପ୍ପେ ପାଇଲେ ପ୍ରଥମ ଫୁଲର ଗୁଚ୍ଛ ॥ 

ବହୁଦିନ ମନେ ଥିଲା ଆଶା 
ଧରଣୀର ଏକ କୋଣେ 
ରହିବି ଆପଣା ମନେ; 
ଧନ ନୁହେଁ, ମାନ ନୁହେଁ, ଏତେଟିକେ ବସା 
କରିଥିଲି ଆଶା । 


ଗଛ ଟିର ସ୍ଵିଗ୍ଧ ଛାୟା, ନଦୀଟିର ଧାରା, 
ଘରମୁହାଁ ଗୋଧୁଳିରେ ସଂଧ୍ଯାଟିର ତାରା, 
ଚାମେଲିଂର ଗଂଧଟିକ ଖିଡ଼ିକିର ଧାରେ, 
ଭୋରର ପ୍ରଥମ ଶିଖା, ଜଳର ସେ ପାରେ । 
ତାହାକୁ ଜଡ଼ାଇ ଧରି 
ସଧୀରେ ଦେବି ଭରି 
ଜୀବନର କିଛିଦିନର କଂଦା ଆଉ ହସା, 
ଧନ ନୁହେଁ, ମାନ ନୁହେଁ ଏତେଟିକେ ବସା 
କରିଥିଲି ଆଶା ॥ 


ବହୁଦିନ ମନେ ଥିଲା ଆଶା 
ଅଂତରର ଧାନ ତଥା 
ଲଭିବ ପୂର୍ଣ କଥା; 
ଧନ ନୁହେଁ, ମାନ ନୁହେଁ, ଟିକେ ନାକୁ ବସା 
କରିଥିଲି ଆଶା । 


ମେଘେ ମେଘେ ଆଂକିଯାଏ ଅସ୍ତଗାମୀ ରବି 
କଳନାର ଶେଷରଂଗେ ସମାପ୍ରିର ଛବି, 
ଆପଣାର ସ୍ଵପ୍}ମଲୋକ ଆଲୋକ ଛାୟାରେ 
ରଂଗେ ରସେ ରଚି ଦେବି ସେପରି ମାୟାରେ । 
ତାହାକୁ ଜଡ଼ାଇ ଧରି 
ତୋଳିବି ଧୀରେ ଭରି 


° ଚାମେଲି - ଜାଇଫୁଲ | ' ପ୍ରମୋଦ ଅଭିଧାନ ଦ୍ରଷ୍ଟବ୍ୟ 

ଜୀବନେ କେତେଦିନର କଂଦା ଅବା ହସା । 
ଧନ ନୁହେଁ, ମାନ ନୁହେଁ ଟିକେନାକୁୂ ବସା 
କରିଥିଲି ଆଶା ॥ 


ବହୁଦିନ ମନେ ଥିଲା ଆଶା 
ପ୍ରାଣର ଗଭୀର କ୍ଷୁଧା 
ପାଇବ ତା ଶେଷ ସୁଧା; 
ଧନ ନୁହେଁ, ମାନ ନୁହେଁ, କିଛି ପ୍ରୀତି ରସ | 
ଥିଲା ମନେ ଆଶ । 
ହୃଦୟର ସ୍ଵର ଦେଇ ନାମଟି ତା ଢଂକା, 
ଅକାରଣେ ପାଶେ ଆସି ହାତେ ହାତ ରଖା, 
ଦୂରେ ଗଲେ ଏକା ବସି ମନରେ ଭାବିବା, 
ପାଖେ ପାଇ ଦି ଆଖିରେ କଥା-ଭରା ଆଭା । 
ତାହାକୁ ଜଡ଼ାଇ ଧରି 
ତୋଳଂତି ମୁଁ ଧୀରେ ଭରି 
ଜୀବନର କେତେ ଦିନର କଂଦା ଆଉ ହସା । 
ଧନ ନୁହେଁ, ମାନ ନୁହେଁ, ଏତେଟିକେ ବସା । 
କରିଥିଲି ଆଶା ॥ 


ooo 
ଅକ୍ଟୋବର, ୧୯୨୪ 


* ଚାମେଲି-ଜାଇଫୁଲ | ‘ପ୍ରମୋଦ ଅଭିଧାନ ' ଦ୍ରଷ୍ଟବ୍ୟ । 

ଆଶଂକା 


ଭଲ ପାଇବାର ମୂଲ୍ୟ ମୋର ଦି” ହାତ ଭରି 
ଯେତେ ଦେବ ବେଶୀ କରି, 
ସେତେ ତ ମୋର ଅଂତରର ଗଭୀର ଫାଂକି 
ନିଜଢେଇ ଧରା ପଡ଼ିବ ନା କି ? 
ତାହା ଅପେକ୍ଷା ରଣର ରାଶି ମୁକ୍ତ କରି 
ଯାଅ ନା ନେଇ ଶୂନ୍ୟ ତରୀ । 
ବରଂ ରହିବି କ୍ଷୁଧାରେ କାତର ଭଲ ସେ ତ 
ସୁଧାରେ ଭରା ହୃଦୟ ତୁମର 
ଫେରାଇ ନେଇ ଚାଲି ଯା ତ ॥ 


କାଳେ ମୋହର ଆପଣା ବ୍ୟଥା ହରିବାକୁ 

ବ୍ୟଥା ଲାଗିବ ତୂମ ବୁକୁରେ 
କାଳେ ମୋହର ଆପଣା ବୋଝ ଲାଘବ ପାଇଁ 

ଚପାଏଁ ବୋଝ ତୁମରି” ପରେ 
କାଳେ ମୋର ଏକେଲା ପ୍ରାଣର କ୍ଷୁନ୍ତ ଡାକେ 

ରାତ୍ରେ ତୁମକୁ ଜଗାଇ ରଖେ, 
ସେଇ ଭୟରେ ତ ମନର କଥା କହେ ନା ଖୋଲି 

ଯଦି ଯାଇ ପାର ଭୁଲି 
ସେଇ ଭଲ ଗୋ ସେହି ଭଲ ॥ 

ବିଜନ ପଥେ ଚାଲୁ ମୁଁ ଥିଲି, ତୁମେ ଦେଲ 

ହଠାତ୍‌ ଦେଖା, ନୟନେ ମୋର ! 
ଭାବିଥିଲି କହେଁ ତୁମରେ ସଂଗେ ଚାଲ 

କଥା କହ କିଛି ଏଥର, 
ହଠାତ୍‌ ତୁମର ମୁଖେ ଚାହିଁ କି କାରଣେ 

ଭୟ ହେଲା ଯେ ମୋହରି ମନେ । 
ଦେଖୁଥିଲି ତ ସୁପ୍ତ ଅନଳ ଲୁଚିଛ ଜଳେ 

ତୁମରି ପ୍ରାଣର ନିଶୀଥ ରାତିର 
ଅଂଧକାରର ଗଭୀର ତଳେ ॥ 


ତପସ୍ଵିନୀ, ତୁମର ତପର ଶିଖାରାଜି 

ହଠାତ୍‌ ଯଦି ଜଗାଏ ଆଜି, 
ତେବେ ତ ସେହି ଦୀପ୍ତ ତେଜର ଉଢ଼ାଳ ତୁଟି 

ଦୈନ୍ଯ ମୋହର ଉଠିବ ଫୁଟି । 
ହବି ହେବ ତୁମର ପ୍ରେମର ହୋମାଗ୍ରିରେ 

ଏପରି କି ଅଛି ଦେବାକୁ ହା”ରେ, 
ତେଣୁ ତ ମୁଁ କହେଁ ତୁମକୁ ନତଶିରେ 

ତୁମକୁ ଦେଖିବା ସୃତି ନେଇ 
ଏକଲା ଫେରି ଯିବି ମୁଁ ଆରେ ॥ 


TY] 
ନଭେଂବର, ୧୯୨୪ 

ବିଦାୟ 
କାଳର ଯାତ୍ରାର ଧ୍ଵନି ଶୁଣି କି ହେ ପାର ? 
ରଥ ତାର ନିତ୍ୟ ଆଗୁସାର- 
ଜଗାଇ ଯେ ଅଂତରୀକ୍ଷେ ହୃଦୟସ୍ଥଂଦନ 
ଚକ୍ରପିଷ୍ଠ ଅଂଧାରର ବୁକୂୁଫଟା ତାରାର କ୍ରଂଦନ ॥ 
ଆଗୋ, ବଂଧୁ ସେହି ଧାବମାନ କାଳ 
ଜଡ଼ାଇ ଧରିଲା ମୋତେ ଫିଂଗି ତାର ଜାଲ - 
ତୋଳି ନେଲା ଦୃତ ରଥେ 
ଦୂଃସାହସୀ ଭ୍ରମଣର ପଥେ 
ତୁମଠାରୁ ବହୁ ଦୂରେ । 
ମନେ ହୁଏ ଅଜସ୍ର ମୂତ୍ୟୁରେ 
ପାର ହୋଇ ଆସିଲି ମୁଁ 
ଆଜି ନବ ପ୍ରଭାତର ଶିଖର ଚୂଡ଼ାରେ, 
ରଥର ଚଂଚଳ ବେଗ ଉଡ଼ାଏ ହାଓୟାରେ 
ମୋହର ପୁରୁଣା ନାମ । 
ଫେରିବାର ପଥ ନାହିଁ; 
ଦୂରୁଁ ଯଦି ଦେଖ ଥରେ ଚାହିଁ 
ପାରିବି ନି ଟିହ୍ି ମୋତେ ହାୟ ! 
ହେ ବଂଧୁ ବିଦାୟ ॥ 


କେଉଁଦିନ କର୍ମହୀନ ପୂର୍ଣ ଅବକାଶେ, 
ବସଂତ ବତାସେ, 
ଅତୀତର ତୀର ଦେଶୁଁ ଯେ-ରାତ୍ରେ ବହିବ ଦୀର୍ଘଶ୍ବାସ, 
ଝରା ବକୁଳର କାଂଦ ବ୍ୟଥିବ ଆକାଶ 

ସେଇକ୍ଷଣେ ଖୋଜି ଦେଖ, କିଛି ମୋର ପଛେ “ରହିଲା ସେ 
ତୁମର ପ୍ରାଣର ପ୍ରାଂତେ, ବିସ୍ତତପ୍ରଦୋଷେ 
ହୁଏତ ଦେବ ସେ ଜ୍ୟୋତି, 
ହୁଏତ ଧରିବ କେବେ ନାମହରା ସ୍ବପ୍ନର ମୂରତି । 
ତଥାପି ସେ ସ୍ଵପ୍ନ ନୂହଁ, 
ସବୁଠାରୁ ସତ୍ୟ ମୋର, ସେହି ମୂତ୍ୟୁଂଜୟ 
ସେହି ମୋର ପ୍ରେମ । 
ତାକୁ ମୁଁ ତ ରଖି ଗଲି 
ଅପରିବର୍ତନ ଅର୍ଘ୍ୟ ଚରଣରେ ତୁମ । 
ପରିବର୍ତନର ସ୍ତୋତେ ଭାସି ଯାଏଁ ହାୟ ! 
କାଳର ଯାତ୍ରାରେ । 
ହେ ବଂଧୁ ବିଦାୟ ॥ 


ତୁମର ହୋଇନି କିଛି କ୍ଷତି 
ମର୍ତ୍ୟର ମୃତ୍ତିକା ମୋର, ତାକୁ ଦେଇ ଅମ୍ପତ-ମୂରତି 
ଯଦି ସୃଷ୍ଟି କରିଥାଅ, ତାହାରି ଆରତି 
ହେଉ ତବ ସଂଧ୍ୟାବେଳା, 
ପୂଜାର ସେ-ଖେଳା 
ପାଇବ ନି ବାଧା ମୋର ପ୍ରତ୍ୟହର ମ୍ଲାନ ସ୍ପର୍ଶ ଲାଗି; 
` ତୃଷାର୍ତ ଆବେଗେ ଜାଗି 
ଭ୍ରଷ୍ଟ ହେବ ନାହିଁ ତାର କେଉଁ ଫୁଲ ନୈବେଦ୍ଯର ଥାଳେ ॥ 


ତୁମର ମାନସ ଭୋଜେ ସାଜିଲ ସଂଭାରେ 
ଯେ ଭାବରସର ପାତ୍ର ବାଣୀର ତୁଷାରେ 
ତାହା ସଂଗେ ଦେବି ନି ମିଶାଇ 
ଯା ମୋର ଧୂଳିର ଧନ, ଆଖି ଜଳେ ଧୁଏ ଯାହା ମୁହିଁ 
ଆଜି ତୁମେ ନିଜେ 
ହୁଏତ ବା କରିବ ରଚନ 
ମୋର ସୃତିଟିକ ଦେଇ ସ୍ଵପ୍ରାବିଷ୍ଟ ତୁମର ବଚନ । 
ଭାର ତାର ନ ରହିବ, ନ ରହିବ ଦାୟ । 


୨୭୬ 4 ରବୀଂଦ୍ନାଥଂକ ୧୦୧ କବିତା 


Digitized by srujanika@gmail.com 


ହେ ବଂଧୁ ବିଦାୟ ॥ 
ମୋହ ପାଇଁ କରିବ ନି ଶୋକ, 
ମୋହର ରହିଛି କର୍ମ, ମୋହର ରହିଛି ବିଶ୍ଵଲୋକ । 
ମୋର ପତ୍ର ରିକ୍ତ ହୋଇନାହିଁ, 
ଶୂନ୍ୟକୁ କରିବି ପୂର୍ଣ, ଏହି ବ୍ରତ ପାଳିବି ସଦାଇ । 
ଉକକଂ୦ ମୋହର ଲାଗି କେହି ଯଦି ପ୍ରତୀକ୍ଷାରେ ରହେ 
ସେଇ ଧନ୍ୟ କରିବ ମୋତେ ହେ 
ଶୁକ୍ୃପକ୍ଷୁ ଆଣି ଧୀରେ 
ରଜନୀଗଂଧାର ବୃଂତଟିରେ 
ଯେ ପାରେ ସଜାଇ 
ଅର୍ଘ୍ୟଥାଳା କୃଷ୍ଣପକ୍ଷ ରାତେ, 
ଯିଏ ମୋତେ ଦେଖି ପାରେ 
ଅସୀମ କ୍ଷମାରେ, 
ଭଲମଂଦ ମିଳାଇ ସକଳେ 
ଏଥର ପୂଜାରେ ବଳିଦେବି ମୁହିଁ ଆପଣାରେ 
ତୁମକୁ ଯା ଦେଇଥିଲି, ତାର 
ପାଇଛ ନିଃଶେଷ ଅଧିକାର । 
ଏଥି ମୋର ତିଳେ ତିଳେ ଦାନ, 
କରୁଣ ମୁହୂର୍ତରାଜି ଗଂଦୂଷ ଭରି ଯେ କରେ ପାନ । 
ହୃଦୟ-ଅଂଜଳି ତଳୁ ମମ । 
ଆଗୋ), ତୁମେ ନିରୁପମ, 
ହେ ଏଶ୍ବର୍ଯବାନ, 
ତୁମକୁ ଯା ଦେଇଛି ମୁଁ ସେ ତୁମର ଦାନ; 
ଗ୍ରହଣ କରିଛ ଯେତେ ରଣୀ ତେତେ କରିଅଛ ହାୟ 
ହେ ବଂଧୁ ବିଦାୟ ॥ 


ଜୁନ୍‌, ୧୯୨୮ 

ପାଂଥ 
ପଚାର ନା ମୋତେ ତୁମେ ମୁକ୍ତି କାହିଁ, ମୁକ୍ତି କାରେ କହି, 
ମୁଁ ହିଁ ତ ସାଧକ ନୁହେଁ, ଗୁରୁ ନୁହେଁ ମୁହିଁ 
ମୁହିଁ କବି, ଅଛି 
ଧରଣୀରେ ଅତି ପାଖାପାଖି, 
ଏ ପାରର ଡଂଗାର ଘରରେ, 
ସମ୍ମୁଖେ ପ୍ରଖର ନଦୀ ଜୁଆର ଭଟ୍ଟାରେ 
ନିତ୍ୟ ବହି ନିଏ ଛାୟାଲୋକ, 
ମଂଦ ଭଲେ, 
ଭାସି ଯାଏ କେତେ କଣ ଭୁଲିଯିବା କେତେ ଅଗଣନ, 
ଲାଭକ୍ଷତି ହସ ଓ କ୍ରଂଦନ, 
ଏକ ତୀର ଗଢ଼ି ତୋଳେ ଅନ୍ୟ ତୀର ଭାଂଗି ଭାଂଗି ଯାଏ; 
ସେହି ପ୍ରବାହର” ପରେ ଉଷା ଉଠେ, ରଂଗିମା ବିଛାଏ 
ପଡ଼େ ଚଂଦ୍ରାଲୋକରେଖା ଜନନୀର ଅଂଗୁଳି ପରାୟେ 
କୃଷ୍ଣରାତେ ଯେଉଁଠି ତାରାଏ 
ଜପଂତି ଧ୍ୟାନର ମଂତ୍ର, ଅସ୍ତସୂର୍ଯ ରକ୍ତିମ ଉତ୍ତରୀ 
ବୁଲାଇ ତା” ଚାଲିଯାଏ, ସେ ତରଂଗେ ମାଧବୀମଂଜରି 
ଭସାଏ ମାଧୁରୀଥାଳୀ । 
ପଖି ତାର ଗାନ ଦିଏ ଢାଳି ॥ 


ସେ ତରଂଗନୃତ୍ୟଛଂଦେ ବିଚିତ୍ର ଭଂଗୀରେ 
ଚିତ୍ତ ଯେବେ ନୃତ୍ୟ କରେ ନିଜ ସଂଗୀତରେ 
ବିଶ୍ଵ ପ୍ରବାହରେ, 
ସେ ଛଂଦେ ବଂଧନ ମୋର, ମୁକ୍ତି ମୋ ସେଠାରେ । 

ଚାହେ ନା ରଖିବି କିଛି ଜାବୁଡ଼ି, ମୁଁ, ପଡ଼ି ରହେ ନାହିଁ, 
ଭାସି ମୁଁ ଯିବାକୁ ଚାହେ ସବୂରି ସଂଗେଇ । 
ବିରହମିଳନ ଗ୍ରଂଥି ଖୋଲି ଖୋଲି ହାତେ 

ତରଣୀର ପାଲଟିରେ ତୋଳି ଦେଇ ପଳାତକ ବାତେ ॥ 


ହେ ମହାପଥିକ, 
ଅବାରିତ ତବ ଦଶଦିକ, 

ତୁମର ମଂଦିର ନାହିଁ ନାହିଁ ସ୍ବର୍ଗ ଧାମ; 

ନାହିଁ ଗୋ ଚରମ ପରିଣାମ; 

ତୀର୍ଥ ତବ ପଦେ ପଦେ 

ଚଳି ମୁଁ ତୁମରି ସଂଗେ ମୁକ୍ତି ପାଏ ଚାଲିବା ସଂପଦେ । 
ଚଂଚଳର ନୃତ୍ୟେ ଆଉ ଚଂଚଳର ଗାନେ 
ଚଂଚଳର ସବୁଭୁଲା ଦାନେ, 

ସୃଜନର ପର୍ବେ ପର୍ବେ, ପ୍ରଳୟର ପଲକେ ପଲକେ ॥ 


୮୮Y] 
ମଇ, ୧୯୩୧ 

ପ୍ରଶ୍ନ 
ଭଗବାନ, ତୁମେ ଯୁଗେ ଯୁଗେ ଦୂତ ପଠାଇଛ ବାରେ ବାରେ 
ଦୟାହୀନ ସଂସାରେ- 
କହିଗଲେ ସେହୁ, “ କ୍ଷମା କର ସର୍ବେ”, କହି ଗଲେ “ ଭଲପାଅ- 
ଅଂତରତଳୁ ବିଦ୍ଧେଷ ବିଷ ଧୁଅ ।” 
ବରଣୀୟ ସେ ତ, ସ୍ମରଣୀୟ ସେ ତ, ତଥାପି ବାହାର ଦ୍ଵାରେ 
ଆଜି ଦୁର୍ଦିନେ ଫେରାଏଁ ତାହାଂକୁ ବ୍ୟର୍ଥ-ନମସ୍କାରେ ॥ 


ମୁହିଁ ଯେ ଦେଖୁଛି, ଗୋପନ ହିଂସା କପଟ ରାତ୍ରି ଛାୟେ 
ହାଣୁଛି ନିଃସହାୟେ; 
ମୁହିଁ ଯେ ଦେଖୁଛି ପ୍ରତିକାରହୀନ ଶକ୍ତିର ଅପରାଧେ 
ବିଚାରର ବାଣୀ ନୀରବେ ନିଭୂତେ କାଂଦେ । 
ମୁହିଁ ଯେ ଦେଖିଛି, ତରୁଣ ବାଳକ ଉନ୍ମାଦ ହୋଇ ଛୁଟି 
କି ଯଂତ୍ରଣାରେ ମରିଛି ପଥରେ ନିଷ୍ତଳେ ମଥା କୁଟି ॥ 


କଂଠ ମୋହର ରୁଦ୍ଧ ଆଜି ତ, ବଂଶୀ ସଂଗୀତହରା, 
ଅମାବାସ୍ୟାର କାରା 
ଲୁପ୍ତ କରିଛି ମୋହର ଭୁବନ ଦୂଃସ୍ଵପ୍ନର ତଳେ; 
ତେଣୁ ତ ତୁମକୁ ପଚାରେ ଅଶ୍ରଜଳେ - 
ଯେମାନେ ତୁମର ବିଷାଂତି ବାୟୁ ନିଭାଂତି ଆଲୋକ ଧାର, 
ତୁମେ କି ତାହାଂକୁ କ୍ଷମା କରିଅଛ, ତୁମେ କି ପାଇଛ ଭଲ ? 


eoeo 
୧୯୩୧-୩୨ 

ମୂତ୍ୟୁଂଜୟ 


eo eo ~~ 


ଦୂରରୁ ମୁଁ ଭାବିଥିଲି ମନେ- 
ଦୁର୍ଜୟ ନିର୍ଦୟ ତୁମେ, କଂପେ ପୃଥ୍ବୀ ତୁମରି ଶାସନେ । 
ତୁମେ ବିଭୀଷିକା, 
ଦୁଃଖୀର ବିଦୀର୍ଣ ବକ୍ଷେ ଜ୍ଵଳେ ତବ ଲେଲିହାନ ଶିଖା । 
ଦକ୍ଷିଣ ହାତର ଶେଳ ଉଠିଛି ଝଡ଼ର ମେଘ ପ୍ରତି, 
ସେଠୁ ବଜ୍ର ଆଣେ କୂର ଅତି । 
ଭୟେ ଭୟେ ଆସିଥିଲି ଦୂରୁଦୂରୁ ବୁକେ 
ତୁମର ସମ୍ମୁଖେ । 
ତୁମର ଭୂକୁଟିଭଂଗେ ତରଂଗିଲା ଆସନ୍ସ ଉତ୍ପାତ, 
ପଡ଼ିଲା ଆଘାତ । 
ପଂଜର ଉଠିଲା କଂପି, 
ବକ୍ଷେ ହାତ ' ଚାପି 
ପଚାରିଲି, “ ଆଉ କିଛି ଅଛି ନା କି 
ଅଛି ବାକୀ 
ଶେଷ ବଜ୍ରପାତ ? ” 
ପଡ଼ିଲା ଆଘାତ ॥ 


ଏଇମାତ୍ର ? ଆଉ କିଛି ନୂହଁ ? 
ଭାଂଗିଗଲା ଭୟ । 
ଯେବେ ଗୋ ଉଦ୍ୟତ ଥିଲା ତୁମରି ଅଶନି 
ତୁମକୁ ମୋଠାରୁ ବଡ଼ ବୋଲି ମୁହିଁ ନେଇଥିଲି ଗଣି । 

ତୁମରି ଆଘାତ ସଂଗେ ଓହ୍ଲାଇଲ ତୁମେ 
ଏହି ମୋର ଆପଣାର ଢୂମେ । 
ଛୋଟ ହୋଇ ଗଲ ଆଜ । 
ମୋହର ତୁଟିଲା ସବୁ ଲାଜ । 
ଯେତେ ବଡ଼ ହୁଅ, 
ତୁମେ ତ ମୂତ୍ୟୁର ଠାରୁ ବଡ଼ ନୁହଁ । 


ମୁହିଁ ମୂତ୍ୟୁଠାରୁ ବଡ଼ ଏଇ ଶେଷ କଥା କହି 
ଚାଲିଯିବ ମୁହିଁ ॥ 


eee 
ଜୁଲାଇ, ୧୯୩୨ 

ପ୍ରଥମ ପୂଜା 
ତ୍ରିଲୋକେଶ୍ଵରଂକ ମଂଦିର । 
ଲୋକେ କହଂତି ସ୍ଵୟଂ ବିଶ୍ଵକର୍ମା ତାର ମୂଳ ପତ୍ତନ କରିଥିଲେ, 
କେଉଁ ମାନ୍ଧାତା ଅମଳରେ, 
ସ୍ବୟଂ ହନୂମାନ ଆଣିଥିଲେ ତାର ପଥର ବହନ କରି । 
ଇତିହାସର ପଂଡିତେ କହଂତି, ଏ ମଂଦିର କିରାତ ଜାତି ଗଢ଼ିଛି 
ଏ ଦେବତା କିରାତର । 
ଏକଦା ଯେବେ କ୍ଷତ୍ରିୟ ରାଜା ଜୟ କରିଲେ ଦେଶ 
ଦେଉଳର ଅଗଣା ପୂଜାରୀଂକର ରକ୍ତେ ଗଲା ଭାସି, 
ଦେବତା ରକ୍ଷା ପାଇଲେ ନୂଆ ନାଆଁରେ, ନୂତନ ପୂଜାବିଧିର ଭଢ଼ାଳେ 
ହଜାର ବର୍ଷର ପ୍ରାଚୀନ ଭକ୍ତିଧାରାର ସ୍ରୋତ ଗଲା ଫେରି । 
କିରାତ ଆଜି ଅଦୃଶ୍ୟ, ଏ ମଂଦିରେ ତାର ପ୍ରବେଶ ଲୁପ୍ତ ॥ 


କିରାତ ଥାଏ ସମାଜର ବାହାରେ, 
ନଦୀର ପୂର୍ବ ପଟେ ତାଂକ ସାହୀ । 

ସେ ଭକ୍ତ ଆଜି ତାର ମଂଦିର ନାହିଁ, ତାର ଗାନ ଅଛି | 
ନିପୁଣ ତାର ହାତ, ଅଭ୍ରାଂତ ତାର ଦୃଷ୍ଟି । 

ନ ଜାଣେ କିପରି ପଥର ଉପରେ ପଥର ଗୁଂଥି, 

କିପରି ପିତଳ ଉପରେ ରୁପାର ଫୁଲ ଫୁଟା ଯାଏ - 

କୃଷ୍ଣଶିଳାରେ ମୂର୍ତି ଗଢ଼ିବାର ଛଂଦଟା କ'ଣ । 

ରାଜଶାସନ ତାର ନୁହେଁ, ଅସ୍ତ ତାର ଦେଇଛି କାଢ଼ି, 

ବେଶେ ବାସେ ବ୍ୟବହାରେ ସମ୍ମାନର ଚିହ୍ନରୁ ସେ ବଂଚିତ 

ବଂଚିତ ସେ ପୋଥିର ବିଦ୍ୟାରୁ । 

ତ୍ରିଲୋକେଶ୍ଵରଂକ ମଂଦିରର ସ୍ଵର୍ଣଚୂଡ଼ା ପଶ୍ଚିମ ଦିଗଂତେ ଯାଏ ଦେଖା, 
ଚିହ୍ନିପାରେ ନିଜ ନିଜ ମନର ଆକଳ୍ପ 
ବହୁ ଦୂରରୁ ପ୍ରଣାମ କରଂତି ଲୋକେ ॥ 
କାର୍ତିକ ପୂର୍ଣିମା, ପୂଜାର ଉତ୍ସବ । 
ମଂଚ ଉପରେ ବାଜୁଛି ବଂଶୀ, ମୂଦଂଗ କରତାଳ, 
ପଡ଼ିଆଭରା ଛାଉଣୀ ଉପରେ ଛାଉଣୀ 
ମଝିରେ ମଝିରେ ଉଡୁଛି ଧ୍ଵଜା । 
ପଥର ଦୂଇ ଧାରେ ବେପାରୀମାନଂକ ପସରା - 
ତଂବା ପାତ୍ର, ରୂପାର ଅଳଂକାର, ଦେବମୁର୍ତିର ପଟ, 
ରେଶମର କପଡ଼ା । 
ପିଲାଂକର ଖେଳିବା ଭଳି କାଠର ଡଂବରୁ, ମାଟିର କୁଂଢେଇ ପତରବଂଶୀ 
ଅର୍୍ୟର ଉପକରଣ, ଫୁଲ ମାଳା ଧୂପ ବତି, ଗରା, ଲୋଟା, ତୀର୍ଥବାରି | 
ବାଜିକର ତାରସ୍ଵରେ ପ୍ରଳାପ ବାକ୍ୟେ ଦେଖାଏ ବାଜି, 
କଥକ ପଢୁଛି ରାମାୟଣକଥା । 
ଉନ୍ନଳ ବେଶେ ସଶସ୍ତ ପ୍ରହରୀ ଘୂରେ, ଘୋଡ଼ା ଉପରେ ଚଢ଼ି; 
ରାଜ-ଅମାତ୍ୟ ହାତୀ ଉପରେ ହାଉଦାରେ, 
ସମ୍ମୁଖେ ବାଜେ ଶିଂଗା | 
ଜରି-କପଡ଼ା ଢଂକା ପାଲ୍‌କିରେ ଧନୀଘରର ଗୁହିଣୀ, 
ଆଗେ ପଛେ କିଂକରୀର ଦଳ 
ସନ୍ଧ୍ୟାସୀର ଭିଡ଼ ପଂଚବଟର ତଳେ 
ନଗ୍ନ, ଜଟାଧାରୀ, ଭସ୍ପମଖା, 
ମାଇପେ ଗୋଡ଼ ପାଖରେ ଭୋଗ ରଖି ଯାଂତି - 
ଫଳ, ଦୁଧ, ମିଷ୍ଟାନ୍ସ ଘିଅ, ଅରୁଆ ତଂଡୁଳ ॥ 


` ରହି ରହି ଆକାଶେ ଉଠୁଛି ଚିଜ଼୍ାର ଧ୍ଵନି, 
ଜୟ ତ୍ରିଲୋକେଶ୍ଵରଂକର ଜୟ । 
କାଲି ଆସିବ ଶୁଭଲଟଗ୍ଟେ ରାଜାଂକ ପ୍ରଥମ ପୂଜା, 
ସ୍ଵୟଂ ଆସିବେ ମହାରାଜା ରାଜହସ୍ତୀରେ ଚଢ଼ି । 

ତାଂକର ଆଗମନପଥର ଦୂଇଧାରେ 
ଧାଡ଼ି ଧାଡ଼ି କଦଳୀ ଗଛରେ ଫୁଲର ମାଳା, 
ମଂଗଳଘଟେ ଆଅମ୍ରପଲ୍ଲବ । 
ଆଉ କ୍ଷଣେ କ୍ଷଣେ ପଥର ଧୂଳିରେ ସେଚନ ହେଉଛି ଗଂଧବାରି ॥ 
ଶୁକ୍ଳ ତ୍ରୟୋଦଶୀର ରାତି । 
ମଂଦିରେ ପ୍ରଥମ ପ୍ରହରର ଶଂଖ ଘଂଟା ଭେରୀ ପଟହ ବଂଦ ହୋଇଛି । 
ଆଜି ଚାଂଦ ଉପରେ ଗୋଟାଏ ଗୋଳିଆ ଆବରଣ, 
ଜ୍ୟୋତ୍ସା ଆଜି ଝାପସା- 
ଯେପରି ମୁର୍ଛଚାର ଘୋର ଲାଗିଲା । 


ବତାସ ରୁଦ୍ଧ - 
ଧୁଆଁ ଜମି ରହିଛି ଆକାଶରେ, 
ଗଛପତ୍ରସବୂ ଯେପରି ଶଂକାରେ ଚକିତ । 
କୁକୁର ଅକାରଣରେ ଆର୍ତନାଦ କରୁଛି 
ଘୋଡ଼ାମାନେ କାନ ଟେକି ଡାକି ଉଠୁଛଂତି 
କେଉଁ ଅଲକ୍ଷ୍ୟ ଆଡ଼କୁ ଅନାଇ । 
ହଠାତ୍‌ ଗଂଭୀର ଭୀଷଣ ଶହ୍ଦ ଶୁଣାଗଲା ମାଟି ତଳୁ 
ପାତାଳରେ ଦାନବମାନେ ଯେପରି ରଣଦାମାମା ବଜାଇ ଦେଲେ 
_ଗୁରୁ-ଗୁରୁ-ଗୁରୁ-ଗୁରୁ । 
ମଂଦର ଘଂଟା ବାଜିବାକୂ ଲାଗିଲା ପ୍ରବଳ ଶବ୍ଦେ ॥ 


ହାତୀ ବଂଧା ହୋଇଥିଲେ, 
ସେମାନେ ବଂଧନ ଛିଂଡାଇ ଗର୍ଜନ କରି କରି 
ଛୁଟିଲେ ଚାରି ଦିକେ 
ଯେପରି ପୂର୍ଣିଂଖଝଡ଼ର ମେଘ । 
ତୋଫାନ ଉଠିଲା ମାଟିରେ - 
ଛିଟିଲେ ଓଟ, ମହିଷ, ଗୋରୁ, ଛେଳି, ଭେଡ଼ା 
ଉର୍ଧଧଶ୍ଵାସେ, ପଳେ ପଳେ ॥ 

ହଜାର ହଜାର ଦିଶାହରା ଲୋକ 
ଆର୍ତସ୍ବରେ ଛୁଟି ବୁଲଂତି- 
ଆଖିରେ ତାଂକ ଧଂଦା ଲାଗେ, 
ଆମ୍ପର ଭେଦ ଭୁଲି କିଏ କାହାକୁ ଦିଏ ଦଳି | 
ମାଟି ଫାଟି ଫାଟି ଉଠେ ଧୁଆଁ, ଉଠେ ଗରମ ଜଳ - 
ଭୀମ ସରୋବର ବାଲି ତଳେ ଗଲା ଧସି । 
ମଂଦିରର ଚୂଡ଼ାରେ ବଂଧା ବଡ଼ ଘଂଟା ହଲି ହଲି 
ବାଜିବାକୁ ଲାଗିଲା ଢଂ ଢଂ | 
ଅକସ୍ମାତ୍‌ ଧ୍ବନି ଥଂବିଲା ଗୋଟିଏ ଭାଂଗି ପଡ଼ିବାର ଶବ୍ଦରେ | 
ପୃଥ୍ଵୀ ଯେତେବେଳେ ସ୍ତବ୍ଧ ହେଲା 
ପୂର୍ଣପ୍ରାୟ ଚାଂଦ ତେବେ ଢଳିଛି ପଶ୍ଚିମ ଦିଗକୁ । 
ଆକାଶେ ଉଠୁଛି ଜ୍ଵଳିଉଠା ତବୁଗୁଡ଼ିକର ଧୂଆଁର କୁଂଡଳୀ, 
ଜ୍ୟୋତ୍ମାକୁ ଯେପରି ଅଜଗର ସାପ ଜଡ଼େଇ ରଖିଛି ॥ 


ପରଦିନ ଆମ୍ବୀୟଗଣଂକର ବିଳାପରେ ଦିଗ୍ବିଦିଗ ଯେତେବେଳେ 
ଶୋକାର୍ତ - 
ସେତେବେଳେ ରାଜସୈନିକମାନେ ମଂଦିର ଘେରି ଛିଡ଼ାହେଲେ, 
କାଳେ ଅଶୁଚିତାର କାରଣ ଘଟେ 
ରାଜମଂତ୍ରୀ ଆସିଲେ, ଦୈବଜ୍ଞ ଆସିଲେ, ସ୍ଲାର୍ତ ପଂଡିତ ଆସିଲେ 
ଦେଖିଲେ ବାହାରର ପ୍ରାଚୀର ଧୂଳିସାତ୍‌ । 
ଦେବତାଂକ ଦେବୀ ଉପର ଛାତ ପଡ଼ିଛି ଭାଂଗି । 
ଫଂଡିତ କହିଲେ “ସଂସ୍କାର କରିବା ଚାହିଁ ଆଗାମୀ ପୂର୍ଣିମା ପୂର୍ବରୁ 


[2 


କୂ ।' 


Lo 


< 


ନୋହିଲେ ଦେବତା ପରିହାର କରିବେ ତାର ମୂତି 
ରାଜା କହିଲେ, “ସଂସ୍କାର କର ।” 
ମଂତ୍ରୀ କହିଲେ, ଏହି “ କିରାତଂକ ଛଡ଼ା କିଏ କରିବ 
ପଥରର କାମ । 
ଏମାନଂକ ଦୃଷ୍ଟିକଳୁଷ ହାତରୁ ଦେବତାଂକୁ ରକ୍ଷା କରିବ କି ଉପାୟରେ, 
କି ହେବ ମଂଦିର ସଂସ୍କାରେ ଯଦି ମଳିନ ହୁଏ ଦେବତାର ଅଂଗମହିମା ।” 

କିରାତ ଦଳପତି ମାଧବକୁ ରାଜା ଅଣାଇଲେ ଡାକି, 
ବୃଦ୍ଧ ମାଧବ, ଶୁକୃକେଶ ଉପରେ ନିର୍ମଳ ସାଦା ଚାଦର- 
ପରିଧାନେ ପୀତବସ୍ତ୍ ତାମ୍ରବର୍ଣ ଦେହ କଟି ପର୍ଯଂତ ଅନାବୃତ 
ଦୁଇ ଚକ୍ଷୁ ସକରୁଣ ନମ୍ରତାରେ ପୂର୍ଣ । 
ସାବଧାନେ ରାଜାଂକ ଚରଣ ତଳେ ରଖିଲା ମୁଠାଏ କୁଂଦଫୁଲ, 
ପ୍ରଣାମ କରିଲା ସ୍ପର୍ଶ ଏଡ଼ାଇ । 
ରାଜା କହିଲେ, “ ତମେ ନ ହେଲେ ଦେବତାଳୟ-ସଂସ୍କାର ହୁଏନା! 
‘ଆମ ଉପରେ ଦେବତାଂକର ଏହି କୃପା । 
ଇଆ କହି ଦେବତାଂକ ଉଦ୍ଦେଶ୍ୟରେ ମାଧବ ପ୍ରଣାମ କଳା । 
ନୃପତି ନୃସିଂହରାୟ କହିଲେ, “ ଆଖି ବାଂଧି କାମ କରିବା ଦରକାର, 
ଦେବମୁର୍ତି ଉପରେ ଦୃଷ୍ଟି ପଡ଼ିବ ନି । ପାରିବ ?' 
ମାଧବ କହିଲା, “ ଅଂତରର ଦୃଷ୍ଟି ଦେଇ କାମ କରାଇ ନେବେ ଅଂତର୍ଯାମୀ । 
ଯେତେବେଳ ଯାଏଁ କାମ ଚାଲିଥିବ, ଆଖି ଖୋଲିବି ନାହିଁ ।' 
ବାହାରର କାମ କିରାତ ଦଳ, 
ମଂଦିର ଭିତରେ କାମ କରେ ମାଧବ 
ତାର ଦୁଇଚକ୍ଷୁ ସ୍ତରେ ସ୍ତରେ କଳା କନାରେ ବଂଧା । 
ଦିନରାତି ସେ ମଂଦିର ବାହାରକୁ ଯାଏ ନା - 
ଧ୍ଯାନ କରେ, ଗାନ ଗାଏ ଆଉ ତାର ଅଂଗୁଳି ଚାଲିଥାଏ | 
ମଂତ୍ରୀ ଆସି କହଂତି, “ ତୃରା କର, ତୃଵରା କର- 
ତିଥି ପରେ ତିଥି ଯାଏ, କେବେ ଲଗ୍ନ ହେବ ଉଭ୍ତୀର୍ଣ ।” 
ମାଧବ ଯୋଡ଼ହାତରେ କହେ, ‘ ଯାହାଂକର କାମ ତାଂକ ନିଜର ଅଛି ତରା, 
ମୁଁ ତ ଉପଲକ୍ଷ୍ୟ । 


ଅମାବାସ୍ୟା ପାର ହୋଇ ପୁଣି ଶୁକୃପକ୍ଷ ଆସିଲା । 
ଅଂଧ ମାଧବ ଅଂଗୁଳିର ସ୍ପର୍ଶ ଦେଇ ପଥର ସଂଘରେ କଥା କୁହେ, 
ପଥର ତାର ଉତ୍ତର ଦେଇଥାଏ । 
ପାଖରେ ଛିଡ଼ା ହୋଇଥାଏ ପ୍ରହରୀ 
କାଳେ ମାଧବ ଆଖିର ବଂଧନ ଖୋଲି ଦେବ । 

ପଫଂଡିତ ଆସି କହିଲେ, “ ଏକାଦଶୀ ରାତିରେ ପ୍ରଥମ ପୂଜାର ଶୁଭକ୍ଷଣ | 
କାମ କଣ ଶେଷ ହେବ ତା” ଆଗରୁ ?' 
ମାଧବ ପ୍ରଣାମ କରି କହିଲା, “ମୁଁ କଣ ଉତ୍ତର ଦେବି । 
କୃପା ଯେତେବେଳେ ହେବ ସଂବାଦ ପଠାଇବି ଯଥା ସମୟେ, 
ତାଂ ପୂର୍ବରୁ ଆସିଲେ ବ୍ୟାଘାତ ହେବ, ବିଳଂବ ଘଟିବ ।” 
ଷଷ୍ଠୀ ଗଲା, ସପ୍ତମୀ ବିତିଲା- 
ମଂଦିରର ଦ୍ଵାର ଦେଇ ଚଂଦ୍ରାଲୋକ ଆସି ପଡ଼େ 
ମାଧବର ଶୁକ୍କେଶରେ । 
ସୂର୍ଯ ଅସ୍ତ ଗଲେ | ପାଂଡ଼ୁର ଆକାଶରେ ଏକାଦଶୀର ଚାଂଦ | 
ମାଧବ ଦୀର୍ଘନିଶ୍ଵାସ ପକାଇ କହିଲା, 
* ଯାଅ ପ୍ରହରୀ, ସଂବାଦ ଦେଇ ଆସ 
ମାଧବର କାମ ଶେଷ ହେଲା ଅଜି । 
ଲଗ୍ନ ଯେପରି ବିତି ନ ଯାଏ ।” 


ପ୍ରହରୀ ଗଲା । 
ମାଧବ ଖୋଲି ପକାଇଲା ଆଖିର ବଂଧନ । 
ମୁକ୍ତ ଦ୍ଵାର ଦେଇ ପଡ଼ୁଛି ଏକାଦଶୀ-ଚାଂଦର ପୂର୍ଣ ଆଲୋକ 
ଦେବମୂର୍ତି ଉପରେ । 
ମାଧବ ଆଂଠୁ ମାଡ଼ି ବସିଲା ଦୁଇ ହାତ ଯୋଡ଼ କରି 
ଏକଦୃଷ୍ଟିରେ ଚାହିଁ ରହିଲା ଦେବତାଂକ ଆଡ଼େ, 
ଦୁଇ ଆଖିରୁ ବୋହିଲା ଜଳର ସ୍ତୋତ । 
ଆଜି ହଜାର ବର୍ଷର କ୍ଷୁଧିତ ଦେଖା ଦେବତାଂକ ସଂଗେ ଭକ୍ତର । 


ରାଜା ପ୍ରବେଶ କଲେ ମଂଦିରେ | 
ସେତେବେଳେ ମାଧବର ମଥା ନତ ବେଦୀ ମୂଳେ | 
ରାଜାଂକ ତଲୋୟାରରେ ମୁହୂର୍ତକରେ ଛିନ୍ନ ହେଲା ସେହି ମଥା । 
ଦେବତାଂକ ପଦରେ ଏହି ପ୍ରଥମ ପୂଜା, ଏହି ଶେଷ ପ୍ରଣାମ ॥ 


୮୮୪ 
ଅଗଷ୍ଟ ୧୯୩୨ 

ଯିବାର ସମୟ ହେଲା ବିହଂଗର 


ଯିବାର ସମୟ ହେଲା ବିହଂଗର ଏକ୍ଷଣି କୁଲାୟ 

ରିକ୍ତ ହେବା ସ୍ତଚ୍ଧଗୀତି, ଭୁଷ୍ଟ ନୀଡ଼ ପଡ଼ିବ ଧୂଳିରେ 
ଅରଣ୍ୟର ଆଂଦୋଳନେ । ଶୁଷ୍ପପତ୍ର ଜୀର୍ଣ ପୁଷ୍ଠଂସାଥେ 
ପଥଚିହୃହୀନ ଶୂନ୍ୟେ ଯିବ ଉଡ଼ିଂ ରଜନୀ ପ୍ରଭାତେ 
ଅସ୍ତସିଂଧୁ ପରପାରେ । କେତେ କାଳ ଏଇ ବସୁଂଧରା 
ଆତିଥ୍ୟ ଦେଇଛି, କେବେ ଆମ ମୁକୁଳର-ଗଂଧେ-ଭରା 
ପାଇଛି ଆହ୍ଵାନବାଣୀ ଫାଲ୍‌ଗୁନର ଦାକ୍ଷିଣ୍ୟେ ମଧୁର; 
ଅଶୋକର ମଂଜରି ସେ ଇଂଗିତେ ଲୋଡ଼ିଛି ମୋର ସୁର, 
ଦେଇଛି ତା” ପ୍ରୀତିରସେ ଭରି; କେବେ ଅବା ଝଂଜାଘାତେ 
ବୈଶାଖର, କଂଠ ମୋର ରୋଧିଅଛି ଉତ୍ତପ୍ର ଧୂଳିରେ 
ପକ୍ଷ ମୋର କରିଛି ଅକ୍ଷମ; ସବୁ ନେଇ ଧନ୍ୟ ମୁହିଁ । 
ପ୍ରାଣର ସମ୍ମାନେ । ଏ ପାରର କ୍ଲାଂତ ଯାତ୍ରା ହେଲା ଇତି 
କ୍ଷଣ ପାଇଁ ପଶ୍ଚାତେ ଫେରି ଯେ ମୋର ନମ୍ର ନମସ୍କାରେ 
ବଂଦନା କରି ମୁଁ ଯିବି ଏ ଜନ୍ମର ଅଧିଦେବତାରେ ॥ 


ooo 
ଅକ୍ଟୋବର, ୧୯୩୪ 

ପ୍ରହର ଶେଷର ଆଲୋକେ ରଂଗା 


ପ୍ରହର ଶେଷର ଆଲୋକେ ରଂଗା ସେଦିନ ଚୈତ୍ରମାସ- 
ତୁମ ଆଖିରେ ଦେଖିଥିଲି ମୁଁ ମୋହର ସର୍ବନାଶ | 
ଏ ସଂସାରର ନିତ୍ୟ ଖେଳାରେ ପ୍ରତିଦିନର ପ୍ରାଣର ମେଳାରେ 
ବାଟେ ଘାଟେ ହଜାର ଲୋକଂକ ହାସ୍ୟ-ପରିହାସ- 
ମଝିରେ ତାର ତୁମରି ଆଖିରେ ମୋର ସର୍ବନାଶ । 


ଆମ୍ରବନରେ ଦୋଳା ଲାଗେ, ମୁକୁଳ ପଡ଼େ ଝରି- 
ଚିରକାଳର ଚିହ୍ବା ଗଂଧ ହାଓୟାରେ ଉଠେ ଭରି | 
ମଂଜରିତ ଶାଖାରେ ଶାଖାରେ ମହୁମାଛିଂକର ପଖିରେ ପଖିରେ 
କ୍ଷଣେ କ୍ଷଣେ ବସଂତ ଦିନ ପକାଏ ନିଶ୍ଵାସ 
ମଝିରେ ତାର ତୁମରି ଆଖିରେ ମୋର ସର୍ବନାଶ ॥ 


ooo 
ଜୁନ୍‌ ୧୯୩୪ 

ଅବସନ୍ନ ଚେତନାର ଗୋଧୂଳିବେଳାରେ 


ଦେଖିଲଇଁ, ଅବସନ୍ଧ ଚେତନାର ଗୋଧୁଳିବେଳାରେ 

ଦେହ ମୋର ଭାସିଯାଏ କଳା କାଳିଂଦୀର ସ୍ରୋତ ବହି- 
ନେଇ ଅନୁଭୂତିପୁଂଜ, ନେଇ ତାର ବିଚିତ୍ର ବେଦନା, 
ସୁଚିତ୍ରିତ ଆଛ୍ଥାଦନେ ଆଜନ୍ସର ସ୍ୃତିର ସଂଚୟ, 

ନେଇ ତାର ବଂଶୀଗୋଟି । ଦୂରରୁ ବା ଦୂରେ ଯାଉ ଯାଉ 
ମ୍ଳାନ ହୋଇ ଆସେ ତାର ରୂପ; ପରିଚିତ ତୀରେ ତୀରେ 
ତରୁଛାୟା-ଆଲିଂଗିତ ଲୋକଳୟେ କ୍ଷୀଣ ହୋଇ ଆସେ 
ସଂଧ୍ୟା-ଆରତିର ଧ୍ଵନି, ଘରେ ଘରେ ରୁଦ୍ଧ ହୁଏ ଦ୍ଵାର 

ଢାଂକି ଯାଏ ଦୀପଶିଖା, ନୌକା ବଂଧା ରହେ ଘାଟେ | 
ଦୁଇ ତଟେ କ୍ଷାଂତ ହେଲା ପାରହେବା, ଘନାଇଲା ରାତି, 
ବିହଂଗର ମୌନଗାନ ଅରଣ୍ୟର ଶାଖାରେ ଶାଖାରେ 
ମହାନିଃଶବ୍ଦର ପଦେ ରଚିଦେଲା ଆମ୍ବବଳି ତାର । 

ଏକ କୃଷ୍ଣ ଅରୂପତା ଝରେ ବିଶ୍ବବୈଚିତ୍ର୍ୟର' ପରେ 

ସ୍ଥଳେ ଜଳେ । ଛାୟା ହୋଇ, ବିଂଦୂ ହୋଇ, ମିଳିଯାଏ ଦେହ 
ଅଂତହୀନ ତମିସ୍ତାରେ ନନକ୍ଷତ୍ରବେଦିର ତଳେ ଆସି 

ଏକା ସ୍ତଚ୍ଧ ଛିଡ଼ାହୋଇ, ଉର୍ଧ୍ବେ ଚାହିଁ କହେଁ ଯୋଡ଼ହାତେ - 
ହେ ପୁଷନ୍‌, ସଂହରଣ କରିଅଛି ତବ ରଶ୍ମିଜାଳ, 

ଏଥର ପ୍ରକାଶ କର ତୁମର କଲ୍ୟାଣତମ ରୂପ, 

ଦେଖେ ତାରେ ଯେ ପୁରୁଷ ତୁମର ଓ ମୋ ଭିତରେ ଏକ ॥ 


ooo 
ଡିସେଂବର,ୁ ୧୯୩୭ 

ଜନ୍ମଦିନ 
ଆଜି ମମ ଜନ୍ଧଦିନ ସଦ୍ୟହି ପ୍ରାଣର ପ୍ରାଂତପଥେ 
ଡ଼ୁବ ମାରି ଉଠିଛି ସେ ବିଲୁପ୍ତିର ଅଂଧକାରୁ ସତେ, 
ମରଣର ଛାଡ଼ପତ୍ର ନେଇ । ମନେ ହେଉଛି, କେ ଜାଣେ, 
ପୁରାତନ ବରଷର ଗ୍ରଂଥିବଂଧା ଜୀର୍ଣ ମାଳା ଏଣେ 
ଯାଇଅଛି ଛିନ୍ନ ହୋଇ, ନବସୂତ୍ରେ ହୁଏ ଆଜି ଗୁଂଥା 
ନବ ଜନ୍ମଦିନ । ଜନ୍ମୋ୍ସବେ ଏହି-ଯେ ଆସନ ପକା 
ଏଠି ମୁହିଁ ଯାତ୍ରୀ ଖାଲି, ଅପେକ୍ଷା କରିବି, ନେବି ଟିକା 
ମୂତ୍ୟୁର ଦକ୍ଷିଣ ହସ୍ତ ଯେବେ ନୂତନ ଅରୁଣଲେଖା 
ଦେବ ମୋତେ ଯାତ୍ରୀର ଇଂଗିତ ॥ 


, ଆଜି ଆସିଅଛି ପାଶେ 
ଜନ୍ମଦିନ ମୂତ୍ୟୁଦିନ; ଏକାସନେ ଦୁହେଁ ଆଜି ବସେ; 
ଦୁଇଟି ଆଲୋକ ମୁହାଁମୁହିଁ ଜୀବନପ୍ରାଂତରେ ମମ; 
ରଜନୀର ଚଂଦ୍ର ଆଉ ପ୍ରତ୍ୟୁଷର ଶୁକତାରାସମ - 
ଏକମଂତ୍ରେ ଦିହେଁ ଅଭ୍ୟର୍ଥନା ॥ 


ପ୍ରାଚୀନ ଅତୀତ, ତୂମେ 
ରଖ ତୁମ ଅର୍ଘ୍ୟ ଏଠି; ଅରୂପ ପ୍ରାଣର ଜନ୍ମଭୂମେ, 
ଉଦୟଶିଖରେ ତାର ଦେଖ ଆଦି ଜ୍ୟୋତି । କର ମୋରେ 
ଆଶୀର୍ବାଦ; ମିଳାଇ ଯାଉ ସେ ତୃଷା ତପ୍ତ ଦିଗଂତରେ 
ମାୟାବିନୀ ମରୀଚିକା । ଭରିଥିଲି ଆସକ୍ତିର ଥାଳି 
କାଂଗାଳ ସମାନ - ଅଶୁଚି ସଂଚୟପାତ୍ର କର ଖାଲି 

ଭିକ୍ଷାମୁଷ୍ଟି ଧୂଳିକି ଫେରାଇ ନିଅ, ଯାତ୍ରାତରୀ ବାହି 
ପଛେ ଫେରି ଆର୍ତ ଚକ୍ଷେ ଯେହ୍ନେ ନାହିଁ ଦେଖୈ ଚାହିଁ ଚାହିଁ 
ଜୀବନଭୋଜର ଶେଷ ଉଚ୍ଚିଷ୍ଟର ଆଡ଼େ ॥ 


ହେ ବସୁଧା 
ନିତ୍ୟ ନିତ୍ୟ ବୁଝାଇ ଦେଉଛି ମୋରେ ¬ ଯେ ତୃଷ୍ଣା, ଯେ କ୍ଷୁଧା 
ତୁସର ସଂସାରରଥେ ସହସ୍ରଂକ ସାଥେ ବାଂଧି ମୋରେ 
ଟାଣିଅଛି ରାତ୍ରିଦିନ ସ୍ୁୁଳସୂକ୍ଷମ ନାନାବିଧ ଡୋରେ 
ନାନା ଦିଗେ ନାନା ପଥେ, ଆଜି ତାର ଅର୍ଥ ସବୁ କମେ 
ଛୁଟିର ଗୋଧୁଳିବେଳା ତଂଦ୍ରାଳୁ ଆଲୋକେ । ତେଣୁ କ୍ରମେ 
ଫେରାଇ ନେଉଛ ଶକ୍ତି, ହେ କୃପଣା, ଚକ୍ଷୁ କର୍ଣୁ ମୋର 
ଉଢ଼ାଳ କରୁଛ ସ୍ଵଚ୍ଛ ରଶ୍ମି : ଦିନେ ଦିନେ ଟାଣେ କେରେ 
ନିଷ୍ପଭ ନେପଥ୍ୟଗାନେ । ମୋଠାରେ ତୁମର ପ୍ରୟୋଜନ 
ଶିଥିଳ ହୋଇଛି, ତେଣୁ ମୂଲ୍ୟ ମୋର କରୁଛ ହରଣ; 
ଦେଉଛ ଲଲାଟ ପଟେ ବର୍ଜ୍ଚନର ଛାପ । କିଂତୁ ଜାଣେ 
ତୁମର ଅବଜ୍ଞା ମୋତେ ପାରେ ନାହିଁ ଫିଂଗି ଦୂରେ କେଣେ । 
ତୁମ ପ୍ରୟୋଜନଠାରୁ ଅତିରିକ୍ତ ଯେ ମଣିଷ, ତାରେ 
ଦେବ ସେତ ଚରମ ସମ୍ମାନ ତବ ଶେଷ ନମସ୍ତାରେ । 
ଯଦି ମୋତେ ପଫଂଗୁ କର, ଯଦି କର ଅଂଧପ୍ରାୟ ମୋରେ 
ଯଦି ବା ପ୍ରଛନ୍ନ କର ନିଃଶକ୍ତିର ପ୍ରଦୋଷ ଛାୟାରେ । 
ବାଂଧ ବାର୍ଧକ୍ୟର ଜାଲେ, ତେବେ ଭଂଗା ମଂଦିର ବେଦିରେ 
ପ୍ରତିମା ଅକ୍ଷୁନ୍ନ ଥିବ ସଗୌରବେ ¬ ତାକୁ କାଢ଼ିବାରେ 
ଶର୍ତି ନାହିଁ ତବ ॥ 


ଭାଂଗ, ଭାଂଗ, ଉଚ୍ଚ କର ଭଗୁସ୍ତୁପ, 
ଜୀର୍ଣତାର ଅଂତରାଳେ ଜାଣେ ମୋର ଆନଂଦସ୍ବରୂପ 
ରହିଛି ଉନ୍ନଳ ହୋଇ । ସୁଧା ତାକୁ ଦେଇଥିଲା ଆଣି 
ଚତୁର୍ଦିଗେ ପ୍ରତିଦିନ ରସପୂର୍ଣ ଆକାଶର ବାଣୀ, 

ପ୍ରତ୍ୟୁଭରେ ଗାଇଛି ସେ ନାନା ଛଂଦେ ' ଭଲ ପାଇଅଛି । 
ସେ ଭଲପାଇବା ମୋତେ ନେଇଅଛି ସ୍ବର୍ଗ ପାଖାପାଖି 
ଛଡ଼ାଇ ତୁମର ଅଧିକାର | ମୋର ସେହି ପ୍ରେମ-ଆଶା 
ସବୁ କ୍ଷୟକ୍ଷତିଶେଷେ ଅବଶିଷ୍ଟ ଥିବ; ତାର ଭାଷା 

(ହୁଏତ) ହରାଇବ ଦୀପ୍ତି ତାର ଅଭ୍ୟାସର ମ୍ଲାନ ସ୍ପର୍ଶ ଲାଗି 
(ତଥାପି) ସେ ଅମୃତରୁପ ମୋର ରହିଥିବ ସଂଗେ ଯେବେ ଜାଗି 
ମୂତ୍ୟୁପରପାରେ | ତାରି ଅଂଗେ ଆଁକିଥିଲା ପତ୍ରଲେଖା 
ଆମ୍ରମଂଜରିର ରେଣୁ; ଆଁକିଛି ପେଲବ ଶେଫାଳିକା 
ସୁଗଂଧି ଶିଶିରକଣିକାରେ; ତାର ସୂକ୍ଷ୍ମ ଉତ୍ତରୀରେ 
ଗୁଂଥୁଥିଲା ଶିଛକାରୁ ପ୍ରଭାତର କୋଇଲି ଗୀତରେ 

ଚକିତ କାକଳିସୂତ୍ରେ; ପ୍ରିୟାର ବିହ୍ଵଳ ସ୍ପର୍ଶ ଆଣି 

ସୃଷ୍ଟି କରିଅଛି ତାର ସର୍ବ ଦେହେ ରୋମାଂଚିତ ବାଣୀ - 
ନିତ୍ୟ ତାହା ରହିଛି ସଂଚିତ | ଯହିଁ ତବ କର୍ମଶାଳା 

ସେଠା ବାତାୟନ ପଥେ କେ ଜାଣେ ପିଂଧାଉଥିଲା ମାଳା 
ମୋହର ଲାଲଟ ପଟେ ସହସା କ୍ଷଣିକ ଅବକାଶେ - 

ସେ ନୁହେଁ ଭୃତ୍ୟର ପୁରସ୍କାର; କି ଇଂଗିତେ, କି ଆଭାସେ 
ମୁହୁର୍ତେ ଜଣାଇ ଦେଉଥିଲା ଅସୀମର ଆମ୍ବୀୟତା 

ଅଥବା ଅଦେଖା ଦୂତ; କହୁଥିଲା ଭାଷାତୀତ କଥା 
ଅପ୍ରୟୋଜନର ମଣିଷର ॥ 


ହେ ମଣିଷ, ହେ ଧରଣୀ, 
ତୁମର ଆଶ୍ରୟ ଛାଡ଼ି ଯିବ ଯେବେ, ନିଅ ତୂମେ ଗଣି 
ଯା-କିଛି ଦେଇଛ ତାରେ, ତୁମର କର୍ମୀର ଯେତେ ସାଜ, 
ତୁମର ପଥରେ ସେ ପାଥେୟ; ତେବେ ନ ପାଇବ ଲାଜ; 
ରିକ୍ତତାର ଦୈନ୍ୟ ନୁହେଁ । ତୁମେ ଜାଣ, ଅବଜ୍ଞା କରିନି 
ତୁମର ମାଟିର ଦାନ, ମୁହିଁ ସେ ମାଟିର ପାଶେ ରଣୀ - 
ଜଣାଇଛି ବାରଂବାର, ତାହାରି ବାଡ଼ର ପ୍ରାଂତେ କେବେ 
ଅମୁର୍ତର ପାଇଛି ସଂଧାନ । ଆଲୋକରେ ଯେବେ 

ଲୀନ ହୁଏ ଜଡ଼ଯବନିକା, ପୁଷ୍ରେ ପୁଷ୍ଠେ ତୃଣେ ତୃଣେ 
ରୂପେ ରସେ ସେହି କ୍ଷଣେ ସେ ଗୁଢ଼ ରହସ୍ୟ ଦିନେ ଦିନେ 
ହୋଂତା ନିଶ୍ଵସିତ, ଆଜି ମର୍ତ୍ୟର ଅପର ତୀରେ ଅବା 
ଚାଲିଲି ଫେରାଇ ମୁହଁ ତା ଚରମ ଅର୍ଥ ଖୋଜି ମୁଁ ବା ॥ 


ଯେବେ ଶାଂତ ନିରାସକ୍ତ ଯାଇଛି ତୁମରି ନିମଂତ୍ରଣେ 
ତୁମର ଅମରାବତୀ ସୁପ୍ରସନ୍ଧ ସେହି ଶୁଭକ୍ଷଣେ 

ମୁକ୍ତ ଦ୍ଵାର; ବୃଭୁକ୍ଷୁର ଲାଳସାରେ କରେ ସେ ବଂଚିତ; 
ତାହାର ମାଟିର ପାତ୍ରେ ଯେ ଅମୃତ ରହିଛି ସଂଚିତ 
ନୁହେଁ ତାହା ଦୀନ ଭିକ୍ଷୁ ଲାଳାୟିତ ଲୋଲୁପର ଲାଗି । 
ଇଂଦ୍ରର ଏଶ୍ବର୍ଯ ନେଇ ହେ ଧରିତ୍ରୀ, ରହିଅଛି ଜାଗି 
ତ୍ୟାଗୀର ପ୍ରତ୍ୟାଶା କରି, ନିଲୌଭକୁ ଦେବାକୁ ସମ୍ମାନ, 
ଦୁର୍ଗମର ପଥିକକୁ ଆତିଥ୍ୟ ଦେବାକୁ ତବ ଦାନ 
ବୈରାଗ୍ୟର ଶୁଭ୍ର ସିଂହାସନେ । କ୍ଷୁନ୍ଧ ଯିଏ, ଲୁଚ୍ଧ ମନ, 
ମାଂସଗଂଧେ ମୁଗ୍ଧ ଯେହୁ, ଏକାଂତ ଆମ୍ବାର ଦୃଷ୍ଟିହୀନ 
ଶ୍ମଶାନ ପ୍ରାଂତରେ, ଆବର୍ଜନାକୁଂଡ ତବ ଘେରି 

ବୀଭସ୍ସ ଚିକ୍କାରେ ସେ ତ ରାତ୍ରିଦିନ କରେ ଫେରାଫେରି - 
ନିର୍ଲଜ ହିଂସାରେ କରେ ହଣାହଣି ॥ 


ଶୁଣେ ତେଣୁ ଆଜି 
ମଣିଷ-ଜଂତୁର ହୁହୁଂକାର ଦିଗେ ଦିଗେ ଉଠେ ବାଜି । 
ତଥାପି ତ ହସି ଯାଏଁ ଯେପରି ହସିଛି ବାରେ ବାରେ 
ପଂଡିତର ମୂଢ଼ତାରେ, ଧନୀର ଦୈନ୍ୟର ଅତ୍ୟାଚାରେ, 
ସଜିତର ରୂପର ବିଦୂପେ | ମଣିଷର ଦେବତାରେ 
ବ୍ୟଂଗ କରେ ଯେ ଅପଦେବତା ବର୍ବର ମୁଖ ବିକାରେ 
ତାଂକୁ ହାସ୍ୟ ହାଣିଯିବି, କହି ଯିବି - ଏ ପ୍ରହସନର 
ମଧ୍ଯ ଅଂକେ ଅକସ୍କାତ୍‌ ହବ ଲୋପ ଦୁଷ୍ଟ ସପନ; 

ନାଟ୍ୟର କବରରୂପ, ବାକି ଖାଲି ଥିବ ଭସ୍ମ ଶେଷ 
ଦଗ୍ଧଶେଷ ମଶାଲର, ଆଉ ଅଦୃଷ୍ଟର ଅଟ୍ଟହାସ | 
କହି ଯିବି, ଦ୍ୟୁତଛଳେ ଦାନବର ମୂଢ଼ ଅପବ୍ୟୟ 
ଗୁଂଥି ପାରେ ନାହିଁ କେବେ ଇତିବୃତ୍ତେ ଶାଶ୍ଵତ ଅଧ୍ୟାୟ ॥ 


ବୃଥା ବାକ୍ୟ ଥାଉ | ତବ ଦେହଳୀରେ ଶୁଣେ ଘଂଟା ବାଜେ, 
ଶେଷ-ପ୍ରହରର ଘଂଟା; ସେହି ସଂଗେ କ୍ଲାଂତ ବକ୍ଷ ବୁଝେ, 
ଶୁଣେ ବିଦାୟର ଦ୍ଵାର ଖୋଲିବାର ଶବ୍ଦ ସେ ଅଦୂରେ 
ଧ୍ଵନୂଅଛି ସୂର୍ଯାସ୍ତର ରଂଗେ ରଂଗା ପୂରବୀର ସୁରେ । 
ଜୀବନର ସୃତିଦୀପେ ଆଜି ବି ଦିଅଂତି ଯେହୁ ଜ୍ୟୋତି 

ସେ କେତୋଟି ବତି ଦେଇ ରଚିବି ତୁମରି ସଂଧ୍ଯାରତି 
ସପ୍ତର୍ଷିର ଦୃଷ୍ଟିର ସମ୍ମୁଖେ; ଦିନାଂତର ଶେଷ ପଳେ 

ରହିବ ମୋ ମୌନବୀାଣା ମୁ୍ଛିତ ତୁମରି ପଦତଳେ । 

ଆଉ ଥିବ ପଶ୍ଚାତେ ମୋହର ନାଗକେଶରର ଚାରା 

ଫୁଲ ଯାର ଧରି ନାହିଁ, ଆଉ ଥିବ ଘାଟଡଂଗା ପରା, 

ଏ ପାରର ସ୍ବେହପ୍ରୀତି - ବିରହ ସ୍ୃତିର ଅଭିମାନେ 

କ୍ଟାଂତ ହୋଇ ରାତ୍ରିଶେଷେ ଫେରିବ ସେ ପଶ୍ଚାତର ସନେ ॥ 


୮୮୮ 
ମଇ, ୧୯୩୮ 

ଜପମାଳା 


ଏକା ବସି ଅଛି ଏଠାରେ ଯାତାୟତର ପଥର ତୀରେ 
ଯେଉଁମାନେ ବିହନ ବେଳାରେ ଗାନ ଆଣିଲେ ବହି ପ୍ରାଣର ଘାଟେ, 
ଆଲୋକଛାୟାର ନିତ୍ୟନାଟେ 
ସଂଜ ବେଳର ଛାୟାରେ ସେତ ମିଳାଂତି ଧୀରେ ॥ 


ଆଜିତ ଆସିଲେ ସେହୁ ମୋହର ସ୍ଵପ୍ନଲୋକର ଦୂଆର ଘେରି 
ସୁରହରା ସବୁ ବ୍ଯଥା ଯେତେ ଏକମନେ ତାଂକୂ ଖୋଜେ ଫେରି । 
ପ୍ରହର ପରେ ପ୍ରହର ଯେ ଯାଏ । ବସି ବସି କେବଳ ଗଣି 
ନୀରବ ଜପ ମାଳାର ଧ୍ଵନି 
ଅଂଧକାରର ଶିରେ ଶିରେ ॥ 


eee 
ଅକ୍ଟୋବର, ୧୯୪୦ 

ରଣଗଖଗୋଧ 


ଅଜସ୍ର ଦିନର ତେଜ 

ଜାଣେ, ଏକଦିନ 

ଦି ଆଖିକୁ ଦେଉଥିଲା ରଣ । 

ଫେରାଇ ନେବାର ଦାବି ଜଣାଇଛ ଆଜ 
ତୁମେ, ମହରାଜ | 

ଶୋଧ କରିବାକୁ ହେବ, ଜାଣେ, 
ତେବେ କିଆଁ ସଂଧ୍ଯାଦୀପେ 

ଢାଂକ ଛାୟାଘନେ । 

ରଚିଲ ଯେ ଆଲୋକରେ ତବ ବିଶ୍ବତଳ 
ମୁଁ ସେଠାରେ ଅତିଥି କେବଳ ! 

ଏଠି ସେଠି ଯଦି ପଡ଼ିଥାଏ 

କେଉଁ କ୍ଷୁଦ ଫାଂକେ 

ହେଲା ନାହିଁ ପୂରା 

ସେତକ ଟ୍ୁକୂରା - 

ରଖି ଯାଅ ଫିଂଗି ତଳେ 

ଅବହେଳେ, 

ଯହିଁ ତବ ରଥ, 

ଶେଷ ଚିହ୍ନ ରଖିଯାଏ ଅଂତିମ ଧୂଳାରେ 
ରଖିବାକୁ ସେଠି ଦିଅ ମୋହର ଜଗତ୍‌ ॥ 
ଅଛ କିଛି ଆଲୋକ ସେ ଆଉ, 

ଅଳ କିଛି ଛାୟା, 

ଆଉ କିଛି ମାୟା । 

ଛାୟାପଥେ ଲୁପ୍ତ ଆଲୋକର ପଛେ 
ହୁଏତ ଖୋଜି ପାଇବ କିଛି- 

କଣାମାତ୍ର ଲେଶ 

ତୁମର ରଣର ଅବଶେଷ ॥ 


e0oeo 
ତଡିସେଂବର,ୁ ୧୯୪୦ 

ମୋହର କୀର୍ତିରେ ମୁଁ ଯେ କରେନା ବିଶ୍ଵାସ 


ମୋହର କୀର୍ତିରେ ମୁଁ ତ କରେ ନା ବିଶ୍ଵାସ । 
ଜାଣେ, କାଳସିଂଧୁ ତାରେ 

ନିୟତ ତରଂଗାଘାତେ 

ଜିନେ ଦିନେ ଦେବ ଲୁପ୍ତ କରି । 

ମୋହର ବିଶ୍ଵାସ ଆପଣାରେ । 

ଦୂଇ ବେଳା ସେଇ ପତ୍ର ଭରି 

ଏ ବିଶ୍ଵର ନିତ୍ୟସୁଧା 

କରିଅଛି ପାନ । 

ପ୍ରତିମୁହୂର୍ତର ସ୍ବେହ ପ୍ରୀତି 

ତା” ମଧ୍ୟରେ ହୋଇଛି ସଂଚିତ ! 

ଦୁଃଖଭାରେ ଜୀର୍ଣ କରି ନାହିଁ 

କଳା, କରି ନାହିଁ ଧୂଳି 

ଶିଳ୍ପକୁ ତାହାର । 

ମୁଁ ତ ଜାଣେ, ଯିବି ଯେବେ 

ସଂସାରର ରଂଗଭୁମି ଛାଡ଼ି । 

ସାକ୍ଷ୍ୟ ଦେବେ ପୁଷ୍ପବନ ରତୁରେ ରତୁରେ 

ଏ ବିଶ୍ଵକୁ ଭଲ ପାଇଅଛି । 

ଏ ଭଲ ପାଇବା ସତ୍ୟ, ଏ ଜନ୍ମର ଦାନ । 
ବିଦାୟ ଦେବାର କାଳେ 

ଏ ସତ୍ୟ ଅମ୍ଳାନ ହୋଇ ମୂତ୍ଯୁକୁ କରିବ ଅସ୍ଵୀକାର ॥ 


eee 
ନଭେଂବର , ୧୯୪୦ 

ଏକତାନ 


ବିପୁଳା ଏ ପୃଥିବୀର କେତେଟିକେ ଜାଣି 
ଦିଗେ ଦିଗେ କେତେ ନଗର ରାଜଧାନୀ - 
ମଣିଷର କେତେ କୀର୍ତି, କେତେ ନଦୀ ଗିରି ସିଂଧୁ ମରୁ, 
କେତେ-ନା ଅଜଣା ଜୀବ, କେତେ-ନା ଅପରିଚିତ ତରୁ 
ରହି ଗଲେ ଅଗୋଚରେ | ବିଶାଳ ବିଶ୍ଵର ଆୟୋଜନ; 
ମନ ମୋର ଭରିଥାଏ ଅତିକ୍ଷୁଦ୍ରେ ତାର ଏକ କୋଣ । 
ସେଇ କ୍ଷୋଭେ ପଢ଼େ ଗ୍ରଂଥ ଭ୍ରମଣବୃତ୍ତାଂତ ଅଛି ଯା ହେ 
ଅକ୍ଷୟ ଉତ୍ସାହେ - 
ଯହିଁ ପାଏ ଚିତ୍ରମୟୀ ବର୍ଣନାର ବାଣୀ 
ଗୋଟାଇ ତା ଆଣି | 
ଜ୍ଞାନର ଦୀନତା ଏହି ଆପଣାର ମନେ 
ପୁରଣ ମୁଁ କରି ନିଏ ଯେତେ ପାରେ ଭିକ୍ଷାଲନ୍ତ ଧନେ ॥ 
ମୁଁ ତ ପୂଥିବୀର କବି, ଯହି ତାର ଯେତେ ଉଠେ ଧୂନି 
ମୋହର ବଂଶୀର ସ୍ବରେ ଜାଗି ଉଠେ ଜାଗିବ ସେକ୍ଷଣି - 
ଏହି ସ୍ଵରସାଧନାରେ ନ ପହଂଚେ ବହୁତର ଡାକ 
ରହିଗଲା ଫାଂକ୍‌ । 
କଳଛ୍ନାରେ ଅନୁମାନେ ଧରିତ୍ରୀର ମହା-ଏକତାନ 
କେତେ-ନା ନିସ୍ତନ୍ଧ କ୍ଷଣେ ପୂର୍ଣ କରିଅଛି ମୋର ପ୍ରାଣ | 
ଦୁର୍ଗମ ତୁଷାରଗିରି ଅସୀମ ନିଃଶବ୍ଦ ନୀଳିମାରେ 
ଅଶ୍ରିତ ଯେ ଗାନ କରେ 
ମୋହର ଅଂତରେ ବାର ବାର 
ପଠାଇଛି ନିମଂତ୍ରଣ ତାର । 

ଦକ୍ଷିଣମେରୁର ଉଚ୍ଚେ ଯେ ଅଞଜ୍ଞାତ ତାରା 

ମହାଜନଶୁନ୍ୟତାରେ ରାତ୍ରି ତାର କଟାଉଛି ସାରା, 
ସେ ମୋହର ଅର୍ଧରାତ୍ରେ ଅନିମେଷ ଚକ୍ଷେ 
ଅନିଦ୍ରା କରିଛି ସ୍ପର୍ଶ ଅପୂର୍ବ ଆଲୋକେ । 
ସୁଦୂରର ମହାପ୍ଲାବୀ ପ୍ରଚଂଡ ନିର୍ଝର 
ମନର ଗହନେ ମୋର ପଠାଇଛି ସ୍ବର ! 

ପ୍ରକୃତିର ଏକତାନସ୍ତୋତେ 

ନାନା କବି ଢାଳେ ଗାନ ନାନା ଦିଗ ପ୍ରାଂତେ - 

ତାହାଂକ ସବୂରି ସାଥେ ଅଛି ମୋର ଏଇମାତ୍ର ଯୋଗ 

ସଂଗ ପାଏ ସବୁରିର, ଲାଭ କରୈ ଆନଂଦର ଭୋଗ, 
ଗୀତଭାରତୀର ମୁହିଁ ପାଏ ଯେ ପ୍ରସାଦ 
ନିଖିଳର ସଂଗୀତର ସ୍ବାଦ ॥ 


ସବୁଠାରୁ ଦୁର୍ଗମ ଯେ - ମଣିଷର ନିଜ ଅଂତରାଳେ 

ତାର କେଉଁ ପରିମାପ ନାହିଁ ବାହାରର ଦେଶ କାଳେ । 
ସେ ଅଂତରମୟ, 

ଅଂତର ମିଶିଲେ ତେବେ ତାର ଅଂତରର ପରିଚୟ | 
ପାଇବା ସର୍ବତ୍ର ତାର ପ୍ରବେଶର ଦ୍ଵାର; 

ବାଧା ହୋଇ ଅଛି ମୋର ବାଡ଼ସବୁ ଜୀବନଯାତ୍ରାର । 
ଚାଷୀ ଖେତେ ଚଳାଉଛି ହଳ, 

ତଂତି ବସି ତଂତ ବୁଣେ, କେଉଟ ପକାଏ ଜାଲ - 
ବହୁଦୂର ପ୍ରସାରିତ ଏହାଂକ ବିଚିତ୍ର କର୍ମଭାର 

ତା ଉପରେ ଭରା ଦେଇ ଚଳୁଅଛି ସମସ୍ତ ସଂସାର 

ଅତିକ୍ଷୁଦ୍ର ଅଂଶେ ତାର ସମ୍ମାନର ଚିରନିର୍ବାସନେ 

ସମାଜର ଉଚ୍ଚ ମଂଚେ ବସିଛି ସଂକୀର୍ଣ ବାତାୟନେ । 

ବେଳେ ବେଳେ ଯାଇଛି ମୁଁ ସେ ସାହିର ପ୍ରାଂଗଣର ଧାରେ 

ଭିତରେ ପ୍ରବେଶ କରୈ ସେ ଶକ୍ତି ନ ଥିଲା ଏକବାରେ । 

ଜୀବନେ ଜୀବନ ଯୋଗ କରା 
ନ ହେଲା, କୃତ୍ରିମ ପଣ୍ୟେ ବ୍ୟର୍ଥ ହୁଏ ଗାନର ପସରା । 
ତେଣୁ ଆଜି ମାନି ନିଏଁ ସେ ନିଂଦାର କଥା - 

ମୋହର ସ୍ଵରର ଅପୂର୍ଣତା । 

ଜାଣେ ମୁହିଁ, ମୋହର କବିତା 
ଗଲେ ବି ବିଚିତ୍ର ପଥେ ହୋଇ ନାହିଁ ସର୍ବତ୍ରଗାମୀ ତା ॥ 


କୃଷାଣର ଜୀବନର ପ୍ରତିଭୂ ଯେ ଜନ, 
କର୍ମ ଓ କଥାରେ ସତ୍ୟ ଆମତ୍ପୀୟତା କରିଛି ଅର୍ଜନ, 
ଯେ ଅଛି ମାଟିର ପାଖାପାଖି, 
ସେ କବିର ବାଣୀ ଲାଗି କାନ ପାତିଅଟି । 
ସାହିତ୍ୟର ଆନଂଦର ଭୋଜେ 
ନିଜେ ଯା ପାରିନି ଦେଇ ନିତ୍ୟ ମୁଁ ତ ଥାଏ ତାର ଖୋଜେ । 
ସେଟା ସତ୍ୟ ହେଉ; 
ଖାଲି ଭଂଗୀ ଦେଇ ଯେହ୍ନେ ତାହା ଆଖି ନ ଭୁଲାଉ ॥ 


ସତ୍ୟ ମୂଲ୍ୟ ନ ଦେଇ ଯେ ସାହିତ୍ୟର ଖ୍ୟାତି କରେ ଚୋରି । 
ଭଲ ନୁହେଁ, ଭଲ ନୁହେଁ ନକଲ ସେ ସୌଖିନ ମଜଦୁୂରି । 
ଆସ କବି, ଅଖ୍ୟାତଜନର 
ନିର୍ବାକ ମନର; 
ମନର ବେଦନା ଯେତେ କର ହେ ଉଦ୍ଧାର, 
ପ୍ରାଣହୀନ ଏ ଦେଶରେ, ଗାନହୀନ ଯହି ଚାରିଧାର, 
ଅବଞଜ୍ଞାର ତାପେ ଶୁଷ୍କ ନିରାନଂଦ ସେଇ ମରୁଭୂମି 
ରସେ ପୂର୍ଣ କରି ଦିଅ ପୁଣି । 
ଅଂତରେ ଯେ ଉତ୍ସ ତାର ଅଛି ଆପଣାଠି 
ତାକୁ ତୁମେ ଫୁଟାଅ ଏକାଠି, 
ସାହିତ୍ୟର ଏକତାନ-ସଂଗୀତ ସଭାରେ 

ଏକତାରା ଯାହାଂକର ସେମାନେ ବି ପାଂତୁ ସମ୍ମାନରେ । 
ମୂକ ଯିଏ ଦୁଃଖ ସୁଖେ, 
ନତଶିର ସ୍ତଚ୍ଧ ଯିଏ ବିଶ୍ଵର ସମ୍ମୁଖେ | 
ଆଗୋ ଗୁଣୀ 
ପାଖେ ଥାଇ ଦୂରେ ଯିଏ ଗୁଣେ ଯେହ୍ନେ ସେମାନଂକ ବାଣୀ । 
ତୁମେ ହୁଅ ସେମାନଂକ ଜ୍ଞାତି, 
ତୁମର ଖ୍ୟାତିରେ ଯେହ୍ନେ ସେମାନେ ପାଆଂତି ନିଜ ଖ୍ୟାତି - 
ମୁହିଁ ବାରଂବାର 
ମକୁ କରିବି ନମସ୍କାର ॥ 


Co 


ଜାନୁଆରୀ, ୧୯୪୧ 

ହିଂସ୍ଵ ରାତ୍ରି ଆସେ ଚୁପ୍‌ ଚୁପ୍‌ 
ହିଂସ୍ର ରାତ୍ରି ଆସେ ଚୁପ୍‌ ଚୁପ୍‌, 
ଗତବଳ ଶରୀରର ଶିଥିଳ ଅର୍ଗଳ ଭାଂଗି ଦେଇ 
ଅଂତରେ ପ୍ରବେଶ କରେ, 
ହରଣ କରେ ସେ ଯେତେ ଜୀବନର ଗୌରବର ରୂପ । 
କାଳିମାର ଆକ୍ରମଣେ ହାର ମାନେ ମନ । 
ଏ ପରାଭବର ଲଜା ଏ ଅବସାଦର ଅପମାନ 
ଯେବେଟି ଘନେଇ ଉଠେ, ସହସା ଦିଗଂତେ ଦେଖା ଦିଏ 
ଦିନର ପତାକାଗୋଟି ସ୍ଵର୍ଣକିରଣର ରେଖା-ଅଂକା; 
ଆକାର ଯେହ୍ନେ କେଉଁ ଦୂର କେଂଦ୍ରଠାରୁ 
ଉଠେ ଧନି “ ମିଥ୍ୟା ମିଥ୍ୟା” ବୋଲି । 
ପ୍ରଭାତର ପ୍ରସନ୍ନ ଆଲୋକେ 
ଦୁଃଖବିଜୟୀର ମୂର୍ତି ଦେଖେ ଆପଣାର 
ଜୀର୍ଣ ଦେହ ଦୁର୍ଗର ଶିଖରେ ॥ 


ooo 
ଜାନୁଆରୀ, ୧୯୪୧ 

ଏ ଜୀବନେ ସୁଂଦରର ପାଇଛି ମଧୁର ଆଶୀର୍ବାଦ 


ଏ ଜୀବନେ ସୁଂଦରର ପାଇଛି ମଧୁର ଆଶୀର୍ବାଦ, 
ମନୁଷ୍ୟର ପ୍ରୀତିପାତ୍ରେ ପାଏ ତାର ସୁଧାର ଆସ୍ଵାଦ ! 
ଦୁଃସହ ଦୁଃଖର ଦିନେ 

ଅକ୍ଷତ ଅପରାଜିତ ଆମ୍ବାକୁ ସତେ ମୁଁ ଟିହ୍ନେ । 
ଆସନ୍ସ ମୃତ୍ୟୁର ଛାୟା ଯେଦିନ କରିଛି ଅନୁଭବ 
ସେଦିନ ଭୟର ହାତେ ହୋଇନି ଦୁର୍ବଳ ପରାଭବ 
ମହରମ ମନୁଷ୍ୟର ସ୍ପର୍ଶଠାରୁ ହୋଇନି ବଂଚିତ 
ତାହାଂକ ଅମୃତବାଣୀ ଅଂତରରେ କରିଛି ସଂଚିତ । 
ଜୀବନର ବିଧାତାର ଯେ ଦାକ୍ଷିଣ୍ୟ ପାଇଛି ଜୀବନେ 
ତାହାର ସ୍କରଣଲିପି ରଖିଲଇଁ ସକୃତଜ୍ଞ ମନେ ॥ 


ooo 
ଜାନୁଆରୀ, ୧୯୪୧ 

ମଧୁମୟ ପୂଥିବୀର ଧୂଳି 
ଏ ଦ୍୍ୟୁଲୋକ ମଧୁମୟ, ମଧୁମୟ ପୃଥିବୀର ଧୂଳି 
ଅଂତରେ ନେଇଛି ମୁଁରେ ତୋଳି । 
ଏହି ମହାମଂତ୍ରଧ୍ବନି 
ରଚିତାର୍ଥ ଜୀବନର ବାଣୀ । 
ଦିନେ ଦିନେ ପାଇଥିଲି ସତ୍ୟର ଯା-କିଛି ଉପହାର 
ମଧୁରସେ କ୍ଷୟ ନାହିଁ ତାର 
ତେଣୁ ଏଇ ମଂତ୍ରବାଣୀ ମରଣର ଶେଷପ୍ରାଂତେ ବାଜେ 
ସବୁ କ୍ଷତି ମିଥ୍ୟା କରି ଅନଂତର ଆନଂଦ ବିରାଜେ । 
ଶେଷସ୍ପର୍ଶ ନେଇଯିବି ଯେବେ ଧରଣୀର 
କହି ଯିବି, “ ତୁମର ଧୂଳିର 
ତିଜକ ନାଇଛି ଭାଲେ 
ଦେଖିଛି ନିତ୍ଯର ଜ୍ୟୋତି ଦୁରଯୌଗର ମାୟାର ଉଡ଼ାଳେ । 
ସତ୍ୟର ଆନଂଦରୂପ ଏ ଧୂଳିରେ ନେଇଛି ମୂରତି, 
ଏଇ ଜାଣି ଏ ଧୂଳିରେ ରଖିଲି ପ୍ରଣତି ॥ 


rT) 
ଫେବ୍ୁଆର।ୀ, ୧୯୪୧ 

ଶୂନ୍ୟ ଚୌକି 
ରୌଦ୍ରତାପ ଝା ଝୀ କରେ 
ଜନହୀନ ବେଳା ଦି' ପହରେ । 
(ଦେଖୈ) ଶୂନ୍ୟ ଚୌକିର ଆଡ଼େ ଚାହିଁ 
ସେଠାରେ ସାଂତ୍ଵନାଲେଶ ନାହିଁ 
ବୁକୁଭରା ତାର 
ହତାଶର ଭାଷା ଯେହ୍ନେ କରେ ହାହାକାର । 
ଶୂନ୍ୟତାର ବାଣୀ ଉଠେ କରୁଣାରେ ଭରା 
ମର୍ମ ତାର ନାହିଁ ଯାଏ ଧରା । 
କୁକୁର ମୁନିବହରା ଯେପରି କରୁଣ ଚକ୍ଷେ ଟାହେଁ, 
ଅବୂଝ ମନର ବ୍ୟଥା କରେ ହାଏ-ହାଏ; 
କି ହେଲା ଏ, କିଂପା ହେଲା, କିଛି ନାହିଁ ବୁଝେ- 
ଚୌକିର ଭାଷା ଯେହ୍ନେ ଆଉ ବେଶୀ କରୁଣକାତର 
ଶୁନ୍ୟତାର ମୂକ ବ୍ୟଥା ବ୍ୟାପ୍ତ କରେ ପ୍ରିୟହୀନ ଘର ॥ 


ooo 
ଫେବୃଆରୀ, ୧୯୪୧ 

ମୋହର ଏ ଜନ୍ମଦିନ-ମଝିରେ ମୁଁ ହରା 
ମୋହର ଏ ଜନ୍ମଦିନ ମଧେ ମୁହଁହରା 
ମୁହିଁ ଚାହେଁ ବଂଧୁଜନ ଯିଏ ପରା 
ତାହାଂକ ହାତର ପରଶେ 
ମର୍ତ୍ଯୟର ଅଂତିମ ପ୍ରୀତିରସେ 
ନେଇଯିବି ଜୀବନର ଚରମ ପ୍ରସାଦ, 
ନେଇଯିବି ମଣିଷର ଶେଷ ଆଶୀର୍ବାଦ । 
ଶୂନ୍ୟ ଝୁଲି ଆଜିଗୋ ମୋହର 
ଦେଇଛି ଉଜାଡ଼ କରି 
ଯାହାର କିଛି ଥିଲା ତ ଦେବାର, 
ପ୍ରତିଦାନେ ଯଦି କିଛି ପାଏ 
କିଛି ସ୍ପେହ, କିଛି କ୍ଷମା- 
ତେବେ ତାକୁ ନେଇଯାଏଁ 
ପାରର ଡଂଗାରେ ଯିବି ଯେବେ 
ଭାଷାହୀନ ଶେଷର ଉତ୍ସବେ ॥ 


ମଇ, ୧୯୪୧ 


୩୦୮ « ରବୀଂଦ୍ରନାଥଂକ ୧୦୧ କବିତା 


Digitized by srujanika@gmail.com 


ରୂପ-ନାରାଣର କୂଳେ 
ର ପ-ନାରାଣର୍ର କୂଳେ 
ଜାଗି ମୁଁ ଉଠିଲି; 
ଜାଣିଲି ମୁଁ ଏ ଜଗତ୍‌ 
ସ୍ଵପ୍ନ ନୁହେଁ 
ରକ୍ତର ଅକ୍ଷରେ ଦେଖିଲି ମୁଁ 
ଆପଣାର ରୂପ 
ଚିହ୍ନିଲି ମୁଁ ଆପଣାରେ 
ଆଘାତେ ଆଘାତେ 
ବେଦନାରେ, ବେଦନାରେ; 
ସତ୍ୟ ଯେ କଠିନ, 
କଠିନକୁ ଭଲପାଇଥିଲି- 
ସେ କଦାପି କରେ ନା ବଂଚନା 
ଅମ୍ପତର ଦୁଃଖର ତପସ୍ୟା ଏ ଜୀବନ- 
ସତ୍ୟର ଦାରୁଣ ମୂଲ୍ୟ କରିବାକୁ ଲାଭ 
ମୂତ୍ୟୁରେ କରିବି ଶୋଧ ସବୁ କିଛି ଦେଣା । 


୮୮Y) 
ମଇ, ୧୯୪୧ 

< 
ପ୍ରଥମ ଦନର ସୂଯ 
ପ୍ରଥମ ଦିନର ସୂର୍ଯ 
ପ୍ରଶ୍ନ କରିଥିଲା 
ସତ୍ତାର ନୂତନ ଆବିର୍ଭାବେ- 
କିଏ ତୁମେ ? 
ମିଳିନି ଉତ୍ତର ॥ 


ବର୍ଷ ବର୍ଷ ଚାଲିଗଲା, 
ଦିବସର ଶେଷସୂର୍ଯ 
ଶେଷପ୍ରଶ୍ନ ଉଚ୍ଚାରିଲା 
ପଶ୍ଚିମସାଗରତୀରେ 
କିଏ ତୁମେ ? 
ନ ମିଳେ ଉତ୍ତର ॥ 


୮୮) 
ଜୁଲାଇ, ୧୯୪୧ 

ତୁମର ସୂଷ୍ଟିର ପଥ 
ତୁମର ସୃଷ୍ଟିର ପଥ ରହିଛି ଆକୀର୍ଣ କରି 
ବିଚିତ୍ର ଛଳନାଜାଳେ, 
ହେ ଛଳନାମୟୀ ! 
ମିଥ୍ୟା ବିଶ୍ଵାସର ଫାଂଦ ପାତିଛ ନିପୁଣ ହାତେ 
ସରଳ ଜୀବନେ । 
ଏହି ପ୍ରବଂଚନା ଦେଇ ମହର୍ତବକୁ କରିଛ ଚିହ୍ନିତ; 
ତାହା ପାଇଁ ରଖ ନି ଗୋପନ ରାତ୍ରି । 
ତୁମର ଜ୍ୟୋତିଷ୍ଠ ତାକୁ 
ଯେ-ପଥ ଦେଖାଏ 
ସେ ଯେ ତାର ଅଂତରର ପଥ, 
ସେ ଯେ ଚିର ସ୍ଵଛୁ 
ସହଜ ବିଶ୍ଵବାସେ ସେ ଯେ 
କରେ ତାକୁ ଚିର ସମ୍ମୁଜ୍ନଳ । 


ରବୀଂଦ୍ରନାଥଂକ ୧୦୧ କବିତା » ୩୧୧ 

ବାହାରେ କୂଟିଳ ହେଉ ଅଂତରେ ସେ ରୁକ 
ଏଇ ନେଇ ତାହାର ଗୌରବ । 
ଲୋକେ ତାକୁ କହେ ବିଡଂବିତ । 
ସତ୍ୟକୁ ସେ ପାଏ 
ଆପଣା ଆଲୋକେ ଧୌତ ଅଂତରେ ଅଂତରେ । 
କିଛି ତାକୁ ପାରେ ନା ପ୍ରବଂଚି 
ଶେଷ ପୁରସ୍କାର ନେଇ ଯାଏ ସେ ଯେ 
ଆପଣା ଭଂଡାରେ । 
ଅନାୟାସେ ଯେ ପାରିଛି ଛଳନାକୁ ସହି 
ସେ ପାଏ ତୁମର ହାତେ 
ଶାଂତିର ଅକ୍ଷୟ ଅଧିକାର ॥ 


ooo 
୩୦ଜୁଲାଇ, ୧୯୪୧, ସକାଳ ଘ ୯.୩୦ମି. 


୩୧ ୨ « ରବୀଂଦ୍ରନାଥଂକ ୧୦୧ କବିତା 


Digitized by srujanika@gmail.com 


ବିଶ୍ଵକବି ରବୀଦ୍ରନାଥଂକ ସହସ୍ରାଧିକ କବିତାର ମହାସମୁଦ୍ରରୁ 
ସୁନିର୍ବାଚିତ ଶତେକ ମୁକ୍ତାର ଏ ମହାର୍ଘ ସଂଭାର - “ରବାନ୍ଦ୍ରନାଥଙ୍କ 
୧୦୧ କବିତା” ! 


ଏସବୁ କବିତାର ଅନୁବାଦକ ସର୍ବଭାରତୀୟ ଖ୍ୟଯାତିସଂପନ୍ନ କବି 
ସଚ୍ଚିଦାନଂଦ ରାଉତରାୟ । ଓଡ଼ିଆ କବିତାର ଏତିହ୍ଯକ୍ରମରେ 
ଅଂତରୀଣ ଆଧୁନିକତାର ଅବିସଂବାଦିତ ଅଭିଭାବକ ସେ । 
ଅର୍ଧଶତାହୀରୁ ଉର୍ଧ୍ବ କାଳ ପୂର୍ବର ଏ ଭବ୍ୟ ଭାଷାଂତର ରବ ଦ୍ରନାଥଂକ 
ମୂଳକବିତାର ପ୍ରକାଶତଭଂଗୀ ଓ ଦୃଷ୍ଟିଭଂଗୀକୁ ସମଧିକ 
ବିଶ୍ଵସନୀୟତାରେ ବଜାୟ ରଖିପାରିଥିବାର ନାଂଦନିକ ନିଦର୍ଶନ । 


ମହାକବି ସଚି ରାଉତରାୟ (୧୩ ମଇ ୧୯୧୬ - ୨୧ ଅଗଷ୍ଟ 
୨୦୦୪) ଜନ୍ମ ଶତବାର୍ଷିକୀର ସସମ୍ମାନ ସ୍କୃତିଚାରଣ ପରିପ୍ରେକ୍ଷୀରେ 
ଏହି କାଳଜୟୀ ସାହିତ୍ୟକାରଂକର ଦୀର୍ଘକାଳବ୍ୟାପୀ ଦୁଲିଭ 
ହୋଇପଡ଼ିଥିବା ମୌଳିକ / ଆନୁବାଦିକ ରଚନାକୃତିସମୂହର 
ପୁନଃପ୍ରକାଶନ ଆମ ପାଇଁ ଆଜିର ଆହ୍ଵାନ | ତାଂକ ପରି ପ୍ରଥିତ- 
ପୁରୁଷଂକ ପ୍ରତି ଏହା ଏକ ସାରସତ ଶ୍ରଦ୍ଧାନିବେଦନ ନୂହେଁ କେବଳ - 


` ଆମ ନବ୍ୟସାଂସ୍କୃତିକ ବିପ୍ନବର ନଥିଭୁକ୍ତ ଏକ ସବାସ୍ତବ ସପ୍ପାୟନ ମଧ୍ଯ । 

